

تعليم ۾ ٻوليءَ جو جبر

(مسئلوءَ ان جو حل)

زبيده مصطفيٰ

مترجم: ڊاڪٽر فهميده حسين

سنڌي ٻوليءَ جو بااختيار ادارو



تعليم ۾ ٻوليءَ جو جبر

(مسئلو ۽ ان جو حل)

مصنف

زبيده مصطفيٰ

مترجم

ڊاڪٽر فهميده حسين



سنڌي ٻوليءَ جو بااختيار ادارو

حيدرآباد، سنڌ

2017ع

سنڌي ٻوليءَ جي بااختيار اداري جو ڪتاب نمبر (294)
ترجمي جا سڀ حق ۽ واسطا محفوظ

تعليم ۾ ٻوليءَ جو جبر (مسئلو ۽ ان جو حل)

ليکڪ:	زبيده مصطفيٰ
مترجم:	ڊاڪٽر فهميده حسين
ڇاپو پهريون:	سيپٽمبر 2017ع
ڪمپوزنگ:	پارسا رضوي، محمد علي شاهه ۽ رمضان ترڪ
ٽائيل:	اسد الله ڀٽو
تعداد:	1000
قيمت:	500/- روپيا
ناشر:	سنڌي ٻوليءَ جو بااختيار ادارو، حيدرآباد سنڌ، پاڪستان

Sindhi Translation of Book Titled "The Tyranny of Language in Education" Produced
with permission of Oxford University Press
© Oxford University Press

Catalogue Reference

Zubeida Mustafa
Taleem Me Boli Jo Jabar
Sindhi Language
Sindhi Language Authority
ISBN: 978-969-625-136-1

Taleem Me Boli Jo Jabar

By:	Zubeida Mustafa
Translation:	Dr. Fahmida Hussain
Edition:	September, 2017
Quantity:	1000
Price:	Rs.500/-
Composing:	Parsa Rizvi, M. Ali Shah, Ramzan Turk
Title:	Asadullah Bhutto
Published by:	Sindhi Language Authority, National Highway, Hyderabad, Sindh, 71000, Pakistan.
Tel:	022-9240050-3
Fax:	022-9240051
E-mail:	contact@sindhila.edu.pk,indhila@yahoo.com
Website:	www.sindhila.org
Printed by:	M/S Pakeeza Printers, Hyderabad, Sindh.

ارپنا

سيمي ۽ هما جي نالي
جن مون کي ٻوليءَ جو حيرت انگيز روپ ڏيکاريو

زبيده

فهرست

8	انگن اکرن ۽ جدولن جي فهرست
11	ناشر پاران
13	مترجم پاران
14	مڃتا
17	سڌاريل ۽ وڌايل ايڊيشن جو مهاڳ
23	پهرئين چاپي جو مهاڳ
30	سڌاريل ۽ وڌايل چاپي جو پيش لفظ
33	پهرئين چاپي جو پيش لفظ
39	باب پهريون
39	مسئلو ڇا آهي؟
50	باب ٻيو
50	تمام اهم نقطو
52	پاڪستان ۾ انگريزي ٻولي
60	1947ع کان اڳ ۾ ٻوليءَ جو سوال
63	1947ع کانپوءِ لساني اختلاف
72	باب ٽيون
72	تعليم ۽ ٻولي
75	تعليم جو ذريعو: مختلف پاليسين جو اهم معاملو
76	پرائمري ۽ سيڪنڊري تعليم بابت ڪميٽي جي رپورٽ جو بيان
97	باب چوٿون
97	ٻوليءَ جو حصول
98	ٻولي نج سائنس کان ٺهي
102	ماريا مانتيسوريءَ جو رهنمائي ڪندڙ ڪم
110	ماحول مان آيل معلومات
111	انسانن سان رهڻ جي تجربي کان محروم ٻار

112	انساني دماغ
113	پاڪستان جي اسڪولي تعليم ۾ لساني نظرين جي ڳجهي معنيٰ
119	ماريا مانتيسوريءَ جو تدريس جو طريقو
124	باب پنجنون
124	۾ ٻوليائي هئڻ جا اسرار
125	۾ ٻوليائي هئڻ وارو نظريو
135	باب چهون
135	انگريزي سکڻ جو تجربو
135	۾ ٻوليائي نظام: ٻاهرين ملڪن جا مثال
140	پاڪستان ۾ ٻن ٻولين بابت چونڊ جو اختيار
148	مانتيسوري ٽي پيرس ٽريننگ سينٽر جي شاگردن جا انٽرويو
167	باب ستون
167	زميني حقيقتون
171	سرڪاري اسڪول
173	نجي اسڪول
179	ٽرسٽ ۽ اين جي اوز جا اسڪول
184	مدرسا
192	باب اٺون
192	وڌيڪ چڪاس
192	ڪولمبن جون رٿون
194	قومي تعليمي چڪاس جو نظام
198	منهنجي پنهنجي چڪاس
205	پنجاب جي اسڪولن بابت SAHE جي رپورٽ
210	باب نائون
210	ٻولي سماج ۽ معيشت
219	ٻولي ۽ معيشت

224	برٽش ڪائونسل واري رپورٽ جا نتيجا
228	باب ڏهون
228	نيٺ ڇا ڪجي
231	سفارشون
241	انگريزي هڪ ٻي ٻوليءَ طور
248	باب يارھون
248	تعليم ۽ انصاف جي اهميت
262	بيليوگرافي
268	منحرف

انگن اکرن ۽ جدولن جي فهرست

46	ڏھ سالا ۽ مٿي جو خواندگي تناسب (سيڪڙو)	1.1
46	پرائمري اسڪولن ۾ داخلا (ملين ۾)	1.2
64	پاڪستان ۾ ڳالهائجنندڙ مک زبانون (سيڪڙو)	2.1
141	انگريزي پڙهندڙ شاگردن کي مائٽيسوري ٽيچر ٽريننگ سينٽر ڪراچي ۾ مليل گريڊ (سيڪڙو)	6.1
142	اردو پڙهندڙ شاگردن کي مائٽيسوري ٽيچر ٽريننگ سينٽر ڪراچي ۽ ۾ مليل گريڊ (سيڪڙو)	6.2
144	ڪراچي ۽ جي اسڪولن جي تقابلي ڪارڪردگي 1974-1987 ع	6.3
145	سيڪنڊري اسڪول سرٽيفڪيٽ امتحان آغا خان بورڊ 2007 ع	6.4.1
145	سيڪنڊري اسڪول سرٽيفڪيٽ امتحان آغا خان بورڊ 2008 ع	6.4.2
146	سيڪنڊري اسڪول سرٽيفڪيٽ امتحان آغا خان بورڊ 2009 ع	6.4.3
146	سيڪنڊري اسڪول سرٽيفڪيٽ امتحان آغا خان بورڊ 2010 ع	6.4.4
147	سيڪنڊري اسڪول سرٽيفڪيٽ امتحان آغا خان بورڊ 2011 ع	6.4.5
147	سيڪنڊري اسڪول سرٽيفڪيٽ امتحان آغا خان بورڊ 2012 ع	6.4.6
170	اورنگيءَ جا اسڪول	7.1
196	جنهن علائقي جي سروي ڪئي وئي، ان جي گهرن ۾ ڳالهائجنندڙ ٻوليون	8.1
204	ماءُ ٽيسٽ جو نتيجو	8.2
211	مائٽن جو ترجيحي تعليمي ذريعو	9.1
233	طارق رحمان جون سفارشون	10.1.01
234	هٿول ڪولمٽن جون سفارشون	10.1.02
234	زبيده مصطفيٰ جون سفارشون	10.1.03
254	تعليم جي مختلف سطحن لاءِ رياستي مالي مدد جو سيڪڙو	11.1

ناشر پاران

سنڌي ٻوليءَ جي بااختيار اداري سان 2015ع ۾ محترم مهتاب اڪبر راشدي رابطو ڪري اوڪسفرڊ يونيورسٽي پريس جي ڪتاب ”The Tyranny of Language in Education“ جو سنڌي ترجمو ڪرائي اٿارٽيءَ طرفان ڇپرائڻ جي صلاح ڏني وئي هئي. تعليم ۾ ٻوليءَ جي مسئلن تي محترم زبيده مصطفيٰ جو هي ڪتاب واقعي سنڌيءَ ۾ ترجمي ڪرائي شايع ڪرائڻ لاپائتوب هو. تقريباً ڏيڍ سال اٿارٽيءَ اهو ترجمو جو ڪم ڪڏهن ڪنهن کي ته ڪڏهن ڪنهن کي آڇيندي رهي پر ترجمو ٿي نه مليو آخرڪار پروفيسر ڊاڪٽر عبدالغفور ميمڻ جي چيئر مئن طور مقرري بعد هن ڪم کي اوليت ڏني وئي ۽ پهرين فرصت ۾ ڊاڪٽر فهميده حسين سان هن ڪتاب جي ترجمي لاءِ رابطو ڪيو ويو جنهن حامي پري ۽ سڄو ڪتاب ترجمو ڪري ڏنو جنهن بعد ڪمپوزنگ، پروف ريڊنگ ۽ ٽينڊر جا مرحلا تڪڙا اڪلائي هي ڪتاب ڇپرائي پڌرو ڪيو ويو جيڪو اوهان جي هٿن ۾ آهي. هن ڪتاب ۾ اسڪولي ٻارن کي غير مادري زبان زبردستي پڙهائڻ جي اثرن کي اجاگر ڪيو ويو آهي. هي هڪ وڏو بحث آهي، جيڪو هن ڪتاب ۾ تفصيل سان ٿيل آهي ۽ اوهان جي مطالعي لاءِ سنڌي ٻولي ۾ پيش ڪيو ويو آهي.

اسان کي اميد آهي ته هن بحث مان ڪي نوان بحث ۽ کوجنائون جنم وٺنديون ۽ ٻوليءَ جي تعليمي حيثيت کي اجاڻ ڪيو ويندو.

پروفيسر ڊاڪٽر عبدالغفور ميمڻ
چيئر مئن

16 آگسٽ 2017ع
حيدرآباد، سنڌ

مترجم پاران

محترم زبيده مصطفيٰ ڪراچي (سند) جي هڪ مشهور صحافي هئڻ سان گڏ هڪ اسڪالر به آهي، جنهن جا روزاني ڏان ۾ لکيل ڪالم ۽ سندس لکيل يا سهيڙيل ڪتاب ملڪ جي تعليم ۽ سماجي برابريءَ، انصاف ۽ امن جي وڪالت جي ڏس ۾ تمام اهم آهن. سندس هيءُ ڪتاب کيس پاڪستان جي تعليم لاءِ عموماً ۽ سنڌ جي تعليم لاءِ خصوصاً هڪ دردمند دل، رڪنڊڙ ليکڪا ثابت ڪري ٿو جيڪا پنهنجي طرفان تجويزون ۽ سفارشون ڏئي سرڪار کي پنهنجي تعليمي پاليسيءَ تي نظر ثاني ڪرڻ لاءِ اُتساهي ٿي. سندس ڪن نڪتن سان اختلاف ته ٿي سگهي ٿو پر سندس خلوص نيت سان ڪيل پورهيو کي ساراهڻ کانسواءِ رهي نٿو سگهجي. هڪ صحافي هئڻ باوجود هن هڪ تعليمي محقق هئڻ جو ڪردار نباهيو آهي، جيڪو ڪيترا ملڪ جا وڏا وڏا تعليمي ماهر نه نباهي سگهيا آهن.

هن ڪتاب کي ترجمو ڪرڻ لاءِ مون کي پاڻ به ڪيترن ئي اصطلاحن ۽ نظرين کي سمجهڻ لاءِ انٽرنيٽ ۽ ڪن ڪتابن مان مدد وٺڻي پئي، پر سچ ته مون کي ان ڪم ڪندي ڏاڍو مزو به آيو ته خوشي به ٿي، جو اهو واقعي ته سنڌي پڙهندڙن لاءِ ڪم جو ڪتاب آهي.

محترم زبيده مصطفيٰ جي خواهش ۽ محترم ڊاڪٽر عبدالغفور ميمڻ جي چونڊ جي نتيجي ۾ مون کي هي ترجمو ڪرڻ جي حامي ڀرڻي پئي نه ته ڪم جي گهڻائيءَ سبب مون لاءِ اهو ڪم هٿ ۾ کڻڻ جيڪر ممڪن نه هجي ها، مون کي اميد آهي ته پڙهندڙ هن مان گهڻو لاڀ پرائيندا.

ڊاڪٽر فهميده حسين
fahmida.memon@gmail.com

1 مارچ 2017ع
ڪراچي سنڌ

مڃتا

جڏهن هڪ اهڙي صحافي عورت، جنهن جي معلومات غير رواجي نه هجي، پر مون وانگر تعليم تي لکڻ جو سعيو ڪري ته ماهرن کان مدد جي ضرورت اوس پوندي آءُ ڀاڳ واري آهيان جو مون کي اهڙو سهڪار چڱي انداز ۾ مليو آءُ خاص ڪري ٻن اهڙن فردن جو ذڪر ڪندس چو ته سندن سهڪار کانسواءِ هي ڪتاب لکڻ ممڪن ئي نه ٿئي ها. اهي آهن: مانتيسوري ٽيچرس ٽريننگ سينٽر ڪراچيءَ جي ڊائريڪٽر فريڊ اڪبر ۽ تعليمي صلاحڪار محقق ڊاڪٽر پروين حسن. انهن ٻنهي پنهنجو قيمتي وقت ڏنو جنهن ۾ مختلف معاملن بابت هيت آيا ۽ انهن منهنجي سوالن جا جواب ڏيڻ سان گڏ پڙهڻ لاءِ مون کي ڪي ڪتاب به ڏنا. مسز اڪبر نه رڳو مون کي پنهنجي ٻارن جي ”مانتيسوري چلڊرن سينٽر“ ۾ اچڻ تي پليڪار ڪئي پر مانتيسوري ٽيچرس ٽريننگ سينٽر ۾ شاگردن سان ڳالهائڻ جو به موقعو ڏنو جنهن منهنجي جائزي ۾ ٻڌ حصو ورتو. ڊاڪٽر حسن اورنگيءَ جي اسڪولن جي دوري مهل ڪيترائي ڪلاڪ ڪراچيءَ جي سخت اونھاري ۾ مون سان گذاريا. تعليم ۾ زبان جي ڪردار بابت منهنجي جنون کي هنن برداشت ڪيو. اهو جنون هن ڪتاب لکڻ واري رٿا شروع ڪرڻ سان مون تي طاري ٿي ويو هو.

هن ڪتاب جو پهريون ڇاپو اُشپ پبلشنگ انٽرنيشنل طرفان ڇاپيو ويو هو جنهن مون کي ٻوليءَ واري تحريڪ جي دنيا ۾ داخل ٿيڻ جو موقعو ڏنو ۽ ٻوليءَ کي منهنجو شوق بڻايو. آءُ آڪسفورڊ يونيورسٽي پريس وارن جي ٿورائٽي آهيان، جن هن ڪتاب جو قدر مڃاتو ۽ هن وڌايل سڌاريل ڇاپي کي شايع ڪيو جنهن ۾ ٻوليءَ واري معاملي بابت وقتائتو مواد شامل آهي. آءُ آڪسفورڊ يونيورسٽي پريس جي ٽيم جي ٿورائٽي آهيان جن هن جي تمام باريڪ ٻيڻيءَ سان ايڊيٽنگ ڪئي. آءُ خاص طور تي ”ڊان“ جي لائبرري ۽ انفارميشن شعبي جي سربراھ صباحت ڪليم ۽ اسسٽنٽ لائبررين اظھر عليءَ طرفان مليل تحقيقي سهڪار لاءِ ٻڌ سندن شڪر گذار آهيان، جنهن جي نتيجي ۾ مون کي سمورو گهربل حوالا جاتي مواد ميسر ٿي

سگهيو. ساڳيءَ ريت ناز اڪرام الله، اجمل نوراني، عقيله اسماعيل، فريده اڪبر، آصف نوراني، اينا شلر ۽ زبير توروالي جا به ٿورا مڃڻ ضروري آهن، جن کي جڏهن به مون هن ڪتاب لاءِ سندن ٻوليءَ جي سکيا وارو تجربو وٺڻ لاءِ چيو ته هنن بهترين رايين سان مون کي نوازيو. عيسيٰ دائود پوٽي ۽ غزاله رفيق رحمان جي لکيل مهاڳن سچ ته هن ڪتاب جو ملهه وڌائي ڇڏيو آهي.

ان کان پوءِ اهي تعليمي ماهر ۽ دوست جن منهنجي سوالن جا خوشيءَ سان جواب ڏنا تن ۾ حبيب گرلس اسڪول ڪراچيءَ جي اڳوڻي پرنسپال مسز زبيده ڊوسل، 'سنڌ ايجوڪيشن فائونڊيشن' جي اڳوڻي مئنيجنگ ڊائريڪٽر پروفيسر انيٽا غلام علي، جنهن مون کي سرڪاري اسڪولن جي تعليم بابت باقاعدي ڄاڻ ڏني، 'سوسائٽي فار پاڪستان انگلش لينگئيج ٽيچرس' (SPELT) جي باني ذڪيه سرور ۽ مشهور عمارت ساز (آرڪيٽيڪٽ) ۽ تجزيي نگار عارف حسن شامل آهن، جنهن جي پاڪستاني سماج بابت ساڃاهه منهنجي لاءِ وڏي سکيا جو باعث هئي.

اهڙيون ٻيون ڪيتريون شخصيتون جن کي اسڪولن هلائڻ جو تجربو آهي ۽ جن مون کي انهن کي ڏسڻ جو موقعو ڏنو تن ۾ هيٺ ڏنل نالا شامل آهن: صادق صلاح الدين جنهن جو ادارو 'انڊس رسورس سينٽر' آهي، اورنگي پائيلٽ پراجيڪٽ جي تحقيقي ۽ تربيتي انسٽيٽيوٽ جي ڊائريڪٽر مرحوم پروين رحمان، اورنگي پائيلٽ پراجيڪٽ جي تعليمي پروگرام جي انچارج سلمي مير، قصبه/اورنگيءَ ۾ 'برائيت ايجوڪيشن سوسائٽيءَ' واري مرحوم عبدالواحد خان ۽ اورنگي جي ٽي ڪن ٻين اسڪولن جي سربراهن مون کي پنهنجو قيمتي وقت ڏنو. ان کانسواءِ 'سٽيزن فائونڊيشن' جي اسٽاف پڻ پنهنجن اسڪولن جو تعارف ڪرايو. آغا خان يونيورسٽيءَ جي امتحاني بورڊ جي ميمبرن گهريل ضروري معلومات مهيا ڪئي ۽ آغا خان يونيورسٽيءَ جي 'انسٽيٽيوٽ فار ايجوڪيشنل ڊولپمينٽ' پنهنجي لائبرريءَ جا ڪتاب مون کي اڏارا ڏنا. انهيءَ سموري سهڪار مان مون تمام گهڻو فائدو ورتو. پر هن ڪتاب ۾ پيش ڪيل سمورن خيالن جي ذميداري منهنجي آهي.

آء گرمسبي (آنتاريو ڪيٺاڊا) ۾ رهندڙ منهنجي پيڙ رشيدہ ۽ پيٽويي هادي واسطيءَ جي محبت، گرمجوشي ۽ مهمان نوازيءَ جي مڃتا بہ ٿي ڪريان. جو سندن گهر جي پرامن ماحول مون کي هڪ ليکڪا طور پاسيرو ويهي بنا ڪنهن رنڊڪ جي ڪم ڪرڻ جو موقعو ڏنو. رشيدہ پڻ تمام صبر ۽ دلچسپيءَ سان سڄي مسودي کي نظر مان ڪڍيو ۽ اسان جي پاڻ ۾ ڪيل بحث خود مون کي منهنجن ڪجهه خيالن کي چٽو ڪرڻ جو موقعو ڏنو.

منهنجي ڏيئڻ سيمي ۽ ماما جي ڪري ئي مون کي هن ڪتاب جي موضوع سان دلچسپي پيدا ٿي هئي، جيڪا ٻوليءَ جي سکيا دوران مختلف مرحلن تي سندن ڪاميابين جو مشاهدو ڪرڻ جو نتيجو هئي. هڪ دفعو جڏهن هنن ڳالهائڻ جي فن تي عبور حاصل ٿي ڪيو تڏهن آءُ ٻوليءَ جي سگهه ۽ ان جي ڳنڍيندڙ صلاحيت تي عجب کائيندي هئس. آءُ هي ڪتاب انهن سان منسوب ٿي ڪريان.

زبيده مصطفيٰ

مارچ، 2014ع

ڪراچي

سڌاريل ۽ وڌايل ايڊيشن جو مهاڳ

”وومن ايڪشن فورم“ جي شروعاتي سالن ۾ آءٌ زبيده مصطفيٰ سان ’ڊان‘ ۾ سندس آفيس جي پرسڪون ماحول ۾ تعليم ۽ عورتن جي معاملن تي ڳالهائيندي هئس. اسين ان دور ۾ تعليمي صورتحال تي ڏک جو اظهار ڪنديون هيون سين ۽ ماريا مانٽيسوريءَ جي ٻارائي تعليم (Early Childhood Education) واري تصور جي تعريف ڪنديون هيون سين. ۽ هاڻ به ائين ئي ڪنديون آهيون. اسي جي ڏهاڪي ۾ منهنجا ٻار انگريزي ميڊيم اسڪولن ۾ هئا ۽ آءٌ هڪ سرڪاري اسڪول ۽ ٽن غير رسمي اسڪولن ۾ ڪم ڪندي هئس. جيڪي لياري، چنيسر ڳوٺ ۽ گزريءَ ۾ هئا (جيڪي سڀئي ڪراچيءَ جي اندر ڳتيل پاڻن ۾ آهن) يا سمنڊ کي ويجهي هڪ ڳوٺ ۾ هئا جتي سنڌ جي ساحل تي ساڻي رنگ جا ڪچون جام هوندا هئا، جن کي Green Ridley Turtles چون ٿا.

بهر حال اهي اهڙا ته ڏکوئيندڙ تجربا هئا، جن سان روزانو غير شعوري طور پاڪستان جي تعليمي نظام ۾ موجود ان برابريءَ جي پيٽ پئي ڪندي هئس. ان کانسواءِ آءٌ مختلف وقتن تي روز بروز ڦهلجندڙ ڪراچيءَ ۽ ان کان اڳتي لاڙواري پاسي درجنن سرڪاري اسڪولن جا دورا پڻ ڪندي رهندي هئس. جيڪي ڪجهه آءٌ ڏسندي هئس ان سان منهنجي مايوسي وڌي ويندي هئي. تنهن کانسواءِ تعليم جي معيار کي وڌائڻ لاءِ ٿيندڙ ڪوششون، مثلاً ڪراچيءَ ۾ ”ٽيچرس رسورس سينٽر“ (TRC) جي قيام ۽ ڪم جي شروعات، سڀئي انگريزيءَ کي تعليم جو ذريعو بنائڻ ۾ رڌل هيون.

سنڌي ۽ بلوچ ٻار اڄ وانگر ان وقت به اردو ڳالهائيندڙ استادن سان مٿي ماري ڪري رهيا هئا، جن کي ڪلاس ۾ غير مادري ٻوليءَ جي پڙهائڻ ۾ ايندڙ رڪاوٽن ۽ رنڊڪن بابت ڪا خبر ڪانه هئي. اهي ان وقت ۽ هاڻي به ٻارن کي عام رواجي نصاب کي سمجهي سگهڻ کان قاصر هئڻ ۽ ناخوش يا راضي نه هئڻ جو ٺوپيا هڻندا هئا. کين اهو چيو ويندو هو ته ’ڇاڪاڻ جو اهي گهر ۾ اردو نه ٿا ڳالهائين ان ڪري اردو سڳي نه ٿا سگهن‘ تعليم جي ميدان ۾ غير برابريءَ جو سڀ کان وڏو ممڪن سبب آهي ئي ’تعليم جو ذريعو‘ (ميڊيم)

پر ڏٺو ويڃي ته مناسب هئڻ جي صورت ۾ پاڪستاني ٻارن جي سکيا وارن مسئلن جو حل ان ۾ ئي موجود آهي.

ويھ سال پوءِ جڏهن جيمس ٽولفسن (James Tollefson) ۽ ايمي سئي (Amy Tsui) پنهنجو ڪتاب: Medium of Instruction Policies: Which Agenda? (2004) ڇپايو تڏهن مون کي محسوس ٿيو ته ڪلاس روم ۾ ٻوليءَ واري ٻه منهنجن تلوار جيڪا استاد جي ٻوليءَ جي ڪري پاڻمرادو ڪن ٻارن کي شامل ته ڪن کي خارج ڪري ٿي ڇڏي سو هڪڙو بين الاقوامي مسئلو آهي.

هاڻي ڪيترن سالن کان مون ڪيترن ٻارن کي استاد جي لفظن کي چڱي طرح سمجهڻ جي بنياد تي ڪامياب يا ناڪام ٿيندي ڏٺو آهي. پر نوي واري ڏهاڪي جي شروعاتي سالن ۾ نٿي جي سمورن نون (9) تعلقن ۾ مون ان ڏس ۾ ڪئين سرڪاري اسڪولن جي ڪلاس ۾ تمام سٺو نمونو ڏٺو جتي سنڌي شاگردن کي اهڙن استادن ٿي پڙهايو جن کي نه صرف سندن ٻولي ۽ ان جو لهجو معلوم هو بلڪ هو مقامي عوامي ٻوليءَ کان به واقف هئا. اتي ٿورڙي وقت لاءِ سهي سنڌ جي هن ننڍڙن چارن سان مڃي ماريونڊر سڃاڻڻ مهائن ۽ پاپوئن سان پيريل تلائن واريه سنڌ جي مشهور ڍنڍ (ڪينجهر) واري ضلع ۾ مون کي ايليمينٽري سيڪنڊري ۽ هاءِ اسڪولن جي سکيا ڏسي گهڻي خوشي محسوس ٿي. سنڌ مان خاص ڪري شهري علائقن مان سنڌي ٻوليءَ جي تعليم جي ذريعي طور استعمال جي خاتمي تي ورهاڱي کان وٺي هن وقت تائين سنڌ جا دانشور جهڙوڪ سائين ابراهيم جويو ۽ ڊاڪٽر غلام علي الانا ماتر ڪندا رهيا آهن. حقيقت ۾ سنڌ جي اڪثر عالمن جو چوڻ آهي ته 1947ع کان اڳ سنڌي تعليمي نظام ترقيءَ جي راه تي هو جنهن تمام پڙهيا لکيا ۽ گهڻيون ٻوليون ڄاڻيندڙ سنڌي پيدا ڪيا. اڄ به ٿر جي پاڻيءَ کان وانجهيل ڳوٺن جا ننڍڙا ڍاڻڪي ۽ سنڌي ڳالهائيندڙ نوجوان ڏسي حيران ٿيندي آهيان جن جي مادري ٻوليءَ جي مضبوط بنياد سبب اهي اردو فارسي ۽ انگريزيءَ جا اوڀرا لفظ ٿوري ئي وقت ۾ سکي وٺن ٿا.

هن ڪتاب جهڙا سمورا ٻيا ڪتاب تعليم ۽ ٻوليءَ جي واڌڻين پاليسين جا تاريخي نتيجا ظاهر ڪن ٿا. ملڪ جو ورهاڱو ايترو ٽڪڙو ٿيو هو جو سڪيا لاءِ هڪ کان وڌيڪ ٻولين جي منجهائيندڙ ذريعن (ميڊيم) جو رنگ ڄمي ويو. هن مسئلي جي ڏس ۾ منهنجو پنهنجو مشاهدو آهي ته اسان جي تعليمي پاليسين ۾ (يا ڏاهپ وارين پاليسين جي اڻهوند ۾) شخصي طور ننڍي هوندي کان ڪراچيءَ سوڌو سڄي هيٺين سنڌ (لاڙ) ۾ ٻارن جي غير حاضري يا اسڪول ڇڏي ڏيڻ واري لاڙي ۾ ٻوليءَ واري ذريعي جو وڏو هٿ آهي. گهڻو ڪري ته اهي ٻار اسڪولن ۾ تشدد سبب ائين ڪندا هئا، پر باقي گهڻي قدر انهيءَ ٻوليءَ جي فرق جي پيدا ڪيل ڪاهيءَ کي پار نه ڪري سگهندا هئا. انهن مان اهي فائدي ۾ هئا، جن جي مادري زبان ٿي سندن اسڪول ۾ تعليم جو ذريعو هئي ۽ جن کي ڪجهه هٿ حاصل ڪونه ٿيندو هو. سي اهي هئا جن جي گهر جي ٻولي اسڪول ۾ نه ٻڌڻ ۾ ايندي هئي ۽ نه وري ان جي ڪا عزت هئي.

اسڪولن لاءِ ڪنهن به قسم جي ”لنگئيج پاليسي“ جوڙڻ کان اڳ اسان جي سڀني ٻارن جي پس منظر کي به ضرور نظر ۾ رکڻ گهرجي. ٻي صورت ۾ جيئن زياده سياڻپ سان خبردار ڪيو آهي ته هتي نه صرف ٻي چيني پيدا ٿيندي پر پاڪستان جي مجموعي ذهني اوسر ۾ به هڪڙي مستقل ڪوٽ پيدا ٿي پوندي. سڄي دنيا ۾ ٿيل تحقيق ۽ ثابتين مان اهو معلوم ٿو ٿئي ته مادري ٻوليءَ جي ترقيءَ جو سڌو سنئون تعلق ذهانت ۽ عزت نفس جي ترقيءَ سان جڙيل آهي. جيڪڏهن فرانس جي ٻارن کي جرمن ٻوليءَ ۾ پڙهائجي ته ان جو نتيجو ڇا ٿيندو؟ چيان ان وقت ڪٿي بيٺل هوندو جيڪڏهن سندس نوجوان اسڪولن ۾ مينڊرن ۾ پڙهن؟

جيئن جيئن مون غير رسمي طور پڙهائڻ جاري رکيو ته منهنجي لاءِ تعليم سان لاڳاپيل سمورن مسئلن مان سڀ کان نمايان مسئلو ٻوليءَ وارو اچي بيٺو. هڪ سنڌي ٻار طور جنهن ڪراچيءَ جي انگريزي ميڊيم اسڪولن ۾ پڙهيو هو مون کي جلد ئي خبر پئجي وئي ته منهنجن اباڻن جي ٻولي شاھ لطيف، سچل ۽ ساميءَ جي ٻولي علمي ڏاڪڻ جي ٻنھ آخري ڏاڪي تي آهي. خاص ڪري ڪراچيءَ ۾. جيتوڻيڪ آءٌ انگريزي تعليم

جي لحاظ کان ٽين پيڙهيءَ سان واسطو رکندڙ هئس، پر تڏهن به منهنجي دل ۽ من ۾ امڙ جي لولين جي ڪنٺري احساس جي ڪري هڪ سنڌي ٻار ئي هيس. ۽ منهنجا چاچا ۽ ماما مون کي سمجهائيندا هئا ته ڏهن سالن جي عمر کان اڳ ۾ سنڌيءَ جا مخصوص آواز صحيح نه سگهڻ سان مون کي ڪهڙا مسئلا پيش ايندا. ”بعد ۾ تنهنجو دماغ انهن کي قبول ڪرڻ جي قابل ڪونه رهندو ۽ نه ئي تنهنجي وات تي اهي چڙهندا، پوءِ ڀلي ته تنهنجو دماغ ڪيترو به زور ڏئي بهي“ هو مون کي اهو سمجهائيندا هئا.

2007ع ۾ هڪ ڀيرو وري به آءٌ زبده جي ’ڊان‘ واري آفيس ۾ ساڻس ان اچي چئي (White Paper) جي باري ۾ ڳالهائڻ لاءِ پهتي هئس، جنهن ۾ هن پاڪستان ۾ تعليم جي حيثيت بابت پنهنجا ويچار وٺيا هئا، جيڪو هن ڪتاب ۾ به شامل آهي. آءٌ سنڌ جي تعليم ۾ ”لنگئيج پاليسيءَ“ (لساني پاليسيءَ) بابت تحقيق ڪري رهي هيس. منهنجي ٿيسز واري مقالي ۾ ۽ زبده جي هن وقت حاصل ڪيل نتيجن ۾، پاڪستان جي سمورن ٻارن لاءِ هڪجهڙو برابريءَ وارو تعليم جو ذريعو اختيار ڪرڻ جي ڏس ۾ سرڪار جي رويي بابت خدشا ساڳيا ئي هئا. هن جي انهيءَ موضوع ۾ دلچسپي هن کي سندس چونڊيل پيشي کان مختلف رستي تي وٺي وئي آهي. زبده وٽ پاڪستان جي ٻارن جي تعليمي ۽ لساني حقن لاءِ جيڪو احترام آهي سو اتساهيندڙ ۽ احساس وارو آهي.

1953ع ۾ يونيسڪو (UNESCO) جي طرفان چيو ويو هو ته: ”اها (مادري ٻولي) نفسياتي طور هڪ معنائون رکندڙ علامتن جو اهڙو نظام آهي، جنهن ۾ ٻار جو ذهن سمجهڻ ۽ اظهار ڪرڻ جي لاءِ پاڻمرادو عمل ڪري ٿو. سماجياتي حوالي سان ماڻهو جنهن ڪميونٽيءَ سان واسطو رکي ٿو، ان ۾ اها سڃاڻپ جو ذريعو آهي. تعليمي حوالي سان اهو (ٻار) انهيءَ ذريعي وڌيڪ تڪڙو سگهي ٿو، بنسبت ڪنهن غير مانوس ٻوليءَ جي ذريعي جي.“

2013ع کان يونيسڪو مادري ٻوليءَ ۾ تعليم جي مقصد کي اڳتي وڌائڻ لاءِ ۽ عالمي طور تعليم جو معيار وڌائڻ واري مقصد سان ٻن ٻولين يا گهڻين ٻولين واري تعليم (bilingual and multilingual Education) کي ترجيعي بنيادن

تي فروغ ڏيڻ لاءِ ڪيترائي طريقا آزمائي رهيو آهي. سندن ان ڪم جو عنوان آهي ”خارج ڪيلن کي شامل ڪرڻ“ (Including the Excluded).

تعليم سڀني لاءِ: EFA (Education For All) جا ڪي اعليٰ مقصد آهن جن مان مادري ٻوليءَ تي انحصار رکندڙ ”گهٽ-ٻوليائي تعليم“ بابت شعور پيدا ڪرڻ به هڪ آهي. ان کانپوءِ پاليسيون جوڙيندڙن توڙي ٻين الاقوامي سطح تي تعليمدانن ۽ ماهرن کي پڻ مادري ٻوليءَ ۾ تعليم جي قدر قيمت، اهميت ۽ افاديت بابت آگاهي ڏيڻ لاءِ به يونيسڪو جو اهو پيغام هڪ اهم سڏ آهي.

زيبده جڏهن هن موضوع بابت لکي ٿي ته هوءَ انهيءَ ساڳئي جذبي جو اظهار ڪري ٿي. هاڻي وقت اچي ويو آهي ته حڪومت لينگئيج پاليسيءَ جي ڏس ۾ ڪو واضح موقف اختيار ڪري نه صرف رياست جي معاملن ۾ پر تعليم جي ڏس ۾ پڻ. ان جو طريقو جمهوري هجي جنهن جو مطلب اهو آهي ته ٻولي اها اختيار ڪجي جيڪا عوامي سطح تي سمجهه ۾ ايندي هجي. ان جو اهو به مطلب آهي ته علائقي جي اڪثريت جي ٻوليءَ کي فوقيت ڏني وڃي.

بهر حال، اهو مسئلو پيچيدو آهي ۽ پاڪستان ۾ هن وقت خاص طور اسان کي درپيش آهي. اسين ان کانسواءِ ڪيترن ئي ٻارن جي تعليمي ضرورتن کي پورو ڪرڻ ۾ ناڪام ٿي سگهون ٿا، جيئن مثلاً اسين پختونخوا ۾ رهندڙ سمورن ٻارن لاءِ تعليم جي ذريعي طور صرف پشتو کي رکون ته ڇا ٿيندو؟

”فورم فار لينگئيج انيشيئيٽو“ (FLI) هڪ اهڙي تنظيم آهي جيڪا اصولن ۽ ٻولين جي تحفظ ۽ واڌاري لاءِ ڪم ڪري ٿي، انهيءَ جي چوڻ موجب سموري خيبرپختونخوا ۽ پاڪستان جي اتر وارن علائقن ۾ اٽڪل ويهه ٻوليون ڳالهائون وڃن ٿيون.

زيبده برازيل جي تعليمي ماهر، فريئر (Freire) جو به ذڪر ڪيو آهي جنهن جو چوڻ آهي ته ”ڪنهن به ڌارين ٻوليءَ کي تعليم جي ذريعي طور استعمال ڪرڻ ٻار جي سوچڻ جي بناوٽ يا سٽاءَ جي پيچڪڙي آهي.“ ۽ جيئن زيبده وڪالت ڪندي لکي ٿي: ”ڪنهن به خطي ۾ اڪثريت جي ٻوليءَ کي فوقيت ڏيڻ گهرجي“... ته پوءِ انهن ٻارن جو ڇا ٿيندو؟ جيڪي پاڪستان جي صفا نئين واهن ۾ رهن ٿا، جتي اڪثريتي ٻوليون نئين ڳالهائون وڃن؟ هوءَ تجويز ڏي ٿي

تہرہڪ صوبي کي ٻوليءَ جي بنياد تي نئين ايڪن پروھائي، هر ھڪ علائقي جي اڪثريت جي ٻوليءَ پرڙھايو وڃي، جيتوڻيڪ اھو طريقو جمھوري ٿي سگھي ٿو پر مادري ٻوليءَ کي تعليم جو ذريعو بڻائڻ واري معاملي ۾ موجود مونجھارا ۽ رڪاوٽون مسئلي جو چٽو حل ڳولڻ ۾ سولائي پيدا ٿيڻ کون ڏينديون.

منھنجو خيال آھي تہ سمورن پاڪستانين جي لاءِ بهترين تعليم واري خواهش جي پورائيءَ لاءِ جيڪي تمام تڪڙيون ضرورتون آھن، انھن مان سڀ کان اھم آھي ھڪ تمام اعليٰ پائي جي ”لئنگئيج پاليسي“! ھڪڙو انصاف وارو ۽ تعليم جو ترقي پسند نظام قائم ڪرڻ جي ذميوار پوري ڪرڻ لاءِ اسان گھٽ ۾ گھٽ اھو ضرور ڪريون جو ان ۾ پاڪستان جي ٻارن جي گھر جي ٻوليءَ کي صحيح ۽ مناسب جاءِ ملي.

زبيدہ پنھنجي ڪتاب جي ھن ڇاپي ۾ بہ نوان باب شامل ڪيا آھن: ”ٻولي ۽ سماج“ انھن مان ھڪ آھي. انھيءَ ۾ ھن انگن اکرن (data) سان پڌرو ڪيو آھي تہ سنڌ جي ٻھراڙين ۾ رھندڙ ماڻھن جو 90 سيڪڙو ٻارن جي لاءِ تعليم جي ذريعي طور پنھنجي گھر جي ٻولي چاھي ٿو. ھيءُ ڪتاب اطلاقي لسانيات (Applied linguistics) جي وڌندڙ ميدان ۾ ھڪ قابل قدر اضافو آھي ۽ پاڪستان جي سرڪاري تعليمي نظام جي غير فعال دائري ۾ اھو ضروري ۽ وقتائتو آھي.

اڄ 7 جولاءِ 2013ع تي سنڌي ٻوليءَ واري اختلافي بل پاس ٿيڻ جي 41 ھين ورسي آھي. سو اچو تہ زبيدہ سان گڏجي پاڻ پنھنجي گڏيل ثقافتي ۽ لساني ورثي جي ٻيھر ڇنڊڇاڻ ڪريون. اچو تہ تعليم جي ذريعي جي ڏس ۾ نسلي ۽ قومپرستيءَ جي سوال کي دور ڪريون ۽ زبيدہ مصطفيٰ جي ڏنل انھيءَ تز حوالِي کي پڙھون، جيڪو ھن لارا اين پيٽيتو (Laura Ann Petito) جي تحقيق مان ڏنو آھي (ڏسو باب 5، بہ ٻوليائي ھٽڻ جا اسرار (Mysteries of Bilingualism) ۽ ان ۾ سحرانگيز جملي کي ملھايون تہ: ’(بنيھ نئيڙن ٻارن ۾)، صوتين جا بدليل آواز جھٽڻ لاءِ موجود گنجائش ختم ڪانہ ٿيندي آھي‘.

غزالا رحمان رفيق

جولاءِ 2013ع

ڊائريڪٽر سنڌ ايس اڪيڊمي ريسٽ

پهرئين ڇاپي جو مهاڳ

ٻوليءَ جو جبر صرف تعليم تائين محدود ڪونهي. اهو ته پاڪستاني زندگيءَ جي هر پهلوءَ جي مٿان حاوي آهي. خاص ڪري اردوءَ جا ٿي. وي ٽاڪ شو جيڪي گهڻن ئي گهرن ۾ شام جو ڪٽنب لاءِ مخصوص وقت والارين ٿا. ان ۾ رڳو بچان ڏيندڙ آرلش (Urlish) يا اردو ۽ انگريزيءَ جي گاڏڙ ٻولي ٻڌڻي نٿي پوي جنهن جي ڪا ڳڻتي ڪجي. بلڪ گهڻو ڪري حصو وٺندڙ ماڻهن جي غير منطقي ۽ ڪهن بيانن ۽ جوشيلن جذبن کي وري نٿي ڏهنن ۽ وڏن واتن وارن تنگ نظر دقيانوسي ميزبانن/اينڪرپرسن جي طرفان پڙڪايو ويندو آهي. ۽ منهنجو خيال آهي ته ان لاءِ ذميدار اسان جو تعليمي نظام آهي. جيڪو ماڻهن ۾ تنقيدي سوچ پيدا ٿي نٿو ڪري ۽ نه ڪا تخليقيت ٿو پيدا ڪري. جيڪا هلندڙ بحث سان هم آهنگ هجي ۽ ائين اهڙي معلوماتي گفتگوءَ جي لاءِ احترام پيدا ڪري انهيءَ لاءِ ڪجهه بهتر ابلاغي صلاحيت جي ضرورت هوندي آهي. هاڻي اسان گذريل سٺ سالن جي غفلت سبب اهڙي خراب حالت تي پهتل آهيون، جنهن جو سبب نه صرف ڪا معقول 'لئنگئيج پاليسي' نه هئڻ آهي، پر روشن خيال تعليم کان غفلت پڻ آهي.

هاڻي آءٌ ڪنهن نتيجي تي پهچڻ کان اڳ پاڪستان ۾ تعليمي تبديلي آڻڻ لاءِ ضروري خيالن جو هڪ اهم ۽ ضروري حصو بيان ڪرڻ چاهيندس. انهن کي هن ڪتاب ۾ پيش ڪيل خيالن جو ئي هڪ ضميمو سمجهڻ گهرجي. انهن جي ڪاميابي ٻوليءَ جي باري ۾ اسان جي ڪيل چونڊ تي دارومدار رکي ٿي. پاڪستان ۾ ٻوليءَ جي منجهيل معاملي جو احساس مون کي ڪيترائي سال ملڪ کان ٻاهر رهي ڊگري وٺي واپس اچڻ کان پوءِ ان وقت ٿيو جڏهن ستر جي ڏهاڪي ۾ مون سنڌ يونيورسٽي ڄام شوري ۾ اچي استاد طور چارج ورتي. اهو اهڙو وقت هو جنهن ۾ مون کي ڏسڻو پيو ته پنهنجي ماضيءَ ۾ ورتل تعليم مان ڪهڙو حصو ٿوري ٿڪي. پاڪستان جي مخصوص حالتن ۾ شاگردن کي پڙهائڻ. يونيورسٽيءَ طرفان تمام غير دلچسپ نموني تيار ٿيل فزڪس ۽ ميٿيٽڪس جا ڪتاب استعمال ٿي رهيا هئا ۽ اهي به اهڙي انگريزيءَ ۾ جيڪا ٻاهرين ڪتابن جي متن مان غلط نموني سان ٽوڙي مروڙي لکيل جملن ۾ هئي. يونيورسٽي ٽوڙي منهنجو ڊپارٽمينٽ مون مان اها اميد رکيو ويٺا هئا ته هڪڙي غير حقيقي نصاب کي

نه صرف مڪمل ڪريان. پر اهو پڙهايان به انگريزيءَ ۾ سو به هڪ اهڙي شاگردن جي گروهه کي جيڪي ڳولن ۽ ننڍڻن شهرن کان آيل هئا، جتي انگريزيءَ ۾ امتحان پاس ڪرڻ جو هڪ ئي طريقو رائج هو. سوال ۽ جواب رتي ياد ڪري لکڻ وارو جيڪي سوال پڻ گهڻو ڪري امتحان کان اڳ ئي 'اٺوٽ' تي کين معلوم ٿي ويندا هئا. آءُ اڄ تيهن سالن کان پوءِ به اهو چئي سگهان ٿو ته سنڌ ۾ صورتحال ۾ ڪابه بهتري ڪانه آئي آهي ۽ هاڻي اسلام آباد جي جنهن يونيورسٽيءَ ۾ آءُ پڙهائي رهيو آهيان، اتي شهري شاگردن جي وڏي انگ جي ۽ استادن جي انگريزيءَ ۾ مهارت به ڪا خاص بهتر ڪانهي.

جنهن وقت آءُ گريجوئيٽ ٿيو هوس ان وقت مون کي احساس ٿيو هو ته مون پنجاهه ۽ سٺ جي ڏهاڪن ۾ ڪراچيءَ ۾ هڪ سنڌي ٻار جي حيثيت ۾ ڇا وڃايو هو. اتي جي سموري ماحول تي اردو حاوي هئي. مون جن ٻن انگريزي ميڊيم اسڪولن ۾ پڙهيو اتي سنڌي ڪانه پڙهائي ويندي هئي، البت اردو موجود هئي. جيڪڏهن منهنجو والد مون تي سنڌي ڳالهائڻ لاءِ زور نه ڀري ها ته شايد آءُ پنهنجي مادري ٻولي نه ڳالهائي سگهان ها (منهنجي ماءُ هئي ته سنڌي ۾ اها عليڳڙهه جي گريجوئيٽ هئڻ جي ڪري منهنجي اردو ڳالهائڻ ۾ به خوش هئي. مون بابا جي وفات کان پوءِ هن سان سنڌي ڳالهائڻ شروع ڪئي). ان کانسواءِ هڪڙو خاص ٽيوٽر مون کي سنڌي ۽ عربي گهر تي پڙهائڻ ايندو هو جيڪي ٻئي ٻوليون صرف ان ڪري پڙهڻ ڪونه چاهيندو هوس، جو اهي منهنجي راند واري وقت جي ولار ڪنديون هيون ۽ ان زماني ۾ ڪرڪيٽ جو شوق وڌيڪ هوندو هو ۽ هاڻي ماضيءَ ۾ جهاتي پائي ڏسان ٿو ته ان زماني ۾ ٻوليون لکڻ ۽ پڙهڻ جي سکيا جو نه ڪو علمي فائدو نظر ٿي آيو ۽ نه ئي معاشي فائدو هو. ايتريقدر جو سنڌيءَ جي حوالي سان ان جي ثقافتي اهميت به منهنجي ڪچي ذهن ۾ نه ٿي ويئي.

انسوس ته 1947 ۾ قائم ٿيندڙ نئين ملڪ کي ٺاهيندڙ خطن جي مختلف ثقافتن کي همٿائڻ جو خيال به ملڪ اڏيندڙن کي ڪونه آيو. اوڀر پاڪستان (۽ ٻين خطن ۾) هڪ مصنوعي وحدت قائم ڪرڻ لاءِ اردوءَ کي انهن مٿان مڙهڻ، بنگالين ۾ هڪ قسم جي بيزاري ۽ نااميدي جو اهم سبب بڻيو. جنهن جي نتيجي ۾ 1971 ۾ ملڪ ٻه اڌ ٿي ويو. انهيءَ ساڳئي عرصي ۾ سنڌ ۾ لساني فساد ٿيا ۽ ان وقت جيڪي قدر ڪلڻ تي رضا، ندي ڏيڪاري وئي هئي

انهن تي اڃا تائين عمل ڪونه ڪيو ويو آهي. هن ڪتاب جي سڀ کان سگهاري ڳالهه اها آهي ته هن ۾ تعليم ۾ ٻوليءَ واري معاملي کي تاريخي حوالي سان انگريزن جي دور کان موجوده دور تائين شامل ڪيو ويو آهي، جنهن ۾ ماريما مانتيسوريءَ جي بصيرت ۽ لارا-اين پيٽيتو ۽ ٻين لساني ماهرن جي نتيجن کي پڻ آندو ويو آهي.

هيءُ ڪتاب ۽ تازو برٽش ڪائونسل طرفان ڇپيل هٽول ڪولمن (Hywel Coleman)

جي (Teaching and Learning in Pakistan: The Role of Language in Education) پاڪستان ۾ سکڻ ۽ سيکارڻ: تعليم ۾ ٻوليءَ جو ڪردار) جي عنوان واري رپورٽ پڙهڻ سان 1904 ۾ انگريز سرڪار وارو اهو دستاويز ياد ٿو اچي، جنهن ۾ پرائمري اسڪولن ۾ ڊيسي (Vernacular) ٻولين جي استعمال بابت سفارش ڪئي وئي هئي. انگريزيءَ کي سيڪنڊري واري مرحلي تي متعارف ڪرائڻو هو. موجوده تحقيق ننڍڙن ٻارن کي سندن مادري ٻوليءَ يا 'ماحول واري ٻوليءَ' ۾ پڙهائڻ تي خاص زور ڏئي ٿي، جيئن ليڪڪا پاڻ به تجويز ڪيو آهي. ان ڪري هن معاملي ۾ عام سهمتي آهي. پنجاب سرڪار البت پنهنجي لامحدود ڏاهپ جي بنياد تي پرائمري سطح تي انگريزيءَ کي متعارف ڪرايو آهي! اميد ٿي ڪجي ته هي ڪتاب سندن اها غلطي سڌارڻ ۾ مدد ڪندو. اچو ته هاڻي پرائمريءَ کان پوءِ واري سطح ڏانهن وڌون، جتي 151 صفحي تي ٽن ماهرن جي ڏنل رايي واري جدول ۾ ڪجهه اختلاف آهي. اميد ته هي ڪتاب پڙهندڙ ڏنل خيالن تي بحث مباحثو ڪري انهن کي سمجهڻ جي ڪوشش ڪندا. آءٌ هاڻي ان پهلوءَ تي ايندس، جنهن تي هي ماهر متفق آهن. يعني يارهين ۽ ٻارهين ڪلاس ۽ ان کان اڳتي پڙهائڻ جو ذريعو انگريزي هجي (زيبده مصطفيٰ متبادل طور اردوءَ جي معاملي ۾ لڇڪ رکي ٿي) پر اهي انهيءَ مرحلي تي هڪ مضمون طور ڪابو ٻولي پڙهائڻ جي معاملي ۾ خاموش آهن. چيني ٻوليءَ جي وڌندڙ اهميت کي ڏسندي اها هڪ بين الاقوامي ٻوليءَ طور پڙهائڻ لاءِ مناسب رهندي جيڪا انٽرميڊيئيٽ ۽ ان کان اڳتي پڙهائڻ لاءِ چيني ڳالهائيندڙ استادن ذريعي پڙهائي وڃي جيڪي چين مان گهراڻي سگهجن ٿا. بالغن جي تعليم ۽ ان جي گهرجن ۽ رڪاوٽن بابت هن ڪتاب ۾ غور ڪونه ڪيو ويو آهي، جن جو ذڪر اڳيان ايندو.

آء ڪراچيءَ جي ٻن وڏن شاهوڪارن جي اسڪولن ۾ حاصل ڪيل امتيازي تعليم کي سامهون رکي چئي سگهان ٿو ته منهنجن استادن مان تقريباً ڪنهن به استاد تنقيدي سوچ کي اپارڻ لاءِ همت افزائي ڪانه ڪئي. آءُ پاڻ آرٽ جي ڪلاس ۾ ڏاڍي شوق سان ويندو هوس. باقي استادن طرفان ڪنهن به شاگرد کي تخليقي بناڻن لاءِ ڪوبه زور ڪونه ڀريو ويندو هو ۽ سندن رهنمائي به اتساهيندڙ ڪانه هوندي هئي. ايتريقدر جو ڪئمبرج امتحاني سرشتو جيتوڻيڪ مقامي ميٽرڪ کان ڪجهه مڙتي بهتر هو پر اهو به ڏکيا ڪتاب استعمال ڪرائيندو هو (آمريڪي ۽ برٽش شاگردن جي پيٽ ۾) ۽ گهڻو ڪري مسئلن جي حل (Problem-solving) تي انحصار رکندو هو. پر ان لاءِ به استادن طرفان يا ڪتابن مان ڪا مدد ڪانه ملندي هئي. ظاهر آهي ته ٻين اسڪولن جا شاگرد اڃا به مشڪل ۾ هئا ۽ شاگردن جي وڏي اڪثريت جيڪا پهراڙين ۾ رهندي هئي، گهڻو ڪري رتي جي ذريعي ڪم هلائيندي هئي، جنهن ۾ ڪڏهن ڪڏهن اڳواٽ آئوٽ ڪيل پيپر به مدد ڪندا هئا ۽ ائين اهي يونيورسٽيءَ تائين پهچندا هئا. اڄ به صورتحال تقريباً ساڳي آهي. اهو آءُ تن وڏن اسڪولن جي نظام واري تجربي جي بنياد تي چوان ٿو جن مان به ته ڪاروبار طور هلايا ٿا وڃن ۽ ٽيون وري هڪ اڳئين اسڪول جي پيداوار آهي. انهن اسڪولن جي سلسلي جو نصاب (جنهن ۾ ڪئمبرج بورڊ به شامل آهي) هڪ حد تائين ذميوار آهي، جنهن ۾ بنيادي طور وڏي رڪاوٽ اسٽاف (استاد) ۽ شاگردن کي حاصل علمي مواد جي گهٽ معيار کي چئجي ٿو. هڪ طرف استادن جي تربيت سان گڏ سٺن ڪتابن جي پيداوار جي همت افزائي ڪرڻ ضروري آهي ته ٻئي طرف اهو سمورو عمل مهانگو ۽ وقت طلب به آهي. هن نظام ۾ موجود سمورن استادن کي تخليقي يا نوان پسند ماحول ۾ اسرڻ جو موقعو ڪونه مليو آهي، ۽ سندن پيشي ۾ ڪاميابيءَ جو ڪارڻ صرف اهو آهي ته اهي قاعدن جي سختيءَ سان پوئواري ڪن ٿا ۽ معلومات کي رتي ٿا چڙين. انهيءَ نقصان جو پورا ٿو ڪرڻ لاءِ سٺن ڄاڻو ماسٽر ٽرينرس کان سندن تربيت ڪرائڻ ضروري آهي. پر ايترن سالن جي چڙهيل ڪٽ لاهڻ به ڏاڍو ڏکيو آهي. ته پوءِ آخر اڳيان ڪيئن وڌجي؟

هاڻي گهڻن سالن کان ملٽي ميڊيا واري تعليمي مواد جون سي ڊيوڻ ۽ انٽرنيٽ ذريعي تمام مستو متبادل مواد مهيا ڪيو ويو آهي، جيڪو انهيءَ تعليمي نظام جي جمود کي ٽوڙي سگهي ٿو جنهن ٽن نسلن جي شاگردن کي لاڳيتو متاثر ڪيو آهي.

اها تبديلي قومي سطح تي آڻڻ جي ضرورت آهي. جنهن ۾ گهٽ خوش قسمت ڳوٺاڻي ۽ شهري عوام کي ترجيح ڏجي، جيڪي آباديءَ جي وڏي حصي تي مشتمل آهن. ائين ڪرڻ لاءِ سڀني اسڪولن ۾ ٽڪري انٽرنيٽ جي نيٽ ورڪ ۽ ملٽي ميڊيا جي صلاحيت وارن مستن ڪمپيوٽرن جي ضرورت پوندي. انٽرنيٽ تي اسان جي ٻولين ۾ ڪوبه تعليمي مواد ميسر ڪونهي. ان ڪري انهيءَ ساڳئي انٽرنيٽ ذريعي انگريزي ٻوليءَ ۾ مهارت حاصل ڪئي وڃي، جيڪا اڄ جي عالمي ٻولي آهي ۽ گذرڻ واري ساڳئي ڄاڻ جي وسيلي کي استعمال ڪندي موجوده استادن ۽ شاگردن کي سٺي تعليمي مواد ۽ تربيتي ماهرن جي ڪوٽ کي پورو ڪرڻ جي اجازت ڏجي. انٽرنيٽ تي تمام بهترين تعليمي وڊيو ۽ مواد موجود آهي، جيڪو گهڻو ڪري مفت آهي. انهن کي استعمال ڪرڻ کان پوءِ مقامي استاد سکيا ۾ متحرڪ ٿي سگهن ٿا ۽ پوءِ وري پنهنجن شاگردن جا مددگار ۽ رهنما ٿي سگهن ٿا ۽ اهي پاڻ به ويب تي مقامي ٻولين ۾ تعليمي مواد تيار ڪري رهي سگهن ٿا.

انٽرنيٽ جي اهڙي نظام قائم ڪرڻ لاءِ وسيع ۽ وڏي سيٽپ ڪرڻ سان اسان جا اسڪول، ڪاليج ۽ يونيورسٽيون انهيءَ سماج جي ماڻهن لاءِ کلي سگهن ٿيون، جنهن ۾ اهي موجود آهن ۽ خاص ڪري بالغن ۽ لاڳيتو سکڻ وارن ماڻهن کي فائدو ملندو.

اهڙا اڻ پڙهيل ماڻه جيڪي پنهنجن ٻارن کي صرف ان ڪري پڙهائيندا آهن ته جيئن انهن کي ڪا چڱي نوڪري ملي سگهي، ان طريقي سان پاڻلو فريئر (جنهن جو ڪتاب Pedagogy of the Oppressed (علم تدريس مظلومن لاءِ) 1968 مشهور آهي) ۽ ايوان الڇ (جنهن جو ڪتاب Deschooling Society 1971 آهي) جي ڏنل اهم خيالن موجب پنهنجو پاڻ به پڙهي سگهندا. هتي الڇ (Illich) طرفان فريئر (Freire) جي بالغن جي تعليم واري طريقي جي سمجهاڻي ڏجي ٿي:

”فريئر (ڪوجنا ذريعي معلوم ڪيو ته بالغ ماڻهو ان وقت صرف چاليهن ڪلاڪن ۾ پڙهڻ سکي سگهي ٿو، جيڪڏهن هن کي ٻڌايل پهرين لفظن کي ڪا سياسي معنيٰ ڏجي ته اهو ممڪن آهي. فريئر پنهنجن استادن کي سيکاري ٿو ته هو ڪنهن ڳوٺ ۾ وڃي اهڙا لفظ ڳولي هٿ ڪن، جيڪي ماڻهن جي موجوده اهم مسئلن بابت هجن. مثلاً ڪنهن ڪوهه تائين پهچ يا ڪنهن سرپرست کان ورتل قرض تي وياج مٿان وياج (compound interest)

وغیره. شام جو ڳولائا انهن بنيادي لفظن تي بحث ڪرڻ لاءِ گڏ ٿيندا. انهن کي احساس ٿيندو ته لفظن جو آواز غائب ٿي وڃڻ کان پوءِ به اهي ڪاري بورڊ تي ظاهر بيٺا آهن... انهن بحث ڪرڻ وارن ۾ سماجي شعور وڌي ٿو... ۽ اهي انهن بابت سياسي عمل ڪرڻ لاءِ مجبور ٿي انهن کي پڙهڻ سکڻ ٿا. انهن لفظن کي لکڻ مهل کين لڳي ٿو ته هو هاڻي حقيقت کي هٿ ڪري چڪا آهن... فريئر تعليمدانن جي طرفان منظور ٿيل ڪي اڳ چونڊيل لفظ کڻي انهن بابت سکيا ڏيڻ کان انڪار ڪري ٿو بلڪ هو انهن بحث ڪرڻ وارن جي طرفان ڪلاس ۾ آندل لفظن کي قبول ڪري ٿو."

هتي هي ڊگهو حوالو بالغن جي تعليم جي فلسفي ۽ طريقيڪار جو نت آهي. اهو سڀ ڪجهه ظاهر آهي ته ڊيسي ٻوليءَ ۾ ڪيو ويندو ۽ ان لاءِ انٽرنيٽ جي گهرج ڪانهي. اهڙيءَ سمجهڻ (comprehension) واري صلاحيت حاصل ڪرڻ کان پوءِ اهو بالغ ماڻهو ۽ مائٽ پاڻ به انٽرنيٽ استعمال ڪرڻ چاهيندو ته پنهنجي اولاد کي به اهڙو بر جستو طريقو استعمال ڪرڻ لاءِ همٿائيندو.

هڪڙو اهڙو تعليمي نظام جيڪو ڪلاس روم ۾ ڄاڻ جو ۽ ان مان حاصل ٿيل سکيا جي نتيجن جو سرچشمو استاد کي سمجهي، ۽ پوءِ وري انهيءَ کان آڄو ٿي وڃي ته اها وڏي ڳالهه هوندي پوءِ ته شاگرد تنگ نظر تعليمي ڪامورن جي طرفان تجويز ڪيل نصابي ڪتابن تائين محدود ڪونه رهندا. (جهڙا ڪريڪيولم ونگز ۽ ٽيڪسٽ بڪ بورڊن ۾ ويٺا آهن). دنيا جي ڄاڻ سندن ميز تي رکيل ڪمپيوٽرن (Desktops) ذريعي ميسر هوندي ڄاڻ جا اهي رستا کليل کان پوءِ اهو نظام چاهيندو ته هر هڪ ماڻهو اهڙي ڄاڻ جو تخليق ڪار بڻجي. اهي ملتي ميڊيا تي تيار ڪيل پنهنجا مواد ۽ متن پنهنجي استادن ۽ دوستن جي تجزيي لاءِ، بلاگ ۽ ويب سائتون جوڙي رکندا ۽ ڪانئن انهن جي پرک ۽ جائزي جا نتيجا معلوم ڪرڻ چاهيندا. اهڙيءَ ريت معلومات حاصل ڪرڻ ۽ تيار ڪرڻ ملڪ جو هڪ جمهوري عمل بنجي ويندو جنهن سان تعليمي ڪيتر مڪمل طرح تبديل ٿي ويندو ۽ جلد ئي سڄي سماج ۾ فرق اچي ويندو.

رياست انهيءَ ڪيتر ۾ تمام وڏو ڪردار ادا ڪري سگهي ٿي، پر تڏهن جڏهن اها انهيءَ ڳالهه جو فيصلو ڪري ته هر قسم جي ميڊيا، ٽيليويزن، ريڊيو سرڪاري غير سرڪاري چينل روزانو ڇهه ڪلاڪ تعليمي پروگرامن لاءِ

وقف ڪندا. ان ميدان ۾ مقابلي ۽ ذات ۽ ڏانءَ وارن ماڻهن جي شامل ٿيڻ سان جلد ئي انهن جي پروگرامنگ تمام بهتر ٿي ويندي جيڪا انهن ٻن سرڪاري ڏور-سڪياڻي (distant-learning) يونيورسٽين جي طرفان تيار ڪيل بي جان مواد کان گوءَ کڻي ويندي.

اسان جي سياسي ليڊرشپ ۾ علم سان دلچسپيءَ جي اڻهوند جي ڪري جيڪڏهن اهڙا پروگرام انهن تي ڇڏيا ويا ته پوءِ اهو ڪم ناممڪن ٿي پوندو. ان ڪري بدقسمتيءَ سان اسان کي غير ملڪي امداد ڏيندڙن، خاص ڪري آمريڪي حڪومت جي طرفان پنهنجن مفادن تي ٻڌل امداد تي پاڻڻو پوندو، جيڪا هن وقت وڏي ۾ وڏي امداد ڏيندڙ غير ملڪي حڪومت آهي. اها هن وقت پاڪستان ۾ تباهيءَ جا هٿيار پهچائڻ جي مجرم آهي جنهن سان نه ڪا سندن سلامتي ۽ نه ئي اسان جي سلامتيءَ جي ضمانت ٿي سگهي ٿي. سواءِ انهن جي جن کي 80 ملين ڊالرن جي F-16 جهازن مان ڪو سڌو فائدو ملندو هجي، ڪوبه هوشمند ماڻهو انهن کي حاصل ڪرڻ کي جائز قرار نه ٿو ڏئي سگهي. هن وقت به اهڙن 35 جهازن جو آرڊر ڏنو ويو آهي، جن جو ملهه ڪي ٽي بلين ڊالر ٿيندو. انهيءَ جو صرف هڪڙو ننڍڙو حصو تجويز ڪيل رٿا کي ڪاميابيءَ سان همڪنار ڪري سگهي ٿو. اهو آمريڪا جي ڊگهي مدت واري مفاد ۾ آهي ۽ پاڪستان جي فوري مفاد ۾!

اهي خيال هن ڪتاب پڙهڻ سان ذهن ۾ پيدا ٿيا آهن. انهن توڙي مصنف طرفان ڏنل اهڙن ٻين خيالن کي وڌ ۾ وڌ پڙهندڙن تائين پهچائڻ ۽ انهن تي بحث مباحثا ڪرڻ گهرجن. ان کان وڌيڪ ٻي ڪا به ڳالهه بهتر ڪانه ٿيندي ته ڪوروشن خيال ٽيليوزن چئنل ان معاملي کي کڻي ۽ ان جي حامين ۽ مخالفن وچ ۾ بحث شروع ڪرائي، جنهن ۾ قومي ۽ بين الاقوامي ماهر حصو وٺن، جيڪي تعليم ۾ ٻوليءَ واري معاملي تي بحث ڪن ۽ گڏوگڏ انهيءَ مان لاڀ پرائيندڙن کان ان بابت رايا به گهرائين. ائين پوءِ لفظن مان عمل ڏانهن وڃڻ ممڪن ٿي سگهندو.

عيسيٰ دائود پوٽو

تعليمدان

جنوري 2011ع

اسلام آباد

سڌاريل ۽ وڌايل ڇاپي جو پيش لفظ

مون هيءُ ڪتاب ٽي سال اڳ لکيو هو ڇو ته مون جيڪا تعليمي پاليسيءَ پر بنيادي غلطي ڏني هئي، ان کي ڪاغذ تي لاهڻ جي ضرورت محسوس ڪئي هئس. 1975 کان 'ڊان' ۾ ڇپجندڙ پنهنجي مضمونن ۾ مون اڪثر تعليم ۾ ٻوليءَ واري پهلوءَ کي به ڇهيو هو. پر اخبارن ۾ لکڻ جون پنهنجون حدون هونديون آهن. جن مان پهرين مجبوريءَ تـجـاءِ جي ڪمي هوندي آهي ۽ ٻي پڙهندڙن جو ذوق، جن مان گهڻا صبح ساڻ ٻوليءَ بابت ڪو ڳوڙهو بحث ڪونه چاهيندا آهن. ان ڪري مون هي ڪتاب لکڻ جو سوچيو.

آءٌ اهڙي ڪا دعويٰ نه ٿي ڪريان ته هن ڪتاب ڪو وڏو اثر ڪيو هوندو پر ماڻهن يقيناً ان معاملي ۾ دلچسپي وٺڻ شروع ڪئي آهي. اڄڪلهه اردو يا 'اُرش' گهڻو ڪري ٻڌڻ ۾ اچي ٿي. اهو عام طور سمجهيو وڃي ٿو ته جيڪڏهن ماڻهن تائين ڪو پيغام پهچائڻو آهي ته اهو اهڙي ٻوليءَ ۾ هئڻ گهرجي جيڪا اهي سمجهن به ته ان ۾ رابطو به رکي سگهن. گهٽ ۾ گهٽ هاڻي ڪراچيءَ ۾ ٿيندڙ دانشورن جي گڏجاڻين ۾ ڳالهائڻ وارا اردوءَ ۾ گفتگو ڪندڙن جي موجودگيءَ تي شرمندو ڪونه ٿا ٿين. انگريزي ٻولي جيڪا علمي حلقن جي ٻولي رهي آهي، ان کي هاڻي اهو مقدس درجو حاصل ڪونهي جيڪو اڳي هو جو ماڻهو پاڻ کي ذهني طرح برتر ثابت ڪرڻ لاءِ اها استعمال ڪرڻ ضروري سمجهندا هئا. آءٌ پنهنجو پيغام اڳتي کڻي وڃڻ لاءِ پنهنجي جنون سان سلهاڙجي ويس. اهو منهنجي لاءِ هڪ قسم جو تحرڪ بنجي ويو ۽ مون سرگرميءَ سان پنهنجي پڙهندڙن کي اهو سڀ ٻڌائڻ شروع ڪيو جيڪو ڪجهه انهن گهڻن ماهرن سمجهيو ٿي جن کي مون پڙهيو هو يا جن سان مون پنهنجي تحقيق دوران ڳالهايو هو.

جن ٻن ماڻهن منهنجي خدشن کي سمجهيو انهن مان هڪ امينه سيد هئي، جيڪا اوڪسفورڊ يونيورسٽي پريس جي مئنيجنگ ڊائريڪٽر آهي ۽ ٻي بيلا رضا جميل، جيڪا تعليم جي ميدان ۾ ڪم ڪندڙ لاهور جي هڪ اڳواڻي جي. او (غير سرڪاري تنظيم) "اداره تعليم و آگاهي" جي

پروگرام ڊائريڪٽر آهي. اهي ٻئي اهڙي حيثيت ۾ هيون، جيڪي ”تعليم جو ذريعو“ بابت منهنجن خدشن کي عام ڪري ٿي سگهيون.

اهو ئي وقت آهي جو جڏهن ملڪ ۾ ”لٽريچر فيسٽيولن“ جو زور وڌيو. سڀ کان پهرين 2010ع ۾ ڪراچي لٽريچر فيسٽيول (KLF) ٿيو هو جيڪو امينہ سيد جي سوچ جو نتيجو هو ۽ اهو ڪراچيءَ جي ثقافتي زندگيءَ جي سالياني سڃاڻپ بنجي ويو ان کان پوءِ 2011ع ۾ ٻارن جو ادبي ميلو (CLF) لڳو جيڪو امينہ ۽ بيلا وارن گڏجي ڪيو هو. ان کان پوءِ اهو ڪيترائي ڀيرا لڳي چڪو آهي. استادن جو پهريون ميلو (Teachers Literature Festival) پهريون ڀيرو 2014ع ۾ لڳو هو جنهن ۾ ”استادن جا آواز“ نالي نشست ۾ تعليم ۾ ٻوليءَ بابت گفتگو ٿي هئي. هنن تقريبن کي پاڪستان ۾ تعليم بابت ڳالهائڻ جا مضبوط وسيلو بنجڻ جو موقعو مليو. مون کي ۽ مون وانگر ساڳيا خدشا رکندڙن کي هنن ميلن تعليم ۾ ٻوليءَ واري معاملي تي بحث ڪرڻ جو موقعو ڏنو. بيلا مون کي تعليم جي ڏس ۾ سندس ڪيترين ڪوششن ۾ شامل ڪيو جن مان سڀ کان اهم ”اسر“ (Annual Status of Education Report (ASER) وارو پراجيڪٽ هو. منهنجي هن ئي ڪتاب جي پهرئين ڇاپي کي پنجابيءَ ۾ ترجمو ڪرايو هو.

ان جو نتيجو اهو نڪتو جو منهنجي ٻوليءَ ۾ دلچسپي قائم رهي. اها ان ساڳئي وقت جي ڳالهه آهي جڏهن انساني دماغ جي باري ۾ عالمي ميڊيڪل ريسرچ ۾ هڪ نئون مرحلو آيو هو جيڪو انساني علم بدن جي حوالي سان ڊگهي عرصي تائين تمام گهٽ تحقيق هيٺ آيو هو. هن نئين ٽيڪنالاجيءَ محققن کي ڪيترائي نوان ڏس ڏنا ۽ ٻوليءَ واري معاملي بابت ڪيترو ئي نئون مواد ڇپجڻ شروع ٿيو.

جڏهن امينہ مون کي تجويز ڏني ته هڪٻئي سڌاريل ۽ وڌايل ايڊيشن تي ڪم ڪريان ته آءٌ يڪدم راضي ٿي ويس. ڇو ته مون محسوس ڪيو ته هاڻي مون وٽ ٻيو به ڪيترو اهڙو نئون مواد موجود آهي، جنهن تي تحقيق ڪري لکي سگهان ٿي. هن ڪتاب کي وڌائڻو ڪرڻ ۽ وڌائڻ لاءِ مون انهن ڳالهين کي سامهون رکيو جيڪي پهرئين ايڊيشن جي ڇپجڻ کان پوءِ

منهنجي مطالعي هيٺ آيون هيون. ان ڪري ٻه نوان باب شامل ڪيا ويا آهن. پهريون باب ان امتحان تي مشتمل آهي، جيڪو مون ڪراچيءَ جي چئن اسڪولن ۾ ورتو هو. ۽ ٻئي ۾ سماج ۽ روزگار جي معاملي ۾ ٻوليءَ جي ڪردار بابت آهي. برٽش ڪائونسل جي ٻن رپورٽن ۾ به اهي لکڻ ۾ منهنجي مدد ڪئي، جن مان هڪ ۾ هٽول ڪولمٽن جي 2010ع ۾ لکيل رپورٽ جي معلومات هئي ته ٻي وري پاڪستان سميت پنجن افريقي - ايشيائي ملڪن ۾ يورومانيٽر (Euromonitor) پاران ڪرايل سروي تي ٻڌل رپورٽ هئي، جنهن ۾ انگريزي ٻوليءَ جي فائدين جو جائزو ورتل هو. انهن ان ڏس ۾ لکڻ ۾ منهنجي وڏي مدد ڪئي. هڪڙو ٻيو معلومات جو ذريعو جيڪو مون کي هٿ لڳو سو هو ڊاڪٽر محمد علي خان جي پي. ايڇ. ڊيءَ واري ٿيسز جنهن ۾ هن پاڪستان جي چئن اسڪولن ۾ ٻوليءَ جي استعمال بابت تحقيق ڪئي آهي. سڀ کان تازي رپورٽ وري پنجاب جي اسڪولن ۾ انگريزيءَ جي استعمال بابت عباس رشد جي آهي، جيڪو SAHE (Society for the Advancement of Education) سان تعلق رکي ٿو.

سڀ کان دلچسپ ته آهي نوم چومسڪيءَ جي نقطه نظر ۾ تبديلي، جيڪو هڪ آمريڪي لسانيات جو ماهر آهي، جنهن جي بين الاقوامي مشهوريءَ جو سبب ئي آهي آمريڪا جي اسٽيلشمينٽ جي طريقي ڪار ۽ پاليسين کي چئلينج ڪرڻ لاءِ سندس همت. ڊيوڊ برسمن (David Barsamian) سان ٿيل سندس گفتگوءَ تي مشتمل هڪ نئين ڪتاب ۾ هن پنهنجي ”يڪسان گرامر“ (Universal Grammar) واري نظريي کي اهو چئي واپس وٺي ڇڏيو آهي ته ان کي غلط سمجهيو ويو آهي. گهڻي وضاحت ڪرڻ بجاءِ هو پنهنجو موقف ڪيترا ڏهاڪا اڳ ۾ ماريا مانتيسوريءَ جي ڏنل نظريي جي ويجهو کڻي آيو آهي.

تنهن هوندي به ماريا مانتيسوريءَ جي فلاسافيءَ تي آڌار رکندڙ منهنجا نتيجا تبديل ڪونه ٿيا آهن ته:

”هڪ ننڍڙي ٻار کي پرائمري ڪلاسن ۾ سندس گهر جي ٻوليءَ يا ماحول جي ان ٻوليءَ ۾ پڙهائڻ گهرجي جيڪا هو سمجهي سگهي.“

زيبده

پهرئين ڇاپي جو پيش لفظ

هن ڪتاب جو بچ منهنجي ذهن ۾ گهڻا سال اڳ پئجي چڪو هو ان جو دميدار شخص هو احمد علي خان صاحب جنهن مون کي صحافت سان متعارف ڪرايو ۽ ان جون نزاکتون سمجهايون. پر هن صرف انهيءَ پيشي جا گر نه بلڪ ماڻهن جي مسئلن جي اهميت ڏانهن ڌيان ڏيڻ به سڃاڻيو. اهو ڏان اخبار ۾ منهنجي لاءِ پهريون ايڊيٽر ۽ سرپرست هو جنهن مون کي تجويز ڏني ته مون کي پاڪستان جي سوشل سيڪٽر (سماجي شعبي) بابت پڙهڻ گهرجي ته جيئن آءٌ تعليم ۽ صحت جي باري ۾ ايڊيٽوريل لکي سگهان. مون ان تي ڪڏهن به ڪونه پڇتايو جيتوڻيڪ اسان جي سماج ۾ هڪ وڏو ۽ مهان صحافي ٿيڻ جي نشاني سياست تي لکڻ جي صلاحيت کي ڄاتو ويندو آهي. مون اهو ڪم پنهنجن ساٿين لاءِ ڇڏي ڏنو ۽ هاڻي مون کي محسوس ٿئي ٿو ته مون پنهنجن ماڻهن، سندن روزانن مسئلن ۽ عزت سان رنده رهڻ لاءِ ڪيل جدوجهد بابت گهڻو ڪجهه ڄاڻي ورتو آهي. اهو سوشل سيڪٽر جي مطالعي سان ممڪن ٿي سگهيو آهي. خان صاحب پاڻ منهنجو پهريون استاد هو ۽ تعليم بابت ڪيترائي بحث اسان جي وچ ۾ چانهن پيش ڏوران ٿيا... انهن ٽن ڪوپن کان وڌيڪ جن ليکڪ گريگ مورٽنسن (Greg Mortenson) کي سندس مشڪوڪ ۽ اختلافي ڪتاب جو اهو عنوان مهيا ڪيو: Three Cups of Tea.

منهنجي تعليم ۾ دلچسپي منهنجن پنهنجن تجربن جي ڪري وڌندي وئي. ان وقت منهنجون ڏيڻون اسڪول ۾ پڙهنديون هيون، جنهن جي ڪري مون کي ان شعبي بابت وڌيڪ معلوم ٿيو ته آخر حڪومت ان کي ڪهڙيءَ ريت ٿي هلايو! ان مان مون کي اها سکيا ملي ته عام ماڻهن ڏانهن انتظاميا ۽ پاليسيون ٺاهيندڙن جو ڪهڙو رويو ۽ ذهني هئي. تعليم هڪ تمام وسيع ميدان آهي. ان جون ڪيتريون ئي سطحن ۽ ننڍا شعبا هئڻ سان گڏوگڏ مختلف مضمون ۽ موضوع آهن. جن ڏانهن توجه ڏيڻ جي سخت ضرورت آهي. ٻولي انهن مان هڪ اهم موضوع آهي جنهن ۾ منهنجن ذاتي مشاهدن ۽ تجربن سبب مون کي دلچسپي پيدا ٿي. مون کي

ياد آهي ته ڪيئن خان صاحب پوپال ۾ پنهنجي ننڍپڻ ۾ اسڪول جو پهريون ڏينهن گذارڻ بابت ٻڌايو هو ته آءٌ حيران رهجي وئي هئس. هن کي هڪ اهڙي ڪانوينٽ اسڪول ۾ موڪليو ويو هو جتي جون راهبائون (nuns) صرف انگريزي ڳالهائينديون هيون. پهرئين ڏينهن کان پوءِ هن ٻيهر اسڪول وڃڻ کان صاف انڪار ڪري ڇڏيو هو. هن ٻڌايو ته هو ڏاڍو پريشان ٿيو هو ۽ چاهيائين ٿي ته هو هڪ اهڙي ٻوليءَ ۾ پڙهي جيڪا هو ڳالهائي ۽ سمجهي سگهي اهڙيءَ ريت هن پنهنجي شروعاتي تعليم اردوءَ ۾ هڪ اهڙي اسڪول مان حاصل ڪئي، جيڪو پنهنجي ديسي ٻولي پڙهائڻ ۾ فخر محسوس ڪندو هو. مون کي اها ته خبر ڪانهي ته خان صاحب ڪهڙي عمر ۾ انگريزي سکي پر پاڪستان جي هڪ گهڻي سرڪيوليشن واري اُچي درجي جي انگريزي اخبار ”ڀان“ ۾ پنهنجي چاپ ڇڏيائين ۽ جنهن ٻوليءَ ۾ هن اهو مثال قائم ڪيو اها انگريزي ٻولي هئي.

مون هي ڪتاب لکڻ لاءِ ڏاڍي ڊپ مان پاڻ کي تيار ڪيو! ڇو جو آءٌ نه ڪا لسانيات جي ماهر آهيان ۽ نه ئي تعليمدان. سو آخر مون کي ڪهڙو حق ٿو پهچي ته آءٌ تعليم ۾ ٻوليءَ جي حساس معاملي کي ڪٿي، وقت جي وهڪري جي مخالف وهڻ جي ڪوشش ڪريان؟ آخرڪار هي جيڪي پاليسيون ٺاهيندڙ ۽ اعليٰ تعليم يافته ماهر سمجهن ٿا ته اهي سڀ ڪجهه ڄاڻن ٿا ۽ سندن خيال ۾ ٻار کي انگريزيءَ ۾ پڙهائڻ سان به مقصد حاصل ٿيندا، هڪ ته ٻار اهو مضمون سکندو جيڪو کيس انگريزيءَ ۾ پڙهايو ٿو وڃي ۽ ٻيو هن کي انگريزي ٻولي به اچي ويندي.

مون اسڪولن جي دورن، استادن سان گڏجاڻين ۽ شاگردن سان ڳالهائڻ کان پوءِ حاصل ڪيل تجربي مان سکيو آهي ته سماج جي هر طبقي ۾، مختلف ڪلاسن ۾ پڙهندڙ ٻارن لاءِ اسڪولن ۾ تعليم جي ذريعي جي معاملي ۾ اختيار ڪيل سوچ جي طريقي ۾ بنيادي طرح ڪا غلطي ضرور آهي. پر صرف هڪ صحافي هئڻ جي ڪري ڇا آءٌ اهڙي روايتي نقط نظر کي چيلينج ڪري سگهان ٿي؟ صحافي عام ڄاڻ رکندڙ هوندا آهن، جن مان ڪنهن مضمون جي خاص ڄاڻ رکڻ جي اميد ڪانه رکي ويندي آهي. اهي هر ڪم

ٿورو ٿورو ڄاڻندا آهن پر ماهر ڪنهن به ڪم ۾ ڪونه هوندا آهن. تنهن هوندي به هڪ صحافيءَ جي پيشي جي گهرج آهي ته اهي ڪن خاص ماهرن جا رايو غور سان ٻڌي اڳيان پنهنجي پڙهندڙ کي اهڙي ٻوليءَ ۽ انداز ۾ منتقل ڪن جنهن سان هو لاڳاپو رکندا هجن. جلد ئي مون تي اهو واضح ٿي ويو ته جيڪي ڪجهه ڪي معتبر تعليمي ماهر چئي ويا آهن يا چئي رهيا آهن اهو عوام تائين ڪونه پئي رسيو حالانڪ ان جو سڌو واسطو سندن ٻارن سان هو. ان جا ٽي سبب هئا: پهريون ته تعليم ايتري ته ڪمرشلائيز ٿي چڪي آهي جو مصنوعي ماهر ڪنپين وانگر ظاهر ٿي پيا آهن. انهن لاءِ ٻار هڪ وٽ آهي ۽ تعليم واپاري جنس، جنهن کي گهڻي ۾ گهڻي اپت ڪرڻي آهي. انهن جي ٻارن جي انساني ۽ ذهني اوسر مان دلچسپي ختم ٿي وئي آهي. سندن نظريا صرف سندن نفعي حاصل ڪرڻ واري جبلت جي پورائي ڪن ٿا.

ٻيو اهو ته جڏهن اصلي ماهر پنهنجي گوشه نشينيءَ کي ترڪ ڪري ٻاهر نڪتا ۽ گهڻي انگ ۾ ميسر ٿيا ۽ پنهنجو نقط نظر بيان ڪرڻ لڳا ته به اهي پاليسي ٺاهيندڙ اسڪولن جي مالڪن ۽ ٻارن جي مائٽن تائين پهچي ڪونه سگهيا. ڪنهن به ٻئي ميدان جي ماهرن وانگر اهي ٽيڪنيڪل اصطلاحن جي گهڻي استعمال سان وڌيڪ ٽيڪنيڪل بنجي پيا. مون کي شڪ آهي ته انهن مان ڪيترن مختلف قسم جي ماحولن ۾ هلندڙ اسڪولن ۾ وڃي ڪو دورو نه ڪيو جنهن سان هو پنهنجن سفارشن کي زميني حقيقتن مطابق بڻائي سگهن ها. انهن مان ڪن پنهنجي محدود غير حقيقي ماحول ۾ ويهي ٿي لکيو.

مون 2010ع ۾ ڪراچيءَ جي استادن لاءِ تربيتي اداري پاران ڪرايل هڪڙي سيمينار ۾ شرڪت ڪئي هئي جنهن جو منجهيل طويل عنوان هو ”ٻارن جي سکيا جي نتيجن جي لاءِ استادن جي پيشيوارائي ترقياتي پروگرامن جو اثر معلوم ڪرڻ لاءِ خاص طور پاڪستان لاءِ ٺاهيل طريقي ڪار“. جنهن ۾ تعليم ۾ ٻوليءَ جي معاملي کي ڪابه اهميت ڏنل ڪانه هئي. آخر انهيءَ کي ڪيئن ٿو نظر انداز ڪري سگهجي؟ اڄڪلهه ته ٺلهو I.Q. ٿيسڻ جي بنياد تي

چئلينج ڪيو پيو وڃي ته اهي اهڙي ٻوليءَ ۽ ماحول ۾ نه ٿا ورتا وڃن. جن سان ٻار مانوس هجي ٿو. ان ڪري اها پرک درست ٿي نٿي سگهي.

ٽين ڳالهه. پاڪستان ۾ هوند ۽ اڻهوند وارن ماڻهن ۾ تفاوت ايترو ته وڏي ويو آهي جو اهڙا هوند وارا جيڪي تعليم کي ڪنٽرول ڪن ٿا يا جن جو تعليم تي ضابطو آهي اهي بنيادي معاملن کي سمجهڻ جي ڪوشش ئي نٿا ڪن جن جو تعليم جي معيار تي وڏو اثر ٿئي ٿو. ٻوليءَ خصوصاً انگريزي انهن ماڻهن لاءِ ته ڪو وڏو معاملو ئي ڪونهي جيڪي پنهنجن ٻارن کي مٿئين طبقي جي اسڪولن ۾ پڙهائڻ جي سگهه رکن ٿا. جيئن ته اهڙا مائٽ پاڻ به گهڻو ڪري پڙهيل هوندا آهن. ان ڪري انهن جا ٻار گهر ۾ انگريزي پڙهي ۽ ڳالهائي وڌا ٿين ٿا. تنهن ڪري هنن کي اهڙو ڪو خيال به نٿو اچي ته محروم يا گهٽ مراعت يافته طبقن جي لاءِ تعليم جي ميدان ۾ ترقيءَ جي اڳيان ٻولي هڪ وڏي رڪاوٽ بڻجي سگهي ٿي. اهو ئي سبب آهي جو پاڪستان ۾ تعليم بابت بحث ۾ اهو اڻوڻيا معاملو مشڪل سان ڪنڊو ويندو آهي.

تعليم جي ذريعي طور ٻوليءَ واري معاملي کي تمام گهٽ اهميت ڏيڻ جو مثال 2010ع ۾ واشنگٽن جي بروڪنگ انسٽيٽيوٽ (Brookings Institute) مان جاري ڪيل تعليم بابت هڪ رپورٽ ۾ ڏسي سگهجي ٿو. پاڪستان ۾ وڌندڙ عسڪريت پسنديءَ تي تشويع جي ڪري ٻن استاف ميمبرن ملڪ ۾ تعليم ۽ عسڪريت پسنديءَ جي وچ ۾ تعلق جو اندازو لڳائڻ جي ڪوشش ڪئي. هنن ٻن مصنفن هن معاملي ۾ ڪيترائي پهلو ڏنا پر ٻوليءَ وارو پهلو صرف سماجي انداز ۾ ڏنو. ان ڳالهه کي ڪا اهميت ڪانه ڏني وئي ته معلوم ڪجي ته ٻوليءَ جو تعليم تي ڪهڙو اثر پوي ٿو.

هن ڪتاب ۾ اهڙن ماهرن جي خيالن کي گڏ ڪيو ويو آهي، جيڪي سماجي ۽ پيشي جي لحاظ کان ڄاڻو ماڻهو آهن، ته جيئن سندن نقطه نظر عام ماڻهن، پاليسيون جوڙيندڙن ۽ مائٽن تائين پهچي سگهي. ان ڪري مون ڪوشش ڪري ٿيڪنيڪي ٻوليءَ کان پاسو ڪيو آهي. ڇاڪاڻ جو آءٌ اسڪولن جي ڪاروبار ۾ شامل ڪانه آهيان، ان ڪري مون کي ڪنهن

خاص لابيءَ جي سهولت لاءِ ٻوليءَ کي ٽوڙڻ موڙڻ جي ضرورت ئي ڪانهي. پر ماڻهن کي اها خبر پوڻ گهرجي ته پرائمري سطح تي پنهنجي ٻوليءَ کي تعليم جي ذريعي طور خارج ڪرڻ سان هو پنهنجن ٻارن کي ڪيڏو نقصان پهچائي رهيا آهن. هاڻي وقت اچي ويو آهي ته حڪومت ۽ تعليمي پاليسيون جوڙيندڙ پاڪستان ۾ تعليم ۾ ٻوليءَ جي استعمال بابت تحقيق جي ضرورت تي توجهه ڏين. جيڪي قوتون ان لاءِ ذميدار آهن، تن کي سندن غفلت جي ننڍ مان ڏونڌاڙي اتارڻ جي ضرورت آهي ته جيئن ڪو عمل ڪري سگهن. تحقيق ڪرڻ وارن کي منهنجي هڪ ئي اپيل هوندي ته ”مهرباني ڪري ڪنهن ٻار جي اهڙي تعليمي اوسر جو مطالعو ڪرڻ مهل جيڪا هن جو مستقبل متعين ڪندي سياست کان پاسو ڪيو وڃي. اڄ جڏهن تعليم جو معيار بنهه پٽ کي وڃي لڳو آهي، تڏهن هن معاملي کي دانشورانه ايمانداريءَ سان اڀياس هيٺ آڻڻ گهرجي. جڏهن ڪارل مارڪس دنيا جي مزدورن کي متحد ٿيڻ لاءِ چيو هو ته کين چيو هئائين ته توهان وٽ سواءِ زنجيرن جي ٻيو ڪجهه وڃائڻ لاءِ آهي ئي ڪونه. ساڳيءَ طرح تعليم ۾ ٻوليءَ جي معاملي ۾ عقليت واري پاليسي اختيار ڪرڻ سان اسان جي ٻارن جو ڪجهه به ڪونه ويندو سواءِ الجھائائي ۽ ظالمانگريزيءَ جي!

’ڏان‘ مان رٽائر ٿيڻ کان پوءِ مون تعليم بابت لٽريچر پڙهڻ تي وڌيڪ ڌيان ڏنو ۽ مون کي اهو ٻڌائيندي خوشي ٿي رهي آهي ته پاڪستان ۾ اڳي جي پيٽ ۾ هاڻي انهيءَ موضوع تي وڌيڪ ڪتاب ڇپجي رهيا آهن. منهنجي ڄاڻ ۽ خيالن جو گهڻو حصو مون سالن جي مطالعي مان ۽ اسڪولن جي دورن مان حاصل ڪيو آهي. سيمينارن ۾ وڃڻ سان مون کي انهي ڪيترو ڪم ڪندڙن سان لهه وچڙ ۾ اچڻ جو موقعو مليو جن کي اها ڄاڻ هئي ته اصل ۾ ان ميدان ۾ ٿي ڇا رهيو آهي؟

آءٌ ڀانيان ٿي ته پاڪستان پنهنجن ٻارن کي تعليم ڏيڻ ۾ ناڪام ٿيو آهي، ڇو ته ان جون پاليسيون جوڙيندڙن انهن کي جوڙڻ وقت عام رواجي

سمجھ جي خلاف ڪم ڪيو آهي. ان ڪري تعليمي شعبي ۾ مقرر ٿيل مقصدن کي حاصل ڪرڻ ۾ مڪمل ناڪامي پلٽ پئي آهي. خدا ڪري ته اهي ماڻهو جيڪي پاڪستان ۾ تعليم جي نئين سر تشڪيل ڪري رهيا آهن، پنهنجي طريقيڪار تي نظر ثاني ڪن. خاص ڪري جڏهن ٻوليءَ کي تعليم جي ذريعي طور مقرر ڪيو وڃي يا اهو ته ٻارن کي اسڪول ۾ پڙهائڻدڙ ٻوليون ڪيئن پڙهائجن، تڏهن ضرور ان تي سوچين. اهڙو فيصلو آخرڪار پاڪستان ۾ تعليم جي مستقبل جو تعين ڪندو جنهن جو تعلق ملڪ جي مستقبل سان آهي.

زيبده

Notes

Corinne Graff and Rebecca Winthrop, Beyond Madrasas: Assessing the links Between Education and Militancy in Pakistan. (Washington DC: Brookings Institution Press, 2010.)

باب پهريون

مسئلو ڇا آهي؟

حکومت جو چوڻ آهي ته پاڪستان ۾ خواندگيءَ جي شرح 60% (سٺ سيڪڙو) آهي. (1) پر خواندگيءَ جو مطلب ڇا آهي؟ گهڻا سال اڳي گڏيل قومن جي تعليمي سائنسٽفڪ ۽ ڪلچرل آرگنائيزيشن يعني يونيسڪو (UNESCO) ان جي وصف هن ريت ڪئي هئي: ”ڪنهن به ٻوليءَ ۾ هڪ اخبار جي سُرڇي پڙهڻ ۽ هڪ خط لکي سگهڻ جي صلاحيت“ وري 2005ع ۾ انهيءَ وصف ۾ ٿوري ڦير ٻار ڪندي يونيسڪو ان کي وسيع مفهوم ۾ قبول ڪرڻ جي ڳالهه ڪئي ۽ چيو ته: ”مختلف قسم جا پرنٽ ٿيل يا لکيل متن ڪتب آڻيندي (جيڪڏهن ڪو ماڻهو) انهن کي سمجهڻ سڃاڻڻ، تخليق ڪرڻ، رابطو ڪرڻ ۽ حساب ڪرڻ جي صلاحيت رکي (تو ان کي) (خواندگي) چئبو آهي.“ هن وصف مان اهو تاثر به اڀري ٿو ته سکيا جو عمل مسلسل هوندو جنهن سان هڪڙو فرد سماج ۾ گڏجي رهڻ ۽ ان ۾ حصو وٺڻ، توڙي پنهنجا مقصد مائل لاءِ پنهنجي ڄاڻ ۾ اضافي ڪرڻ جا جتن ڪري سگهي. (2)

جڏهن اسين تعليم جي حوالي سان خواندگيءَ جي ڳالهه ٿا ڪريون ته ان اصطلاح جو مطلب مختلف ٿيو وڃي. انهيءَ جي معنيٰ ائين بيجهندي ته اها اهڙي پڙهڻ ۽ لکڻ جي صلاحيت آهي، جنهن سان ذهن جي اوسر ٿئي ۽ اهو ڄاڻ حاصل ڪري سگهي ۽ انهيءَ حوالي سان ٻولي هڪ اهم عنصر طور سامهون اچي ٿي ڇو ته تعليم به خواندگيءَ وانگر ٻوليءَ سان لاڳاپيل عمل آهي. مسئلو اهو آهي ته اسين ٻوليءَ بابت سطحي رويو ٿا رکون. جڏهن ته انسانن جي طرفان ٻوليءَ جي استعمال جو انسان جي زندگيءَ تي گهڻن ئي رخن کان اثر پوي ٿو. انسان ئي صرف اهو ساهوارو آهي، جنهن وٽ سوچڻ، سمجهڻ ۽ خيالن جي اظهار جي لاءِ لفظن جون لڙيون پوڻ جي قابليت آهي ۽ ائين هو ٻين سان رابطو ڪري سگهي ٿو. سائنسدانن جو خيال آهي ته انساني ارتقا جي عمل ۾ صدين جي عرصي ۾ جيئن جيئن انساني دماغ وڌيو تيئن تيئن سندس ڳالهائڻ ۽ ٻوليءَ جي صلاحيت پڻ وڌندي وئي. خاص

ڪري لفظن جي ذخير جي لحاظ کان جنهن جو سڌو سنئون تعلق انساني
 ذهانت جي ترقيءَ ۽ رابطي وارين مهارتن سان رهيو. ٻولي انسان کي اها به
 صلاحيت ڏئي ٿي ته اهو چڙوچڙ تصورن کي زباني شڪل ڏئي، هڪ هنڌ
 ترتيب سان رکي ان جي اوسر ڪري پنهنجي ذهني ڦهلاءَ ۾ واڌارو ڪري
 تنهن کانسواءِ ٻوليءَ جو سماجي لهر وچڙ سان به گهرو لاڳاپو آهي، ڇو ته اها
 گڏيل رهائش ۾ ئي وڌي ويجهي ٿي. ڪميونٽيءَ ۾ گڏجي رهندڙن جي
 ثقافتي، سياسي ۽ سماجي رخن جو ڳالهائڻڻڌڙ ٻوليءَ سان سڌو سنئون
 واسطو آهي. ان ڪري ئي ٻوليءَ کي ڪڏهن به اڻ ڌريو عمل نه ٿو چئي
 سگهجي، تنهن ڪري تعليم جي ذريعي طور چونڊيل ٻوليءَ جا سماج تي
 تمام ڏور-رس اثر ٿيندا آهن.

جيئن ته ٻوليءَ جو ذهني سرگرميءَ سان تمام ويجهو تعلق آهي ان ڪري ان
 ڳالهه تي تشویش ٿئي ٿي ته پاڪستان ۾ ان کي تعليمي منصوبا بنديءَ ۾
 ضروري اهميت ڇو نه ٿي ڏني وڃي؟ ائين ٿو لڳي ته ان سموري عمل ۾ ڪابه
 گهري سوچ ويچار ۽ بحث مباحثو ڪڏهن ڪيل ٿي ڪونهي. تعليمي نظام ۾
 ڪهڙي ٻولي استعمال ڪرڻي آهي اهو ڪنهن سوچ ويچار کان پوءِ ڪيل
 فيصلو تحت نه پر حادثاتي طور طئي ٿيل ٿو ڏسجي. 1947ع کان وٺي پاڪستان
 ۾ ٻوليءَ بابت رٿابندي يا لئنگئيج پاليسي جوڙڻ پٺيان جيڪي مکيه سبب
 ظاهر ٿين ٿا، انهن ۾ سياسي مصلحت، معاشي ناانصافي ۽ سڀ کان وڌيڪ
 طبقاتي تعصب اڳيڙا آهن. جيڪڏهن صاف صاف سچ ڳالهائجي ته اهي ئي
 سبب آهن. ڪنهن واضح لئنگئيج پاليسي نه هئڻ جي ڪري تعليم جي
 ماهرن عارضي ۽ صوابديدي راه ورتي آهي. جيڪڏهن ڪنهن موقعي تي ڪا
 ٻوليءَ بابت رٿابندي ڪئي به وئي ته اها بي عمليءَ جو شڪار ٿي وئي. انهيءَ
 متضاد رويي جو سڀ کان ناڪاري اثر تعليم ۽ ٻوليءَ جي سکيا جي حڪمت
 عمليءَ تي پيو آهي. اسان جي تعليمي نظام ۾ ٻوليءَ کي هڪڙي اهم جُز طور
 ڏسڻ ۾ ڪوتاهيءَ جي نتيجي ۾ ناقص تعليمي پاليسيون اينديون رهيون آهن.
 ٻوليءَ کي هميشه سياسي مسئلي طور ڏٺو ويو آهي، ڇاڪاڻ جو ملڪ جي

سياست ۽ تاريخ جي عمل کي تعليمي پاليسين جي انتخاب تي پئي تشڪيل ڏنو ويو آهي. پاڪستان جي سياست ۾ ٻوليءَ جي معاملن جي جيڪا صورتحال آهي ان جو ڊاڪٽر طارق رحمان ڏاڍي تفصيل سان پنهنجن ڪتابن Language and Politics in Pakistan (1998) ۽ Education and Culture (1999) ۾ تجزيو ڪيو آهي. انهيءَ پاڻي جو ڪوبه ٻيو اهڙو ڪتاب شايع ڪون ٿيو آهي، جنهن ۾ ملڪ ۾ ڳالهائيندڙ ٻولين جي تاريخ ۽ انهن جو پاڪستان ۽ ان جي ماڻهن جي تاريخ، سياست ۽ تعليمي تي مٿان ڪهڙو اثر پيو آهي؟ ان بابت بيان ڪيو ويو هجي.

ٻوين ڪيئي سالن ۾ جن گهڻين تعليمي پاليسين جو اعلان ڪيو ويو هو انهن ۾ بقول طارق رحمان جي انگريزيءَ کي عام طور ملڪ جي تعليمي نظام ۾ تمام گهڻي اهميت ڏني وئي آهي. درحقيقت سموري پاڪستان ۾ هٿياربند فوج جي ڪيڊٽ ڪاليجن ۽ وڏن اميرن جي ٻارن لاءِ ٺهيل اسڪولن ۾ انگريزي کي هميشه تعليم جي ذريعي (ميڊيم) واري حيثيت حاصل رهي آهي. اها اها ٻولي آهي جيڪا اسڪولن جي ٻارن کي ضرور پڙهائي ويندي آهي. البت ان کي ڪهڙي ڪلاس کان شروع ڪجي ان ۾ فرق ٿيندو رهيو آهي.

سرڪاري ٻولي اردو جيڪا آباديءَ جي هڪ ننڍڙي اقليت جي مادري ٻولي آهي، پر پاڪستانين جي وڏي اڪثريت اها ڳالهائي ۽ سمجهي سگهي ٿي اها به ساڳيءَ ريت تعليم جي ايجنڊا تي صرف سرڪاري پرائمري اسڪولن ۾ تعليم جو ذريعو آهي، سواءِ سنڌ ۽ خيرپختونخوا جي ڪن علائقن جي.

بااثر مٿئين طبقي جي ٻولي هئڻ جي ڪري انگريزي ٻين ٻولين مٿان چانئجي وئي ۽ انهن ٻولين جي اوسر کي به متاثر ڪيو آهي. جيڪا سڀ کان خراب ڳالهه ٿي آهي سا اها ته تعليم ۾ پرائيويٽ شعبي ۾ انگريزيءَ کي مليل مٿانهين حيثيت اهو مفروضو قائم ڪري ڇڏيو آهي ته سٺي تعليم صرف انگريزيءَ ۾ ڏني سگهجي ٿي. ان ٻوليءَ کي روز بروز هڪ اهڙي جادوئي لڪڻ واري حيثيت ملندي پئي وڃي، جنهن سان ماڻهو سمجهن ٿا ته

غربت جو شڪار ٿيل عوام جا سمورا معاشي مسئلا حل ٿي ويندا. نتيجي طور انگريزيءَ جي لاءِ هڪ نسل جو عوامي مطالبو جنم وٺي رهيو آهي، جنهن کي منهن ڏيڻ جي صلاحيت حڪومت ۾ موجود ڪانهي. ان ڪري ان ٻوليءَ واري مامري ۾ مبهر رهڻ جي چونڊ ڪئي آهي.

مجموعي طرح عام ماڻهوءَ جي تعليم جو نقصان ٿيو آهي. هاڻي، جڏهن مغربي قوتون، ملڪ ۾ وڌندڙ عسڪريت پسنديءَ تي پريشان ٿيون آهن. تڏهن اهي اسان جي تعليمي شعبي ۾ فعال نموني شامل ٿيون آهن ۽ هڪ گڏيل ٽاسڪ فورس انهيءَ مسئلي جو تجزيو ڪرڻ لاءِ جوڙيو ويو آهي. ان کان پوءِ ٽي تعليم ۾ ٻوليءَ واري معاملي تي ڌيان ڏنو پيو وڃي. برٽش ڪائونسل وارا، جيڪي هن وقت تائين استادن کي انگريزي سيکارڻ لاءِ ورڪشاپ ڪرائيندا رهيا آهن. هاڻي انهن پاڪستان ۾ ٻوليءَ جي سوال جو اڀياس ڪرڻ لاءِ هٿل ڪولمين (Hywel Coleman) کي اهو ڪم ڏنو آهي. ڪولمين يوڪي (UK) جو ”انگلش لئنگئيج ٽيچنگ“ (ELT) جي پاليسيءَ ۽ ان تي عمل بابت ڪم ڪندڙ نمايان ماهرن مان هڪ ماهر آهي. انهيءَ کي دنيا جي ڪيترين ئي حڪومتن کي صلاحون ڏيڻ جو تجربو آهي. خاص ڪري ايشيا جي حوالي سان هن کي ذاتي چڱو تجربو پڻ آهي. ڪولمين 2010ع ۾ هڪ تمام فڪر انگيز رپورٽ ٺاهي هئي، جنهن جو عنوان هو ”Teaching and Learning in Pakistan: The Role of Language in Education“ (پاڪستان ۾ سکڻ ۽ سيکارڻ ۾ ٻوليءَ جو ڪردار)

تعليمي پاليسيءَ ۾ ٻوليءَ کي شامل ڪرڻ لاءِ صلاح ڏيندي انهيءَ رپورٽ ۾ چيو ويو آهي ته ”انهيءَ پاليسيءَ ۾ ابتدائي اسڪولي تعليم ۾ مادري ٻوليءَ جي اهميت جي باري ۾ سجاڳي پيدا ڪرڻ جو نڪتو هٿ ڳهرجي.“ (3)

2012ع ۾ اها پهرين رپورٽ جاري ڪري ورهاڻن کان پوءِ ان بابت مختلف واسطيدارن (stake holders) طرفان رايو ملڻ کان پوءِ ڪولمين پنهنجي رپورٽ ۾ سڌارا ڪري ان کي عنوان ڏنو ”Language of Education in Pakistan: Recommendations for Policy and Practice“ (پاڪستان ۾ تعليم)

جي ٻولي: پاليسي ۽ عمل بابت سفارشون)

افسوس جهڙي ڳالهه آهي ته تدريس جي حوالي سان ٻوليءَ جي معاملي تي ڪي به بحث مباحثا ڪونه ٿيا آهن. نه ئي ٻار جي اوسر جي خيال کان ان جو اڀياس ڪيو ويو آهي. يعني ته ڄمڻ کان بالغ ٿيڻ تائين ٻارن جي ادراڪ، ذهني، فڪري ۽ شخصيت جي اوسر ۾ اها ڪهڙو ڪردار ادا ڪري ٿي؟ اسان جي ماهرن طرفان خاص طور صرف پڙهائڻ جي طريقيڪار (Teaching Methodology) ۽ ڪورس جي متن تي ڌيان ڏيڻ سبب، خاص ڪري پرائمري اسڪول واري عرصي دوران، تعليم جي ذريعي (ميڊيم) طور ٻوليءَ کي پنهنجي ڌار ڪري ملڪ ۽ ماڻهن سان وڏي ويدن ڪئي وئي آهي. عام طور اهو سمجهيو ويندو آهي ته ٻولي ته صرف هڪڙو وسيلو آهي، جيڪو صحيح نموني سان سيکارڻ سان ٻار سگهي ٿو. ٻوليءَ جي فردن جي ۽ سماج جي ثقافتي نفسياتي ۽ ذهني اوسر ۾ ڪردار کي گهڻو ڪري نظر انداز ڪيو ويو آهي، ڪولمين جي رپورٽ ان جي تفصيل ۾ ته نٿي وڃي پر 'ايجوڪيشن پاليسي' ۾ ٻوليءَ جي هجڻ تي ضرور زور ڏئي ٿي.

لسانيات جا ماهر اڃا تائين ٻوليءَ جي سکيا ۽ حاصلات جي باري ۾ ڪا پختي فيصلي واري راءِ نه ڏئي سگهيا آهن، پر ملڪ کان ٻاهر جيڪا تحقيق هيستائين ٿي چڪي آهي ته ان موضوع تي ڪوبه اتفاق ڏسڻ ۾ نٿو اچي. پر جيڪڏهن ڪا راءِ آهي ته لسانيات جا ڪجهه وڌيڪ ماهر اها ڳالهه ٿا ڪن ته صرف هڪڙو سنو اسناد هنڌ کان وڌيڪ اهميت ٻوليءَ جي حصول کي آهي. تنهن کانسواءِ اسان انهيءَ حقيقت کي وساري ٿا ڇڏيون ته ٻار کي زندگي شروع ڪرڻ وقت ڪنهن هڪ ٻوليءَ جو سهارو ملي ٿو جيڪا سندس مادري ٻولي يا پهرين ٻولي سڏجي ٿي، جيڪا رابطي لاءِ استعمال ٿئي ٿي. جڏهن سکيا جو عمل ڪنهن ٻي ٻوليءَ ۾ مڙهجي ٿو ته ٻار کان سندس اهو قدرتي فائدو جهڙوڪر ڦرجي وڃي ٿو. جيڪڏهن تدريس سٺي معيار جي نه هوندي جيئن پاڪستان ۾ آهي، ته ٻار کي بيٺو نقصان ٿو ٿئي جو هن کي اسڪول وڃڻ مهل هڪ ته واڌو ٻار ٿو پئجي وڃي ٻيو وري هڪ وڏي لساني رڪاوٽ کي پار ڪرڻو پوي.

ڪيترائي ماڻهو اهو دليل ڏيندا آهن ته ننڍي عمر ۾ ٻار کي موقعو ملي ته ڪابه ٻولي جلدي سکي وٺندو آهي. ان تي ڪو اختلاف نٿو ڪري سگهجي. پر هتي اها ڳالهه اسان جي سماج جي اڪثريت سان لاڳو ڪرڻ درست ڪونه ٿيندو. پاليسيون وڏي انگ جي وڌيڪ فائدي لاءِ نهڻ گهرجن نه ڪي ان ننڍڙي اوچي طبقي لاءِ جيڪو اهي پاليسيون ناهي ٿو ۽ ان ڳالهه جي خاطري ٿو ڪري ته سندس مٿانهين حيثيت متاثر نه ٿئي. ڇاڪاڻ جو اهو طبقو به ٻوليائي آهي ۽ برطانوي راڄ ۾ ميڪالي جي وقت کان آهي. ان ڪري ان جا ٻار تعليم ۾ ٻوليءَ واري مونجهاري کان متاثر نٿا ٿين. جتي مائٽ به ٻوليائي هجن. اتي انگريزي سکڻ ڪڏهن ڪو وڏو چئلينج ڪونه رهيو آهي. اهي ته غريبن جا ٻار آهن. جن جي گهڻائي پهريون پيرو اسڪول جو منهن ڏسندي آهي. انهن اسڪول کان اڳ واري عرصي ۾ ڪڏهن انگريزي ٻڌي به نه هوندي آهي. انهن کي ئي حڪومت جي تعليم ۾ ٻوليءَ واري پاليسيءَ کي وڌ ۾ وڌ ڀڃڻو پوي ٿو.

ان مان اهو مطلب وٺڻ نه گهرجي ته ڪو ٻارن کي انگريزي مرڳو پڙهائجي ئي نه جيڪا هن وقت دنيا ۾ 630 ملين ماڻهو ڳالهائين ٿا ۽ تمام وڏي بين الاقوامي ٻوليءَ جي صورت ۾ اڀري سامهون آئي آهي. تنهنڪري ڇا اهو ضروري آهي، ته انهن کي ائين ئي اها پڙهائي ۽ سيکاري وڃي جيئن هن وقت رواج آهي يعني تعليم جي ذريعي طور؟ ان ريت انهن کي اهو چئي دوکو ڏنو پيو وڃي ته اهي انگريزي سکي رهيا آهن، جڏهن ته حقيقت اها آهي ته ائين بنهه ڪونهي. انهيءَ عمل دوران اهي ٻين مضمونن جي ڄاڻ کان محروم ٿي رهيا آهن. ڇو جو ٻوليءَ جي ان مونجهاري ۾ هو ڪنهن به قسم جي ڄاڻ حاصل نٿا ڪري سگهن ۽ نه ئي هو ڪا تنقيدي انداز ۾ سوچڻ جي صلاحيت حاصل ڪري رهيا آهن.


جديد ترين تحقيق مان اهو واضح ٿي چڪو آهي ته ٻولي سکڻ جو عمل هڪڙو حياتياتي عمل آهي. جنهن جو دماغ جي اوسر ۽ ادراڪ جي اوسر

سان هڪ جهڙو تعلق آهي. جيئن جيئن ٻار ٻوليءَ جي مهارت وڌندي تيئن تيئن سندس سوچڻ جي صلاحيت ۾ به اضافو ٿيندو ويندو ۽ موت ۾ اهو وري ٻوليءَ جي مهارتن کي اڳتي وڌائيندو آخرڪار سوچڻ لاءِ به ته ٻوليءَ جي ضرورت هوندي آهي! انهيءَ مان ان ڳالهه جي سمجهاڻي ملي سگهي ٿي ته جيڪو ٻار گهڻن ماڻهن سان رابطي ۾ نه هجي، نه ئي سائنس ڪو ٻاتا ٻول ڳالهائي ته ان وٽ ڳالهائڻ جي گهٽ صلاحيت هوندي آهي، جنهن جي ڪري هن ۾ ادراڪ جي صلاحيت به ڪمزور هوندي آهي. ساڳئي وقت انهيءَ مرحلي مان گذرڻ وقت هڪ اهڙي اوڀري ٻولي جيڪا اهو ٻار سمجهي نٿو سگهي جيڪڏهن مٿس زوريءَ مڙهي ته پوءِ پڪ سان سندس ادراڪي ترقي (cognitive development) ۾ متاثر ٿيندي.

هن وقت اها دعويٰ ڪئي ٿي وڃي ته ”ننڍڙا ٻار دنيا جي باري ۾ ايترو سڪن ۽ ڄاڻن ٿا جيترو اسين سوچي به نه ٿا سگهون. اهي سوچين ٿا، نتيجا ڪين ٿا، اڳڪٿيون ڪن ٿا ۽ سمجهائين ٿا ۽ واجهائين ٿا ايتريقدر جو تجربا به ڪن ٿا.“ (5)


وڌيڪ دلچسپ ڳالهه اها آهي ته هاڻي سائنس ٻڌائي ٿي ته ٻار جي ڄمڻ وقت سندس دماغ جي ڪافي اعصابي بناوٽ يا جوڙجڪ (Neurological Structure) اڳ موجود هوندي آهي. پر پوءِ ٻار جي تجربن جي نتيجي ۾ دماغ ۾ تبديليون ٿينديون آهن. حسياتي عضون (sensory organs) جي ذريعي ٻار کي ٿيندڙ تجربن ۽ سندس دماغ ۾ موجود نيوران (neurons) کي پاڻ ۾ ملائڻ جو عمل به ان وقت شروع ٿئي ٿو ۽ ان کان پوءِ دماغ جي تنتن جي ان ميلاپ سان سندس ادراڪ جي اوسر ٿئي ٿي. ٻار ۾ اهو سڪڻ جو عمل اندروني طرح ٻوليءَ سان ڳنڍيل آهي. ان ڪري ضروري آهي ته ٻار جي ننڍيءَ عمر ۾ ابتدائي تعليم سندس گهرجي ٻوليءَ ۾ هجي ته جيئن سندس سمجهه/ادراڪ جو عمل جيڪو ڄمڻ سان شروع ٿيندو آهي، اهو بنا رڪاوٽ جي مسلسل هلندو رهي. (6)

شکل 1.1: ذمہ سالا ۽ معني جو خواندگي تناسب (سيڪڙو)



ذريعو: پاڪستان جا 50 سال شماريات جو وفاقي بيورو جلد 1 (اسلام آباد: پاڪستان اقتصادي سروي 09 - 2008 ع). 158

شکل 1.2: پرائمري اسڪولن ۾ داخلہ (ملين ۾)



ذريعو: پاڪستان جا 50 سال شماريات جو وفاقي بيورو جلد 1 (اسلام آباد: پاڪستان اقتصادي سروي 09 - 2008 ع). 148

ڏنل خاڪي ۾ نمبر 1.1 ۽ 1.2 مان ڏسي سگهجي ٿو ته ”تعليم سڀني لاءِ“ واري مقصد کان اسين ڪيترو پري آهيون، سو به معياري تعليم کان! هڪڙي اهڙي تعليمي پاليسي جيڪا طبقن ۾ ورهايل اسان جي سماج جي صرف هڪڙي طبقي جي سياسي ضرورتن جي پورائي ڪري ان کي آدرشي نٿو چئي سگهجي. اها سماجي انصاف جي اصولن جي پيچڪڙي ٿيندي تعليم، جيڪا هر پاڪستانيءَ جو حق آهي، اها ملڪ جي هر ٻار کي ميسر ڪري ڏيڻ گهرجي. ٻارن جو هڪ تمام وڏو انگ ته اسڪول وڃي ئي ڪونه ٿو پر جيڪي ڪنهن اسڪول ۾ داخل به آهن، انهن مان اڪثريت اسڪول جي تجربي مان ڪو ٻنھ ٿورو به فائدو حاصل نٿا ڪن، ڇو جو اسان جي تعليم ۾ ٻوليءَ جي پاليسي ٻنھ ناقص آهي ۽ ان سان گڏوگڏ قومي تعليمي نظام ۾ ٻيون به ڪيتريون ئي ڪمزوريون آهن. هڪڙو مدي خارج نصاب۔ نظرياتي سکيا جي گھڻائي، قومپرستيءَ جي هڪ مصنوعي احساس کي همٿائڻ ۽ سماجي تعصبن کي وڌائڻ، ناقص نصابي ڪتاب جيڪي ڪنهن نه ڪم جا، غلطي سان پرايا آهن ۽ هڪ ناقص امتحاني نظام تعليم سان هاڃا ڪري ڇڏيا آهن. جن کي جيڪي پڙهائڻو آهي، ان جي نه ڄاڻ اٿن نه مناسب تربيت. اهي سڀ مسئلا غلط ٻوليءَ جي چونڊ جي ڪري اجا به وڌيڪ گھڻا ٿيو وڃن. ان سان استادن کي به تڪليف ٿي ٿئي ته تدريس جو عمل به بگڙيو وڃي، استاد ۽ شاگرد جي شرڪت واري جديد طريقيڪار کي به متعارف نٿو ڪرائي سگهجي، ڇاڪاڻ جو ان ۾ ٻار ۽ استاد جي طرفان پاڻ اظهار ڪرڻ جي ضرورت پوندي آهي، جيڪا صلاحيت ٻنهي ۾ ان ڪري ڪانه هوندي آهي جو اظهار جي ٻولي اوڀري هئڻ ڪري ٻئي ان کي سمجهي نٿا سگهن.

مهاڻن پرائمري اسڪولن ۾ ٿيندڙ تقريرن مقابلن، ۽ بحث مباحثن ۾ شرڪت ڪندي مون کي هميشه اهو تاثر مليو آهي ته خود اهڙا مقرر جن کي انگريزي ٻوليءَ تي عبور به هوندو آهي، انهن جي طرفان تخليقيت، اصليت ۽ نواڻ جو مظاهرو ڪونه ٿيندو آهي، جنهن جي ٻڌندڙ کي اميد هوندي آهي ان جي باوجود جو هو اعليٰ معيار وارن اسڪولن ۾ پڙهندڙ شاگرد هوندا آهن. ڪجهه ٻار جن سان

آء غير رسمي طرح مليس ته جڏهن هنن پنهنجي پهرين ٻوليءَ (First Language) ۾ بنا ڪنهن هڪ جي ڳالهائڻ تي مون کي هنن ۾ وڏي ذهانت ڏسڻ ۾ آئي.

هتي آءُ هڪ تعليمي ماهر مان سرڪاري عملدار بڻجي ويل ماڻهوءَ جي ڳالهه ورجائڻ تي چاهيان. مون جڏهن هن کان پڇيو ته آخر اسان جي پاليسي جوڙيندڙن کي سائنس ۽ حساب جا مضمون ٻارن کي انگريزيءَ ۾ پڙهائڻ جا نقصان ڇو نه ٿا سمجھ ۾ اچن، جن جي لاءِ انگريزي اوتري ئي اوڀري آهي جيتريون يوناني ۽ لاطيني. ته هن چيو: ”توهان کي ياد هوندو ته گھڻا ئي ڏهاڪا اڳ وڏيرا پنهنجي حدن وارن علائقن ۾ اسڪول کولڻ ڪونه ڏيندا هئا، هنن کي ڊپ هوندو هو ته ڪو هاري پڙهي پيو ته کيس پنهنجن حقن جو شعور اچي ويندو ۽ پوءِ هو ان ماڻهوءَ جي آڏو بيهي کيس منهن تي ڪجهه چئي سگهيو ٿي جنهن وٽ سندس زندگيءَ تي مڪمل اختيار هو. سو هاڻي جڏهن اسڪول کولڻ ۽ تعليم ڏيڻ بابت دٻاءُ وڌي ويو آهي ته ڪوبه ماڻهو پنهنجي علائقي ۾ اسڪول کولڻ خلاف مزاحمت نٿو ڪري سگهي. تنهن ڪري هاڻي اقتدار رکندڙن عوام کي اڻڄاڻ ۽ جاهل رکڻ جو اهو هڪ نئون حربو ڳولي هٿ ڪيو آهي. اهي (غريبن جا ٻار) کين پڙهايل هڪ اکر به ڪونه سمجھي سگهندا ۽ پوءِ بنا سمجھڻ جي رڳو رتو هڻڻ جو هڪڙو سلسلو شروع ٿي ويندو. ائين اهي به خوش ته وڏيرو به خوش!!“

اهو هڪ اهڙو چالاڪيءَ وارو طريقو آهي، جنهن سان حاڪماڻي ذهانيت وارن جو ڪنٽرول قائم رکيو وڃي، جنهن ۾ غلامن کي غلام رکڻ وارو احساس ئي نه ٿئي ته سندن تعليم ڪيتري نه اڻپوري آهي. ان جا اسان جي جمهوريت جي هر قسم تي ناڪاري اثر پيا آهن. جان اسٽريچي (John Strachey-1901-63) برطانيا جي ليبر پارٽيءَ جو هڪ ايم. پي هو جنهن هڪڙي پمفليت ”The Challenge of Democracy“ ۾ لکيو هو ته ”تجربن مان معلوم ٿيو آهي ته دنيا جي ڪيترن حصن ۾ جمهوريت لاڳو ڪري نٿي سگهجي، ڇو جو هر هنڌ ان جي لاءِ ضروري شرط پورا ٿيل ئي ڪونه آهن. اهي ضروري شرط ڪهڙا آهن؟ اسٽريچي تعليم کي انهن ۾ سڀني کان اهم ٿو سمجھي، جنهن کانسواءِ ووتر انهن جمهوري ادارن کي مؤثر طريقي سان

هلائي ڪونه سگهندا، جيڪي نوآباديت جي خاتمي سان قائم ٿيا هئا. (7)³
 پاڪستان ان ناڪاميءَ جو مڪمل مثال آهي.

Notes

1. Pakistan Economic Survey 2013-2014 (Islamabad, Government of Pakistan, 2014), 138.
2. Mark Richmond, Clinton Robinson and Margarete Sachs-Israel (eds) The Global Literacy Challenge: A Profile of Youth and Adult Literacy at the Mid-Point of United Nations Literacy Decade 2003-2012 (Paris: UNESCO).
3. Hywel Coleman, Teaching and Learning in Pakistan: The Role of Language in Education (Islamabad: British Council 2010).
4. Hywel Coleman and Tony Capstick, Language in Education in Pakistan: Recommendations for Policy and Practice (Islamabad, British Council 2012).
5. Alison Gopnik, Andrew Meltzoff and Patricia Kuhl, How Babies Think: The Science of Childhood (London, Phoenix 2001), viii.
6. Ibid-174-89.
7. John Strachey, The Challenge of Democracy: From Imperialism to Freedom (London, Encounters, 1963), 38-9.

باب ٻيو

تمام اهم نقطو:

پاڪستان ۾ تعليم گذريل ڪيترن ئي سالن کان بي شمار مسئلن جي ور چڙهيل آهي. تدريس جو خراب معيار اڻپورا نصابي ڪتاب، غير واسطيدار نصاب ۽ ادارن جو زوال ۽ ٻيا ڪيترائي سبب پاڪستان جي تعليمي ڪيتر ۾ موجود بحرانن جا ذميوار آهن. اڃا به خراب ڳالهه اها آهي ته اهي مسئلا سڄي سماج ۾ هڪجهڙا پکڙيل نه آهن. اهو نظام سڄو طبقاتي بنيادن تي ٻيٺل آهي، جنهن ۾ آباديءَ جو پنٿي پيل طبقو ٻين جي ڀيٽ ۾ وڌيڪ مسئلن جو شڪار آهي، جنهن جي ڪري غير برابري ۽ طبقن جا تضاد پيدا ٿي پيا آهن، جن جي ڇٽي تصوير طارق رحمان جي ڪتاب جي عنوان مان پڌري آهي، جيڪو آهي *Denizens of Alien Worlds* (2004ع) (اجنبی دنياڻن جا رهواسي)

مختلف نظام جيڪي مالڪي، تعليم جي مواد، تعليم جي ذريعي ۽ امتحانن تي ٻڌل آهن، انهن ۾ ٻار پنهنجن سماجي معاشي طبقن جا جڻ ته قيدي آهن ۽ انهن وٽ تعليم جي حوالي سان ڪوبه اختيار ڪونهي. انهيءَ تناظر ۾ ٻولي هڪڙو فيصلو ڪندڙ نقطو آهي، جنهن طبقاتي ورهاست کي هٿي ڏني آهي، خاص ڪري پرائمري اسڪولن ۾.

پاڪستان جي تعليمي نظام ۾ ٻوليءَ جي چونڊ جو عمل هڪڙو پيچيده معاملو آهي. شروع ۾ ته اهو نسلي سياست جي ڪري پيدا ٿيو. پر پوءِ آخرڪار طبقاتي ۽ معاشي سبب ان جو ڪارڻ بڻيا. ٻوليءَ جي سکيا ۽ تعليم جي ذريعي جا پهلو ڪڏهن به تعليم سان لاڳاپيل سببن جي ڪري طي ڪونه ٿيا آهن. جيئن استادن جي قابليت، ڪتابن جي پهچ يا ٻار جي پنهنجي مادري ٻولي وغيره. مختلف دٻائن ۽ مجبورين کي منهن ڏيڻ ۾ ناڪامي، مبهم لئنگئيج پاليسيءَ ۾ صاف نظر اچي ٿي، جنهن تعليمي ادارن جي علمي معيار کي متاثر ڪيو آهي ۽ ان ٻوليءَ کي سماج ۾ طبقاتي سڃاڻپ جو ذريعو بڻائي ڇڏيو آهي.

دنيا ۾ ڪي ٿورائي ملڪ آهن، جيڪي گهڻ-ٻوليائي آباديءَ جي ڪري مسئلن ۽ مونجهارن کان بچيل هجن. جتي آباديءَ جي هڪ وڏي

اڪثريت ڪا هڪ ٻولي ڳالهائيندي هجي، جيئن بنگلاديش، ته اتي انتظاميا پاليسي جوڙيندڙن ۽ تعليمي ماهرن لاءِ ڪيترن ئي پهلون کان زندگي يقيناً گهٽ منجهائيندڙ هوندي ها پر اها پيءُ ڳالهه آهي ته اتي زندگي ثقافتي گهڻ رنگائي ۽ ٻولين جي گوناگونيءَ کان به محروم رهندي آهي.

ڪنهن به ملڪ جي يڪجهتي ۽ ٻڌيءَ جي لاءِ انساني ٻولي ۽ ڳالهائڻ ڪڏهن به للڪار ثابت نه ٿيا آهن. اهي ته ٻوليءَ جا سماجي ۽ سياسي رخ آهن ۽ انهن جي ذريعي سياسي اقتدار جي حصول جا لڪل مقصد آهن جن لسانِي قومپرستي، لسانِي آمريت ۽ جارحيت جهڙا لقاء پيدا ڪيا آهن. جيئن ته نسلي گروهن جي ورهاست ۾ ٻوليءَ جي ورهاست جو به عمل دخل هوندو آهي، ان ڪري نسلي جهيڙن جو هڪ رخ لسانِي به ٿي ويندو آهي. انهن جو سڌو سنئون اثر رياست ۽ سماج تي ٿيندو آهي. ان کانسواءِ ملڪ جي تعليمي نظام ۾ ٻوليءَ جي مرڪزي حيثيت هٽڻ جو سبب اهو آهي ته ان جو سياسي، معاشي ۽ سماجي طاقت جي ورهاست ۾ وڏو ڪردار ٿئي ٿو خاص ڪري اهڙن سماجن ۾ جتي هڪ کان وڌيڪ ٻوليون ڳالهائون وڃن ٿيون. ڪنهن به ٻوليءَ کي اسڪولن ۽ ڪاليجن ۾ تعليم جي ذريعي طور استعمال ڪرڻ جي چونڊ ماڻهن کي طاقتور يا طاقت کان وانجهو ڪرڻ لاءِ ڪئي وڃي ٿي.

اسڪولي نظام ۾ استعمال ٿيندڙ تعليم جي ذريعي (ميڊيم) واري ٻوليءَ ۾ مهارت رکندڙ ماڻهو پوءِ اها سندن مادري ٻولي هجي يا پهرين ٻولي، تعليمي ڪارڪردگيءَ ۾ يقيني فائدي ۾ هوندا آهن، ۽ اهي ماڻهو جيڪي حڪومتي ڪاروهنوار واري ٻوليءَ ۾ ماهر هوندا آهن، انهن کي اقتدار جي ايوانن ۾ داخل ٿيڻ ۾ آساني ٿيندي آهي. جيڪڏهن سندن تعليم سندن ٻوليءَ واري لياقت ۾ اضافو ڪري ٿي ته انهن کي اڃا وڌيڪ طاقتور ڪري ٿي. ٻئي طرف اهڙي ٻوليءَ کي تعليم جو ذريعو ناهي ماڻهن کي تعليم ڏني وڃي، جيڪا نه انهن جي مادري ٻولي آهي ۽ نه اهي سمجهي سگهن ٿا ته اهو هڪ طرح کين تعليم کان محروم ڪرڻ آهي. اهڙيءَ ريت اهي سياسي ۽ معاشي قوت لاءِ ٿيندڙ مقابلي ۾ شامل ٿي ڪونه ٿي سگهندا.

هي باب ۽ هن کان اڳيون باب پاڪستان ۾ تعليمي پاليسيءَ ۾ ٻوليءَ واري معامري بابت آهن. تعليم ۾ ٻوليءَ کي هڪ اهڙي طبقي جي سياسي

اقتدار کي مضبوط ڪرڻ لاءِ استعمال ڪيو ويو آهي. جيڪو ملڪ جي قائم ٿيڻ کان وٺي پنهنجو اثر ۽ طاقت استعمال ڪندو رهيو آهي. اڪثر ڪري اها پاليسي عوام جي لاءِ نقصانڪار ثابت ٿي آهي. ڪن اهم ٻولين جي تاريخي ترقي ۽ ان سان لاڳاپيل واقعن جو تعليم تي سڌوسنئون اثر پيو آهي. انهيءَ عوام جي سماجي، معاشي ۽ سياسي ترقيءَ کي روڪي ڇڏيو آهي. ٻولي قومپرستيءَ کي اڳتي وڌائي ٿي يا قوم پرستي ٻوليءَ کي اهو معاملو بحث طلب آهي. پر اهو چوڻ درست ٿيندو ته ٻولي ۽ قومپرستيءَ جو هڪٻئي تي اثر رهيو آهي ۽ انهن هڪٻئي کي مضبوط به ڪيو آهي. انهيءَ حقيقت کان ڪو به انڪار ڪري ڪونه سگهندو ته پاڪستان جي تاريخ جي هر مرحلي تي، 1947ع کان اڳ يا آزاديءَ کان پوءِ اقتدار ڏئين پنهنجا سياسي مفاد حاصل ڪرڻ لاءِ ٻوليءَ کي هڪ آسان هٿيار طور استعمال ڪيو آهي بنا اهو فڪر ڪرڻ جي ته سندن پاليسين جي نتيجي ۾ هن ملڪ جي ٻارن جي تعليم تي ڪهڙا اڳرا اثر پوندا.

پاڪستان ۾ انگريزي ٻولي

ڏکڻ ايشيا ۾ انگريزي ايترو اثرائتو ڪردار ادا ڪيئن ڪري سگهي؟ اها آخر طاقت ۽ اختيار رکندڙن جي مرتبي جي علامت ڪيئن بڻي؟ اها ان جي ڳالهائيندڙن کي اهڙي ارڇي حيثيت ڪيئن ڏني سگهي؟ انهن سوالن جا جواب ڏيڻ جي لاءِ هندستان ۾ برطانوي راڄ جي تاريخي ۽ سماجياتي اڳڀرائيءَ تي نظر ڦيرائي پوندي. انهيءَ سان پاڪستان کي ورثي ۾ مليل طبقاتي نظام تي بيٺل سماج جي شروعات تي به روشني پوندي اهو نظام آسانيءَ سان قائم رهندو اچي ۽ اسان کي هاڻوڪا سائنس کان باز نه آيو آهي. اهڙي متضاد صورتحال ٻوليءَ، تعليم توڙي سماج ۾ طبقاتي ورڇ پيدا ڪندي رهي آهي.

لنڊن جي ڊي اڪنامسٽ (The Economist) جي هڪ مضمون "A World Empire by Other Means" (ٻين ذريعن سان عالمي سلطنت) ۾ انگريزي ٻوليءَ جي طاقت، ان جي لچڪ ۽ نوان لفظ قبول ڪرڻ جي لاءِ رضامنديءَ کي قرار ڏنو آهي. ان ۾ وڌيڪ چيو ويو آهي ته "انگريزيءَ جي پوين ڏينهن ۾

ڪاميابي اصل ۾ انگريزي ڳالهائيندڙ يونائيٽڊ اسٽيٽس (امريڪا) جي عالمي قوت طور ڪاميابي آهي.“ (1)

ٻين لفظن ۾ سياسي قوت مکيه سبب آهي ڪنهن به خطي ۾ ٻوليءَ جي واڌاري ۽ برتريءَ جي، پوءِ ڀلي ڇو نه اها اوڀري هجي. ننڍي کنڊ ۾ جتي برطانوي غلبي کي ڪابه للڪار نه هئي، اها ڳالهه ٿيڻ ته لازم هئي ته انگريزي ٻوليءَ جو اڏو وڌو اثر ٿئي. هندستان ۾ انگريزيءَ جو عروج ٽامس بئنگٽن ميڪالي (1800-59) کان ڳڻي سگهجي ٿو جيڪو 1834ع کان 1838 تائين ايسٽ انڊيا ڪمپنيءَ جي گورننگ ڪائونسل جو ميمبر هو. جيتوڻيڪ اها ڳالهه غلط آهي پر عام طور سمجهيو وڃي ٿو ته اهو ئي هو جنهن ديسي ٻولين جي جاءِ تي انگريزيءَ کي تعليم جو ذريعو بڻائڻ جي وڪالت ڪئي هئي. انهيءَ سلسلي ۾ انگريزن جن هندستان تي چار سؤ سال حڪومت ڪئي، جيتوڻيڪ اها باقاعدي 1857 کان 1947 تائين هئي، پڻ ننڍي کنڊ جي ماڻهن کي تعليم جو هڪ طبقاتي بنياد وارو نظام ورثي ۾ ڏنو جيڪو انگريزي ٻوليءَ ۾ ڪتل هو. اهو ميڪالي جي مشهور Minutes on Education (2 Feb 1835) (تعليم بابت ڪارروائي) ۾ لکيل آهي، جنهن مان ڪجهه متن هيٺ ڏجن ٿيون ته جيئن ان وقت واري سندن اختيار ڪيل پاليسيءَ جو متن ۽ انداز سمجهي سگهجي:

”درحقيقت هن کنڊ ۾ اهڙو ڪوبه رئين ملڪ جو ماڻهو خود ادبي ماحول ۾ به ملڻ غير معمولي ڳالهه آهي جيڪو انگريزيءَ ۾ درست ۽ سولائيءَ سان اظهار ڪري سگهي، جيئن هتي گهڻا ئي هندو ڪن ٿا. جيتري دير ۾ ڪو انگريز نوجوان هيروڊوٽس ۽ سفيڪلز کي پڙهندو ان کان اڌ وقت ۾ هڪ هندو هيرو ۽ ملتن کي پڙهڻ جي لائق ٿي ويندو... اسين پنهنجا فنڊ مرضيءَ سان جيئن چاهيون خرچ ڪري ٿا سگهون: ۽ اسان کي انهن کي اهو ڪجهه پڙهائڻ لاءِ ملازم رکڻ گهرجي جيڪو واقعي ڄاڻڻ ضروري آهي. سو اهو ته انگريزيءَ سنسڪرت يا عربيءَ کان وڌيڪ ڄاڻڻ جي ضرورت آهي. ۽ مقامي ديسي ماڻهو به سنسڪرت يا عربي پڙهڻ نٿا چاهين ۽ اهي چاهين ٿا ته کين انگريزي پڙهائي وڃي ته انهن مان ڪا به ٻولي، نه سنسڪرت ۽ نه عربي، قانون ۽ مذهب جي ٻولين طور اسان تي ملازمتن جي لاءِ ڪا خاص دعويٰ ٿيون رکن -

تہ اهو ممڪن آهي تہ هن ملڪ جا اصولوڪا ديسي ماڻهو تمام سٺا انگريزيءَ جا اسڪالر ٿي ٿا سگهن، جنهن جي لاءِ اسان کي پنهنجي طرفان هر ڪا ڪوشش ڪرڻ گهرجي.

جنهن محترم جي عام خيالن جو آءٌ مخالف آهيان، ان جي ان ڳالهه سان اتفاق ٿو ڪريان ۽ آءٌ به ساڳيو احساس ٿو رکان تہ اسان جي لاءِ اهو ناممڪن آهي تہ پنهنجي محدود وسيلن سان هيترن سارن ماڻهن کي پڙهايون. هن وقت اسان کي ان جي پوري ڪوشش ڪرڻ گهرجي تہ هڪڙو اهڙو طبقو پيدا ڪريون، جيڪو اسان جي ۽ انهن لکين ماڻهن جي وچ ۾ ترجمان وارو ڪم ڪري جن تي اسين حڪومت پيا ڪريون، هڪڙو اهڙو طبقو جيڪو هڏرت ۽ رنگ ۾ تہ هندستاني هجي، پر پسند ناهي، راتين، اخلاقيات ۽ ذهانت ۾ انگريز هجي. انهيءَ طبقي تي ڇڏي ڏيون تہ اهي ملڪ جي ديسي ٻولين کي سڌاري ۽ سنواري انهن کي سائنسي اصطلاحن سان شاهوڪار ڪاري جيڪي مغربي نالن تان ورتل هجن، ۽ انهيءَ طبقي کي مرحليوار اهڙو ذريعو بنائجي جيڪو آباديءَ جي وڏي تعداد کي ڄاڻ پهچائڻ جو ڪم سرانجام ڏي" (2)

انهيءَ دستاويز جي خبرداريءَ سان مطالعي مان اهڙا مفروضا رد ٿيڻ گهرجن، جيڪي هر طرف پکڙجي ويا آهن، جيڪا انٽرنيٽ جي مهرباني آهي. جيئن هڪڙو عام تاثر آهي تہ ميڪالي هندستان جي اصولوڪين ديسي ٻولين کي تباهه ڪرڻ ٿي چاهيو. انجم الطاف، جيڪو پاڪستان ۾ تعليمي سڌارن جي بين الاقوامي اتحاد (International Coalition for Education Reforms in Pakistan) جو صلاحڪار ۽ هڪ اداري (South Asian Idea Weblog) جو مابريٽر آهي، انهيءَ ان ڳالهه ڏانهن اشارو ڪيو آهي تہ ڪيئن ميڪالي کي عام طرح سان غلط نموني پيش ڪيو ويو آهي. همال (Himal) ۾ لکيل هڪ مضمون ۾ هن لکيو آهي تہ (مٿي ڏنل حوالي مان) ماڻهو اهو سمجهي سگهي ٿو جڏهن ميڪالي چوي ٿو تہ 'محدود وسيلن مان، اهو وڌيڪ مستو پوندو تہ جديد طريقا ڪار موجب پهرين "ماسٽر ٽرينرز" (ماهر سيڪاريندڙن) جي تربيت ڪرائجي جيڪي پوءِ عوام ڏانهن ڄاڻ کي منتقل ڪن ۽ ڦهلائين. جنهن مان مراد اها آهي تہ وڏي پيماني تي تعليم مثالن کان هيٺ تائين پهچائڻ جي حڪمت عملي اختيار ڪئي وڃي، صاف ظاهر

آهي ته انهيءَ متن کي وڌي پيماني تي تعليم جي مخالفت نٿو چئي سگهجي ۽ نه ئي ڏيسي ٻولين کي رد ڪرڻ چئي سگهجي ٿو، جيئن اڪثر ميڪالي تي الزام لڳايو ويندو آهي. (3)

ميڪالي سان منسوب هڪ ٻيو به بيان آهي ته ”انگريزن کي هندستان جو پراڻو ۽ قديم تعليمي نظام بدلائڻ گهرجي ته جيئن هندستاني پنهنجي خوداعتمادي وڃائي ڇڏين ۽ اهڙا ٿي وڃن جهڙو اسين چاهيون ٿا، يعني سڄي پڇي محڪوم قوما“ هڪڙو بيلجيم جو اسڪالر ڪونراڊ الست (Kocnrad Elst) جنهن ڪجهه ڏهاڪا اڳ بنارس هندو يونيورسٽيءَ جو دورو ڪيو هو تنهن ميڪالي جي طريقي بابت رڪارڊ جي درستي ڪرڻ جي ڪوشش ڪئي هئي. هن صاف صاف لکيو هو ته ميڪاليءَ جي اها مٿين تقرير ظاهر ظهور جملي آهي. الست جي بقول انهيءَ حوالي (جيڪو مون کي اي ميل ۾ مليو) لاءِ چيو وڃي ٿو ته اها تقرير ميڪالي 1835ع ۾ برٽش پارليامينٽ ۾ ڪئي هئي، پر انهيءَ سال ميڪالي درحقيقت هندستان ۾ هو. (4)

ڏٺو وڃي ته انگريز هندستان جي تعليمي نظام لاءِ جيڪا لساني پاليسي (Language Policy) ڏيڻ ٿي چاهي، ان جي وضاحت ان کان بهتر هئي ڪنهن دستاويز ۾ ڪانه ملندي جهڙي 1904ع ۾ گورنر جنرل طرفان جاري ڪيل دستاويز ۾ موجود آهي، جنهن جو عنوان آهي: هندستاني تعليمي پاليسي (Indian Education Policy)۔ اهو 51 صفحن جو دستاويز برطانوي حڪمرانن جي تعليم بابت تصور ۽ ان جي سماج تي اثر بابت هڪ ٻيو موقف ٿو ظاهر ڪري ان ۾ ٻوليءَ وارو حصو مڪمل طرح بيان ڪرڻ جي گهر ڪري ٿو. ۱. پرائمري تعليم وارن اسڪولن ۾ نه انگريزيءَ کي ڪا جاءِ آهي ۽ نه هئڻ گهرجي. اها حڪومت جي ڪڏهن به پاليسي نه رهي آهي ته ملڪ جي ڏيڍسي ٻولين جي جاءِ تي انگريزي ٻولي آڻجي. اهو سچ آهي ته جيڪا تجارتي اهميت انگريزيءَ کي حاصل آهي، ۽ جيئن هاڻ اسڪولن جا امتحان به انگريزيءَ ۾ ورتا وڃن ٿا، ان ڪري سيڪنڊري اسڪولن تي ڪجهه وڌيڪ دٻاءُ پوي ٿو ته ٿورو اڳواٽ ئي انگريزيءَ جي هڪ ٻوليءَ جي صورت ۾ ۽ تعليم جي ذريعي جي طور سکيا شروع ڪرائي وڃي. پوءِ انهيءَ

سبب جي ڪري ڊيسي ٻوليون پس منظر ۾ ڏکڻو وڃن. سٺي معياري تعليم خاطر انهيءَ رجحان کي درست ڪرڻ گهرجي. هڪڙي عام قاعدي طور ڪنهن به ٻار کي ان وقت تائين انگريزي هڪ ٻوليءَ طور سيکارڻ جي اجازت نه ڏيڻ گهرجي، جيستائين هن بنيادي تعليم جي ڪن درجن ۾ اڳرائي نه ڪئي هجي ۽ پنهنجي مادري ٻوليءَ ۾ مضبوط بنياد حاصل نه ڪيو هجي. اها ڳالهه به اوتري ئي اهم آهي ته جڏهن انگريزيءَ جي تعليم شروع ٿئي ته ان کي ٻين مضمونن ۾ ڪنهن به صورت ۾ تعليم جي ذريعي طور استعمال ڪرڻ نه گهرجي. هندستاني اسڪولن ۾ اها مشق گهڻي قدر هلندڙ آهي ته درسي ڪتابن جي ٽڪرن، نوٽس ۽ نه سمجهڻ ۾ ايندڙ جملن کي رٿي حافظي جي بنياد تي ياد ڪرڻ جو عمل ڪيو وڃي ٿو. ان جو ڪارڻ اهو سمجهڻ ۾ اچي ٿو ته شاگردن کي انگريزي ميڊيم ذريعي اهڙي مرحلي تي پڙهايو ٿو وڃي جڏهن سندن انهيءَ مضمون کي سمجهڻ لاءِ (ٻوليءَ جي) ضروري ڄاڻ اڃا ناڪافي هوندي آهي، جيڪو هو پڙهن ٿا. تعليم جي ذريعي طور انگريزي يا ڊيسي ٻوليءَ جي استعمال بابت واضح لکيل هئڻ گهرجي، جيڪا ٿلهي ليکي گهٽ ۾ گهٽ تيرنهن سالن جي عمر کان شروع ٿيڻ گهرجي. ڪنهن به ميڪنڊري اسڪول جي شاگرد کي اهڙي اجازت نه ڏجي ته هو پنهنجي ڊيسي ٻولي پڙهڻ ڇڏي ڏي، بلڪ اها آخر ۾ اسڪول مڪمل ڪرڻ تائين جاري رکڻ گهرجي. (5)

اها ڳالهه ڪجهه شڪ پيدا ڪري ٿي ته انگريزن پنهنجي راڄ ۾ اسڪولن ۾ آخر ۾ ڪهڙو تعليم جو ذريعو (ميڊيم) رکڻ ٿي چاهيو. اهو پڪ سان نٿو چئي سگهجي ته حڪمرانن پرائمري اسڪول جي سطح تي عام ماڻهن لاءِ انگريزيءَ کي هر هنڌ هڪجهڙو تعليم جو ذريعو بنائڻ ٿي چاهيو (يا نه؟) البت پاليسي بيان مان اهو ظاهر ٿو ٿئي ته هنن ٻئي حڪمت عمليءَ کان ڪم پئي ورتو. هڪ طرف ته هنن انگريزي ٻوليءَ کي هندستانين جي ان طبقي ۾ فروغ پئي ڏنو جيڪو 'هڏرت ۽ رنگ ۾ هندستاني' ۽ 'ذهني طور انگريز' هجي. ته ٻئي طرف عام ماڻهن ۾ ڊيسي ٻولين کي اڳتي پئي وڌايو. ان کي انگريزن جي حڪومت جي نوآبادياتي حڪمت عمليءَ جي تناظر ۾ ڏسڻ گهرجي، جنهن نوآباديت/بينڪي راڄ کان پوءِ واري دور تي

وڏو اثر وڌو ۽ پڙهڻي پاليسي (Foreign Policy) ۽ سفارتڪاري (Diplomacy) جي هٿيار طور انگريزي ٻوليءَ جي سکيا (English Language Teaching-ELT) کي استعمال ڪيو.

ميڪاليءَ جي پاليسيءَ جو مجموعي اثر اهو هو ته نادانستا طور سهي، انگريزيءَ جي استعمال کي فروغ مليو ۽ جيئن هن چاهيو ٿي ائين محض هڪ طبقي تائين نه رهيو. ائين ته ٿيڻو ئي هو. پهرين ڳالهه اها ٿي ته انگريزي ڳالهائيندڙن کي حڪمران اوچي طبقي ۾ شامل ڪرڻ لاءِ اڳتي آڻڻ واري پاليسيءَ سبب هر ڪنهن ماڻهوءَ ساڳيون رعايتون ۽ مراعتون حاصل ڪرڻ لاءِ انگريزي سکڻ جي ڪوشش ڪئي. ٻيو وري حڪومت طرفان رڳو انگريزيءَ ۾ تعليم جي لاءِ، سا به هڪ ننڍي طبقي خاطر، مالي مدد جي فيصلي جي نتيجي ۾ اصولوڪين ٻولين کي زبردست ڌڪ لڳي ويو. جڏهن 1837ع ۾ حڪومت طرفان فارسيءَ جي جاءِ تي انگريزي آندي وئي، جيڪا (فارسي) ان وقت تائين سرڪاري ٻولي هئي، ته پوءِ انگريزي ڄڻ ته لازمي ٿي پئي. هڪ ڏهاڪي کان پوءِ اهو اعلان ڪيو ويو ته انتظامي آسامين تي صرف اهي هندستاني رکيا ويندا جن انگريزيءَ ۾ تعليم حاصل ڪئي هوندي. انهيءَ پاليسيءَ توقع موجب، صرف انهن هندستانين کي خاص اهميت ڏياري جن انگريزي سکي، جيڪا پوءِ تعليم جي ذريعي کانسواءِ انتظاميا، واپار ۽ تجارت - مطلب ته سماج جي سمورن فعال شعبن جي ٻولي بڻجي وئي. ائين اها ٻولي سمورن سماجي ۽ مادي فائدين حاصل ڪرڻ جو 'دروازو' بڻجي اڀري.

اهو ڌيان ۾ رکڻ گهرجي ته اها 'لنگئيج پاليسي' سمورن برطانوي نو آبادياتي علائقن ۾ لاڳو ڪئي وئي، جنهن برطانوي راڄ جا ڪيترائي ڪارج سر ڪيا. پر جنهن ڳالهه کي تمام گهڻي ڌيان سان ڏسڻ گهرجي سا اها ته برطانوي راڄ وارن سمورن ملڪن ۾ انهن ڪهڙي قسم جا تعليمي مقصد حاصل ڪيا ۽ انهن ان دور ۾ انهن بينڪي ملڪن ۾ تعليم جي ڦهلاءَ جي ڏس ۾ ڪهڙو اثر ڪيو. جيئن ميڪالي پاڻ چيو هو ته تعليم جو مقصد هندستانين جو اهڙو طبقو پيدا ڪرڻ هو جيڪي حڪمرانن ۽ سندن رعايا جي وچ ۾ ترجمانن ۽ ٽيڪڙي ڪندڙن جو ڪم ڪن ته جيئن انتظاميا جي

مٿين سطح جي انگريز عملدارن کي اصولڪيون ڏيڻي ٻوليون نه سگهيون پون (جيتوڻيڪ ڪجهه چالاڪ ماڻهن اهي سگهيون). مقامي عملدارن جي وفاداريءَ جي پڪ ڪرڻ لاءِ تعليمي پاليسيءَ مقامي عملدارن جي پسند ناپسند، رايي، اخلاقي قدرن ۽ دانشورانه سوچ کي برطانوي ڪلچر ۽ خيالن جي سانچي ۾ ڍارڻ جي ڪوشش ٿي ڪئي.

ويهين صديءَ جي شروعات تائين جڏهن مٿي ذڪر ڪيل 1904ع وارو سرڪاري دستاويز جاري ٿيو ان وقت تائين انگريزن انهيءَ منطق کي قبول ڪيو ته اڪثريت کي سندن پنهنجن ٻولين ۾ تعليم ڏيڻ گهرجي. انهيءَ ڪري پرائمري سطح تي ڏيڻي ٻولين جي استعمال تي زور ڏنو ويو. انگريزي صرف سيڪنڊري سطح تي متعارف ڪرائي وئي. ڊينمارڪ جي روزڪلڊ يونيورسٽي سينٽر (Roskilde University Center) جي انگريزي ٻوليءَ جي ليڪچرر ۽ ٻوليءَ جي تدريس سان لاڳاپيل رابرٽ فليپسن (Robert Phillipson) انگريزيءَ جي ٻين ٻولين مٿان برتريءَ جي عمل کي 'انگريزي ٻوليءَ جي استعماريت' سڏيو آهي ۽ چوي ٿو ته انهيءَ کي قائم رکڻ لاءِ 'انگريزيءَ ۽ ٻين ٻولين جي وچ ۾ ثقافتي ۽ ساختياتي اڻ برابريون پيدا ڪرڻ ۽ مسلسل انهن کي قائم رکڻ جو عمل ڪيو وڃي ٿو. (7)

انگريزيءَ جو اهو ئي پهلو آهي، جنهن اسان جي سماج ۾ موجود البرابرين کي وڌايو آهي. انهي طرز عمل کي گذريل ڪيترن سالن کان مختلف سببن زور وٺايو آهي، جهڙوڪ جديد ڪم ڪرڻ لاءِ حاڪمن جي ضرورت پوري ڪندڙ ٻوليءَ جو هئڻ، جيڪا انگريزي پوري ڪري ٿي، ٻيو اها جدت جو هڪ وسيلو پڻ آهي. ٻئي طرف قومي ٻولي سماجي ثقافتي ميلاپ کي فروغ ڏيڻ لاءِ هڪ ڳنڍيندڙ جُز طور استعمال ڪئي وئي آهي. ڪن ٻين موقعن تي جڏهن مختلف اصولڪيون ٻوليون قومي منظر ۾ ڪو مقام حاصل ڪرڻ لاءِ هڪٻئي سان چٽاڀيٽيءَ ۾ هونديون آهن، ڇو ته مختلف نسلي گروهه پنهنجي پنهنجي سڃاڻپ تي زور ڏيندي لساني برتريءَ جي دعويٰ ڪندا آهن. تڏهن انگريزي مصالحت جو ڪردار ادا ڪندي آهي. (8) انهيءَ ڳالهه نو آبادياتي دور کان پوءِ هڪڙي رجحان کي جنم ڏنو

سوا هو ته انهن سڀني برطانوي سلطنت جي ڪالونين ۾ انگريزن جي ويڃڻ کان پوءِ به انگريزي ٻولي پنهنجي برتري قائم رکندي آئي آهي. برطانوي سلطنت مان برطانيا جي نڪري ويڃڻ کان پوءِ به انگريزيءَ جي استعمال جو تسلسل برطانوي سفارتڪاري ۽ پرڏيهي پاليسيءَ جي مقصدن جو پورا ڪندو رهيو. انهيءَ وائيت هال (بادشاهت جو مرڪز) جو اثر اڳوڻن نوآبادياتي ملڪن کي قائم رکڻ ۽ نوآباديات جي خاتمي جي صدمي کي گهٽ ڪرڻ جو ڪم ڪيو. تاريخدانن جو چوڻ آهي ته جنگ کان پوءِ واري دور ۾ برطانيا ملٽري طاقت، تجارت ۽ سفارت کان به وڌيڪ عالمي معاملن ۾ نسبتاً وڏو ڪردار حاصل ڪري ورتو آهي، جنهن جو سبب سندن ٻوليءَ ۽ ڪلچر جو ڦهلاءُ آهي.

جيتوڻيڪ دير سان، پر برطانوي حڪومت ثقافتي سفارتڪاري يا ڪلچر ڊپلومييسيءَ جي اهميت کي سمجهي ورتو. واپاري دنيا جي چوڻ تي خاص طور برٽش ڪائونسل سندن فنڊن سان قائم ڪئي وئي. پر پوءِ آهستي آهستي حڪومت جي پنهنجي دلچسپي به ان وقت وڌي وئي جڏهن انهن ڏٺو ته ڪيئن برٽش ڪائونسل سندن پرڏيهي پاليسيءَ جا مقصد پورا پئي ڪري. برٽش ڪائونسل جي بجيٽ جي لاءِ برطانوي حڪومت جي گرانٽ 1935ع ۽ 6000 پائونڊن مان وڌي 1939ع ۾ 86000 پائونڊ ۽ 1990ع ۾ ڪل 321 ملين پائونڊ ٿي وئي. (9)

انگريزي ٻولي ان جو وڏو هٿيار سمجهي وئي. انگريزيءَ کي اهڙي مهارت سان نرم مزاج قوت جي وسيلي اُهي فائدا وٺڻ لاءِ استعمال ڪيو ويو جيڪي هونءَ جيڪر برطانيا کي نه ملن ها.

انگريزيءَ کي برطانيا جي وڏي ۾ وڏي دولت سمجهندي جيڪا نارٿ سي آئل (North Sea Oil) کان به وڌ هجي، برٽش ڪائونسل جي 1983ع واري سالياني رپورٽ ان ڏس ۾ صاف صاف پڌرو ڪيو آهي ته:

”اسان وٽ هاڻي اها قوت يا طاقت ڪانهي جنهن سان ڪنهن وقت اسين پنهنجي مرضي مڙهيندا هئاسين پر پوءِ به برطانيا جو اثر قائم ۽ دائم آهي جيڪوان جي معاشي ۽ فوجي وسيلن کان به وڌيڪ تناسب رکي ٿو. اهو ڪنهن حد تائين ان ڪري به آهي جو انگريزي ٻولي سائنس،

ٽيڪنالاجيءَ ۽ واپار جي ٻولي آهي. جنهن جي طلب ڪڏهن پوري ٿيڻي
 ناهي ۽ اسين ان جو جواب 'ميزبان' ملڪن جي تعليمي نظام جي ذريعي
 پڻ ڏيون ٿا. (10)

انگريزي ٻوليءَ جي فروغ واري اها پاليسي جيڪا برطانيا جي ڪلچرل
 ڊپلومي سي/ثقافتي سفارتڪاري لاءِ آهي، ان جو پاڪستان جي تعليمي
 نظام تي تمام گهڻو اثر آهي. پهرين ڳالهه ته انگريزيءَ جي فوقيت يا برتريءَ
 قومي ٻولي اردو ۽ ٻين اصلوڪين ٻولين جي اهميت کي گهٽائي ڇڏيو ۽ ٻيو
 اهو ته انگريزي ٻولي "انگريزن وانگر" ڳالهائيندڙن کي اوچي طبقي وارو
 رتبو ملڻ جي ڪري ٻين ٻولين سماجي، ثقافتي سطح تي توڙي تعليمي نظام
 ۾ پنهنجي اهميت وڃائي ڇڏي اهو زوال مڪمل ۽ لاڳيتو ايندو رهيو آهي.
 ائين به ڪونهي ته ڪو انگريزي ٻين ٻولين سان گڏ رهي نٿي سگهي. بلڪل
 رهي سگهي ٿي جيئن ان ٻين ملڪن ۾ ڪيو آهي. انگريزيءَ جي فروغ لاءِ
 ڪيل سوچيل سمجهيل ۽ توريل تڪيل ڪوششن جي ڪري ۽ انهن سان
 لاڳاپيل ثقافتي سفارتڪاريءَ جي وسيلي طور استعمال سبب ان جا ڏور رس
 رد عمل پڌرا ٿيا.

1947 کان اڳ ۾ ٻوليءَ جو سوال

جيڪڏهن انگريزيءَ جو تاريخي اڀار برطانوي حڪمرانن جي
 رٿابنديءَ واري پاليسيءَ سان منسوب ڪري سگهجي ٿو ته ان ڳالهه کان به
 انڪار نٿو ڪري سگهجي ته مقامي حالتن ۾ اهڙو ماحول تخليق ڪيو
 جيڪو انگريزي ٻوليءَ لاءِ سازگار هو. اهو عمل آزاديءَ کان گهڻو اڳ ان وقت
 نمايان ٿيو هو جڏهن برطانيا هندستان تي پنهنجي قبضي کي مضبوط
 ڪري رهيو هو. نوآبادياتي حڪمرانن کان آزادي حاصل ڪرڻ لاءِ جدوجهد
 ڪندڙ مکيه ڪردارن وٽ ٻوليءَ کي قومي سڃاڻپ جو درجو حاصل هو جن
 ۾ انڊين نيشنل ڪانگريس ۽ آل انڊيا مسلم ليگ شامل هيون. جيئن ته هندن
 توڙي مسلمانن مختلف ٻوليون ٿي ڳالهائون، ان ڪري اردو ۽ هندي انهن جا
 اهڃاڻ بنجي ويون. اهي ٻئي نحوي بناوٽ ۽ گرامر ۾ جيئن ته ٻنهي هڪ
 جهڙيون هيون، ان ڪري انهن ۾ فرق ڪرڻ لاءِ انهن جي لفظي خزاني ۾ لپيءَ
 کي بنياد بنايو ويو. هندي ديوناگري لپيءَ ۾ سنسڪرت جي لفظن سان

پريور ٻولي هئي ته اردو وري نستعليق (فارسي) لپي ۽ عربي ۽ فارسيءَ کان ورتل لفظن سان پريل ٻولي هئي، ۽ اهي ٻه ٻوليون ٻنهي ڪميونٽين کي جوڙڻ بدران سياست ۾ کين ورهائڻ جو سبب بڻيون. اها ڪيڏي نه عجيب ڳالهه ٿي لڳي ته ڳالهائڻ واري جو مذهب طي ڪري ته هن جي ڳالهائيل ٻولي هندي آهي يا اردو ۽ ان جو اسڪرپٽ ڪهڙو هوندو؟ پر ائين ئي ٿيو حالانڪ سندن ادب ۾ خاص ڪري ترقي پسند تحريڪ جي اديبن ۾ اهڙي ڪا رڪاوٽ ڪانه هئي، جنهن تحريڪ هندو ۽ مسلمان اديبن کي، شاعرن ۽ ليکڪن کي ادبي سرگرمين ۽ خيالن جي دائري ۾ تمام ويجهو آڻي ڇڏيو هو. اهڙيءَ ريت دنيا جي تاريخ ۾ ٻه ٻوليون پنهنجي ڳالهائيندڙن جي مذهب جي حوالي سان سڃاڻپ ۾ آيون.

طارق رحمان جي بقول هندي (يا هندوي) جيڪو نالو اتر هندستان ۾ ڳالهائيندڙ ٻوليءَ کي 13 کان 18 صديءَ تائين ڏنو ويو هو، ٻولي ته هندن ۽ مسلمانن جي ثقافتي ميلاپ جو نتيجو هئي. هن جو چوڻ آهي ته هيءَ ٻولي ڪنهن مذهب جي يا طبقي جي سڃاڻپ جي نشاني ڪانه هئي. هن کي اهي معنائون ان وقت مليون جڏهن 18 صديءَ جي پڇاڙيءَ ۾ اثر رسوخ وارن لساني سڌارا آڻيندڙن، خصوصاً اردو شاعرن، ان کي مٿئين طبقي جي علامت بنائڻ شروع ڪيو. انهيءَ مان عوامي ڳالهائڻ جا لفظ ۽ سنسڪرت جو استعمال ڌار ڪري ان ۾ عربي ۽ فارسي لفظ وجهڻ سان اها ٻولي مسلمان سڃاڻپ ۽ (خاص) طبقي جي ٻولي بڻجي وئي. ان کان پوءِ جلد ئي هندو سڌارڪن به هنديءَ کي پنهنجي سڃاڻپ جو اهڃاڻ بڻائي ڇڏيو. (11)

اوڻهين صديءَ ۽ ويهين صديءَ جي شروعات ۾ اردو ۽ هنديءَ ۾ اختلافن تمام گهڻي رخ ورتو جيڪو بنيادي طرح انڊين نئشنل ڪانگريس ۽ مسلم ليگ جي وچ ۾ طاقت جي ورهائجڻ سبب ٿيو. هنن جي لاءِ اهي ٻه ٻوليون هندن ۽ مسلمانن جي سڃاڻپ جون علامتون بنجي ويون ۽ انهن کي خالص سياسي بنيادن تي ترقي ڏني وئي. (12)

انگريز حڪمرانن کي جتي جتي انهن ٻن ڌرين کي خوش ڪرڻ ۽ امن امان جي قائم رکڻ جي ضرورت پئي، انهن ڏاڍو مشڪوڪ طريقو اختيار ڪيو. پر ڪي ماڻهو سمجهن ٿا ته انگريزن ٻنهي ٻولين ۾ پيل ڌار کي اڃا به وڌايو.

ٻارن جي پيمارين جو ڊاڪٽر عبدالجamil خان، جيڪو نيويارڪ جي هڪ سکيا ڏيندڙ اسپتال ۾ کيريپياڪ ٻارن جي ڳالهائڻ جي اوسر بابت پڙهائيندو آهي، ان ڳالهه ۾ يقين رکي ٿو ته اهو فورٽ وليمر ڪاليج هو جتي حقيقت ۾ هندي ٻوليءَ جي جوڙجڪ جو عمل شروع ٿيو. اتي هنديءَ کي هڪ ديسي اصلوڪي آريائي ۽ هندو ٻوليءَ طور وڌايو ويو. اردوءَ کي ٻاهران آيل ۽ مسلمان چيو ويو. ظاهر آهي ته انهيءَ ورهاست جو هڪڙو پهلو معاشي به هو. هڪ طرف اهي هندو هئا، جيڪي انگريزي پڙهيل، مسلمانن جي خلاف ۽ گهٽ تعداد ۾ پر روزگار وارا هئا. ٻئي طرف اهي مسلمان هئا، جيڪي اردو ڳالهائيندڙ هئا جن کي مغل سهارو ڏيندا هئا. اها ڊوڙ آباديءَ جي هڪ ننڍڙي يعني ٽي سيڪڙو حصي جي پنهنجي حصي لاءِ ڊوڙ هئي. عبدالجamil خان لکي ٿو: 'هنن جي لاءِ اوڻيهين صديءَ جي هندستان ۾ تعليم ٻولي، لپيءَ ۽ انهن جي نوڪرين سان لاڳاپي جو معاملو ايترو ئي سنگين هو جيترو اڄ آهي.' (13)

هاڻي اها ڳالهه گهڻي قدر مڃي وئي آهي ته ٻوليءَ بابت پاليسيون روايتي طرح سان هڪ ننڍڙي رعايت يافتا مٿئين طبقي جي طاقت کي پختو ڪرڻ لاءِ استعمال ڪيون وينديون آهن، پوءِ ٻلي ته اهي عوام جي مفاد جي خلاف چون هجن.

ورهاڱي کان پوءِ ٻنهي ٻولين ۾ ورهاست جاري رهي پر اها هندستان ۽ پاڪستان جي تعلقات جي تناظر ۾ وڌيڪ هئي. ان پاڪستان جي گهرو پاليسيءَ تي ڪو اثر ڪونه وڌڻ ڇو ته جن علائقن تي اهو مشتمل آهي انهن ۾ هندي ڳالهائيندڙ ٻنهي ڪونه هئا. ان جي پيٽ ۾ هندستان ۾ اردو ڳالهائيندڙن جو چڱو وڏو تعداد موجود هو ۽ اتي ڪجهه علائقن ۾ اڃا به اردو ڳالهائي وڃي ٿي.

هنن ٻن ٻولين جي ڪري جيڪا غير معمولي ڳالهه پيدا ٿي آهي، اها مون پنهنجي هڪ ذاتي تجربي مان محسوس ڪئي. ستر جي ڏهاڪي ۾ پنهنجي اخبار ڊان جي نمائندگي ڪرڻ لاءِ جڏهن آءٌ يورپي ملڪن جي گاديءَ جي شهرن ۾ "دي انڊين ايڪسپريس" اخبار جي ايڊيٽر ايس ملگونڪر سان "One World Supplement" (دنيا جو هڪ پرچو) جي ايڊيٽوريل

گڏجاڻين ۾ ملندي هئس ته سائس اردو ڳالهائيندي هئس. اسان جا يورپي دوست جڏهن پڇندا هئا ته ڪهڙي ٻولي پيا ڳالهايو ته آءٌ چوندي هئس ”اردو“ تڏهن ملڳونڪر يڪدم رڙ ڪندو هو ”هندي“. تڏهن اهي دوست پريشان ٿي ويندا هئا. اسين ٻئي ڪلڻ لڳندا هئاسين ۽ هو صرف ڀرون ڪٿي ڪلهن کي جهٽڪو ڏيندا هئا. اها ورهاست هاڻي اڃا وڌيڪ هندستان ۽ پاڪستان جي وچ ۾ پنهنجي پنهنجي سڃاڻپ ۽ مقام لاءِ ٿيندڙ چٽاڀيٽي ۽ جي ڪري وڌي وئي آهي. ڪيتريون ئي آمريڪي يونيورسٽيون اردو ۽ هندي کي ٻن جدا ٻولين جي حيثيت ۾ پڙهائين ٿيون، جنهن سان انهن هندستاني ۽ پاڪستاني شاگردن ۾ چڪتاڻ گهٽ نه ٿي ٿئي، جيڪي اتي هندي ۽ اردو ٻوليون پڙهن ٿا. انهن ۾ ڳانڍاپو وڌائڻ جي لاءِ پروفيسر گيانم مهاجن لاس اينجلس جي ڪيليفورنيا يونيورسٽي ۽ ۾ هڪڙو هندي-اردو پروگرام (ڪورس) شروع ڪيو آهي. اهو هاڻي آمريڪا ۾ انرولمينٽ جي لحاظ کان سڀ کان وڏو ٻوليءَ وارو ڪورس آهي. هاڻي هندي-اردوءَ کي مينڊرين، انگريزي ۽ اسپيني ٻولين کان پوءِ دنيا جي چوٿين نمبر تي وڌ ۾ وڌ ڳالهائجندي ٻولي چيو وڃي ٿو. اتي ٻئي لپيون ديوناگري ۽ نستعلیق پڙهايون وڃن ٿيون. (14)

1947 کانپوءِ لساني اختلاف


پاڪستان جي رياست ۾ ٻولي - هن ڀيري هندي نه - ورهائيندڙ عنصر طور وقت بوقت اڀرندي رهي آهي، جنهن جي ڪري اسٽيبلشمينٽ کي انگريزيءَ جي تائيد ڪرڻ ۾ سولائي ٿيندي آهي. هر دفعي جڏهن به ڪنهن ٻوليءَ بابت جهيڙو اٿندو آهي ته اهو ڪنهن نه ڪنهن مرحلي تي ڪنهن نسلي گروهه ڪميونٽيءَ يا طبقي جي طاقت لاءِ ڪوشش سان سڌو يا اڻ سڌو ڳنڍيل نظر ايندو آهي. ملڪ جي جاگرافيائي، آباديءَ جي ڳڻپ يا سياسي صورتن ۾ بي قاعدگيءَ جا اهڃاڻ ان کي وڌيڪ پيچيدو بڻائي ڇڏيندا آهن.

اردو جيڪا هڪ ديسي زبان طور 1947 کان اڳ ۾ مسلمان پنهنجن تعليمي ادارن ۾ استعمال ڪندا هئا، انهي تعليمي نظام ۾ پنهنجي برتر حيثيت برقرار رکي. ان ۾ ٻين ٻولين جا لفظ قبول ڪرڻ جي جيڪا

صلاحيت آهي. ان ڪري اردو جلد ئي هڪ ڳانڍاپي واري ٻولي بڻجي وئي. جيڪا سولائيءَ سان ڳالهه ٻولهه جي لاءِ استعمال ٿيڻ لڳي. ٻي ڳالهه ته اهي اردو ڳالهائيندڙ جن اتر هندستان جي مسلم اقليتي صوبن مان پاڪستان لاءِ جدوجهد ڪئي هئي، اهي حڪومت تي پنهنجي قبضي ۽ ڪاموري شاهيءَ ۾ وڏن عهدن جي ڪري سماج تي پنهنجي ٻولي مڙهي سگهيا.

جيتوڻيڪ پاڪستان ۾ ٻولين جو جهيڙو سياسي ميدان تي پهريون ڀيرو ان وقت ظاهر ٿيو جڏهن بنگال اردوءَ جي فوقيت جي خلاف مزاحمت ڪئي، پر ان جو اثر تعليم تي تمام گهٽ پيو. بنگال جي اسڪولن بنگاليءَ ۾ پڙهائڻ جاري رکيو ۽ اها روايت 1971 ۾ بنگلاديش جي آزاديءَ کان پوءِ به قائم آهي. درحقيقت مغربي پاڪستان جي تعليمي نظام ۾ اردوءَ جي فوقيت ٻين ٻولين تي تمام وڏو اثر وڌو. اردو صرف هڪ ننڍڙي اقليت جي ٻولي هئي، جيتوڻيڪ اڪثر ماڻهو اها سمجهي ۽ ڳالهائي ٿي سگهيا. 1998ع جي آدم شماريءَ موجب پاڪستان ۾ اٺ وڏيون ٻوليون آهن. ملڪ جي آباديءَ ۾ اهي ٻوليون ڳالهائيندڙن جو سيڪڙو هيٺ خاڪي نمبر 2.1 ۾ ڏجي ٿو.

شڪل 2.1: پاڪستان ۾ ڳالهائيندڙ مڪڙن بانون (سيڪڙو)



ذريعو: 1998ع واري پاڪستان جي آدمشماري

جيڪي علائقا هن وقت پاڪستان جوڙين ٿا، انهن مان ڪجهه علائقن ۾ ۱۹۴۷ع کان اڳ اردو تعليم جي ٻولي هئي، پر ڪن ٻين علائقن ۾ جيئن سنڌ اتي علائقي جي پنهنجي ٻولي اسڪولن ۾ تعليم جي ذريعي طور استعمال ٿيندي هئي. ۱۹۹۵ع ۾ جڏهن اوڀر پاڪستان وڌيڪ آباديءَ جي ڪري سگهارو صوبو هو ته ان جي سياسي طاقت گهٽ ڪرڻ لاءِ ون يونٽ نافذ ڪيو ويو تڏهن اها اردو زبان هئي. جيڪا ان وقت اولهه پاڪستان جي سمورن اسڪولن جي تعليم مٿان مڙهي وئي هئي. سنڌي ٻولي جيڪا پاڪستان جي ٻين سمورين 'صوبائي ٻولين' کان وڌيڪ ترقي يافتا هئي، ان جي حيثيت گهٽجي رڳو هڪ 'علائقائي ٻولي' جي سطح تي اچي بيٺي. انهيءَ سنڌيءَ تي تمام خراب اثر وڌو ڇاڪاڻ جو ڇهين درجي کان مٿي ان جو تعليم جي ذريعي طور استعمال ختم ٿي ويو جنهن تي سنڌين کي تمام گهڻو ڏک پهتو. اهڙيءَ ريت اولهه پاڪستان ۾ (ضمير ٿيل) صوبن جي تعليم ۾ اردوءَ کي مٿانهين حيثيت حاصل ٿي وئي. اهو ته ۱۹۷۱ع کان پوءِ جو دور هو جڏهن انهن علائقائي ٻولين جي ڳالهائيندڙن جي احساسن جي باري ۾ وڏي عوامي سجاڳي پيدا ٿي، جن تي اڳرا اثر پيا هئا. سنڌ ۾ سنڌي اردوءَ جو جهيڙو شروع ٿي ويو جنهن سان ڪراچيءَ ۾ لساني فساد ٿي پيا. سنڌي ٻوليءَ جي تحريڪ ۾ آزاديءَ کان اڳ ۾ ئي زبردست قومپرست رجحان موجود هو جڏهن سنڌ بمبئي پريزيڊنسيءَ جو حصو هئي.

ان ٻوليءَ جي اختلاف جو سڌو سنئون اثر تعليمي نظام تي محسوس ڪيو ويو. سنڌ جو (سڪيا) فروغ ۽ استعمال وارو سنڌي ٻوليءَ جو ايڪٽ ۱۹۷۲ع جيڪو ۷ جولاءِ ۱۹۷۲ع تي سنڌ اسيمبليءَ پاس ڪيو هو انهيءَ ۾ اهڙو فارمولو ڏنو ويو هو جنهن سان بحران جو خاتمو ٿي سگهي (۱۵). ان جو سڌو سنئون تعلق اسڪول ۾ پڙهائيندڙ ٻوليءَ سان هو. جيئن ته ان وقت پيپلز پارٽي جي حڪومت هئي ۽ اها اقتدار ۾ هئي، ان ڪري مٿين طاقتن لاءِ هن پيري ممڪن ڪونه هو ته سنڌي قومپرستن طرفان ٿيل مطالبن کي تاري سگهن. ان سان گڏوگڏ سنڌ ۾ رهندڙ سنڌي ۽ اردو ڳالهائيندڙ قوميتن ۾ دوري گهٽي ٿي چڪي هئي. جيڪڏهن ڏٺو وڃي ته سياسي طاقت ۾ توازن جي لاءِ انتظاميا جي ٻوليءَ

تعليم ۽ ٻوليءَ جو جبر

بابت فيصلي جا گهڻائي پوشيده مقصد هئا ۽ صوبي ۾ اردوءَ سان گڏ سنڌيءَ کي به لازمي مضمون طور شامل ڪرڻ اصل ۾ ٻنهي ڌرين ۾ ٺاهه جي ڪوشش هئي ته جيئن اهي هڪٻئي جي ويجهو اچي سگهن. تعليم جي نظام ۾ ٻنهي ٻولين کي اڳتي آڻڻ جي لاءِ اهو فيصلو ڪيو ويو ته اردو ڳالهائيندڙن لاءِ چوٿين ڪلاس کان سنڌي لازمي مضمون طور متعارف ڪرائي ويندي ساڳيءَ ريت اردو وري سنڌي ڳالهائيندڙن کي لازمي مضمون طور پڙهائي ويندي.

ان جو نتيجو ڇا نڪتو؟ سنڌي ڳالهائيندڙ جيڪي سنڌي ميڊيم اسڪولن ۾ پڙهي رهيا هئا، اڳتي اردوءَ ۾ پڙهڻا هئا. هاڻي اهي ’سليس اردو‘ (جيئن ان کي سڏيو ٿو وڃي) جو امتحان پاس ڪرڻ سان ان ٻوليءَ جي مڃتا حاصل ڪري ٿي سگهيا، جيڪا سندن لاءِ ڪا ڏکي ڳالهه ڪانه هئي.

اصل مسئلو ته اردو ڳالهائيندڙن لاءِ هو جن گذريل اڏاڻي ڏهاڪن ۾ انهيءَ سرزمين جي ٻولي سکڻ جي ڪا به ڪوشش ڪانه ڪئي، جنهن سندن ان وقت دل سان آجيان ڪئي هئي، جڏهن ورهاڱي وقت هو پنهنجا گهر گهٽ ڇڏي ڀڄي آيا هئا. انهن ۾ لساني ۽ ثقافتي برتريءَ جو هڪڙو احساس پلجي رهيو هو. هندستان جي مسلم اقليت وارن صوبن جي شهري علائقن مان آيل مهاجر شروعات ۾ انتظاميا ۾ تمام وڏي انگ ۾ هئا، ان ڪري اهڙي حيثيت ۾ هئا جو اردوءَ کي قومي ٻولي قرار ڏياري سگهن، انهن سنڌ ۾ ٿيل لساني فسادن ۾ ضايع ٿيل ٻن جانين کان پوءِ ٺاهه ڪرڻ جي مقصد سان اسڪولي نظام ۾ سنڌي ٻوليءَ کي لاڳو ڪرڻ کي قبول ڪيو.

اهو فارمولو متعارف ٿيڻ جي 29 سالن کان پوءِ اڄ سنڌ ۾ ٻوليءَ جي صورتحال ڪيئن آهي؟ هيٺين سطح تي ڪا خاص تبديلي ڪانه آئي آهي. سنڌ جي اسڪولن ۾ هزارين آساميون سنڌي لئنگئيج ٽيچرس جو ن پيدا ڪيون ويون. ميٽرڪ جو امتحان ڏيندڙ شاگرد نائين ڪلاس ۾ هڪڙو پيپر سنڌيءَ جو ڏيڻ جا پابند آهن، پر افسوس سان چوڻو ٿو پوي ته اردو ڳالهائيندڙ اڃا به روانيءَ سان سنڌي ڳالهائي نٿا سگهن، جيتوڻيڪ گهڻن ئي ٻوليءَ وارو اهو امتحان پاس ڪيو هوندو. عام حالتن ۾ سنڌي ٻوليءَ جي سکيا، صوبي جي نوجوانن جي وڏي انگ جي لاءِ، ان کي ٻي ٻولي (second language) واري حيثيت ڏياري ها. پر اسان جي تعليمي نظام جو خراب معيار ۽ نااهل استادن اهو ممڪن

بنايو آهي ته شاگرد ٻولي سکڻ کانسواءِ ان جو امتحان پاس ڪري سگهن. سنڌي ٻوليءَ کي هڪ مضمون طور ڪورس ۾ صرف ان ڪري رکيو ويو آهي ته سيڪنڊري اسڪول سرٽيفڪيٽ حاصل ڪرڻ لاءِ صرف امتحان پاس ڪيو وڃي. گائيڊون ۽ حل ٿيل پيپر ممتحن کي مطمئن ڪرڻ لاءِ ڪافي آهن. تڏهن کان معاملو اتي ئي بيٺو آهي. سنڌ ايڪٽ 1972ع مطابق سنڌيءَ کي يارهين ڪلاس ۾ متعارف ڪونه ڪرايو ويو آهي. نجى ڪاليجن کي حڪومتي تحويل ۾ وٺڻ واري عمل ان معاملي کي لٽڪائي ڇڏيو آهي. ”سنڌ پروفيسرس اينڊ ليڪچرس ايسوسيئيشن“ (سپلا) اوچتو 2005ع ۾ اها گهر ڪئي ته ايڪٽ ۾ ڏنل انهيءَ نڪتي موجب سنڌيءَ کي يارهين ڪلاس ۾ متعارف ڪرائي قانون تي عمل ڪيو وڃي. اردو ڳالهائيندڙن طرفان ان خيال جي مزاحمت ٿي ۽ گهڻي چڪتاڻ پيدا ٿي نيٺ ان معاملي کي پنتي ڌڪيو ويو. (16)

ٻين صوبن ۾ به صورتحال گهٽ پيچيده ڪانهي. جيتوڻيڪ قومپرستن ٻوليءَ کي سڃاڻپ جو اهڃاڻ بڻائي ڇڏيو آهي. اها اردو ٻولي هئي، جنهن کي عوام جي تعليم جي ٻوليءَ طور اڳتي آندو ويو. ڪجهه وقت لاءِ ته انهيءَ طريقي سان مقامي ٻولين ۾ موجود چڪتاڻ کي مائلو ڪرڻ ۾ مدد ملي وئي. جيئن پختونخوا ۾ پشتو ۽ هندڪو پنجاب ۾ سرائڪي ۽ پنجابي ۽ بلوچستان ۾ بلوچي ۽ براهوي وغيره. بلوچستان ۾ بلوچيءَ جي ترقيءَ جي شروعات دير سان ٿيڻ جي ڪري اردوءَ کي فوقيت ملي. شروع شروع ۾ هڪ معياري رسم الخط تيار ڪرڻ جي ڏس ۾ ڪوششون ڪيون ويون، پر هن وقت تائين عالم بلوچي ٻوليءَ لاءِ ڪنهن يڪسان رسم الخط تي متفق نه ٿي سگهيا آهن. نه ئي بهراڙي وارن علائقن ۾ پرائمري سطح تي بلوچي ۽ براهويءَ کي تعليم جو ذريعو بڻائڻ ۾ ڪاميابي حاصل ٿي آهي. اڄ به بلوچستان ۾ اسڪول جي سطح تي تعليم جي ذريعي طور اردو ٻولي هلندڙ آهي. سواءِ چند اوچي طبقي جي اسڪولن (elite schools) جي، جتي انگريزي استعمال ٿئي ٿي. اسڪولن ۾ پنهنجون ڊيسي ٻوليون نئون پڙهايون وڃن. ويجهڙائيءَ ۾ بلوچستان اسيمبليءَ هڪڙو ٺهراءُ پاس ڪيو آهي ته صوبي اندر بلوچيءَ کي تعليم جي ٻوليءَ طور ضرور متعارف ڪرايو وڃي.

خيبرپختونخوا ۾ 2008ع وارين چونڊن ۾ عوامي نيشنل پارٽيءَ جي ڪاميابيءَ حڪومت کي تعليم جي معاملي ۾ ٻوليءَ بابت نوان قدم کڻڻ جو موقعو ڏنو. اهو معاملو ڪيترو حساس ٿي سگهي ٿو، اهو 2010ع ۾ ان وقت ظاهر ٿيو جڏهن صوبي سرحد جو نالو ٿيڻ تي خيبرپختونخوا رکيو ويو. اتي فساد ٿيا جن ۾ جانين جو نقصان ٿيو. ٻين ڳالهين کان سواءِ اهو خدشو ظاهر ڪيو ويو ته پشتو ٻين ٻولين جي مٿان حاوي ٿي ويندي جن ۾ هندڪو ڪووار سرائڪي ۽ ڪوهستاني شامل آهن. جن جي حقن لاءِ مختلف دورن ۾ سندن حامين طرفان سياسي طور ڪوششون ٿينديون رهيون آهن. 2010ع جي آڪٽوبر مهيني ۾ عوامي نيشنل پارٽيءَ جي حڪومت پشاور ۾ اعلان ڪيو ته سندن حڪومت تعليم ۾ گهڻ-لساني پاليسي متعارف ڪرائڻ لاءِ بل پاس ڪرائيندي هاڻي پشتو هندڪو سرائڪي ۽ ڪووار توڙي ڪوهستانيءَ کي صوبي جي اسڪولن ۾ لازمي مضمونن طور پڙهائڻ جو اعلان ڪيو ويو آهي. جيڪو سرڪاري ۽ خانگي اسڪولن لاءِ يڪسان هوندو. اهي انهن علائقن ۾ پڙهايون وينديون جتي سندن ڳالهائيندڙن جي اڪثريت هوندي اهڙي طرح پشتو صرف 17 ضلعن ۾ پڙهائي ويندي جڏهن ته سرائڪي ٻولي دير اسماعيل خان ۾ پڙهائي ويندي. ڪوهستان ۾ ڪوهستاني، چترال ۾ ڪووار ۽ پشاور ۽ اڳوڻي هزاره ڊويزن ۾ هندڪو پڙهايون وينديون. تعليم جي ذريعي بابت تفصيل معلوم نه ٿي سگهيا پر عام تاثر اهو آهي ته اردو تعليم جو ذريعو رهندي ملڪ جي ٻين حصن وانگر اوچي طبقي جا اسڪول انگريزيءَ کي تعليم جو ذريعو رکن ٿا. (17)

ٻوليءَ کي نسلي سڃاڻپ جي اهڃاڻ طور استعمال ڪيو وڃي ٿو ۽ اها پنهنجي ڳالهائيندڙن جي سياسي ۽ اقتصادي مفادن جي حاصلات جو وسيلو به هوندي آهي. ٻئي طرف، گهڻن موقعن تي مصلحت کان پڻ ڪم ورتو ويندو آهي. جنهن جي ڪري عمل ۾ مستقل مزاجي نه هجي رهي. اقتدار جي راند ۾ ڪڏهن ڪڏهن ڪي گروهه مختلف مقصدن لاءِ مختلف ٻوليون استعمال ڪن ٿا. طارق رحمان جي بقول:

”آدرشي سطح تي، دانشورن مان ڪن ماڻهن جو ردعمل وڌيڪ

پيچيدو آهي.... اهي پنهنجي سڃاڻپ ۽ ثقافتي ورثي کي محفوظ ڪرڻ

ٿا چاهين (جيڪو سندن ٻوليءَ ۾ گوھيل آھي) ۽ پنھنجي ڪميونٽيءَ کي ھڪڙي پريشر گروپ طور فعال ڪن ٿا، جيڪو سندن ٻوليءَ کي رعايتن ۽ اقتدار ۾ گھربل حصو ڏيڻ لاءِ رياست تي زور رکي. سندن ترغيب ڪھڙي بہ ھجي ٻولي اھڙين سمورين جدوجھدن ۾ اھم بڻجي وڃي. اھو ئي سبب آھي جو پاڪستان ٺھڻ کان پوءِ اردو ڳالھائيندڙن اردوءَ کي اقتدار جي علامت طور استعمال ڪيو. پر انگريزي مٿئين طبقي جي ٻولي رھي. انگريزي ٻوليءَ جي اھميت ان وقت وڌي وئي، جڏھن پنجابي ڳالھائيندڙن جون خواھشون ظاھر ٿيون. انھن کي 'پروٽو الٽيس' (يا اقتدار جا پکيا) چئي انگريزي ڳالھائيندڙ اوچي طبقي سندن خلاف مزاحمت ڪئي. (18)

فطري طور ٻوليءَ جي ان مونجھاري مان فائدو حاصل ڪندڙ ٻولي انگريزي آھي، ڪراچيءَ ۾ سنڌي ميڊيم اسڪولن جي بند ٿيڻ جون رپورٽون آھن، ڇو جو اتي داخلا جو انگ گھٽجي ويو آھي. انگريزيءَ لاءِ مطالبو وڌندڙ آھي. اردو ڳالھائيندڙن وانگر سنڌي ڳالھائيندڙ مائٽ بہ انگريزيءَ کي تعليم جي ذريعي طور ترجيح ڏين ٿا. شاھوڪار ماڻھو پنھنجن ٻارن کي مھانگن اسڪولن ۾ موڪلين ٿا جتي انگريزي پڙھائي ٿي وڃي ۽ اھي کين ڪئمريج بورڊ جي 'او' ۽ 'اي' ليول امتحانن جي تياري ڪرائين ٿا.

آھستي آھستي طبقاتي معاملي قومپرستيءَ کي پس منظر ۾ ڌڪي ڇڏيو آھي. جتي اوچي طبقي وارا وڌ ۾ وڌ انگريزيءَ ڏانھن وڃي رھيا آھن، جيئن ھو اقتدار ۽ برتريءَ وارا مقصد حاصل ڪري سگھن. اردو ڳالھائيندڙن جو گھٽ وسيلو رکندڙ طبقو اقتدار جي سٽءَ ۾ ھيٺئين درجي جي آسامين تي ھلبو ويو آھي، ڇاڪاڻ جو ھو انگريزيءَ ۾ مھارت حاصل نہ ڪري سگھيا. خاص ڪري ڳالھائڻ جي معاملي ۾، پر سندن ٻارن انگريزي ڪٿي ۽ ھاڻي انگريزي انھيءَ اوچي طبقي جي چونڊيل ٻولي آھي، پوءِ سندن ابن ڏاڏن جي مادري ٻولي ڪھڙي بہ ھجي.

اڄ انگريزي ٻولي، خاص ڪري جنھن طريقي سان ڳالھائي وڃي ٿي، ھڪ وڏو طبقاتي مسئلو آھي. اوچي طبقي جو زور آھي تہ اھا برطانوي يا آمريڪي لھجي ۽ اچارن سان ڳالھائڻ گھرجي. ان جو ادب بہ ضرور پڙھيل

هجي. جيئن هڪ انگريزي ادب جي استاد مون کي ٻڌايو ته انگريزي ادب جي پڙهائي هڪ وڏو ڪاروبار بنجي ويو آهي. آءٌ ڪوئيٽا جي هڪ اوچي طبقي جي اسڪول ۾ او ليول ۾ پڙهندڙ شاگرد ڏيکڻي ڪي سڃاڻان، جيڪا خاص طور ڪراچيءَ اچي پنهنجي نانيءَ جي گهر رهي ته جيئن ڪجهه مهينا تيوشن وٺي پنهنجي انگريزي ادب جي ڄاڻ کي بهتر ڪري سگهي، ڇو جو سندس چوڻ موجب 'اهو ضروري آهي ته ماڻهو انگريزي ڳالهائيندڙ کي سمجهن'. طارق رحمان انهيءَ ضرورت کي پورو ڪندڙ اسڪولن کي "مراعتن جو پاسپورٽ" سڏيو آهي. اهڙن اسڪولن جي ٺاهيندڙن لاءِ هو لکي ٿو:

"اهي پاڪستان کان ڌار ٿيل آهن. خاص ڪري ان جي ڏيکي اصولن ۽ ٻولين ۽ ثقافتن کان. جيتوڻيڪ اهڙن گهڻن ماڻهن کي نه پنهنجي ملڪ جي ماڻهن جي خواهش جي خبر آهي، نه احساسن جي. نه انهن کي سائن همدردي آهي ۽ نه ئي گهڻي ڄاڻ، پوءِ به عام طرح هو آزاد خيال انسانيت پسند ۽ جمهوري قدرن ۾ يقين رکن ٿا. بهرحال اها آزاد خيالي اڪثر ڪري خيالي هوندي آهي... حقيقي زندگيءَ ۾ (اهي) حالتن جي دٻائن جو رد عمل هوندا آهن." (19)

Notes

1. 'A World Empire by Other Means: The Triumph of English', The Economist, London, 22 Dec, 2001.
2. M. Edwards, British India 1772-1947: A Survey of the Nature and Effects of Alien Rule (New Delhi: Rupa Press, 1967) (http://www.swaraj.org/shikshantar/resources_macaulay.html) accessed on 20 May 2013.
3. Hinal, Khatmandu, January 2010: Anjum Altaf has written extensively on the language issue. He published his article in Dawn, "Stupid in English", (3 December 2010) on The South Asia Weblog and this generated a discussion showing that the language issue is now receiving some attention.
4. <http://koenraadclst.bharatvani.org/articles/hinduism/macaulay.html>, accessed on 28 May 2013.
5. Indian Educational Policy: 'Being ■ Resolution' issued by the Governor General in Council on 11 March 1904, Calcutta: office of the Superintendent (Government Printing, India, 1904) 25-6.
6. B.G. Misra, 'Language Spread in a Multilingual Setting: The spread of Hindi as a case study' in R. L. Cooper (ed), Language Spread:

Studies in Diffusion and Social Change (Bloomington: Center for Applied Linguistics, 1982), 150, cited in Robert Phillipson, *Linguistic Imperialism* (London: OUP 208) 111.

7. Phillipson op. cit. 47.
8. Ibid, 83
9. Ibid, 138
10. Ibid, 144-5
11. Tariq Rahman, *From Hindi to Urdu: A Social and Political History* (Karachi: OUP, 2011), 390-1
12. Tariq Rahman, *Language and Politics in Pakistan* (Karachi: OUP 1996), 78.
13. Abdul Jamil Khan, *The Politics of Language. Urdu/Hindi: An Artificial Divide* (New York; Algora Publishing, 2006), 225.
14. Avni Nijhawvan, Hindi-Urdu class uniting these two languages is crucial to maintaining UCLA's rich culture, *Daily Bruin*, 20 April 2010 (<http://www.dailybruin.com/articles/2010/4/20/hindi-urdu-class-uniting-these-two-languages-cruci/>). Accessed on 28 May 2013.
15. Sindh Assembly passes the Sindh (Teaching Promotion, and Use of Sindhi Language) Bill, *Dawn*, Karachi, 18 July 1972.
16. See the author's article, 'An Uncalled for controversy', *Dawn* 9, November 2005.
17. Khyber Pakhtunkhwa Regional Language Authority Bill, 2011, *The Express Tribune*, 27 December 2011.
<http://www.pakp.gov.pk/index.php/mediacenter/ntf/cn/19/487>,
Accessed in 28 May 2013.
18. Tariq Rahman, *Language and Politics in Pakistan* (Karachi, OUP, 1996) 10.
19. Tariq Rahman, *Passport to Privilege: the English Medium Schools in Pakistan*, In *Peace and Democracy in South Asia*, Vol.1, No. 1, January 2005, 37.

باب ٽيون

تعليم ۽ ٻولي

ڪنهن به تعليمي نظام ۾ ٻوليءَ جي سکيا سڀني کان اهم جزو ٿيندو آهي. اهو معيار متعين ڪرڻ جي ڪنجي آهي ۽ شاگردن کي سندن 'ذهن جي آخري حد تائين وٺي وڃڻ لاءِ بيحد اهم آهي'. جيئن خليل جبران چيو هو. پاڪستان ۾ ٻولين جي وچ ۾ چڪتاڻ قومپرستيءَ واري جدوجهد جي سياسي تناظر ۾ ٿيندڙ آهي. اها ڪنهن وقت صوبائي خودمختياريءَ جي گهر جو روپ وٺي ڇڏيندي آهي ۽ ڪڏهن وري اها علحدگي پسنديءَ جي لاريءَ جي صورت ۾ ظاهر ٿيندي آهي. سماج ۾ طبقاتي فرق پڻ ڪجهه حالتن ۾ ٻولين جي استعمال بابت فيصلي وارا هوندا آهن ۽ ماڻهن جي ٻولين بابت ترجيحن تي اثر انداز ٿيندا آهن. ان جي نتيجي ۾ وقت بوقت اعلان ڪيل تعليمي پاليسين ۾ ٻوليءَ جي سلسلي ۾ مستقل مزاجيءَ جي ڪوت ملندي ۽ انهن تي عمل به هميشه ڪونه ٿيندو رهيو آهي. اهي هڪڙي انتها کان ٻي انتها جي وچ ۾ لٽڪنديون رهيون آهن.

ان ڳالهه کي ڌيان ۾ رکندي ته اهي پاليسيون گهڻو ڪري بلڪل غير عملي ۽ غير عقلي هونديون هيون، ان ڪري جيڪڏهن سچ پچ انهن تي عمل ڪيو وڃي ها ته اهو هڪ وڏو هاڃو هجي ها. پر تعليمي حڪمت عمليءَ ۾ ٻوليءَ بابت ان چٽائيءَ به ڪا پلائي ڪانه ڪئي آهي.

عام طرح سان جيڪي ٻوليون تعليمي پاليسين جو مرڪز رهيون آهن، اهي اردو ۽ انگريزي هيون، جن مان پهرينءَ کي پاڪستان جي آئين (1973ع) ۾ قومي ٻولي قرار ڏنو ويو هو. علائقائي ٻوليون پڻ تعليم جي نظام ۾ ڪنهن ڪردار جي لاءِ ڪوششون ڪنديون رهيون آهن، پر سياسي چرپر سندن حيثيت جو تعين ڪن ٿا. (1)

انهيءَ حوالي سان، اها ڏاڍي عجيب ڳالهه آهي ته پاڪستان تعليمي پاليسيءَ ۾ ٻولي بابت ڪا واضح پاليسي جوڙڻ ۾ ناڪام ويو آهي، جيتوڻيڪ سرڪاري نقطه نظر بابت گهڻيون ئي ڪوڪليون ڳالهيون ڪيون وينديون آهن. بيانن ۽ عملي ڪارڪردگيءَ ۾ اختلاف پاليسي جوڙيندڙن کي اڳواٽ ئي تعليمي پاليسي جوڙڻ بابت خبردار ڪريو ڇڏي تنهن

ڪانسواءِ ان معاملي کي حل ڪرڻ لاءِ ڪو سياسي عزم ڪونه رهيو آهي. صبيح منصور جنهن ٻوليءَ جي باري ۾ گهڻو لکيو آهي، اها هائڊ ايجوڪيشن (اعليٰ تعليم) ۾ لئنگئيج پاليسيءَ (ٻوليءَ بابت پاليسي) جي نه هئڻ تي افسوس جو اظهار ڪري ٿي. پر اصل ضرورت ته اسڪولي تعليم ۾ ٻوليءَ بابت پاليسي جي آهي. پاليسي جوڙيندڙن کي ڪيترائي پهلومڪمل طرح روڪڻ جو باعث بنجن ٿا. هوءُ لکي ٿي:

”هڪڙي حقيقت پسندانہ تعليمي پاليسيءَ ۾ ٻوليءَ بابت رويا ۽ ٻوليءَ جي سکيا جو عڪس ڏسڻ ۾ اچڻ گهرجي. ۽ شاگردن جي ضرورتن سان گڏوگڏ گهڻين ٻولين ۾ سکيا جا وسيلا ۽ ٻيا وسيلا ڌيان ۾ رکڻ گهرجن.“ (2)

تنهن هوندي اهو ضرور ٻڌائڻ گهرجي ته جيڪڏهن سياسي عزم هجي ها ته ٻيا ڪي مسئلا حل ٿي وڃن ها، جن ۾ رويا، ضرورتون ۽ سکيا جي وسيلن جي فراهمي اچي وڃن ٿا. اسڪولي تعليم ۾ تعليم جي ذريعي ۽ ٻوليءَ جي سکيا جي ڏس ۾ ٿيل اعلانن جي مختصر احوال مان صاف ظاهر ٿئي ٿو ته ورهاڱي کان اڳ وارن ورثي ۾ مليل طريقيڪارن جو انداز ٽلهي ليکي ساڳيو ئي رهيو آهي، سواءِ ڪوڪلن بيانن جي ڦيرين گهيرين جي. پر انهي سموري عرصي ۾ تعليمي معيار گهٽجندا رهيا آهن. جنهن جي نتيجي ۾ ناقص غير فھر ٻوليءَ بابت پاليسيءَ جا ناڪاري رد عمل وڌيڪ پڌرا ٿيا آهن. ڪن هنڌن تي سماجي روين پسند ناپسند جي عمل کي مضبوط ڪيو آهي. حالانڪ اهي يقيني طور هاجيڪار ثابت ٿيا آهن. انگريزيءَ کي اوچي طبقي جي ٻولي سمجهيو ويندو هو جيئن اڳي انگريزن جي راڄ ۾ هو. غير جمهوري نظام جنهن ۾ پاڪستان پنهنجي قيام کان وڌي عرصي تائين رهيو آهي، ان به انهيءَ خاص طبقي کي قوم جي مقدر تي ٿاڻي رکيو آهي. تنهن ڪري انگريزي ٻوليءَ کي اقتدار جي ٻولي سمجهيو ويندو آهي. ان جي اهميت ڪڏهن به گهٽ ڪانه ٿي آهي. اها ٻولي طاقتور ٿيندي رهي ٿي. البت بنا ڪنهن سرڪاري اعلان جي صرف هڪ ننڍڙي مٿانهين طبقي لاءِ شروعاتي سالن ۾ اردو ۽ انگريزيءَ جي وچ ۾ وچوتي ايتري وڌي ڪانه هئي. اهو ان ڪري جو سواءِ هڪ ننڍڙي سيڪڙي جي باقي آبادي گهڻو ڪري اڻ پڙهيل هئي. ان ڪري پڙهيل انگريزي ڳالهائيندڙن ۽ پڙهيل اردو تعليم ۽ ٻوليءَ جو جبر

ڳالهائيندڙن جي وچ ۾ ڪا گهڻي اڻ برابريءَ واري صورت نظر نه ٿي آئي. اردوءَ کي چڱي مدد حاصل هئي، جيڪا تعليمي نظام سان گڏ سماجي ۽ سياسي طور تي هئي، جڏهن ته سنڌيءَ ۽ پشتو کي پنهنجن صوبن، سنڌ ۽ پختونخوا (اڳوڻو سرحد صوبو) ۾ تعليمي نظام ۾ پنهنجو هڪ مقام هو. جتي اهي ٻوليون ڳالهائون وڃن ٿيون.

هڪ اهڙو ملڪ جتي مختلف ۽ گهڻيون نسلي قومن رهنديون هجن، اتي اردوءَ کي هڪ ضروري ڳنڍيندڙ طاقت طور ڏٺو ٿي ويو. انگريزي ڊيسي ٻولين جي اهميت کي گهٽ ڪرڻ کانسواءِ، پنهنجي جاءِ تي مان واري ٻولي هئي. وقت گذرڻ سان جيئن جيئن اقتدار لاءِ جدوجهد تيز ٿيندي وئي، انگريزيءَ جو رتبو وڌندو ويو ۽ اها ٻولي ڳالهائيندڙ چڱو اڻ چور تبو ماڻڻ لڳا. گڏوگڏ آباديءَ ۾ به تيزيءَ سان واڌارو ٿيندو ويو، جنهن ۾ اهڙي عوام جو تعداد وڌندو ويو جن کي مقامي ٻولين ۾ پڙهڻو ٿي پيو. ان ماحول هڪڙو طبقاتي نظام پيدا ڪري وڌو، جنهن ۾ هيٺين طبقي وارا جيڪي انگريزي ۾ پڙهڻ ڪونه هئا ۽ اها ٻولي ڳالهائي نٿي سگهيا، اهي پنهنجي ترقيءَ جي خواهش جي سلسلي ۾ نقصان ۾ رهيا. انهيءَ کين طاقت واري حيثيت لاءِ ٿيندڙ مقابلي ۾ خاص اوجي طبقي سان برابريءَ کان محروم ٿي ڪيو.

انهن سياسي، سماجي ۽ معاشي تعصبن تعليمي پاليسين تي اثر ڪيو. جڏهن ته ٻار جي مادري ٻوليءَ يا سندس ماحول واري ٻوليءَ جهڙن لساني عنصرن کي ڄاڻي وائي نظر انداز ڪيو ويو. بهرحال ڪن صورتن ۾ اڳوڻيون تعليمي پاليسيون، جڏهن انگريزي اڃا ايترو زورائتو اثر سماج تي ڪونه ڇڏيو هو، ڪنهن حد تائين انساني برابريءَ جي بنياد واريون هيون، ان ڪري اهي ٻوليءَ جي معاملي ۾ وڌيڪ سائنسي هيون. پر اهو صرف ڪاغذن جي حد تائين هو. هيٺل ڪولمئن هڪڙي جدول ۾ اهڙو نتيجو ڏنو آهي ته 1947ع کان پوءِ ڪيتريون تعليمي پاليسيون اچڻ جي باوجود گهڻو ڪجهه تبديل ڪونه ٿيو آهي، ۽ جيڪڏهن ڪا تبديلي آئي به آهي ته اها استادن جي انگريزيءَ ۾ لياقت ۽ مهارت ۾ سڌارو آڻڻ بنا اسڪولن ۾ مختلف سطحن تي وڌيڪ انگريزي شامل ڪرڻ جي فائدي ۾ آئي آهي. (4)

تعليم جو ذريعو: مختلف پاليسين ۾ اهو معاملو

هتي ضروري آهي ته تعليم جي ذريعي (Medium of Instruction) جي اصطلاح جي وضاحت ڪجي. جنهن مبهم طريقي سان انهيءَ اصطلاح کي استعمال ڪيو وڃي ٿو ان مان لڳي ٿو ته اهي ماڻهو جيڪي پاليسيون ٺاهين ٿا يا اهي جيڪي انهن تي قومي يا اسڪولي سطح تي عمل درآمد ڪرائين ٿا، انهن کي ان ڳالهه جي چٽي سمجهه ئي ڪانهي ته اصل ۾ تعليم جي ذريعي مان مراد ڇا آهي؟ ٽيڪنيڪ جي لحاظ کان ته ذريعو يا ميڊيم اها ٻولي آهي، جنهن ۾ سکيا ڏني وڃي ٿي، جنهن ۾ درسي ڪتاب هجن ٿا، جنهن ۾ استاد ۽ شاگرد ڪلاس روم ۾ بحث مباحثي ۾ اظهار ڪن ٿا يا پاڻ ۾ ڳالهائين ٿا. آدرشي طور ته اها هڪ ئي ٻولي هجڻ گهرجي. اها نج هئڻ گهرجي جنهن ۾ صرف اهڙا لفظ اڌارا ورتل هجن، جيڪي ان ٻوليءَ ۾ موجود نه هجن. اها ئي تعليم جي ذريعي طور استعمال ٿيڻ گهرجي. ان سان گڏ ڪا هڪ ٻي ٻولي ”سيڪنڊ لئنگئيج“ طور پڙهائڻ گهرجي. انهيءَ ٻيءَ ٻوليءَ جي پڙهائڻ جو طريقو ڪار مختلف ٿيندو آهي ۽ اها ڪنهن به ريت ڪو ٻيو مضمون پڙهائڻ جو ذريعو ڪانه هوندي آهي.

جڏهن مون اسڪولن جا دورا پئي ڪيا ته هيڊ ماسترن يا ماستريائين مون کي ٻڌايو ته سندن اسڪول ”انگلش ميڊيم“ هو. جڏهن ته اتي ڪنهن به استاد کي انگريزي روانيءَ سان ڳالهائڻ نٿي آئي. ڪلاس ۾ سموري گفتگو اردوءَ ۾ پئي هلي. پر درسي ڪتاب انگريزيءَ ۾ هئا ۽ شاگردن ڪتابن مان رتو هڻي جواب انگريزيءَ ۾ پئي لکيا. پاڪستان جي تعليم جي تاريخ ۾ تعليم جي ذريعي جي معاملي بابت اختيار ڪيل طريقو هڪڙو دلچسپ باب جوڙي ٿو. پاڪستان ۾ تعليم جي ميدان ۾ پهريون وڏو موقعو ۽ جاءِ جتي ان بابت معاملو بحث هيٺ آيا اهو هو 27 نومبر کان 1 ڊسمبر 1947ع تائين ڪراچيءَ ۾ ٿيل تعليمي ڪانفرنس، جنهن ۾ تقريباً 50 ماهرن حصو ورتو. انهن شروعاتي سالن ۾ به ڪي اهڙا ماڻهو هئا جن تعليم جي ذريعي واري معاملي جي اهميت کي سمجهيو ٿي. افتتاحي اجلاس ۾ تقرير ڪندي ان وقت جي تعليم واري وزير فضل الرحمان،

جيڪو بنگالي ٻولي ڳالهائيندڙ هو انهيءَ زورائتي سفارش ڪئي ته پاليسي جوڙيندڙن کي روسي ماڊل جو ضرور اپياس ڪرڻ گهرجي. هن جي چوڻ موجب روس ۾ لڳ ڀڳ ٻه سؤ ٻوليون ڳالهائون ٿي ويون، جن مان ڪي ته صحيح طرح اُسريل به ڪونه هيون. ان جي باوجود اتي انتظاميا انهن جدا جدا ٻولين کي ڪنهن هڪڙي ثقافتي قالب ۾ وجهڻ جي ڪوشش ڪانه ڪئي. نتيجي طور سوويت روس ۾ لڳ ڀڳ نوي ٻولين کي تعليم جي ذريعي طور استعمال ڪيو ويو. اهي ٻوليون سندن خيال جي عمل کي اظهار ڏيڻ لاءِ تخليقي ذريعا ثابت ٿيون. هن چيو:

”آءٌ روسي مثال کي توهان جي اڳيان ساراهيندس جنهن مان ڏسي سگهجي ٿو ته يڪسان ثقافت جي بنيادي وحدت کي خطري ۾ وجهڻ ڪانسواءِ گهڻ رنگائي کي ڪيئن اجاگر ڪيو ويو آهي... اسان کي هتي پاڪستان ۾ پنهنجي صوبائي ٻولين کي وڌائڻ ويجهائڻ لاءِ مڪمل ميدان مهيا ڪري ڏيڻ گهرجي، نه صرف تعليم جي ذريعي طور بلڪه انهن جي اندر جيڪا ثقافت سمايل آهي انهيءَ کي ڦهلائڻ لاءِ پڻ ائين ڪرڻ گهرجي. پر ساڳئي وقت پنهنجي يڪسان ڪلچر کي پڻ قربان نه ٿيڻ ڏجي. انهيءَ وحدت جي لاءِ اسان کي بين الصوبائي يا صوبن جي وچ ۾ رابطي لاءِ هڪ ٻوليءَ جي ضرورت آهي. جنهن جي لاءِ اردوءَ جي دعوائن بابت به خاص طور تي غور ڪرڻ جي ضرورت آهي.“ (5)

پرائمري ۽ سيڪنڊري تعليم بابت ڪميٽيءَ جي رپورٽ جو بيان

انهيءَ ڪميٽيءَ محسوس ڪيو ته پاڪستان جي نئين ملڪ جي انتظام لاءِ ضروري هو ته هڪ ساڳي ٻوليءَ جي ترويج لاءِ به هڪ ادارو هجي. ڪميٽي ان ڳالهه تي متفق ٿي ته اها ساڳي ٻولي اردو هجي. ڪن ميمبرن تجويز ڏني ته اها هر هڪ صوبي ۾ تعليم جو ذريعو به هئڻ گهرجي. پر ٻين ڪن ميمبرن بهرحال محسوس ڪيو ته تعليم جي ذريعي وارو معاملو صوبن تي ڇڏيو وڃي ته جيئن اهي پنهنجي ضرورتن موجب اهڙو ڪو فيصلو ڪن... اردو اسڪولن ۾ هڪ ٻي لازمي ٻولي هئڻ گهرجي. (6) ان ڪميٽيءَ تجويز ڏني ته انگريزيءَ کي اسڪول واري مرحلي تي تبديليءَ جي عمل طور رکيو وڃي. ان وڌيڪ سفارش ڪئي ته آئين ساز اسيمبلي (Constituent

Assembly) کي گهرجي ته اردوءَ کي رابطي جي زبان طور تسليم ڪري ان ڪميٽيءَ اهو به ٺهراءَ پاس ڪيو ته اردو اسڪولن ۾ لازمي مضمون طور پڙهائي وڃي ۽ اهو صوبن تي چڙيو ويو ته اهي ڪهڙي مرحلي تي اردوءَ کي پرائمري اسڪولن ۾ شامل ڪندا، ۽ ڪهڙيون ٻوليون تعليم جو ذريعو ٿينديون. (7)

ان ڳالهه جي پٺيان خيال اهو هو ته صوبائي ٻولين کي تعليم ۾ ترقيءَ جو وڏو ۽ موقعو ملي ۽ اهي ثقافتي ڦهلاءَ جا ذريعا بنجي سگهن. آخري فيصلو صوبن تي چڙيو ويو ڇاڪاڻ جو بنگال ان جي مخالفت ڪئي هئي. تعليم جي هر سطح تي تعليم جي ذريعي کي مقرر ڪرڻ جي لاءِ 1948ع ۾ هڪ صلاحڪار بورڊ جوڙيو ويو هو جنهن ۾ خاص طور تعليمي نظام ۾ اردو انگريزي ۽ انهن سان گڏ علائقائي ٻولين جي حيثيت بابت فيصلو ڪرڻا هئا. بورڊ ڪيترائي اهم معاملو غور هيٺ آندا، جن مان هڪ ٻار کي ٻولي سیکارڻ بابت هو. انهيءَ واضح طور بيان ڪيو ته جيئن ته اهو 'عالمي طور تي ٿيل آهي ته جيستائين ڪو ٻار هڪ ٻولي چڱيءَ طرح سان سکي نٿو وٺي، ان کي ڪا به ٻولي سیکارڻ نه گهرجي. ۽ اها پهرين ٻولي سندس مادري ٻولي هجي. جنهن تي ڪا به راءِ ٿي نٿي سگهي'. انهيءَ ڪري بورڊ سفارش ڪئي ته پرائمري سطح تي اها ئي پهرين ٻولي تعليم جو ذريعو هئڻ گهرجي ۽ جتي اردو پرائمري سطح تي تعليم جو ذريعو نه هجي، ان صورت ۾ ان کي سيڪنڊري (ٿانوي) سطح تي لازمي مضمون طور متعارف ڪرائڻ گهرجي. اهو صوبن تي چڙيو ويو ته اهي فيصلو ڪن ته اسڪولن ۾ انگريزي ٻولي لازمي مضمون هوندي يا اختياري (optional)! (8)

جيستائين ڊسمبر 1951ع ۾ ٻي تعليمي ڪانفرنس منعقد ٿي، قومي زندگيءَ ۾ ٻولي هڪ حساس معاملي طور اڀري چڪي هئي. حقيقت ۾ صرف ٻه مهينا انهيءَ ڪانفرنس کان پوءِ ئي بنگالي ٻوليءَ جي تحريڪ جي نتيجي ۾ خونريزي ٿي پئي. تنهن ڪري 1951ع واري ڪانفرنس تعليم جي ذريعي واري معاملي تي خاموشي رهي، جڏهن ته 1947ع واري ڪانفرنس ۾ ڪيل سفارش ۾ ان کي قبوليت مليل هئي. پرائمري سطح تي مادري ٻوليءَ کي تعليم جو ذريعو ٿيڻو هو. اردو قومي ۽ سرڪاري ٻوليءَ جي حيثيت ۾ سيڪنڊري تعليم ۾ ٻوليءَ جو جبر

سطح تي ميڊيم طور رکن ٿي هئي پر رڳو سنڌ ۽ بنگال ۾ سنڌي ۽ بنگاليءَ کي تعليم جي ذريعي طور اسڪول پاس ڪرڻ تائين جاري رکڻو هو جنهن سان گڏ اردو پڻ لازمي مضمون طور پڙهائي هئي، پر اهو سڀ ڪجهه تعليمي ترقيءَ جي ڇهن سالن واري قومي رٿابنديءَ ۾ (Six Year National Plan for Educational Development) چڱيءَ ريت پڌرو نه ڪيو ويو هو. ان رٿابنديءَ ۾ خانگي انگريزي ميڊيم اسڪولن جو ذڪر ڪو نه هو. انهن ۾ گهڻو ڪري مشنري اسڪول ۽ ڪيڊٽ ڪاليج شامل هئا. جن انگريزيءَ کي تعليم جي ذريعي طور استعمال ڪيو پئي ويو. گهڻو ڪري توجهه يونيورسٽين جي اندر ٻوليءَ جي استعمال تي هو. (9)

وزير تعليم فضل الرحمان پنهنجي تقرير ۾ يونيورسٽين ۾ استعمال ٿيندڙ ٻوليءَ بابت ڳالهايو. هن چيو ته:

"انگريزي ته اڳتي يونيورسٽين ۾ موجود هئي ۽ حڪومت جي اردو ڪميٽيءَ انٽرميڊيٽ واري مرحلي تي پنجن سالن لاءِ تجربو ڪرڻ جي رٿ ڏني هئي ته ان مرحلي تي انگريزيءَ سان گڏوگڏ اردو پڻ پڙهائي ويندي انهيءَ دوران هڪڙي مرڪزي اردو اڪيڊمي (Central Urdu Academy) قائم ڪئي ويندي جيڪا اردوءَ جي لاءِ اصطلاحن ۽ لفظن جو ترجمو به ڪرائيندي ته انهن کي اختيار ڪري انتظاميا جي ٻوليءَ طور پڻ اڳتي آڻيندي (10)

هڪ طرف اردوءَ تي زور ڏيڻ جي ڪري مختلف ادارن مختلف شعبن ۾ جتي جتي لفظن ۽ اصطلاحن جي کوٽ هئي، ان لاءِ لفظ گهڙيا ته ٻئي پاسي انگريزيءَ جي برتري ۽ اهميت تبديل ڪانه ٿي. جنرل ايوب خان جيڪو سينڊهرسٽ (Sandhurst) مان تربيت ورتل فوجي آفيسر هو جڏهن 1958ع ۾ اقتدار تي قبضو ڪيو ته هن انگريزيءَ کي هڪ طاقتور ٻولي بنائي ڇڏيو. ان طرفان تعليم جا معاملو ڏسڻ لاءِ قائم ڪيل شريف ڪميشن پنهنجي رپورٽ 1959ع ۾ آندي جنهن ۾ رٿ ڏني وئي ته مادري ٻولي پنجين درجي تائين تعليم جو ذريعو رهندي اهو واضح ڪيو ويو ته پشتو ۽ سنڌي ترتيبوار پشاور جي علائقي ۽ سنڌ ۾ پرائمري سطح تائين تعليم جو ذريعو رهنديون. جيتوڻيڪ تعليم جي ذريعي طور مادري ٻوليءَ جي اهميت کي مڃيو ويو هو ان جي

باوجود شريف ڪميشن. وڏي اطمینان سان پنجاب ۽ بلوچستان ۾ اردوءَ کي تعليم جو ذريعو قبول ڪيو.

جيئن ته شريف ڪميشن، اولھہ پاڪستان ۾ قومي ٻولي- اردوءَ تي گهڻو زور ڏنو جنهن کي ان هڪٿو رابطي وارو عنصر ٿي سمجهيو ان ڪري ان سفارش ڪئي ته اردوءَ کي ٽئين درجي ۾ ئي متعارف ڪرايو وڃي ته جيئن ان کي ڇهين درجي کان ٻارهين درجي تائين تعليم جو ذريعو بنائي سگهجي. انهيءَ اهو به مڃيو ته پشاور واري علائقي ۾ اڳ ۾ ئي ائين هو پر اهو خصوصي طور چيو ويو ته 1963ع کان سموري صوبي ۾ ڇهين درجي کان تعليم جو ذريعو اردوءَ کي ڪيو ويندو. (11) انهيءَ جي نتيجي ۾ سنڌ ۾ تمام گهڻي ناراضگي پيدا ٿي، جتي اردو ٻوليءَ جا اسڪول کلڻ شروع ٿي ويا. انگريزيءَ کي ان نظام ۾ مستقل جاءِ ڏيڻ لاءِ اهو تجويز ڪيو ويو ته انگريزي ٻولي ڇهين کان ٻارهين تائين ۽ گريجوئيٽ سطح تائين هڪڙي لازمي مضمون طور پڙهائي وڃي. پر ان جي ابتڙ انهيءَ اوچي طبقي وارن اسڪولن ۾ انگريزيءَ کي تعليم جي ذريعي طور استعمال ڪرڻ جو تحفظ ڪيو ڇو ته انهيءَ کي ئي 'جدت' ۽ 'قابليت' آڻڻ جي قابل سمجهيو ٿي ويو. تنهن هوندي به انهن اسڪولن کي به قومي ٻولي هڪ لازمي مضمون طور پڙهائي هئي. (12)

شريف ڪميشن جي رپورٽ مان ظاهر پئي ٿيو ته انهن کي ملڪ ۾ مٿئين طبقي جي اسڪولن ۾ انگريزيءَ کي تعليم جي ذريعي طور جاري رکڻ جي حڪمت عمليءَ جي سماجي پهلون جو بلڪل ڪو ادراڪ ڪونه هو. انهيءَ معاملي کي بلڪل به هٿ ڪونه لائون ويو جنهن اڳتي هلي پاڪستان جي سماج ۾ طبقاتي فرق پيدا ڪرڻ ۾ وڏو ڪردار ادا ڪيو.

1964ع ۾ يونيورسٽي آرڊيننس ٺاهڻ جي خلاف پيدا ٿيل شاگردن جي هلچل جي باري ۾ ڄاڻ ڪرڻ لاءِ حمود الرحمان ڪميشن قائم ڪئي وئي. انهيءَ مٿئين طبقي جي اسڪولن جي باري ۾ ڪي واضح هدايتون ڪونه ڏنيون پر اهو ضرور چيو ته پنجاب ۽ بلوچستان ۾ اردو پهرئين درجي کان 10 درجي تائين تعليم جي ٻولي آهي، جڏهن ته پشاور جي علائقي ۾ پشتو پنجين درجي تائين ۽ اردوان کان پوءِ رکيل آهي. ساڳيءَ طرح سنڌ ۾ سنڌي

تعليم جو ذريعو هئي پر اردو لازمي مضمون طور رکي وئي هئي. حمود الرحمان ڪميشن کي يونيورسٽيءَ ۾ ميڊيم بدلائي اردو ڪرڻ تي ڪا خاص خوشي محسوس ڪانه ٿي ۽ مضبوط دليل ڏئي ان انگريزي ٻوليءَ جي تعليم ۾ ڪردار جو بچاءُ ڪيو. انهيءَ اردو جي آڻڻ لاءِ تڪڙي تبديلي ڪرڻ جي خلاف خبردار ڪيو ۽ رٽ ڏئي ته ماهرن جي هڪ ڪميٽي قائم ڪري ان کي يونيورسٽي تعليم جي لاءِ تعليم جي ذريعي بابت فيصلو ڪرڻ ڏنو وڃي. ان اها تجويز به ڏني ته جيستائين اهڙي تبديليءَ جي ڏس ۾ اها ڪنهن فيصلي تي پهچي تيستائين ان تي عمل نه ڪرڻ ڏنو وڃي. تعليم ۾ ٻوليءَ جي باري ۾ اهڙي رويي ۾ مونجهاري جي ڪري ٻوليءَ جي صورتحال مبهم رهجي وئي. (13)

1969ع ۾ شاگردن جي طرفان هلايل عوامي هلچل ۽ گزٽيٽ جي نتيجي ۾ ايوب خان کي اقتدار ڇڏڻو پيو ۽ هڪ ٻئي فوجي جنرل يحيٰ خان اقتدار حاصل ڪيو ۽ وري هڪ ٻي ڪميشن وزير تعليم نور خان جي ماتحت قائم ڪئي وئي. جيڪو ايفر فورس جو رٽائرڊ چيف آف ايفر اسٽاف هو. ان جي 1969ع ۾ پيش ڪيل رپورٽ تعليم جي وزارت جي اندر ٿيل تحقيق تي ٻڌل هئي. انهيءَ ٻوليءَ جي حوالي سان ڪافي بنيادي رٿون پيش ڪيون ۽ انهن رڪاوٽن جو ذڪر ڪيو جيڪي ملڪ ۾ قومي يڪجهتيءَ جي فروغ ۾ رنڊڪ هيون جن ۾ ٻولي ۽ مراعتن لاءِ رڪاوٽون شامل هيون. (14) انهيءَ ڪميشن معيارن تي واضح بيان ۾ چيو ته انگريزي ٻوليءَ جي لاڳيتي استعمال جو ڪو جواز نٿو ٿئي سگهي. ان ڪميشن سختيءَ سان گهر ڪئي ته انگريزي ميڊيم مشنري اسڪولن کي قومي ملڪيت ۾ ورتو وڃي، جنهن لاءِ ان الزام هنيو ته اهي مت پيدا وارا ويڇا پيدا ڪري رهيا آهن. ان اهو به اعلان ڪيو ته انگريزيءَ کي هڪ ٻوليءَ طور پڙهائڻ کان سواءِ ان جو مستقل استعمال ڪرڻ جائز ڪونهي، ڇو جو انهيءَ سان تعليم جي درست ذريعن جي استعمال واري مقصد ۾ ناڪامي حاصل ٿيندي اردو سمورن اسڪولن ۾ سڀني سطحن تي تعليم جو ذريعو هوندي (15)

عوام جي رايي جي روشن ۽ پر چڱي طرح نظر ثانيءَ کان پوءِ نور خان ڪميشن واري رپورٽ ۾ ٻوليءَ بابت هڪ وسيع رويو اختيار ڪيو ويو. تعليم ۾ ٻوليءَ جو جڳ

ڪميشن ڪنهن قوم جي تعليمي، سماجي، ثقافتي ۽ سياسي زندگيءَ ۾ ٻوليءَ جي پاليسيءَ اندر موجود گهرا مقصد سمجھڻ جو اظهار ڪيو. انهيءَ ڪي بنيادي معيار به مقرر ڪيا. ڪي چڱا سمجھ وارا، تعليم جي ذريعي جي چونڊ بابت معيار ڏنا ته جيئن ٻولي شاگردن کي بنا گهڻي تڪليف جي جان حاصل ڪرڻ ۾ مددگار به ثابت ٿئي ته انهن کي وضاحت ۽ موروثيت سان رابطي لاءِ به تيار ڪري ۽ ساڳئي وقت سندن تخليقي سوچ کي به حرڪت ۾ آڻي. نور خان ڪميشن اهو به ڄاڻايو ته قومي ۽ علائقائي ٻولين ڪيترن معاملن ۾ سڄي ملڪ ۾ سيڪنڊري سطح تي انگريزيءَ جي جاءِ وٺي ڇڏي آهي. پر اصولوڪي ڊرافٽ جي ابتڙ، نظر ثاني ٿيل رپورٽ اردوءَ کي اولهه پاڪستان ۾ تعليم جو ذريعو بنائڻ کان رهائي ڇڏيو. ان ڳالهه کي تسليم ڪيو ويو ته مٿين سطح تي انگريزيءَ کي ترڪ ڪرڻ جو سڌو تعلق سرڪاري حلقن ۾ انگريزيءَ جي استعمال سان هو. انهيءَ لقاءَ کي سمجھڻ لاءِ هڪڙي ڪميشن 1972ع ۾ به قائم ٿيڻي هئي. اوستائين تعليم جي ذريعي بابت ڪنهن پاليسيءَ کي ترسانو هو. (16)

انهيءَ رپورٽ جي سفارشن مٿان اوڀر پاڪستان ۾ ٿيل واقعا چائنهجي ويا. جن ملڪ کي ٽوڙي ڇڏيو ۽ بنگلا ديش قائم ٿي ويو. 1971ع جي ڌوڙ ويهڻ سان جيڪو پاڪستان ظاهر ٿيو اهو پاڪستان پيپلز پارٽي هلائي رهي هئي، جنهن ماڻهن کي ”روٽي، ڪپڙا اور مڪان“ جو آسرو ڏنو هو جنهن جو اهو به مطلب هو ته آباديءَ کي بهتر تعليم جا موقعا به ملندا. ذوالفقار علي ڀٽي جي سرڪار طرفان اعلان ڪيل تعليمي پاليسي بظاهر عوام دوست هئي، جنهن جو مکيه سهارو خانگي تعليمي ادارن کي حڪومتي انتظامن هيٺ وٺڻ واري پاليسيءَ تي ٻڌل مفت ۽ لازمي تعليم واري اصول تي هو. حڪومت طرفان سمورا اسڪول (قومي ملڪيت ۾) ڪونه ورتا ويا، ان پاليسيءَ جو زور اصل نقطي بدران ظاهري شڪل تي هو. دلچسپ ڳالهه اها هئي ته اها پاليسي تعليم جي ذريعي طور ٻوليءَ جي استعمال بابت بلڪل خاموش هئي. جيڪڏهن تعليمي پاليسي جوڙيندڙن کي واقعي عوام جي تعليم جو اٺو هو ته اهو سڀ کان اهم سوال هئڻ کپندو هو، جنهن تي سوچيو وڃي ها. عملي طور تي ڊيسي ٻولين ۽ انگريزيءَ جي وچ ۾ وچوئي اڃا به وڏي تعليم ۽ ٻوليءَ جو جبر

وئي ڇو ته مٿئين طبقي جي اسڪولن انگريزي اختيار ڪئي. جڏهن ته سرڪاري اسڪولن ۾ اردو يا ڪا هڪ علائقائي ٻولي تعليم جو ذريعو هئي، جيڪي گهٽ في ونڊڻ خانگي اسڪولن کي قومي تحويل ۾ وٺڻ کانپوءِ تعداد ۾ وڌي ويا هئا. وڏن مهانگن اسڪولن کي ڇڏي باقي ڪن اسڪولن کي قومي تحويل ۾ وٺڻ سان حڪومت طبقن جي وچ ۾ ٻوليءَ جي رڪاوٽ لاءِ جواز پيدا ڪري ڇڏيو.

سنڌ ۾ سنڌي ڳالهائيندڙ ٻارن لاءِ اردو هڪ مضمون طور لاڳو ڪئي وئي ۽ انهي تعليمي پاليسي مطابق اردو ڳالهائيندڙ ٻارن لاءِ سنڌي پڙهڻ لازمي بڻائي وئي. گذرڻ انهن کي انگريزي پڻ پڙهڻي هئي. جن اسڪولن تعليم جو ذريعو انگريزي ٻولي رکي انهن کي اردو توڙي سنڌي پڙهائڻي هئي. ”سنڌ (سڪيا، فروغ ۽ استعمال) وارو 1972ع وارو ايڪٽ جيڪو سنڌ اسيمبليءَ 7 جولاءِ 1972ع تي پاس ڪيو اهڙو فارمولو ڏنو جنهن سان سنڌين ۽ مهاجرن جي وچ ۾ موجود چڪتاڻ جو خاتمو ٿئي. ان جو سڌو اثر اسڪولن ۾ پڙهائجڻ واري ٻوليءَ تي پيو. تعليمي نظام ۾ ٻنهي ٻولين کي ترقي ڏيارڻ جي ڪوشش ۾ اهو فيصلو ڪيو ويو ته سنڌي لازمي مضمون طور اردو ڳالهائيندڙن کي چوٿين درجي کان پڙهائي ويندي ۽ ساڳيءَ طرح اردو وري سنڌي ڳالهائيندڙن کي لازمي مضمون طور پڙهائي. (18)

1976ع ۾ تعليمي پاليسيءَ جو ڪيل تجزيو ٻڌائي ٿو ته ان تي عمل درآمد جو سلسلو عموماً اطمینان بخش رهيو. (19) اها رپورٽ عمومي ڳالهين ۽ انگن اکرن تي ٻڌل آهي. ان ۾ تعليم جي معيار جو ڪو تجزيو ڪونه هو ۽ نه ئي بينڪيت واري ذهني ختم ڪرڻ جي ڏس ۾ ٻوليءَ جي اثر بابت ڪجهه چيل هو جنهن کي 1972ع واري پاليسيءَ ۾ اهم مقصد قرار ڏنو ويو هو. صرف هڪڙو ئي حصو هو جتي ٻوليءَ جو ڪو ذڪر ڪيو ويو هو تنهن جو عنوان هو ’قومي پبليڪيشن پروگرام‘. ان ۾ لکيو ويو هو ته ڪتاب ۽ پئمفليت دانشور طبقي، شاگردن ۽ عام ماڻهن لاءِ انگريزي، اردو ۽ علائقائي ٻولين ۾ لکيا ويندا. (20) 1972ع واري تعليمي پاليسي تعليم کي ائين عام نه ڪري سگهي، جيئن نيت هئي ۽ ساڳئي وقت جيڪو معيار ان وقت تائين حاصل ڪيو ويو هو سو به ٻنهي چٽ ٿي ويو.

جنرل ضياء طرفان انگريزيءَ کان پاسو ڪيو ويو ۽ پاڪستان ۾ تعليم جي باري ۾ اعلان جيڪي 1979ع ۾ ڪيا ويا هئا، تن تعليم ۾ اردوءَ جي حمايت ڏانهن واپس موٽ ڪاڌي، ڇو ته ان وقت (اردو) ٻوليءَ کي اسلامي يڪجهتيءَ ۽ نظريي جي علامت سمجهيو ويو. (21) ۽ جيڪو پاليسي بيان ڏنو ويو ان ۾ اردوءَ کي ”مسلم ڪلچر“ جو وڏو خزانو رکندڙ ۽ رابطي جي زبان قرار ڏنو ويو جيڪا مختلف ٻوليون ڳالهائيندڙ ماڻهن جي وچ ۾ هڪ تعلق جي نمائندگي ڪري رهي هئي. (22) تنهن ڪري اردوءَ کي قومي ٻوليءَ طور مضبوط ڪرڻو هو. هن کان پوءِ اهو چئي سگهجي ٿو ته پاليسي جوڙڻ وارا تعليم جي ذريعي بابت ۽ علائقائي ٻولين جي ڪردار بابت مونجهاري جو شڪار هئا. اهو واضح طور بيان ڪيو ويو ته پرائمري سطح تي مادري ٻوليءَ ۾ ئي سڀ کان بهتر نموني سان ابلاغ ٿي سگهي ٿي ۽ اها هڪڙي سٺي تعليمي سرگرمي ٿيندي. جيڪڏهن مڃيل صوبائي ٻوليءَ ۾ پرائمري تعليم ڏياري وڃي. اهڙيءَ ريت علائقائي ٻولين جي اهميت کي تسليم ڪيو ويو ۽ لساني گهڻ رنگائيءَ جي مڃتا ٿي. تعليمي ماهرن کي جڏهن چيو ويو ته تعليم جي ذريعي طور قومي ٻوليءَ ڏانهن تبديلي ئي اصل مقصد آهي ته اردو ٻوليءَ کي وڏي اهميت ۽ هٿي ملي. (23) انگريزيءَ کي به تسليم ڪيو ويو ڇاڪاڻ جو علم جي دنيا ۾ ان جي حيثيت مڃيل آهي. پر اها صلاح ڏني وئي ته انگريزيءَ کان اردوءَ يا علائقائي ٻوليءَ ۾ تبديلي يڪدم نه ڪئي وڃي.

اهڙي ريت سڀني صوبن کي اهو اختيار ڏنو ويو هو ته پرائمري سطح تي تعليم جي ذريعي طور صوبائي ٻوليءَ جي چونڊ ڪري سگهيا ٿي. پر ان کان پوءِ علائقائي ٻوليءَ جي حيثيت بابت ابهام رهجي ويو. 1979ع ۾ سمورن انگريزي ميڊيم اسڪولن کي پهرئين درجي کان تعليم جي ذريعي کي انگريزيءَ مان اردوءَ ۾ تبديل ڪرڻ لاءِ چيو ويو. اهو به چيو ويو ته جيڪڏهن صوبائي حڪومت چاهي ته اها اردوءَ جي بدران صوبائي ٻوليءَ جي استعمال جو فيصلو ڪري سگهي ٿي. حڪومت پاڪستان، قومي ٻوليءَ طور اردوءَ کي ترقي ڏيارڻ لاءِ مقتدره قومي زبان (National Language Authority) قائم ڪرڻ جو به فيصلو ڪيو. (24)

جيئن پاڪستان ۾ ٿيندو رهيو آهي اها پاليسي زبردست مزاحمت سبب ڪاغذي مرحلي کان اڳتي وڌي نه سگهي. جڏهن انهيءَ ميدان ۾ ٻيو تجربو ڪيو ويو ۽ 1992ع ۾ نواز شريف جي حڪومت تعليمي پاليسيءَ جو اعلان ڪيو ته تعليم جي ذريعي جي معاملي بابت ڪجهه لڄڪدار رويو رکيو ويو. پاليسيءَ ۾ چيو ويو ته پرائمري سطح تي تعليم جي ذريعي طور صوبائي ٻولين، قومي ٻوليءَ يا انگريزيءَ مان ڪا هڪ ٻولي هوندي (25) ان ۾ ان ڳالهه جي تسليمي هئي ته پاڪستان هڪ گهٽ-ٻوليائي سماج وارو ملڪ آهي. اهو صوبن تي ڇڏيو ويو ته اهي جيڪا ٻولي چاهين اها اختيار ڪري سگهن ٿا. جيئن ته زور ان ڳالهه تي هو ته ”اسلامي سماجي سائنس (جي علمن) کي اڳتي آڻجي ته جيئن شاگرد اسلامي عالمي نقط نظر کي سمجهي سگهن“ ۽ مسلم امه جي فردن جي حيثيت ۾ پنهنجا ثقافتي پنڌڙ مضبوط ڪري سگهن. ان جو مقصد اهو ڪونه هو ته ٻارن ۾ تنقيدي سوچ پيدا ڪجي جنهن سان اهي سوال اٿاري سگهن. (26)

1998ع ۾ نواز شريف جي ٻي حڪومت وري هڪ ٻي تعليمي پاليسي ان وقت اختيار ڪئي. جڏهن اڃا پهرين پاليسيءَ جو سلسلو پورو ڪونه ٿيو هو. ان وقت تائين حڪومت طرفان اسلامي رخ وڌيڪ زور ڏنو ٿو ڇاڪاڻ ته هن پاليسيءَ ۾ نج اسلامي ۽ سيڪيولر قسم جي تعليم ۾ وچوئيءَ کي گهٽائڻ جي ڳالهه هئي. جنهن جي نتيجي ۾ آخرڪار ٻنهي نظامن جو بامقصد ميلاپ ٿي سگهي. (27) ان سان گڏوگڏ پاليسيءَ ۾ اهو به چيو ويو ته مستقبل جي اقتصادي زندگيءَ کي مٿيو ڪرڻ ۽ پنهنجن ماڻهن کي سائنس، تجارت ۽ واپار ۾ آڻي، خاص طور سٺي رٿابنديءَ وارن ڪارخانن وغيره ڏانهن مائل ڪري سگهجي. (28)

انهيءَ قسم جي شين ۾ ٻوليءَ کي نظر انداز ڪيو ويو ۽ جڏهن تعليم بابت بحث مباحثا هلي رهيا هئا ته ان (ٻوليءَ) بابت سوچيو ئي ڪونه ويو. 2005ع تائين تعليم ۾ لساني پاليسي حڪومت طرفان واضح ۽ پختو موقف نه هئڻ جي ڪري مڪمل طرح سان غير مربوط رهي. اهو ئي وقت هو جڏهن 9/11 (نائين اليون) جي ڪري آمريڪا ۽ برطانيا طرفان جنرل پرويز مشرف تي تمام وڏو دٻاءُ وڌو ويو ته پاڪستان جي تعليمي نظام ۾ سڌارا آڻيو ڇو جو

ائين سمجهيو ويو ته اهو نظام نوجوانن ۾ عسڪري ذهنيٽ پيدا ڪري رهيو آهي، جنهن سان دهشت گرديءَ کي هٽي ملي ٿي.

نتيجي طور حڪومت، خاص ڪري وفاقي وزير تعليم جنرل جاويد اشرف قاضي جيڪو آءِ. آءِ جو رٽائرڊ ٿيل سربراھ هو انهي انگريزي جي پاڪستان ۾ سکيا تي تمام گھڻو زور ڏنو. پر انهن جو مفروضو غلط هو ته جيترو جلد ڪنهن ٻار کي انگريزيءَ سان متعارف ڪرائبو اوتري هن جي تعليم سٺي ٿيندي ان حقيقت تي ڪو توجهه نه ڏنو ويو ته جيڪڏهن اهڙا استاد غلط نموني انگريزي پڙهائيندا جن کي پاڻ به اها ٻولي پوري نٿي اچي ته ان سان ٻار جي سکڻ جي صلاحيت تي اهڙو اثر پوندو جنهن جو ڪو ازالو نه ڪري سگهيو. ان وقت جنرل پرويز مشرف جي حڪومت ان معاملي ۾ ڏاڍي حساس هئي ته هو پاڪستان کي هڪ جديد رياست طور ظاهر ڪري ان مقصد لاءِ انگريزي هڪ بهترين ذريعو هئي. انگريزيءَ جي استعمال جو ڪارنامو ڪري حڪومت پاڪستان اعتدال پسندي (moderation) ۽ روشن خيالي (enlightment) جي سنڌ وٺڻ ٿي چاهي.

2005ع ۾ قومي تعليمي پاليسيءَ جي هڪ نظر ثانيءَ واري ٽيم (National Education Policy Review Team) تشڪيل ڏني وئي ۽ چٽاڀيٽيءَ جي ذريعي مير ت تي هڪ رٽائرڊ بيورو ڪريٽ جاويد حسن عليءَ جي چونڊ ڪري ان کي تعليمي نظام تي نظر وجهي سڌارن لاءِ ڪي رٿون ڏيڻ جو ڪم ڪرڻ لاءِ ڪنسلٽنٽ مقرر ڪيو ويو. حسن عليءَ تعليم جي ميدان ۾ ۽ وسيع عمل جي ذريعي مختلف هدفن جون ترجيحوون طي ڪرڻ وارو ڪم ڪيو ته جيئن هڪ چڪتاڻ کان پاڪ سماج ۽ معلومات تي آڌاريل معيشت بابت پڪ ٿئي، جيئن هر هڪ فرد کي پنهنجي اندروني صلاحيتن کي مڪمل طور استعمال ڪرڻ جي اجازت هجي. (29) گھڻين ڪوششن کان پوءِ جاري ڪيل اڇو چٽو (White Paper) جيڪو هڪ ئي ماڻهوءَ طرفان صرف ڪن نوجوانن جي مدد سان ڪيل ڪوششن جو نتيجو هو (جيڪي پڻ سندس ٽيم جا ميمبر ڪونه هئا)، انهيءَ ۾ پاڪستان ۾ تعليم ۾ ٻوليءَ واري پهلوءَ جو جامع ادراڪ ملي ٿو. ان جو حوالو هتي ڏيڻ ضروري آهي:

”ملڪ ۾ (ٻولين ۽ ثقافتن جي) گهڻ رنڱائيءَ (diversity) کي ڏسندي ظاهر آهي ته انهي مونجهاري جو حل ٻار جي ماحول مطابق ضرور مختلف هوندو. شهري آباديءَ جي ڳتيل علائقن ۾ ٻار جو سماجي ماحول، ميڊيا ۽ گهر جي ٻوليءَ کانسواءِ هڪ کان وڌيڪ ٻولين سان واسطو پوي ٿو. ٻين هنڌن تي جتي سماجي ڍنگ گهڻو ڪري هڪ ڪرو هوندو آهي، خاص ڪري ٻولين جي حوالي سان. اتي اهڙي جوڙجڪ ۾ ٻار گهڻو ڪري بنيادي طرح رڳو مادري ٻوليءَ سان مانوس هوندو آهي. جڏهن ڪو ٻار انهيءَ ٻوليءَ ۾ پڙهي ٿو ته چئن يا پنجن سالن جي عمر ۾ هو اسڪول ۾ داخل ٿئي ٿو تڏهن هن مان اميد رکجي ٿي ته هو هڪ اهڙي ٻوليءَ ۾ سکيا وٺي جيڪا حقيقي ماحول ۾ صرف درسي ڪتابن ۾ وجود رکي ٿي. اهڙين جاين تي خود استاد به درسي ڪتابن جي ٻوليءَ کان قطع نظر پنهنجن سمجهائين لاءِ گهڻو ڪري مادري ٻولي استعمال ڪندا آهن. ٻار جون سکڻ واريون صلاحيتون، نوان خيال سکڻ بدران هڪ نئين ٻوليءَ جي سکڻ تي زور ڏيڻ سان، رنڊجي پون ٿيون. (30)

هن ٽيم سفارش ڪئي ته جتي به ممڪن هجي پهريان ٽي سال تعليم جو ذريعو مادري ٻولي هئڻ گهرجي. جتي اردو مادري ٻولي ڪانهي ته اتي اها پهرئين درجي کان (هڪ مضمون طور) پڙهائڻ گهرجي. انگريزي هڪ مضمون طور ٽئين درجي کان متعارف ڪرائجي. سو به 2008ع کان پوءِ، ٽيسٽائين انگريزيءَ جي استادن جي وڏي انگ کي تربيت ڏئي تيار ڪرڻو پوندو. انگريزي سائنس ۽ حسابن جي مضمونن لاءِ ڇهين درجي کان تعليم جو ذريعو هوندي (31)

اڃا اها ٽيم انهيءَ موضوع تي ڪم ڪري رهي هئي ته وفاقي حڪومت جي تعليم واري وزير انگريزيءَ جي حمايت ۾ ڪيترا بيان ڏئي ڇڏيا. جڏهن بحث مباحثي لاءِ وائيت پيپر جاري ٿيو ته ان جي ٻوليءَ بابت سفارشن، جيڪي ڪافي عقلي هيون، تعليم واري وزير کي پريشان ڪري ڇڏيو. جنهن ان ٽيم جي چيئرمئن کي هدايت ڪئي ته ”اها پڪ ڪئي وڃي ته اهو اهڙيون ڪي سفارشون نه ڪري جيڪي سندن شروع ڪيل سڌارن جي خلاف هجن، جن جي توهان کي خبر آهي.“ (32)

اصل ۾ اهو جذبو ٿي ڪونه هو جنهن سان پاليسيءَ جي نظرثانيءَ وارو عمل ٿي رهيو هو. وائيت پيپر حڪومت جي پاليسيءَ جي نمائندگي نه پئي ڪئي پر اها اهڙن موضوعاتي مضمونن جي بنياد تي هئي جن ۾ ”سمورن واسطيدار طبقن“ (Stake Holders) سان ان معاملي جي بنياد ۽ وسيع جاگرافيائي بنيادن تي ڪيل صلاح مصلحت شامل هئي. ان کان پوءِ هڪ ٻي مثال طريقي سان اهو وائيت پيپر لاڳاپيل ماڻهن کان رايو وٺڻ لاءِ ورهايو ويو. اهو سرڪاري پاليسي جوڙڻ جو هڪ نئون ۽ شفاف طريقو هو جنهن سان هڪ مثال قائم ٿي سگهيو ٿي. ان ۾ واضح ڪيو ويو هو ته اهي رايو اچڻ کان پوءِ پاليسي دستاويز جو هڪ ڊرافٽ ٺاهي ان ۾ پاليسيءَ جا مقصد ڄاڻائي پيش ڪيو ويندو. پوءِ حڪومت جي مرضي اها ان کي قبول ڪري يا رد ڪري

بدقسمتيءَ سان وزير اهڙي ڪنهن صورتحال کي منهن ڏيڻ نٿي چاهيو جتي هن کي ٻوليءَ جي معاملي تي ٽيم طرفان پيش ڪيل رٿن کي رد ڪرڻو پوي هن چيئرمئن کي هڪ نوٽ لکيو ته ”اوهين ڪم جاري رکڻو پر اهڙن ڪن پهلون جي وڪالت نه ڪريو جيڪي اڳ ۾ منظور ٿيل/لاڳو ٿيل سڌارن جي ابتڙ هجن“، يعني انگريزي ٻولي اڳتي پهرئين درجي کان متعارف ٿي چڪي آهي. (33)

انگريزيءَ کي ٽئين درجي کان پڙهائڻ واري شق کي نظر ثاني ٿيل وائيت پيپر مان خارج ڪيو ويو ۽ جاويد حسن عليءَ جنوري 2007ع ۾ پنهنجي استعفا جمع ڪرائي ۽ نوڪري ڇڏي ڏني. (34)

انهيءَ واقعي مان پڌرو ٿئي ٿو ته پاڪستان ۾ انگريزيءَ واري لابي ڪيتري طاقتور آهي. تعليم جي وزير ته اهڙي سفارش کي عام ڪرڻ تي ڪونه چاهيو جنهن ۾ مادري ٻوليءَ جي حق کي برقرار رکيو ويو هجي. اڳيان ٻه سال قومي تعليمي پاليسي مابوسي واري رهي. جوان وقت ملڪ ڀاڙ کي سياسي بحران مان ڪڍڻ ۾ مصروف هو. انهيءَ ئي وائيت پيپر ۾ ڪنهن پرڏيهي ڪنسلٽنٽ کان ڪرايل نظرثانيءَ کان پوءِ ڪجهه نوان نڪتا وجهرايا ويا ۽ اهو ان وقت تائين گهڻائي پيرا ڏسڻ ۾ ايندو رهيو تان جو ان کي 2009ع جي آڪٽوبر ۾ قومي تعليمي پاليسيءَ طور اختيار ڪيو ويو. ان ۾

چيل آهي ته 'نصاب ۾ پهرئين درجي کان انگريزي (هڪ مضمون طور) اردو ۽ هڪ علائقائي ٻولي (۽) حسابن (ميٿميٽڪس) ۽ ڪنهن لاڳاپيل مضمون سان شامل رهندي'

تعليم جو ذريعو پنجن درجي تائين صوبائي تعليم کاتي جي مرضيءَ تي چڙيو ويو. پر اهو دستاويز پنهنجو پاڻ ۾ اختلاف رکندڙ هو. جوان ۾ چيل هو ته انگريزي چوٿين درجي کان اڳتي سائنس ۽ حساب پڙهائڻ جو ذريعو هوندي جڏهن ته ان لساني پاليسيءَ تي عملدرآمد سائنس ۽ حسابن جي صورت ۾ پنجن سالن لاءِ (نه ان کان وڌيڪ) (2014ع تائين) مؤخر رهندو. (35)

ڪولمئن اهو ڄاڻائي ٿو ته جيڪڏهن ڇهين درجي کان تعليم جو ذريعو انگريزي هوندي ۽ جيڪڏهن سائنس ۽ حساب چوٿين درجي کان انگريزيءَ ۾ پڙهائبا ته پوءِ ڪنهن واضح سمجهاڻي جي غير موجودگيءَ ۾ صوبا ڪهڙيءَ ريت ميڊيم يا تعليم جي ذريعي جي چونڊ ڪندا. (36)

انهن روز روز جي روين جي تبديلين سان ظاهر ٿئي ٿو ته هڪ صاف ۽ واضح لساني پاليسي ڏيڻ جي ضرورت اڃا باقي آهي. تعليم کاتي جا مختيار ڏئي انهيءَ معاملي ۾ ڪو چتو فيصلو وٺڻ جي ذميواريءَ کان لنوائي رهيا آهن. انهيءَ دوران عوامي دٻاءُ انگريزيءَ جي حمايت ۾ وڌي رهيو آهي. هاڻي ته هڪ عام ماڻهو به انگريزي سکڻ ٿو چاهي ڇو ته هن کي انهيءَ مفروضي پريڪٽس آهي ته اڇي طبقي جي ٻولي سکڻ ۾ ئي هن جو بچاءُ آهي. هو اهو نتو سمجهي ته اڇي طبقي کي جيڪي مراعتون مليل آهن ۽ ٻين کي اهي نه ٿيون ملن، ته ان جو سبب ڪو انگريزي ميڊيم تعليم جي ڪري حاصل ٿيل اعليٰ ذهني ۽ دانشوريءَ واري ڪا قابليت ڪانهي. بلڪ اهو معاشي سياسي ۽ سماجي برتريءَ جي ڪري آهي. مٿيون طبقو جن هميشه پنهنجو اثر ۽ اقتدار مضبوط ڪرڻ جا ذريعا تلاش ڪيا آهن، ائين هنن هڪڙو طريقو هي به ڳولي لڌو آهي جنهن موجب انگريزيءَ جي سڀني اسڪولن ۾ همت افزائي ڪئي ٿي وڃي. پوءِ اتي پڙهندڙ شاھوڪار هجن، وچولي طبقي جا يا غريبن جا ٻار انگريزي پڙهائيندڙ استادن جو انگريزي پڙهائڻ، يا سائنس انگريزيءَ ۾ پڙهائڻ لاءِ ڪو به مناسب بندوبست موجود ڪونهي. ان ڪري اسڪول هاڻي گهٽ تربيت يافتا انگريزيءَ جي استادن جي رحم ڪرم تي هوندا آهن جن کي

پاڻ به ان ٻوليءَ جي پوري ڄاڻ ڪانهي، جيڪا هو پڙهائي رهيا آهن. انگريزي ٻوليءَ جي ڪنسلٽنٽن (صلاحڪارن) جا مزا ٿي ويا آهن. استادن کي ٻن يا ٽن هفتن جا انگريزي پڙهائڻ لاءِ ورڪشاپ ڪرايا وڃن ٿا ۽ اهي سمجهن ٿا ته ائين ڪرڻ سان انگريزي ٻوليءَ جون مهارتون وڌي وينديون. ٻارن جا اڻ پڙهيل مائٽ سمجهن ٿا ۽ خوش آهن ته ٻار انگريزيءَ جي تعليم حاصل ڪري رهيا آهن. ائين هنن سان دوکو ٿي رهيو آهي. انهن جا ٻار جيڪڏهن ٿوري گهڻي انگريزي سکي ٿا وٺن ته اهي خوش ٿيو وڃن ته هو اها ٻولي ڄاڻن ٿا، جيڪا سندن مائٽ ڪڏهن سکي نه سگهيا. پر ڪوبه اها ڳالهه نٿو سمجهي ته جيڪا انگريزي هو سکي رهيا آهن اها ايتري ته گهٽ معيار جي آهي جو اها کين ڪٿي به ڪانه پهچائيندي نه ئي هو سمجهن ٿا ته هن ٻوليءَ کي مڙهڻ سان هو سندن ذهانت جي ترقيءَ کي روڪي رهيا آهن ڇو ته اها سماجي اڀياس، حسابن ۽ سائنس جهڙن ڪيترن مضمونن جي مناسب سکيا جي دراصل خلاف وڃي ٿي يعني اها ٿيڻ ئي نٿي ڏئي.

گهٽ آمدنيءَ وارن علائقن جي ڪيترن اسڪولن جي دورن جي دوران مون ڏٺو ته اهي تمام گهٽ في ٿا وٺن ۽ شاگردن جي تعليم جا ڪي اعليٰ قسم جا يا استادن جي ترقيءَ جا پروگرام ڪرائڻ جي مالي سگهه نٿا رکن. اهڙن سڀني هنڌن تي هڪڙي يڪسان مبهم لساني پاليسي موجود هئي. درسي ڪتاب انگريزيءَ ۾ آهي پر استاد ٻارن کي مواد ۽ خيال اردوءَ ۾ ٿا سمجهائين، جيڪي پوءِ حافظي جي بنياد تي انگريزيءَ جو متن ياد ڪري ٿا وٺن. اڄڪلهه انگريزيءَ ۾ اهڙا به ڪتاب ڇپجن ٿا جن ۾ اردو ترجمو به گڏ موجود آهي، جيڪو اهڙي طرح ترتيب سان رکيل آهي جو ساڳئي صفحي تي ٻئي يعني انگريزي ۽ اردو لڳو لڳ ۾ موجود آهن. ڇا اڳ ۾ اهي مسئلا اهڙيءَ طرح حل ٿي سگهيا آهن؟ جيڪي اڄ اسان جي تعليم جي پاليسيءَ ۾ ٻوليءَ جي حوالي سان سامهون آهن؟ مون کي ان ۾ شڪ آهي.

هاڻي وقت اچي ويو آهي ته اسان جا تعليمي ماهر ٻوليءَ جي معاملي ۾ ڪا سنجيده ۽ عقلي سوچ اختيار ڪن ته جيئن سندن تعليمي پاليسي ڪو ته اثر ڏيکاري جيڪڏهن طبقاتي رڪاوٽون هٽائڻيون آهن ته حڪومت کي اڳتي اڇڻو پوندو ۽ ان کي ٻوليءَ جي سکيا جي باري ۾ واضح موقف اختيار

ڪرڻو پوندو خاص طرح تعليم جي ذريعي جي ڏس ۾. تعليمي پاليسيءَ جي نظر ثانيءَ جي عمل انهن سمورين خامين جي نشاندهي ڪئي، جيڪي ٻوليءَ جي پاليسيءَ ۾ متضاد ڳالهين جي ڪري پيدا ٿيون آهن... تعليم جي ميدان ۾ طبقاتي ورهاست موجود آهي، جنهن جو سبب هڪ عقلي لساني پاليسي ٺاهڻ ۽ ان تي عمل ڪرڻ ۾ ناڪامي آهي. تنهن ڪري وائيت پيپر هڪ ”نئشنل لئنگئيج ڪميشن“ جوڙڻ جي تجويز ڏني ته جيئن ٻولين جي حالت جي خبر پوي، مختلف ٻولين کي ترقي ڏيارڻ لاءِ طريقا طي ٿين، ڪهڙي مادري ٻوليءَ ۾ سکيا ڏجي ۽ اردو ۽ انگريزيءَ ۾ قابليت حاصل ڪرڻ لاءِ ڪهڙو بهترين طريقو آهي؟ اهو معلوم ٿي سگهي. (37)

ڪولمئن پنهنجي 2012ع واري رپورٽ ۾ زوردار سفارش ڪئي ۽ پاڪستان ۾ تعليم جي ذريعي جي باري ۾ تحقيق ڪرڻ جي سفارش ڪئي آهي. (38)

جيتوڻيڪ گهڻا ماڻهو پاڙيسري ملڪ هندستان جا مثال ڏيڻ واري خيال جي مخالفت ڪندا آهن، پر مون کي ته اها بيوقوفي لڳندي آهي ته اسين ان ملڪ ۾ انهن معاملن تي ٿيندڙ تحقيق جو اڀياس نه ڪريون، جيڪي ساڳيا اسان وٽ به موجود آهن. هندستان ۾ ٿيل تحقيق ۽ خصوصاً انهن سوالن تي کوجنا جيڪي سماجي ثقافتي سببن کان سڌو سنئون متاثر ٿيل هجن ۽ سماج تي وڏو اثر وجهن، اسان لاءِ به اوترو ئي فائديمند آهي. ڇو جو اسين سندن حاصل ڪيل نتيجن کي چنڊي چاڻي ان مان اهڙي معلومات حاصل ڪري سگهون ٿا، جيڪا اسان جي حالتن سان به ٺهڪي اچي ٿي.

2005ع ۾ هندستان جي تعليمي تحقيق ۽ تربيت واري قومي ڪائونسل (Indian National Council of Education Research and Training) هڪ اهڙو قومي نصاب جو خاڪو جوڙيو جيڪو پاڪستان جي قومي تعليمي پاليسيءَ جهڙو ئي آهي. مون خاص طور ٻولين واري باب کي جاچيو اهو معاملو هندستان جي تعليمدانن لاءِ اسان کان وڌيڪ للڪار وارو آهي. آءٌ انهي دستاويز مان ڪي خاص ٽڪرا پيش ڪندس، جڏهن ته منهنجا هندستاني دوست چوندا آهن ته تعليم ۾ ٻوليءَ وارو سندن مسئلو بنهه اسان جهڙو ئي آهي؛ ته تعليم جي ذريعي جي استعمال جي چونڊ جو عمل ملڪ ۾ انگريزيءَ

جي مٿياريءَ سبب بگڙي چڪو آهي، ڇو ته انگريزيءَ کي سرڪاري حلقن ۾ تمام اهم حيثيت حاصل آهي. هندستان جي قومي نصابي خاڪي وارو دستاويز ٻوليءَ جي صلاحيت کي تسليم ڪري ٿو ۽ ٻار اسڪول شروع ڪرڻ کان به اڳ حاصل ڪري وٺن ٿا. انهن ٻارن مان ڪي ته اسڪول اچڻ وقت اڳتي ڳالهائڻ ۽ سمجهڻ جي حد تائين ٻن يا ٽن ٻولين کان واقف هوندا آهن. انهن ٻولين کي اهي نه صرف بلڪل درست ۽ تيز نموني استعمال ڪري سگهندا آهن، ان دستاويز ۾ ٻوليءَ ۽ سياڻپ کي گهرائيءَ سان ڳنڍيل ڄاڻايو ويو آهي ۽ خبردار ڪيو ويو آهي ته ٻار کي مادري ٻوليءَ کان محروم ڪرڻ يا مرڳو ان کي ختم ڪري ڇڏڻ، ٻار جي خوداراديت يا خود آگاهيءَ جي احساس سان هٿ چراند برابر آهي. ٻولي ٻار کي ماڻهن، خيالن ۽ سندس چوڌاري موجود دنيا سان ڳنڍي ڇڏي ٿي. پر هندستان ۾ ته تمام گهڻيون ٻوليون آهن ته پوءِ انهن مان ڪهڙيون ٻوليون اسڪول ۾ پڙهائجن؟

(نصاب جو) خاڪو يا ڍانچو اهو قبول ڪري ٿو ته گهڻ-ٻوليائيءَ (Multilingualism) هئڻ جا پختا فائدا آهن ۽ اهو ٽن ٻولين تي مشتمل فارمولو (Three Language Formula) پيش ڪري ٿو. ان ۾ جيڪي نڪتا پيش ڪيا ويا آهن، اهي هي آهن:

- ٻوليءَ جي سکيا گهڻ-ٻوليائي هئڻ گهرجي ۽ نه صرف ٻارن کي جيڪي ٻوليون سڀڪارجن، انهن جو انگ اهم آهي پر اهڙيون حڪمت عمليون جوڙڻ به ضروري آهن، جيڪي گهڻ ٻوليائي ڪلاس ۾ هڪ سرمايو ٿي استعمال ٿين.

- ٻارن جي گهر ۾ ٻولي يا ٻوليون ئي اسڪولن ۾ تعليم جو ذريعو هجن.

- جيڪڏهن ڪنهن اسڪول ۾ مٿين سطح تي ٻار جي گهر جي ٻولي يا ٻوليون پڙهائڻ جو بندوبست نه هجي ته به پرائمري اسڪول جي تعليم سندس گهر جي ٻوليءَ يا ٻولين ذريعي ٿيڻ گهرجي. اهو لازمي آهي ته ٻار جي گهر جي ٻولي يا ٻولين جو احترام ڪيو وڃي.
- ٻار بلڪل شروع کان گهڻ-ٻوليائي تعليم حاصل ڪندا. ٽن ٻولين وارو فارمولو پنهنجي پوري روح سان لاڳو ڪرڻ جي

ضرورت آهي. جنهن سان هڪ گهڻ ٻوليائي ملڪ ۾ رابطي لاءِ
گهڻيون ٻوليون ڄاڻڻ جي صلاحيت وڌندي

انگريزيءَ جي باري ۾ هندستاني قومي نصابي خاڪو ان ڳالهه جي لاءِ
زور ٿو ڀري ته انگريزي ۽ ٻين مضمونن جي وچ ۾ توڙي انگريزي ۽ ٻين
هندستاني ٻولين جي وچ ۾ موجود رڪاوٽون دور ڪيون وڃن. اها تجويز
ڏني وئي آهي ته ابتدائي مرحلن ۾ انگريزيءَ به هڪ ٻوليءَ طور سکيا جي
عمل ۾ استعمال ڪري ٻار ۾ دنيا جي باري ۾ ڄاڻ ڪي وڌائي سگهجي ٿو. پوءِ
وارن مرحلن ۾ انگريزي ٻين مضمونن جي نسبت سان توڙي خود ٻوليءَ جي
حيثيت ۾ درجي بدرجي پڙهائي وڃي. اهڙي ريت 'ٻولي بحثيت هڪ
مضمون' ۽ 'ٻولي بحثيت تعليم جو ذريعو' جي وچ واري وچوٽي ختم ٿي
ويندي ان جو آخري مقصد اهو آهي ته هڪ اهڙو نظام هجي جيڪو 'ٻولي
پڙهائڻ' ۽ 'ٻوليءَ جي هڪ ذريعي طور' استعمال ۾ ڪو فرق نه ڪري

هندستاني تحقيق جو هڪ ٻيو مثال به بيان ڪرڻ جهڙو آهي، سو
سائنس ۽ حساب پڙهائڻ واري ٻوليءَ بابت آهي. انهن مضمونن کي يڪسان
هڪجهڙا مضمون چئبو آهي ڇو ته انهن جي ڄاڻ ۽ مهارت امڪاني طور تي
ٻوليءَ تي مدار نٿي رکي. (ته اها ڪهڙي هجي يا ڪهڙي نه هجي). پاڪستان
جي 2009ع واري قومي تعليمي پاليسيءَ ۾ تجويز ڪيل آهي ته سائنس ۽
حساب جا مضمون چوٿين درجي کان اڳتي انگريزيءَ ۾ پڙهايا وڃن. هڪڙو
هندستاني سائنس جو ماهر تعليم ونود رائا، جنهن پنهنجي يونيورسٽيءَ
جي عهدي تان ان لاءِ استعيفيٰ ڏني هئي ته جيئن صفا هيٺين سطح تي ٻارن
سان ڪم ڪري سگهي. تنهن اتي عوامي سائنس تحريڪ People's Science
Movement هلائي ٻارن لاءِ متبادل اسڪولي نصاب تيار ڪرڻ جو ڪم هٿ
۾ کنيو. اهو ان ڏس ۾ ٻي راءِ رکي ٿو. هو هندستان ۾ هوشنگ آباد
پراجيڪٽ جو حصو هو جنهن ملڪ ۾ اسڪولي تعليم ۾ بهترين آڻڻ لاءِ
طور طريقا سمجهڻ لاءِ 1972ع کان 2002ع تائين 1500 ڳوٺاڻ سرڪاري
اسڪولن ۾ ڪيترائي تجربا ڪيا. سائنس جي سکيا لاءِ ڪيئي سوال
اٿاريا ويا ته ڇا اهو ضروري آهي ته (نصاب جو) مواد ٻار جي سماجي ۽
ثقافتي مقام کي سامهون رکي؟ ۽ جي انهيءَ سان ڪو فائدو ٿئي ته پوءِ

تعليم ۾ ٻوليءَ جو جبر 92

سندس سکيا جي عمل ۾ زراعت، صحت ۽ دوائن بابت مقامي ڄاڻ کي به کيئن شامل ڪجي، ۽ سڀ کان وڌيڪ اهو ته ان لاءِ ٻار کي سائنس پڙهائڻ لاءِ ڪهڙي ٻولي استعمال ڪرڻ گهرجي؟ راتنا لکي ٿو ته سائنس جي سکيا جو اهو مطلب ڪونهي ته ڪي (سائنسي) حقيقتون گڏ ڪري پوءِ ٻار کي اهي رڳو ياد ڪرائجن، راتنا هڪ اهڙي عمل جي وڪالت ڪري ٿو جتي ٻار پڻ اصل ۾ سائنس جا تجربا ڪري ۽ اهڙن تجربن مان پاڻيهي سکي. هوان کي ”ائين سکندو جيئن ڪو سائنسدان سکندو آهي“ وارو طريقو ٿو سڏي اهو ئي طريقو هوشنگ آباد ۾ استعمال ڪيو ويو جتي فطري ماحول مان زمين، نديءَ، جانورن ۽ وڻن ٻوٽن کي تجربيگاهه وانگر استعمال ڪري نباتات (Botany)، حياتيات (Zoology)، جاگرافي، شمسي نظام (Solar System)، زرعي سائنس وغيره جي عملي سکيا ڏني وئي.

ڇا ٻار معلومات حاصل ڪرڻ ۽ تنقيد ڪرڻ جي سکيا ۽ ان ڄاڻ جو استعمال صرف تڏهن ڪري سگهندا آهن، جڏهن کين اهي انگريزيءَ ۾ پڙهائجن؟ اهو سوال به پڇي سگهجي ٿو. ونود راتنا سمجهي ٿو ته:

”اها ڳالهه به چڱي طرح سان طئي ٿيل آهي ته ٻار جي سکيا اڪيلي سر ڪانه ٿيندي آهي. هڪ ريسرچ سائنسدان وانگر انفرادي ڪانه هوندي آهي. بلڪه اها هڪ مضبوطيءَ سان جوڙيل بنياد تي انحصار رکندي آهي، جيڪو سندس ساٿين سان لهه وچڙ استاد ۽ ٻين سهڪاري وڏڙن جي تعاون سان وجود ۾ ايندو آهي. ۽ انهيءَ مضبوط بنياد ۾ ٻولي مرڪزي حيثيت رکي ٿي. جيئن ٻار پاڻ ۾ ڪيڏن مهل گهڻو ڳالهائيندا آهن، تيئن (سکيا جي عمل دوران) سڄو وقت پاڻ ۾ ڳالهائڻ جي ضرورت هوندي آهي.... ساختياتي طرز اندر ان ڳالهه کي تسليم ڪيو ويو آهي ته ادراڪي اوسر بابت پياجٽ (Piaget) - سٽيرلينڊ جو نفسياتي ماهر) جي خيالن کان وڌيڪ وائگوتسڪي (Vygotsky) - روس جو لساني نفسيات جو ماهر) جي سماجي ساختيات طرفان ٻار جي لساني ۽ ثقافتي مقام جي وڌيڪ اهميت بيان ڪئي وئي آهي، جنهن جي گهرج اها آهي ته سائنس جي سکيا لاءِ ٻوليءَ جو ڪردار سنجيدگيءَ

سان ورتو وڃي. هندستان جهڙي گهڻ-ٻوليائي ملڪ ۾ ان جي سڀ کان
وڌيڪ اهميت آهي." (40)

مٿئين تاريخي بيان مان بنا شک اها پختي راءِ جڙي ٿي ته پاڪستان ۾
تعليمي پاليسيءَ ۾ ٻوليءَ جي معاملي ۾ تعليم جي ماهرن کيئن لاغرضيءَ
واري روش اختيار ڪئي آهي. ٻوليءَ جي معاملي کي جنهن سنجيدگيءَ جي
ضرورت آهي اها ان کي ڪڏهن به ڪانه ملي آهي ۽ محض عارضي رويو
اختيار ڪيو ويو آهي. ان مان اختيار ڏيڻ جي تعليم ڏانهن لاغرضي ظاهر
ٿئي ٿي. ڪنهن به سٺي تعليمي نظام جو بنياد هڪ منصفاڻي لساني
پاليسيءَ سان جڙندو آهي.

Notes

1. For a more comprehensive account see Tariq Rahman, *Language, Education and Culture* (Karachi, OUP, 1999).
2. Sabiha Mansoor, *Language Planning in Higher Education* (Karachi: OUP, 2005), 65.
3. Tariq Rahman, *Language and Politics in Pakistan* (Karachi, OUP, 1998), 14.
4. Hywel Coleman, *Teaching and Learning in Pakistan; The Role of Language in Education* (Islamabad: British Council, 2010), 15.
5. *Proceedings of the Pakistan Educational Conference held at Karachi from 27 Nov. to 1st Dec, 1947*, (Karachi: Government of Pakistan, 1947) 11.
6. *Ibid*, 19-22.
7. *Ibid*.
8. *First Advisory Board (1948) Language and Education – Selected Documents 1780-2003*, Tariq Rahman Compiler and editor (Islamabad, National Institute of Pakistan Studies, Quaid-i-Azam University, 2004), 266.
9. *Proceedings of the Educational Conference held at Karachi on 4th and 5th Dec. 1951*, (Karachi: Government of Pakistan 1956), 16.
10. *Ibid*, 5-6.
11. *Report on the Commission on National Education*, (Karachi: Ministry of education, Government of Pakistan 1959), 292.
12. *Ibid*
13. *Report of the Hamoodur Rahman Commission on Students, Problems and Welfare (1966)*, *Language and Education-Selected Documents 1780-2003*, Tariq Rahman, compiler and editor (Islamabad: National Institute of Pakistan Studies, Quaid-i-Azam University, 2004), 520-1.
14. *Proposals for a New Education Policy*, (Islamabad: Ministry of Education, Government of Pakistan, July 1969), 2-5.
15. *Ibid*, 16-17.
16. *The New Education Policy of the Government of Pakistan* (Islamabad: Ministry of Education and Scientific Research, March 1970), 18-19.
17. *The Education Policy, 1972-80*, (Islamabad: Ministry of Education, Government of Pakistan, March 1972).
18. *Government of Pakistan, Regulation 118, (The Privately Managed School and Colleges (Taking Over) Regulation 1972)*.
19. *The Education Policy, 1972-80: Review of Implementation and measures for Further Reforms* (Islamabad: Ministry of Education, Government of Pakistan, 1976), 4.
20. *Ibid*, 11.
21. *President Ziaul Haq's Policy Statement*, in *Language and Education-Selected Documents 1780-2003*, Tariq Rahman, Compiler and Editor (Islamabad: National Institute of Pakistan Studies, Quaid-i-Azam University, 2004), 547.

22. Ibid.
23. Ibid, 549.
24. Ibid, 550-1.
25. National Education Policy 1992-2002 (Islamabad: Ministry of Education, Government of Pakistan, 1992).
26. Ibid.
27. National Education Policy 1993-2010 (Islamabad: Ministry of Education, Government of Pakistan, 1998), vi.
28. Ibid, 5.
29. Javed Hasan Aly, Education in Pakistan: A White Paper (Islamabad: National Education Policy Review Team, December 2006), 3.
30. This recommendation on English was made by Javed Hassan Aly in Original White Paper, 32.
31. Ibid, 31-2.
32. Minister of Education, Javed Ashraf Qazi's hand written note on the Margin of a Dawn Clipping fixed on 8 January 2007 to Javed Hasan Aly.
33. Handwritten note by the Education Minister on letter by Javed Hassan Aly of 11 January 2007 (No.1012/07 Cons).
34. Javed Hasan Aly, Education in Pakistan, A White Paper (Islamabad: National Education Policy Reviews Team, February 2007).
35. National Education Policy 2009 (Islamabad: Ministry of Education, Government of Pakistan, 2009), 27.
36. Hywel Coleman, Teaching and Learning in Pakistan, The Role of Language in Education (Islamabad: British Council 2010) 18-19.
37. Javed Hasan Aly, Education in Pakistan: A White Paper (Islamabad: National Education Policy review Team, February 2007), and Thematic Papers, National Education Policy Review Process, 2006-07, Equity in Education Part VI (Islamabad: Ministry of Education, Government of Pakistan)
38. Hywel Coleman and Tony Capstick, Language in Education in Pakistan, Recommendations for Policy and Practice (Islamabad: British Council 2012).
39. National Curriculum Framework, 2005 (New Delhi: National Council of Educational Research and Training 2005) <http://www.ncert.nic.in/html/pdf/schoolcurriculum/framework05/prelims.pdf> Accessed on 3 June 2013.
40. Vinod Raina, 'Between Behaviorism and Constructivism: Quality Education in a Multicultural Context', paper presented at an International Symposium on Education and Cultural Studies at Lingnan University, Hong Kong, 22 May 2008.

باب چوٿون

ٻوليءَ جو حصول

پاڪستان ۾ ٻوليءَ جو سوال عام طرح سان سياست، ثقافت، قومپرستي، نسلي سڃاڻپ ۽ اقتصادي سرگرميءَ جي حوالي سان اڀياس هيٺ ايندو آهي. اهي سڀئي زندگيءَ جا تمام اهم پهلو آهن ۽ انهن جو تمام گهڻو اثر ان ٻوليءَ تي پوندو آهي، جيڪا ماڻهو ڳالهائيندا، پڙهندا ۽ لکندا آهن. تنهن هوندي به تعليم ۾ ٻوليءَ کي ثانوي سمجهيو ويندو آهي ۽ ان کي هڪ اهڙي وسيلي (tool) طور سمجهيو ويندو آهي، جيڪو ڪوبه سٺو استاد ٻين مضمونن وانگر پڙهائي سگهي. جيتري قدر منهنجي تجربي مون کي ڏيکاريو آهي ته اصل ۾ ڳالهه ائين ڪانهي.

گهڻائي سال اڳ هڪڙو مڪراني بلوچ چوڪرو بشير، جنهن جو پيءُ اسان وٽ چوڪيدار هو مون وٽ انگريزي پڙهڻ ايندو هو. هن پنهنجي سيڪنڊري اسڪول سرٽيفڪيٽ (ميٽرڪ) جي امتحان جي تياري پئي ڪئي ۽ هڪ سرڪاري اسڪول ۾ داخل هو. بشير کي انگريزي پڙهائڻ منهنجي لاءِ مايوس ڪندڙ مشق هئي. هن کي ٻوليءَ جي صفا سطحي ڄاڻ هئي، جيڪا هن کي هڪ استاد کان ملي هئي، ۽ اهو صاف ظاهر هو ته سندس استاد کي انگريزيءَ ۾ ٻنهي گهٽ قابليت هئي. جيتريقدر سندس مائٽن جو سوال هو ته اهي ٻنهي پڙهيل هئا ۽ صرف بلوچي ۽ اردو ڳالهائي ٿي سگهيا. اهي ئي ٻوليون هيون جيڪي بشير کي پنهنجي سماجي دائري ۾ ڳالهائڻيون هيون.

بشير کي انگريزي ٻوليءَ سان مانوس ڪرڻ جون اجايون ڪوششون ان وقت ختم ٿي ويون، جڏهن هن اهو سڀ ڪجهه رٿڻ شروع ڪيو جيڪو آءٌ هن کي سيکاريندي هئس ۽ بنا ڪجهه سمجهڻ جي جيڪي پڙهندو هو ان کي ياد پيو ڪندو هو. ان جو متن هن لاءِ تمام ڏکيو هو ۽ مون کي پڪ آهي ته هن جهڙن ٻين هزارين ٻارن لاءِ پڻ ائين ئي هو، جن جي لاءِ انگريزي هڪ ڌارين ٻولي هئي. مون کي حيرت ان وقت ٿي جڏهن هو امتحان ۾ پاس ٿيو. ان ڪري نه ته ڪو هن ٻولي سکي ورتي هئي پر ڪراچيءَ جي بورڊ آف سيڪنڊري ايجوڪيشن جي انوکي ۽ ناقص امتحاني نظام جي ڪري ائين

ٿي سگهيو. اهو به ممڪن آهي ته بشير نفل ڪيو هجي، جيئن اسان جا
 اڪثر شاگرد ڪرڻ جا عادي آهن.

ان کان پوءِ ڪي ٻيا اهڙا ٻار به آهن، جيڪي برطانيا ۾ رهندڙ
 پاڪستاني ماڻهن جا ڄاوا آهن ۽ صرف اردو پنجابي يا پشتو ڳالهائيندا
 آهن. ڇو جو سندن مائرن کي انگريزي ڳالهائڻ نٿي اچي. اهي ٻار انگريزي
 ان وقت سکندا آهن، جڏهن هو پاڙي ۾ ٻين ٻارن سان لهه وچڙ ۾ ايندا آهن.
 اهو سندن اسڪول ۾ وڃڻ يا اسڪول جي استاد سان پهريون ڀيرو ملڻ کان
 اڳ به ٿي سگهي ٿو. انهن جي لاءِ به انگريزي ڌارين ٻولي آهي. پر اهي ان ۾
 چڱا هوندا آهن اهي انگريزي سکڻ لاءِ استاد جا محتاج ڪونه هوندا آهن.
 بلڪ اهي اها ماحول مان حاصل ڪندا آهن.

جڏهن مون ان معاملي تي سوچيو ته، ٻوليءَ جي سکيا جو هڪ پيوروخ به
 معلوم ٿيو جيڪو آهي صوتيات (Phonology) يا آوازي اصول ۽ ڪيترائي
 سوال منهنجي ذهن ۾ جاڳي پيا. ڪن ماڻهن جو لهجو (accent) ايترو ڳرو ڇو
 هوندو آهي؟ ائين ڇو آهي ته ڪي آواز جيڪي هڪ ٻوليءَ سان وابستا
 ماڻهو سولائيءَ سان اچاري سگهي ٿو پر ٻئي لاءِ اهي اچار ڏکيا هوندا آهن؟
 آخر ڇو ڪي ماڻهو ڪا ٻولي ننڍپڻ ۾ ڪنهن اصولوڪي/مقامي ماڻهوءَ کان
 سکي ساڳئي انهيءَ اچار سان ڳالهائي ويندا آهن. پر جيڪي ماڻهو اها ئي
 ٻولي هڪ ڌارين ٻوليءَ طور زندگيءَ ۾ ٿورو دير سان سکندا آهن ته اهي
 ڳالهائڻ مهل هڪڙو ڌاريون لهجو ڳالهائيندا آهن؟ جيڪڏهن اهو معاملو
 صرف ڪنهن سٺي استاد تائين هجي ها ته پوءِ منهنجو انگريز دوست
 لفظ ”غيرت“ کي ”گيرت“ ڇو چوي ها؟ ڇا جي ڪري اردوءَ جو ڪاڪڙي
 مان ادا ٿيندڙ آواز ’ق‘ اڪثر ماڻهو نه اچاري سگهندا آهن ۽ ان
 کي ’ڪ‘ وانگر اچاريندا آهن؟ ۽ آءُ پاڻ ڇو نه ٿي ڪي سنڌي گهڻا آواز
 اچاري سگهان، جيئن اصولوڪا سنڌي ڪندا آهن؟

ٻولي نج سائنس ڪانهي؟

اها ڳالهه صاف آهي ته انساني سماج ۾ رهندڙ هر شخص قدرتي طور
 ٻولي ڳالهائڻ سکي ٿو. مکيه سوال آهي - ڪهڙي ٻولي؟ اهو ضروري آهي ته
 ٻوليءَ جي حصول جو عمل سمجهيو وڃي، ته جيئن اهڙا جيڪي به طريقا

اسڪولن ۾ اختيار ڪيا وڃن ته اهي تعليم ۽ ٻوليءَ جي حصول ۾ ڌيان ۾ رکجن، جيئن اهي فطري عمل ۾ مددگار ٿي سگهن. ظاهر آهي ته ٻوليءَ جو هڪ جسماني پهلو به آهي، جنهن کي پاڪستان جي پاليسي جوڙيندڙن ۽ تعليمدانن مڪمل طور نظرانداز ڪيو آهي. اها ٻوليءَ جي حصول جي حياتياتي ساخت آهي، جيڪا هر ٻار ۾ جمڻ سان هوندي آهي. مشهور آمريڪي ماهر لسانيات نور چومسڪي ان کي ٻوليءَ جي حصول جو آواز (Language Acquisition Device-LAD) ٿو سڏي جنهن کي ڪيئي ڏاهڪا اڳ ماريما مانتيسوريءَ سڃاتو هو. هن ان کي پنهنجي ڪتاب ۾ Language Mechanism سڏيو هو جنهن جو نالو آهي The Absorbent Mind (چهندڙيا جذب ڪندڙ دماغ) جنهن ۾ هوءَ نفسياتي ۽ سماجياتي حوالي سان ان کي چٽيءَ طرح سمجهائي ٿي. (1) هن مطابق اهو ميڪانڪي عمل مڪنهن ماڻهوءَ جي ڪا ٻولي ڳالهائڻ جي صلاحيت کي ڪنٽرول ڪري ٿو. عقل جي تقاضا اها آهي ته ان جي اهميت کي سمجهيو وڃي ۽ لساني پاليسيون جوڙڻ مهل ان کي غور هيٺ ضرور رکجي. اهڙي طريقي سان پنهنجي ٻولي مضمون طور پڙهڻ يا پنهنجي ٻوليءَ جي ذريعي پڙهڻ دوران ٻارن کي ٿيندڙ فائدي کي اڃا به وڌائي سگهجي ٿو. ان سان تعليم جي رٿابندي ڪندڙن طرفان پڙهائڻ جي چونڊيل طريقيڪار کي به بهتر ڪري سگهجي ٿو.

انهيءَ طريقي سان مون ٻوليءَ جي سکيا يا ٻوليءَ جي حصول ۾ سڀني کان بهتر طريقي جي ڳولا وارو سفر شروع ڪيو جنهن جي لاءِ ضروري هو ته هر قسم جي لسانيات ۽ نيورالاجيءَ جي ماهرن جي ڪيل تحقيق جي ڳولا ڪجي. هن وقت تائين دماغ تي، جيڪو هڪ منفرد عضو آهي، انساني بدن جي هڪ حصي طور سڀ کان گهٽ کوجنا ٿي آهي. ظاهر آهي ته اهڙو ڪو به جراحي (وڊ ڪٽ وارو) طريقو ڪونهي، جنهن کي استعمال ڪري هڪ زنده دماغ جي اڀياس ۾ مدد وٺي، ڇو جو انساني دماغ، ٻين عضون جي پيٽ ۾ جانورن جي دماغ کان ٻنهي مختلف آهي. پر تشخيص جي نئين ٽيڪنالاجيءَ جي ايجاد اهو ممڪن بڻايو آهي ته انسان جي دماغ جي اندروني وٿين (gaps) بابت معلوم ڪري سگهجي.

اها ڳالهه هاڻي بنا شڪ جي تسليم ڪئي وئي آهي ته دماغ جي اوسر رڳو هن عضوي جي جيئياتي جزن سان نه پر ماحول ۾ ٿيل تجربن سان پڻ ٿئي ٿي. جن مان اهو گذري ٿو. اها ڳالهه به هاڻي طي ٿي چڪي آهي ته ڄمڻ کان فوراً پوءِ دماغ جي طبعي ساخت ۾ ان وقت تبديل ٿئي ٿي. جڏهن اهو حاصل ٿيل معلومات تي عمل ڪري ٿو. هڪ ننڍڙي کير پياڪ ٻار جي دماغ جي اوسر تي جيڪي تجربا اثر وجهن ٿا، انهن ۾ ٻين ڳالهين سان گڏ آواز ڳالهائڻ، سندس چوڌاري ماڻهن جي سماجي ثقافتي لهه وچڙ ۽ رابطو شامل آهن ۽ اها ڳالهه اهم آهي. اهڙا گهڻا ماهر جيڪي ان نتيجي تي پهتا انهن رڳو مفروضي واري تحقيق جي بنياد تي ائين ڪيو ۽ ٻارن تي سچ پچ بنا ڪم ڪرڻ جي اهي نتيجا ڏنا. مانتيسوريءَ کي سندس طب جي ڄاڻ سبب فائوٽيو هو اٽليءَ جي پهرين فزيشن (ڊاڪٽر) هئي ۽ هن کي ٻنهي ننڍڙن ٻارن سان ڪم ڪرڻ ۽ سندن مشاهدو ڪرڻ جو موقعو مليو.

ٻوليءَ جي حصول بابت هاڻي ڪيترائي نظريا اچي ويا آهن. انهن مان سڀ کان اهم جيڪي تسليم ڪيا ويا آهن سي آهن: روين تي آڌارت (Behaviorist)، فطري يا ڄاڻي ڄم کان (Innatness)، ادراڪي/فهم وارو (Cognitive) ۽ هڪٻئي سان لهه وچڙ وارو (Interactionist) نظريو. جن کي ترتيبوار بي ايف اسڪنر (B. F. Skinner)، نورم چومسڪي، جين پياڄيٽ (Jean Piaget) ۽ جبروم برنر (Jerome Burner) قبول ڪيو آهي. روين تي آڌارت (Behaviorist) نقطه نظر وارن جو چوڻ آهي ته هڪ ٻار پنهنجي ماڻن يا سنڀاليندڙن جي ڳالهائڻ جو نقل ڪندو آهي. هن کي جيئن ته سندس طرفان ڳالهائڻ لفظ جي ڪري ڪجهه ملي ٿو ان ڪري هر وڌيڪ ڳالهائڻ لاءِ همٿائجي ٿو. فطري صلاحيت (Innatness) واري نظريي جا پوئلڳ ان راءِ جي وڪالت ڪن ٿا ته انسانن ۾ ٻولي حاصل ڪرڻ جي ڄاڻي ڄم کان فطري صلاحيت موجود هوندي آهي ۽ اهو عمل حياتياتي طور طي ٿيل آهي. چومسڪي هڪ اهڙي يڪسان يا آفاقي گرامر جي ڳالهه ڪري ٿو جيڪو ٻار کي ڪابه ٻولي حاصل ڪرڻ ۽ ان جي نحوي بناوت کي جهڻڻ جي قابل بنائي ٿو تنهن هوندي به پنهنجي صفا هاڻوڪي ڪتاب ۾ هن لکيو آهي ته سندس نظريي کي سمجهڻ ۾ غلطي ڪئي وئي آهي. (2) پياڄيٽ جي تعليم ۾ ٻوليءَ جو جبر

ادراڪي يا سمجھ واري نقط نظر موجب ڪنهن ٻار طرفان ٻولي حاصل ڪرڻ جو عمل ٻار جي ذهني (ادراڪي) اوسر جو هڪ حصو آهي. ٻار سڀ کان پهرين ڪنهن خيال يا تصور (Concept) کي سمجھڻ سگهي ٿو ان کان پوءِ هو انهيءَ جو اظهار ڪرڻ لاءِ ٻولي سگهي ٿو. لهه وچڙيا رابطي جي نظريي وارا ان ڳالهه کي وڌيڪ اهميت ڏين ٿا ته ٻار پنهنجي چوڌاري ماڻهن جي گفتگو مان ٻوليءَ کي جذب ڪري وٺي ٿو. جيئن ته ٻوليءَ جو مقصد هڪٻئي سان رابطو آهي ان ڪري ان کي انهي ابلاغي حوالي سان سکيو وڃي ٿو.

ڪيترن ئي نقادن انهن نظرين جو چيد ڪيو آهي ۽ انهن جون خاميون ٻڌايون آهن. انهن مان ڪو به نظريو اهو نٿو ٻڌائي ۽ مناسب نموني نٿو سمجھائي ته آخر ٻار ٻوليءَ جون مهارتون ڪيئن ٿو جهڻي؟ ان مان ٻوليءَ جي حصول جي صلاحيت جي موجودگيءَ ڏانهن ڌيان وڃي ٿو جنهن جي ڳالهه فطري صلاحيت واري نظريي جا پوئلڳ ڪندا آهن. پر انساني لهه وچڙ ڪانسواءِ اها صلاحيت ڪڏهن به فعال ڪانه ٿيندي ساڳيءَ طرح مشاهدو ٻڌائي ٿو ته ذهن ۽ ٻولي هميشه گڏ ڪونه هوندا آهن. لهه وچڙ وارو نظريو به ٻوليءَ جي حصول بابت سمجھائڻ لاءِ اڻپورو آهي، ڇو جو ٻار ٻولي سکڻ جي لاءِ ساڳين مرحلن مان گذرن ٿا، جيتوڻيڪ ڪجهه ٻين ثقافتن ۾ اهو انداز ڪجهه مختلف آهي ۽ سندن لهه وچڙ جو انداز پڻ جدا جدا هوندو آهي. ان ڪري اهو چوڻ صحيح ٿيندو ته ٻوليءَ کي حاصل ڪرڻ جو عمل هڪ پيچيده عمل آهي ۽ اهو مختلف عوامل جي گڏ ٿيڻ سان ٿيندو آهي. تشخيصي طب ۽ ٽيڪنالاجيءَ جي ايجادن، هاڻي اهو ممڪن بڻائي ڇڏيو آهي ته هو ان جي چڪاس ڪري انهن نظرين کي صحيح ثابت ڪن.

واشنگٽن ڊي سي جي گلاڊيٽ (Gallaudet) يونيورسٽيءَ ۾ ادراڪي نيورو سائنسدان لارا اين پٽيٽو (Laura-Ann Petitto) دماغ جي ۽ ٻوليءَ جي حصول بابت هڪ بلڪل نئين تحقيق ڪئي آهي. هڪ ٻولي ڳالهائيندڙ ۽ ٻه ٻوليون ڳالهائيندڙن ٻارن جي مٿن ۾ جاريءَ جهڙا حساسيت جاچيندڙ اوزار (sensors) لڳائي هنن جي دماغن جي ان وقت جي سرگرميءَ کي ڏٺو جڏهن هو ڏنل متن ڪمپيوٽر تي پڙهي رهيا هئا. اهڙيءَ ريت پٽيٽو ٻار ۾ ٻوليءَ کي حاصل ڪرڻ واري عمل بابت ڄاڻڻ ۾ ڪاميابي حاصل ڪئي. (3)

ماهرن طرفان ٻار جي ٻوليءَ جي حصول بابت معلومات گڏ ڪرڻ لاءِ هڪ ٻيو طريقو اهو رهيو آهي ته گونگن يا ڳالهائي نه سگهندڙ ٻارن جو مطالعو ڪيو وڃي ۽ اهو طئي ڪيو وڃي ته اهي ڪهڙا عنصر آهن، جن جي غير موجودگيءَ ٻارن ۾ ٻوليءَ جي رواجي اوسر کي روڪي ڇڏيو آهي. انهيءَ ڳالهه جو امڪان آهي ته ٻوليءَ کان ننڍي هوندي محروميءَ سبب دماغ جي انهن حصن جي ٻوليءَ سان واسطو رکندڙ اوسر تي اثر پوندو هجي. جنهن جي ڪري انهن جي ٻوليءَ واري سرگرميءَ تي به ناڪاري اثر پئجي وڃي. انهيءَ ڳالهه جي نشاندهي لنڊن جي هڪ اسپتال ۾ ٻارن جي نفسيات تي تحقيق ڪندڙ هڪ ماهر ڪئي آهي.

هاڻي اهو وسيع پيماني تي تسليم ڪيو ويو آهي ته فطرت ۽ پالنا ٻنهي جو ٻار جي ٻوليءَ واري اوسر ۾ ڪردار هوندو آهي. ڪراچيءَ جي هڪ ٻوٽن ۽ نابينن جي اداري ايڊاريو اسڪول اينڊ ڪاليج (Ida Reiu School and College) ۾ ڪم ڪندڙ هڪ آوازي ماهر (audiologist)، جيڪو ٻارن جي ڪنن ۾ ٻڌڻ جا آلا لڳائيندو هو هڪ پيري ان ڳالهه جي تصديق ڪئي ته ٻارن لاءِ ننڍڙي عمر ۾ ٻڌڻ جي (صلاحيت) چڪاس ڪرڻ جي اهميت آهي، جيڪڏهن تمام جلد ان ٻڌڻ واري مسئلي کي ڄاڻي، ان جي علاج لاءِ ڪوشش نه ڪئي وڃي. ته ٻار ڳالهائڻ جا عضوا (Vocal Chords) بلڪل صحيح هئڻ باوجود ڳالهائڻ نه سگهي سگهندو.

ماريا مانتيسوريءَ جو رهنمائي ڪندڙ ڪم

هن وقت جيڪي نظريا سمجهايا پيا وڃن، انهن جو هڪ گڏيل اظهار اڳ ۾ ئي ماريا مانتيسوري (1962ع-1872ع) پنهنجي تصنيف ۾ ڪري چڪي هئي. هي پهرين عورت هئي، جنهن ٻار جي ڳالهائڻ واري ميڪانڪي عمل (Mechanism) کي ڄاڻيو. پاڻ هڪ ڊاڪٽر ۽ تعليمي ماهر هئي جنهن اهڙن ٻارن تي تمام گهڻا تجربا ڪيا، جن کي ’ذهني معذور‘ چيو ويندو هو ۽ اهي 1907ع ۾ قائم ڪيل سندس اداري ڪاسادي بمبيني (Casa Dei Bambini) ۾ رهيا، جيڪو لورينزو (Lorenzo) روم جو غريب علائقو هو. اها ڏاڍي ڏکوئيندڙ ڳالهه آهي ته لائنجي ڇو اهڙا لساني ماهر جيڪي گهڻو گهڻو

پوءِ آيا ۽ اهڙا نظريا ڏنائون، جيڪي ماريما مانتيسوري ڪئين ڏهاڪا اڳ ڏٺي چڪي هئي ۽ هن اهي نظريا اهڙي ٻوليءَ ۾ ڏنا هئا، جيڪا اهڙي منجهيل به ڪانه هئي، پوءِ به هن کي ان کيتر ۾ ڪا مڃتا ڪانه ڏني وئي. ائين ٿو لڳي ته مردن جي دنيا ۾ هڪ عورت هئڻ جي ڪري هوءَ نقصان ۾ رهي.

هن جي تحقيق هن کي ان نتيجي تي وٺي آئي ته هر انسان وٽ هڪ ٻوليءَ جي اوزارن جو نظام آهي، جيڪو تنتن جي خلين تي دماغ جي مٿئين تهه (cortex) جي مرڪزن تي مشتمل آهي، ٻوليءَ جو حصول هن مشيني عملن تي منحصر هوندو آهي، هڪڙو ڳالهائڻ ۽ ٻڌڻ سان ڳنڍيل هوندو آهي ٻيو خود ڳالهائڻ جي عمل (Vocal Chords) سان. هوءَ وڌيڪ لکي ٿي ته ”اهي ٻه مرڪز جدا جدا اسرندا آهن. هڪڙو جسماني پاسي ۽ ٻيو نفسياتي پاسي.

ٻڌڻ جا عضوا جڻ ته ذهني زندگيءَ جي بيهڪ سان ڳنڍيل هوندا آهن، جتي ٻار جي ٻولي ان جي غير شعوري ذهن جي گهرائيءَ ۾ اسرندي آهي. (5) مانتيسوريءَ جي چوڻ موجب نئين ڄاول ٻار وٽ نه ٻڌڻ ۽ نه ڳالهائڻ (جي صلاحيت) هوندي آهي. سندس ٻولي وارا اوزار ’معصوم‘ هوندا آهن جن تي ڪي به آواز ۽ ڪنهن خاص ٻوليءَ سان واسطو رکندڙ وراثتي اثر پيل ڪونه هوندا آهن. پر ان ميڪانيڪي عمل ۾ ٻوليءَ جهڙڻ ۽ ان صلاحيت کي مڪمل ترقي ڏيارڻ جي طاقت هوندي آهي.

مانتيسوري پهرين فرد هئي، جنهن لکيو ته هڪ ماءُ شعوري طور پنهنجي ٻار کي ٻولي ڪانه سکاريندي آهي. اهو عمل پاڻمرادو ذهن جي غير شعوري سطح تي ٻار جذب ڪري وٺندو آهي. اهڙو فطري ميڪانيڪي سرشتو هر انسان ۾ هوندو آهي ۽ اهو مانتيسوريءَ جي بقول غير شعوري حالت (unconsciousness) جي پنهنجي اونداهي ڪڏ ۾ انهيءَ عمل کي شروع ڪندو آهي. اها غير شعوري ۽ خاموش سرگرمي جيڪا ڳالهائڻ لاءِ تيار ڪري ٿي، ان جي ڄاڻ اسان کي ڪانه هوندي آهي، ان کان پوءِ وارو شعوري عمل ڏسڻ ۾ اچي ٿو. هوءَ لکي ٿي:

”آءٌ ان کي اوسر ٿي چوان، سکيا نه ٿي چوان، ڇو ته ماءُ ٻار کي ٻولي سکياريندي ڪانهي. اها فطري طور اسري ٿي، ڪنهن پاڻ مرادي تخليق وانگر. ان کانسواءِ اها اوسر ساڳين مقرر اصولن جي پوٽواري ڪندي آهي

جيڪي سڀني ٻارن ۾ هڪ جهڙا هوندا آهن. ٻار جي زندگيءَ جا مختلف مرحلا جنهن سطح تي پهچندا آهن، اهي سڀني ۾ هڪ جهڙا نظر ايندا ۽ دنيا جي سڀني ٻارن ۾ ساڳيا هوندا آهن. پوءِ چاهي سندن ٻولي سادي هجي يا پيچيده... سمورا ٻار هڪ اهڙي دور مان گذرندا آهن. جڏهن اهي صرف پند اڇاريندا آهن، ان کان پوءِ هو مڪمل لفظ ۽ پوءِ آخرڪار اهي گرامر ۽ نحويات جي سمورن اصولن جي مڪمل پوئواريءَ سان ڳالهائيندا آهن. (6)

انهيءَ سموري عمل ۾ هن جي خيال ۾ وقت جي وڏي اهميت آهي. هو ان کي 'حساس دور' تي سڏي (اهو اصطلاح ٻچ حياتيات جي ماهر هيوگو ڊي وريز (Hugo De Vries) کان اڏارو ورتل آهي. ٻيا ان کي "ڏکيو دور" چون ٿا) انهيءَ لقاءَ کي ڪراچيءَ ۾ مانتيسوري جي تربيت ڏيندڙ فريده اڪبر مختصر ۽ جامع انداز ۾ سمجهايو آهي.

"اهو عام طرح سمجهيو ويندو آهي ته ٻارن جي اوسر وڌڻ جي هٿ ۾ هوندي آهي. ۽ ٻار ائين ئي ٿيندا آهن جيئن وڏا کين ٺاهيندا آهن. اهو به سمجهيو ويندو آهي ته ٻارن کي سکيا ڏيڻ وڌڻ جو ڪم آهي. ۽ سندن غلطي کي درست ڪرڻ ۽ کين سکڻ لاءِ ترغيب ڏيڻ به انهن جو ڪم آهي... جيڪڏهن اسين ڪجهه وقت ڪڍي ڪنهن ٻار جون حرڪتون ويهي ڏسنداسين ته معلوم ٿيندو ته هن جون ڪي دلچسپيون تمام ازخود (پائمراديون) هونديون آهن. اهي تمام شديد ۽ وڏن کان مختلف هونديون آهن. جيڪي ڪو ماڻهو صرف ٻاهران نٿو ڪري سگهي. ان مان صاف ظاهر ٿئي ٿو ته ٻارن ۾ ڪن خاص سرگرمين ۽ تجربن جي تلاش ڪرڻ جي هڪڙي اندروني ضرورت هوندي آهي. (7)

ماريا مانتيسوريءَ اهڙين سرگرمين جي اهميت سڃاڻي ۽ پنهنجي مشاهدي جي مدد سان يقين ٿيس ته ٻار ۾ پنهنجو پاڻ کي ٺاهڻ (self-construction) جي زوردار خواهش موجود هوندي آهي. ٻار پنهنجي ماحول کي سمجهڻ سان از خود اهو مقصد حاصل ڪرڻ جي ڪوشش ڪندو آهي. مانتيسوريءَ دليل ڏنو ته اهو سمجهڻ غلط آهي ته ٻار جيئن آهي ائين ان جا وڏا کين ٺاهين ٿا. هن جو چوڻ آهي ته ٻار پاڻمرادو پنهنجو پاڻ کي پختو ڪرڻ جي ڪوشش ڪندو آهي. اها گهرج حساس دورن

جي هڪ سلسلي مان پيدا ٿيندي آهي جيڪا نئين ڄاول ٻار جي ذهني اوسر کي ڪورخ ڏيندي آهي. تنهن ڪري اهو واضح آهي ته اهو پنهنجو پاڻ کي ٺاهڻ وارو خودڪار عمل ڪنهن ٻار تي مڙهي نٿو سگهجي، جيڪو ذهني اوسر ۾ مختلف دورن، حساس دورن کي موت ڏيندو آهي. اهي دور سڀ کان پهرين تجرباتي طور ڳپ جي ايباس (Embryology) مان سڃاتا ويا جنهن ۾ اهو معلوم ٿيو ته اوسر جي انهن دورن ۾، جيڪي ڳپ جي ٽڪڙي واڌ سان گڏ گڏ هئا، هڪڙو جزو يا عضوو ڪن مخصوص اثرن ڏانهن حساس هو. حيرت جي ڳالهه اها هئي ته اهي اثر انهيءَ عضوي تي اوسر جي ٻين مرحلن دوران بلڪل نه پوندا هئا، ساڳي ڳالهه ڄمڻ کان پوءِ واري اوسر سان به لاڳو ٿئي ٿي.

مانٽيسوريءَ لکيو ته:

ٻار پنهنجو دماغ درجي ب درجي جوڙي ٿو ايستائين جو انهيءَ ۾

يادگيري، سمجهڻ جي قوت ۽ سوچڻ جي صلاحيت پيدا ٿيو وڃي. (8)

هاڻي اها ڳالهه اهميت رکي ٿي ته هر هڪ حساس دور جي دوران پهرين هڪ اندروني تخليق ٿئي ٿي ۽ هڪڙي ذهني صلاحيت جڙي ٿي. اهو زندگيءَ جي بنهه شروعات ۾ ٿئي ٿو ۽ هڪ خاص عرصي ۾ اهڙي چڱي اندروني تخليق ٿي وڃڻ کان پوءِ ٻار اهڙو رويو ظاهر ڪندو آهي، جنهن مان خبر پوندي آهي ته اهو 'فعل' قائم ٿي ويو آهي. اهو مرحلو تنهن سرشتي جي اوسر سان گڏوگڏ ٿئي ٿو. دماغي (neural) اوسر به انهن ئي دورن ۾ ٿئي ٿي، جن جي سکيا جي عمل ۾ وڏي معنيٰ آهي.

هڪ ٽچ پياڪ ٻار ۾ ٻوليءَ وارو حساس دور تمام جلدي شروع ٿيندو آهي ۽ جنهن سان ٻار آواز ۽ ٻوليءَ سان لهه وچڙ ۾ اچڻ جو روپ وٺي ٿو جيڪي آواز هن تائين پنهنجي اوسي پاسي مان پهچن ٿا. هاڻي اهو سمجهيو وڃي ٿو ته جڏهن ٻار ماءُ جي پيٽ ۾ هوندو آهي ته سندس دماغي اوسر (neurological development) ٿي وڃڻ کان پوءِ هو ماحول جي آوازن ڏانهن حساس هوندو آهي. اهو طبي ڪرڻ مشڪل آهي ته ٻوليءَ وارو حساس دور ڪهڙو ۽ ڪيترو ٿيندو آهي، پر اهڙا ٻار جن کي اسڪول وڃڻ کان اڳ واري عمر ۾ ڪن جي وڃڻن حصي ۾ بيماري ٿي هجي ته انهن جي ڳالهائڻ

پر نقص (هڪڙاڻ) ٿيندو آهي، جيڪو دائمي هوندو آهي، ڇاڪاڻ جو هن جو اهو حساس دور هوندو آهي جنهن ۾ گهريل (آواز) شيءِ نه ملي، جنهن جي ان دور ۾ ضرورت هئي. ان جي برعڪس اهو تجربو (ٻوليءَ جي معاملي ۾ ٻڌڻ جو) جيڪڏهن ٻار کي اسڪول واري عمر کان اڳ ۾ مهيا ڪيو وڃي ته پوءِ ٻار فطري طور ان کي جذب ڪري وٺندو آهي.

مانٽيسوريءَ جي تحقيق دلچسپ به آهي ۽ توجهه طلب به سندس تعليم ۽ ٻارن ۾ دلچسپيءَ سبب هن کي اها مهارت حاصل ٿي ته هوءَ اهڙن ٻارن جو اڀياس ڪري جن کي عام طور ’ڪمزور ذهن‘ وارا چيو ويندو آهي. انهن سان ڪجهه وقت گذارڻ کان پوءِ مانٽيسوري ان نتيجي تي پهتي ته انهن کي تدريس جو مختلف انداز گهريل هو. ان ڪري هن کين پڙهائڻ لاءِ نوان طريقا استعمال ڪيا ۽ گڏوگڏ سندس سنڀال هيٺ جيڪي ٻار هئا انهن جي واڌ ويجهه ۽ اوسر جو به اڀياس ڪندي رهي. انهن ٻارن جيڪا اڳڀرائي ڏيکاري اها مثالي هئي ۽ انهن مان ڪيترن ٻارن امتحان ۾ نارمل ۽ هوشيار ٻارن کان به بهتر گريڊ حاصل ڪيا.

ٻوليءَ جي سکيا جو عمل اڳواٽ طبي ٿيل هڪ اصول تي هلندو آهي. پهريون مرحلو آواز ٻڌڻ آهي، جنهن کي مانٽيسوري اها نازڪ چرپر چوي ٿي جنهن کي چيٽڙن سان جواب ڏيڻ وارو عمل پيدا ٿئي ٿو ۽ نتيجي ۾ دماغ جيڪي آواز گڏ ڪيا هوندا، انهن جو هڪ بنيادي ته تخليق ٿي وڃي ٿو جنهن سان ٻار پنهنجي دماغ ۾ موجود آوازن جي ذخيري مان لفظ ٺاهي پيش ڪري سگهي.

نوم چومسڪي ٻوليءَ جي حاصل ڪرڻ واري عمل تي گهڻو لکيو آهي پر سندس لکڻيون، مانٽيسوريءَ جي سکيا واري طريقي جي تيار ٿيڻ ۽ ٻوليءَ جي حصول بابت ٻڌائڻ کان گهٽ ۾ گهٽ اڌ صدي پوءِ ظاهر ٿيون. چومسڪي پنهنجو يڪسان يا ساڳئي گرامر وارو نظريو پيش ڪيو جنهن کي پوءِ وري ٻيهر سمجهايائين ۽ هاڻي سندس گهڻو فوڪس ٻوليءَ جي حصول واري عمل تي آهي. مانٽيسوريءَ جيڪا ڳالهه هڪ صدي اڳ ڪئي هئي، هيءُ به گهڻي ڀاڱي اها ئي ساڳي ڳالهه ٿو ڪري پر هن ميدان ۾ ڪيل سندس بنيادي ڪم جو ڪو حوالو نٿو ڏئي. هن جو اهو نئون ڪتاب جيڪو

ڊيود بارسمئن (David Barsamian) جو تفصيلي انٽرويو آهي، ان ۾ چومسڪي لکي ٿو:

هڪ نئين ڄاول ٻار کي ڪيترن ئي محرڪن کي منهن ڏيڻو پوي ٿو جنهن لاءِ وليمر جيمس جي اها ڳالهه گهڻي مشهور آهي ته اهو هڪ وڏو ڦهلجندڙ ۽ ڀون ڀون ڪندڙ مونجهارو آهي، جنهن مان ٻار فوراً ٻوليءَ سان تعلق رکندڙ معلومات کڻي وٺي ٿو. حقيقت ۾ هاڻي ته اسان کي اها به خبر پئجي وئي آهي ته اهو عمل ٻچيدانيءَ ۾ به ٿيندو رهندو آهي. نئون ڄاول ٻار پنهنجي ماءُ جي ٻوليءَ جون خاصيتون ٻين ڪن ٻولين کان جدا ڪري سگهي ٿو. ان کان پوءِ هڪ لاڳيتي عمل سان هو وڌيڪ پيچيدي ڄاڻ حاصل ڪري ٿو جنهن مان گهڻي سندس دماغ جي فوري عمل جي موت سبب هوندي آهي. سکيا ڏيڻ سان گهڻو فرق نٿو پوي نڍڙو ٻار صرف ماحول مان ان کي کڻي رهيو هوندو آهي. (9)

چومسڪي جينيائي (Genetics) سائنس جي نئين ڄاڻ اچڻ سبب، جيڪا ويهين صديءَ جي پڇاڙيءَ ۾ اڀري آهي، اهو سمجهي ٿو ته ٻار طرفان ماحول ۾ انوماني آوازن کي جهٽڻ جي صلاحيت جينيائي سببن ڪري هوندي آهي. دراصل هاڻي اها ڳالهه چڱي طرح معلوم ٿي چڪي آهي ته ٻچيدانيءَ ۾ موجود ڪچو ٻار ماءُ جي گفتگوءَ مان آواز جهڙي سگهي ٿو. ان جي چڪاس لاءِ نئين ٽيڪنيڪ کي آندو ويو آهي. ٻوليءَ جي تجربيگاهن (Language Laboratories) ۾ اهو ثابت ٿي چڪو آهي ته نوان ڄاول ٻار - صرف ٻن ڏينهن جا ٻار - پنهنجي ماءُ جي ٻوليءَ کي ٻي ڪنهن ٻوليءَ کان ڌار سڃاڻي سگهن ٿا. ٻار جي اوسر ۾ ٻوليءَ جا سمورا اهم مرحلا ماءُ جي پيٽ ۾ شروع ٿين ٿا. (10)

اڍائي سالن جي عمر ۾ ٻوليءَ جي هڪ نئين تنظيم ۽ ترتيب شروع ٿئي ٿي ڇو جو نوان عمر تائين ٻار کي اٽڪل 200 لفظن جي ڄاڻ هوندي آهي. ٻار نوان نوان لفظ ۽ مڪمل جملا ٺاهڻ سکي ڇهن سالن جي عمر تائين صحيح ٻولي ڳالهائڻ لڳي ٿو جنهن لاءِ هو اوسي پاسي جي ماحول مان ٻوليءَ جا سمورا اصول جهڙي وٺي ٿو. (11) هي اهو مرحلو آهي جتي ٻار اڳتي ٻولي

ڳالهائي رهيو هوندو آهي ۽ نحوي بناوت (جملن جي جوڙجڪ) مان واقف هوندو آهي، ان کان پوءِ اهو لفظي خزانو وڌائڻ شروع ڪري ٿو ۽ ٻوليءَ جي اوسر جي ٿلهاءَ واري مرحلي تي پهچي وڃي ٿو جنهن جي ڪري هو پنهنجي ضرورتن ۽ خواهشن جو اظهار ڪري سگهي ٿو ۽ ٻين سان مناسب نموني زباني ڳالهائي ٻولهائي به سگهي ٿو. اسڪول جي عمر کان اڳ ٻار کي ڪافي مواد حاصل ٿي وڃي ٿو. اهو عمل ڄمڻ سان شروع ٿئي ٿو پر سٽاءَ واري ٻوليءَ جي صورت ۾ نظر نٿو اچي. هاڻي اهو پنهنجو پاڻ کي غير رسمي طرح سان نحويات (گرامر)، صوتيات (آوازن جي تنظيم)، معنويات (معنائون، خيال ۽ اظهار جي تعلق، متن جي مقصد) سان مانوس ٿيڻ جي عمل ۾ هجي ٿو. (12)

ٻار جي اوسر واري ميدان ۾ ماريما مانتيسوريءَ طرفان هڪ وڏي هلچل پيدا ٿيڻ کان پوءِ، ٻين نفسيات جي ماهرن به ان موضوع بابت اڀياس ڪرڻ شروع ڪيو. خاص ڪري ٻوليءَ جي حوالي سان، جين پياجت (1980ع- 1896ع) ! (13) جيڪو سٽيزرلينڊ جو رهاڪو ۽ نفسيات جو ماهر آهي، جنهن مانتيسوريءَ جي نگرانيءَ ۾ ڪم ڪرڻ سان چڱو لاڀ ڀريو هو ۽ ٻارن جي نفسيات ۾ تحقيق ڪرڻ سبب نالو ۽ مشهوري ماڻي هئي. هن ۽ سندس هڪ ساٿيءَ جنيوا جي هڪ اداري Maison des Petits de l'Institute Rousseau ۾ ڪم ڪيو هو. جتي ٻن ٻارن کي اسڪول ۾ جانچ هيٺ رکيائون ۽ سندن ڳالهائڻ کي نوٽ بڪ ۾ لکي محفوظ ڪيو ڇو جو 1920ع واري ڏهاڪي ۾ جنهن وقت اهو تجربو ڪيو ويو اهڙا ٽيپ رڪارڊر ڪونه هئا، جيڪي هڪ جاءِ کان ٻيءَ جاءِ تي کڻي وڃجن، پوءِ گڏ ڪيل انهن انگن اکرن جو ٻارن جي ٻوليءَ ۽ سمجهه جي اوسر جي اڀياس ڪري ۾ تجزيو ڪيو ويو. پياجيت جي ريسرچ مان واضح طور اهو نتيجو نڪري ٿو ته ٻار جي دماغ جي اوسر ٻن ميدانن ۾ چڱيءَ طرح ٿئي ٿي، پهريون جنهن ۾ ٻار جو ذهن جڙي ٿو سو آهي سندس اندروني احساسن ۽ خواهشن وارو. ٻيو ميدان ان پهريون جي مٿان انحصار رکندڙ معروضيت (ٻاهريان اثر وغيره)، ڳالهائڻ ۽ منطقي خيال جي اوسر وارو آهي. پياجيت اهو به معلوم ڪيو ته ڪنهن خاص عمر تائين ٻار پنهنجي ذات جي محور جي اندر سوچي ٿو. سندس گفتگو گهڻو ڪري

پنهنجي پاڻ بابت ئي هوندي آهي ۽ جيئن جيئن ميل ميلاپ وڌي ٿو ته ٻولين، سوچ ۽ ذهني سرگرميءَ جي وچ ۾ تعلق جڙي وڃي ٿو. پياڄت موجب اهو سلسلو ستن سالن جي عمر تائين ٿيندو رهي ٿو.

هڪ ٻئي نفسيات دان ليو وانگوتسڪي (1934ع-1896ع) جي ٻوليءَ ۽ سماجي ثقافتي نفسيات بابت ڏنل نظرين جي اسان لاءِ به اهميت آهي ڇو جو اهي ٻار جي ٻولي ۽ چوڌاري ماحول سان سندس تعلق تي روشني وجهن ٿا. هن روسي ماهر وانگوتسڪيءَ ٻوليءَ کي ٻار جي سمجھ يا ادراڪ جي اوسر تي مرڪوز رکيو هو. هن جو خيال هو ته ٻولي صرف رابطي جو اوزار ڪونهي؛ هو ٻوليءَ ۽ خيال کي انساني شعور سان ڳنڍي ٿو. خيال کان ڳالهائڻ تائين هڪڙو پيچيدو عمل ٿئي ٿو ڇو جو ان جو مطلب اندر جي ڳالهه کي ٻاهرين ٻوليءَ ۾ تبديل ڪرڻ آهي. هن جي بقول ٻار جي اندر ٻولي هن جي خيالن جي مواد ۽ نموني سان چٽيءَ طرح اڻيل هوندي آهي. ٻولي ٻارن کي پنهنجي انفرادي تجربن، خيالن ۽ مسئلن جي حل بابت اظهار وٺڻ ۾ مدد ڪري ٿي. ٻوليءَ کي خيال سان مدغم يا جذب ڪرڻ جو عمل ٻار جي ذهني اوسر ۾ مدد ڪري ٿو.

وانگوتسڪي ٻوليءَ کي ٻه ڪم ڪرڻ جو ذريعو سمجهي ٿو هڪڙو نفسياتي ۽ ٻيو ثقافتي. پهرئين معاملي ۾ اها خيالن کي ترتيب ڏيڻ، رٿابندي ڪرڻ ۽ نظر ثاني ڪرڻ واري پيچيده عمل ۾ استعمال ٿئي ٿي. ٻئي طرف هڪ ثقافتي ذريعي طور اها ساڳين ثقافتي طور طريقن ۽ قدرن واري (ڪميونٽي) جاتيءَ جي فردن سان لهه وچڙ جي عمل کي سولو بنائي ٿي. انهيءَ جو هڪ پاسي ماڻهوءَ جي خيالن تي اثر پوي ٿو ڇو جو هو ٻين سان تعلق ۾ اچڻ سان انهن جي خيالن کان به متاثر ٿئي ٿو ۽ ٻئي پاسي هو پاڻ ۾ پنهنجو اثر پنهنجن ساٿين تي وجهي ٿو ۽ سندس خيال به انهن کي متاثر ڪن ٿا. (14)

ڇا پاڪستان ۾ ڪو ماڻهو اهو تصور ڪري سگهي ٿو ته ”ڪو ٻار ڪنهن غير مانوس پرڏيهي ٻوليءَ ۾ سوچي يا رٿابندي ڪري؟ ڇا ڪو اهڙو ٻار پنهنجي مادري ٻوليءَ ۾ اظهار جي اوسر کان محروم رهجي وڃي باوجود ٻين سان ثقافتي سطح تي لهه وچڙ ڪري سگهندو؟“

هنن ماهرن طرفان پيش ڪيل نظرين ۾ سڀ کان اهم ڳالهه اها آهي ته اهي ٻوليءَ کي ٻار جي ماحول سان جوڙين ٿا. ايتريقدر جو ميسوچوسينس انسٽيٽيوٽ آف ٽيڪنالاجي (MIT) جو لسانيات جو پروفيسر نور چومسڪي، جيڪو چوي ٿو ته ٻار ۾ ”ٻوليءَ جي حصول جو هڪ آدرشي هنر“ هوندو آهي، جيڪو سندس ٻوليءَ واري قدرتي عضوي ۾ موجود آهي، چومسڪي انهيءَ ڳالهه سان متفق آهي ته اهو عضو ابتدائي تجربن ۽ ٻار جي ماحول سان رابطي ۾ هوندو آهي.

لارا اين پٽيتو جا نتيجا ان ڪري اهم آهن، جو هن ٻوليءَ جي حصول واري اوسر کي دور- وارا وقت موجب ڳولي لڌو جنهن جي لاءِ Functional Near-Infra-red Spectroscopy(FNIRS) کان ڪم ورتو ويو جنهن سان هن ٻار ۾ ٻوليءَ جون تنني پاڙون (neural roots) ڳولڻ جي ڪوشش ڪئي. سندس چوڻ مطابق اهو عمل دماغ سان عضون ذريعي ڳنڍيل آهي ۽ مخصوص وقتن تي اڳ ڪٿيل ترتيب موجب ڪم ڪري ٿو. هن جو چوڻ آهي ته ’اهو نفسياتي طرح حقيقي آهي، رڳو ڪا لساني مشق ڪانهي‘. ان جو مطلب اهو ٿيو ته ان کي ٻاهريان سبب تبديل ڪري نٿا سگهن. هن جي تحقيق ڏيکاري ٿي ته ’ٻوليءَ جي حصول وارو معجزو‘ ٻار جي تن سالن جي عمر تائين ڪامياب ٿي وڃي ٿو.

پٽيتو جو چوڻ آهي ته لسانيات جي سفر جا نشان (ميل جا پٿر Linguistics Milestones) صوتيات، صرفيات، گرامر، معنويات، گفتگو ۽ لساني عمل دخل هڪڙو تمام سخت تائيم ٿيبل رڪن ٿا. ”ڇهن مهينن جي عمر ۾ ٻار پائائڻ شروع ڪندو آهي. 12 مهينن ۾ پهريون لفظ چوندو آهي، 18 مهينن ۾ پهريان ٻه (ٻٽا) لفظ ظاهر ٿيندا آهن، 24 مهينن ۾ پهريان صرفي اهڃاڻ ڏسبا آهن. 30 مهينن جو ٿيڻ تائين ٻار بنيادي طور جملن جي جوڙجڪ مڪمل ڪري وٺندو آهي. جنهن کان پوءِ ان ۾ سڌارا پيا ايندا آهن. (15)

ماحول مان آيل معلومات

1970ع جي ڏهاڪي ۾ تحقيق جو رخ انهيءَ ڄاڻ ڏانهن ڦري ويو جيڪا ٻار پنهنجي اردگرد جي ماحول مان حاصل ڪري ٿو. ان جو زور ان ڳالهه تي

هو ته ننڍڙي ٻار سان مائٽ جيڪا ٻولي ڳالهائين ان جو تجزيو ڪجي، جنهن ۾ گرامر جي پيچيدگيءَ کي سادو سولو ڪري ان کي رابطي جي ذريعي طور استعمال ڪندا آهن. اهڙي طرح ٻار سان ڪيل اهو لفظي رابطو کيس ٻولي سکڻ ۾ مددگار ٿئي ٿي. ساڳئي طرح ماريا مائٽيسوريءَ طرفان ڪئين ڏهاڪا اڳ ۾ بيان ڪيل 'ٻار کي مدد ڪندڙ ماحول' واري نڪتي کي آخرڪار ٻار جي اوسر ۾ اهميت وارو تسليم ڪيو ويو. جيڪا ٻولي ٻار پنهنجي ماحول ۾ ٻڌندو آهي اها صرف کيس متاثر نٿي ڪري پر اصل ۾ ٻولي سکڻ واري عمل کي به ڪورخ ڏئي ٿي.

اهو چوڻ درست آهي ته ٻوليءَ جو حصول ٻار لاءِ هڪ ڪارنامي مثل آهي. زندگيءَ جي پهرين ڪجهه مهينن ۾ اهو پنهنجي ويجهن مٿن مائٽن تي، پنهنجي ڪاٺ ۽ پيٽ جي شين تي ڌيان رکي، ٻاتا ٻول ٻولڻ جي ڪوشش ڪندو آهي. اهو پنهنجي چوٿين سالگرهه تي آکاڻيون ٻڌائي سگهي ٿو سوال پڇي سگهي ٿو ۽ ضد ڪري پنهنجا مطالبا مڃائڻ جي ڪوشش ڪري سگهي ٿو. پال فليچر (Paul Fletcher) جيڪا لسانياتي علمن جي پروفيسر آهي، ان جو چوڻ آهي ته "اهو مڃي سگهجي ٿو ته ٻار کي انهيءَ مهارت ۾ وڌڻ سان برابري ڪرڻ لاءِ اڃا گهڻو ڪجهه سکڻو لکڻو ۽ پڙهڻو هوندو آهي پر انهن چئن سالن ۾ ڳالهائڻ واري ٻوليءَ ۾ ترقي ڊرامائي ٿئي ٿي."

انسانن سان رهڻ جي تجربن کان محروم ٻار

ماهرن پنهنجن لساني نظرين کي ثابت ڪرڻ لاءِ اهڙن ٻارن کي مثال بنائڻ جي ڪوشش ڪئي، جن کي رواجي انساني تجربن کان پري رکيو ويو. فطري ماحول ۾ رهندڙ ٻار جيڪي جهنگ ۾ انساني ماحول کان پري رهيا، انهن ۾ هڪ چوڪري ازابيل نالي هئي، جنهن کي ان جي ڏاڏي سندس گونگي ۽ ذهني معذور ماءُ سان بند ڪري ڇڏيو هو. هڪ چوڪرو وڪٽر اويران (Aveyron) جي ٻيلن مان 11 سالن جي عمر ۾ لڌو هو. مدناپور (Midnapore) جون امالا ۽ ڪمالا پڻ 8 سالن جي عمر ۾ جنگل مان هٿ آيون هيون. انهن سڀني کي ڳالهائڻ نٿي آيو ۽ بعد ۾ رواجي انساني ماحول ۾ رهڻ باوجود صحيح طرح ڳالهائڻ سگهي نه سگهيا. جيتوڻيڪ هنن ڪجهه لفظ

سکيا ۽ ٿورو گهڻو پڙهڻ به سکيائون. پر سندن ڳالهائڻ عام رواجي نه ٿي سگهيو. انهن مان ڪن ڪجهه سڌارو ڏيکاريو پر تمام سخت تربيت جي باوجود هو چالو ٻوليءَ واري قابليت به ماڻي نه سگهيا. (17)

هڪڙي 13 سالن جي ڇوڪري جيئيءَ جو ڏاڍو غير معمولي ڪيس هو جيڪا 1970ع ۾ لڏي هئي. اها جسماني طرح گهٽ کاڌي جي ڪري ڪمزور هئي ۽ صرف ويهارو کن لفظ ڄاڻندي هئي. هن کي گاربال ۽ ڊپریشن جي شڪار سندس پيءُ هڪ ڪمري ۾ بند ڪري ڇڏيو هو. جيئيءَ جي مثال مان ثابت ٿيو ته ٻار جيڪڏهن پنهنجي شروعاتي زندگيءَ جي ٻوليءَ واري حساس دور ۾ ٻولي سکڻ کان محروم رهي ٿو ته پوءِ هو صحيح طرح سان ٻوليءَ سکڻ جي قابل ٿي نٿو رهي. (18)

ايرڪ لينبرگ (Eric Lenneberg) (1921ع-1975ع) جيڪو هڪ لسانيات ۽ اعصابي سرشتي جو ماهر (Neurologist) هو ان مطابق 'ٻولي سکڻ جي صلاحيت اندروني ۽ فطري آهي ۽ اهڙن ٻين اندروني نظامن وانگر، ٻولي به وقت جي حدن جي پابند هوندي آهي. جيڪڏهن ڪو ٻار بالغ ٿيڻ تائين ڪا ٻولي نٿو سکي ته پوءِ اهو ٻوليءَ تي ڪڏهن به عبور حاصل ڪري نه سگهندو.' (19)

ممڪن آهي ته اها اصول هميشه صحيح نه به هجي پر اهو عمومي طرح ٿيندڙ عمل ائين ئي آهي ۽ جيئي ڪڏهن به ٻوليءَ تي عبور حاصل ڪري نه سگهي.

انساني دماغ

جيتوڻيڪ دماغ جسم جو اهو عضوو آهي، جنهن تي گهٽ ۾ گهٽ کوجنا ٿي آهي، تنهن هوندي به ٻوليءَ جي حصول جي سلسلي ۾ وڏي سائنسي معلومات موجود آهي، جيڪا تعليمي ماهرن ۽ پاليسي جوڙيندڙن جي رهنمائي ڪري سگهي ٿي. هڪ برطانوي لسانيات جي ماهر پيٽر ايڇ. مئٿيو (Peter H. Matthews) (ڄم 1934ع) جي چوڻ مطابق نيورالاجسٽن (اعصابي سرشتي جا ڊاڪٽر) دماغ ۾ ڳالهائڻ جا سرچشما سڃاتا آهن جيڪي ٻوليءَ، لهجي ۽ انداز تي اثر وجهن ٿا. انهن سرچشمن مان ٻن کي

رساندڙ ڪوبه ڌڪ وغيره ماڻهوءَ جي ڳالهائڻ جي انداز ۾ فرق آڻي سگهي ٿو. ميٿيوز (نارويجين) ناروي جي رهندڙ هڪ عورت جي باري ۾ لکيو آهي، جنهن کي اوسلو ۾ 1941ع ۾ هڪ هوائي حملي ۾ دماغي ڌڪ لڳو هو. شروع ۾ هوءَ بي هوش ۽ فالج ۾ ورتل هئي، پر پوءِ آهستي آهستي هوش ۾ آئي پر ڳالهائي يا هلي نٿي سگهي. پوءِ وري ڪجهه وقت کان پوءِ نيڪ ٿي هلڻ لڳي ۽ آخر ڳالهائڻ لڳي. اسپتال جي رپورٽ ۾ لکيائون ته:

”هن جي ڳالهائڻ ۾ تبديلي محسوس ڪئي وئي، خاص ڪري ٻوليءَ جي جهيلار ۾. اصل نمونو بدليل هو هن کي جڏهن گهڻن لفظن کي هڪ جملي ۾ ڳنڍڻو ٿي پيو ته سندس لهجو قدرتي نارويجين لهجي جهڙو ڪڏهن ڪونه ٿيو. نتيجي طور جملي جي آخر ۾ جتي ماڻهوءَ جو لهجو گهٽ ٿي ويندو آهي اتي هن جو آواز بلند ٿي ويندو هو.“ (20)

اعصابي سرشتي جي ٻن سائنسدانن، پال بروڪا (Paul Broca) (1880ع- 1824ع) ۽ ڪارل ورنڪي (Carl Wernicke) (1905ع- 1848ع) انساني دماغ ۾ سڄ پڇ ته ٻوليءَ جا سرچشما سڃاڻي ورتا. اهي ڳالهائڻ وارن سرچشمن کان جدا هئا ۽ ٻوليءَ تي ضابطو رکندڙ هئا، جيڪي ان کي عمل ۾ آڻي سمجهڻ لائق بڻائين ٿا. تشخيصي (diagnostic) ٽيڪنالاجيءَ ۾ لاجواب ترقيءَ سان MRI (Magnetic Resonance Imaging)، CT Scan (Computerized Tomography) ۽ الٽرا سائونڊ ذريعي سائنسدانن لاءِ ممڪن ٿيو ته اهي انساني دماغ جي طبيعتي ساخت جي جاچ ڪري ان جي ڪمن جو اڀياس ڪري سگهن.

پاڪستان جي اسڪولي تعليم ۾ لساني نظرين جي ڳجهي معنيٰ

ائين ٿو لڳي ته اسان جون تعليمي پاليسيون جوڙيندڙن ۽ ٻوليءَ جي اوسر جو اڀياس ڪندڙن کي سائنسي نظريا ڳجهي به نه سگهيا آهن، ايتريقدر جو عملي مشاهدن کي به نظر انداز ڪيو ويو آهي. مون پڙهندڙن کي ماهرن جي مشاهدن ڏانهن ڇڪي ڪين ڪجهه سوچڻ لاءِ مواد ڏنو آهي. مون گهڻو ڪري نيورو سائنس ۾ ٿيل نئين دريافت ۽ دماغ طرفان ٻوليءَ جي حصول جي سلسلي ۾ حاصل ٿيل نتيجن جي باري ۾ لکيل ڪتابن مان گهڻو ڪجهه پڙهيو ۽ پرايو آهي ۽ ننڍڙن ٻارن جو اسڪول جي ماحول ۾ پڻ مشاهدو ڪيو آهي.

جيڪي ادارا پاڻ کي مائٽيسوري اسڪول سڏائين ٿا ۽ پاڪستان جي وڏن شهرن ۾ ڪُپين وانگر نڪري آيا آهن. انهن کي ته ماريا مائٽيسوريءَ جي فلاسافيءَ جي خبر به ڪانهي، ۽ جيڪڏهن اٿن به ته اهي ان کي سڃاڻيءَ سان لاڳو به نٿا ڪن. ڪن کي ته اها به خبر ڪانهي ته اها ڪير هئي. ڪي وري تجارتي مقصدن سان وڌيڪ ۽ ماريا مائٽيسوريءَ جي سکيا واري طريقي سان گهٽ. هٿ نوڪيا مائٽيسوري اسڪول يا تربيت گاهه جا مرڪز ڪم ڪن پيا. ايتريقدر جو ڪيترائي اعليٰ تعليم يافته ماڻهو به مائٽيسوري ۽ ڪنڊرگارٽن (Kindergarten) کي هڪ ڪري سمجهندا آهن.

بهر حال اها ڳالهه هاڻي وسيع پيماني تي قبول ڪئي وئي آهي، جيڪا ماريا مائٽيسوري هڪ صدي اڳ ۾ لکي هئي ته هڪ ٻار کي لکڻ پڙهڻ جي سکيا انهيءَ ٻوليءَ ۾ ضرور ڏيڻ گهرجي، جيڪا سندس ”جذب ڪندڙ دماغ“ پنهنجي ماحول مان حاصل ڪئي آهي. اها ئي ٻولي سندس خيال جي عملي سلسلي ۾ دماغ جي اوسر کي ضابطي ۾ رکي ٿي. هن وقت تائين پاڪستان جو مشهور تعليمي ماهر طارق رحمان واحد ماڻهو آهي، جنهن کي مون ڏٺو آهي ته هونديڙي ٻار کي سندس مادري ٻوليءَ ۾ پڙهائڻ جي وڪالت ڪري ٿو ته جيئن ان تي ٻي اهڙي ٻوليءَ جو ٻار نه پئجي وڃي، جنهن کان هو بنهه مانوس نه هجي.

ٻاهرين ملڪن ۾ به ڪيترائي اهڙا تعليمي ماهر آهن جيڪي ننڍڙي ٻار کي پڙهائڻ لاءِ مادري ٻوليءَ جي استعمال تي زور ڏين ٿا، اڻيتا رام پال جيڪا هندستان جي دهلي يونيورسٽيءَ جي ايجوڪيشن فيڪلٽيءَ جي پروفيسر ۽ ڊين آهي، لکي ٿي ته:

”انگريزيءَ جا درسي ڪتاب سکيا جي عمل ۾ نقصانڪار ٿي سگهن ٿا، ۽ جيئن اسان کي خبر آهي ته ان سان (ٻارن ۾) خاموش رهڻ جو لاڙو پئجي سگهي ٿو خاص ڪري انهن ۾ جيڪي ان ٻوليءَ ۽ ڪلچر ۾ هريل يا ان کان واقف نه هجن. جيڪڏهن ٻار کي پنهنجي ٻوليءَ جي پڙهائيءَ ۾ پڙ ڪيو وڃي (جيڪو بدقسمتيءَ سان اسان جي اسڪولن ۾ نٿو ٿئي ڇو ته خود مادري ٻوليءَ جي سکيا جو طريقو به غلط آهي) ته پوءِ اهو ٽئين يا چوٿين ڪلاس ۾ انگريزي ٻي زبان طور سکڻ شروع ڪري سگهي ٿو (جنهن جي لاءِ هونءَ ته ڏاڍا مناسب پڙهڻ ۽ پڙهائڻ جا طريقا

موجود آهن پر اسان جي اسڪولن ۾ استعمال نٿا ڪيا وڃن. ان کانسواءِ ٻار کي عمر جي لحاظ کان تيار ڪيل هڪ تمام سٺي، پڙهڻ لائق مواد جي گهڻي ضرورت پوندي آهي. تنهن کان پوءِ ڪلاس ۾ ابتدائي طور پڙهڻ لاءِ، تصويرن وارن آکاڻين جي ڪتابن واري لائبرري پڻ هئڻ گهرجي. اهڙي ماحول ۾ ٻار بهتر انگريزي سکي وٺندا آهن. بنسبت انهن ٻارن جي جن ان کي تعليم جي ذريعي طور اسڪول ۾ پڙهيو هجي. ان ڏس ۾ الاهي تحقيق موجود آهي. (21)

ايترن سارن تعليمي ماهرن جي چوڻ جي باوجود الانجي ڇو اسان جي سڄي تعليمي نظام کي انگريزيءَ ۾ تبديل ڪرڻ ضروري ٿو سمجهيو وڃي؟ يا وري گهڻين ٻولين جو عجيب ڪچڪول ٺاهيو ٿو وڃي؟ اهو طريقو ٻار جي ذهني ۽ سمجهه واري وسعت کي روڪي ٿو ڇڏي اها انهن ٻارن سان ناانصافي آهي. جن کي ڄمڻ کان وٺي انگريزيءَ سان ڪا واقفيت ڪانه هوندي آهي. انهن مان ڪيترا تمام هوشيار آهن ۽ گهڻو ڪجهه چوڻ چاهين ٿا. پر انهيءَ ٻوليءَ ۾ جيڪا ڪين چڱي طرح اچي ٿي ۽ هو ان ۾ سولائي ٿا محسوس ڪن. اها آهي سندن مادري ٻولي.

مون اسڪولن ۾ اهڙا به ننڍڙا ٻار ڏٺا آهن. جن کي رڳو انگريزي ڳالهائڻ لاءِ چيو ويندو آهي. انهن سان جڏهن انگريزيءَ ۾ ڳالهائبو آهي ته اهي مات رهندا آهن. بس رڳو توهان انهن سان سندن مادري ٻوليءَ ۾ ڳالهائڻ جي ڪوشش ڪريو ته پوءِ ڏسو ته اهي ڪيئن ڳالهائڻ ٿا ثابت ٿين. اها ئي ڳالهه گهڻن وڏن سان به لاڳو ٿئي ٿي. انهيءَ جي هوندي به تدريس جو جيڪو به طريقو اختيار ڪيو وڃي، استاد ۽ شاگردن جي وچ ۾ ڳالهه ٻولهه ۽ لهه وچڙ جو معيار تعليمي نظام جي ڪاميابيءَ جي ڪنجي آهي. جيڪڏهن خود استاد پاڻ به ان ٻوليءَ ۾ رواني نٿي رکي. جيڪا تعليم جي ذريعي طور کيس استعمال ڪرڻي آهي ته پوءِ ڇا اها ٻار کي ڪجهه گهڻو سيکاري سگهندي ڇا اها سندس ذهني ۽ سماجي ثقافتي اوسر ۽ واڌ ويجهه ۾ مددگار ٿي سگهندي؟ ۽ جيڪڏهن اسين وائگوتسڪيءَ جي طرفان ٻولي ۽ خيال جي باري ۾ ڏنل راءِ کي قبول ڪريون ۽ ٻوليءَ کي سکيا ۽ اظهار جي وسيلي طور ورتايون، ته پوءِ اهڙو ٻار نقصان ۾ رهندو جنهن کي سندس پنهنجي ٻوليءَ جي استعمال کان محروم رکيو وڃي.

واڻگوٽسڪيءَ جي راءِ هن ريت آهي:

انسانذات ۾ خيال ۽ ڳالهائڻ جا مختلف بنياد (roots) آهن. شروعاتي مرحلي ۾ خيال کي زبان کانهي ۽ ٻولي به ذهني (عمل) ڪونهي. پر انهن جي اوسر جون ليڪون پور وچوٽيون نه پر بار بار هڪٻئي مٿان گذرندڙ آهن. ٻن سالن جي عمر تائين، ڪنهن لهجي ۾ خيال ۽ ڳالهائڻ جي ڌار ڌار ويندڙ انهن ليڪن جا موڙ پاڻ ۾ ملي ٿا وڃن. جنهن سان هڪ نئين قسم جو رويو پيدا ٿئي ٿو اهو تڏهن ٿئي ٿو جڏهن خيال کي زبان مليو وڃي ۽ ڳالهائڻ عقلي ٿيو پوي شروع ۾ لڳي ٿو ته ٻار ٻوليءَ کي سطحي قسم جي ڳالهه ٻولهه لاءِ استعمال ڪري ٿو پر ڪنهن مرحلي تي اها ٻولي هينئڻ تهه ۾ وڃي ٻار جي سوچڻ جو سٺا ۽ بنجي پوي ٿي. (22)

نئين تحقيق هاڻي ثابت ڪيو آهي ته جنهن وقت ٻار ڄمي ٿو ته سندس دماغ جي اعصابي جوڙجڪ (Neurological Structure) موجود هوندي آهي. اها پهرين ڪجهه سالن ۾ تبديل ٿئي ٿي. اهي تبديليون ڪيئن ٿيون ٿين؟ هڪڙي ڪتاب How Babies Think (ٻار ڪيئن ٿا سوچين) ۾ ليکڪ واضح ڪيو آهي ته ”اهو (دماغ) ڪنهن تجرب جي نتيجي ۾ بدلاجي ٿو ٻين لفظن ۾ ائين چئبو ته دماغ به سگهي ٿو. اها سگيا خاموش يا غير فعال ڪانهي. دماغي سرگرميءَ وقت دماغ درست واسطن جي چڱي طرح پڪ ڪري ٿو ۽ انهن واسطن يا تعلقن کي ڪٿي ڇڏي ٿو جيڪي گهڻا استعمال نٿا ٿين. دماغ پاڻ کي بدلائي ڇڏي ٿو. (23)

اهو هڪڙو مسلسل ۽ گڏيل عمل آهي. دماغ نون تحرڪن جي جواب ۾ پاڻ پنهنجي ٻيهر جوڙجڪ ڪري ٿو. نيوران جو هڪٻئي سان تعلق وڌائڻ وارو عمل جن ڳالهين سان متاثر ٿئي ٿو سي آهن ٻار جي حسياتي عضون جي ذريعي ٿيندڙ نوان تجربا. اهڙيءَ ريت دماغ جي ٻيهر جڙڻ سان ٻار ۾ ادراڪي اوسر کي تحرڪ ملي ٿو. انهيءَ سموري رٿا ۾ ٻوليءَ کي اهم حيثيت مليل آهي. ڇاڪاڻ جو انساني ذهن جو وڏو حصو ٻوليءَ جي عمل ۾ مصروف رهي ٿو. (24)

اهو ضروري آهي ته ننڍي عمر ۾ ذهن جي سڪڻ واري قابليت کي گهٽ نه سمجهيو وڃي. هاڻي ته اها دعويٰ ٿي ڪئي وڃي ته ”ٻار دنيا جي باري ۾ ايترو تعليم ۾ ٻوليءَ جو جبر

سڪن ۽ ڄاڻن ٿا جيترو اسان ڪڏهن سوچيو به ڪونه هو. اهي سوچين ٿا، نتيجا ڪين ٿا. اڳڪٿيون ڪن ٿا، سمجهاڻيون گهرن ٿا، ايتريقدر جو تجربا به ڪن ٿا. (25) اهي سڀئي ٻوليءَ سان تعلق رکندڙ سرگرميون آهن، جيڪي ٻوليءَ جي حصول جو حصو آهن.

پاڪستان جي حوالي سان ٻوليءَ جي حصول وارن نظرين جي تجزيي بابت ڪوشش ڪرڻ جو انهن شاهوڪارن جي ٻارن سان ڪوبه تعلق ڪونهي، جيڪي مهانگن خانگي اسڪولن ۾ پڙهن ٿا. جيئن ته اهي ٻار اڳتي ننڍي عمر کان انگريزيءَ سان واقفيت هجڻ ڪري به ٻوليائي آهن، انهن کي اسڪول ۾ انگريزي سکڻ مهل اهڙن مسئلن کي منهن ڏيڻو نٿو پوي، جيئن عوام جي ٻارن کي پوي ٿو. جڏهن انهيءَ طبقي جا ٻار اسڪول وڃڻ شروع ڪن ٿا ته سندن دماغ اڳتي هن ٻولين کي سمجهڻ لاءِ ڄاڻ رکڻ ٿا، جيڪا اسڪول جي تعليم وٽ سان وڌندي رهي ٿي. هاڻي انهن کي پاڪستان جي عام رواجي سراسري گهر جي ٻار سان پيئي ڏسو. سواءِ انگريزيءَ جي انهن چند لفظن جي جيڪي هو ٻڌن ٿا پر انهن جي معنيٰ سان انهن جي تعلق جي خبر ڪانه اٿن، هنن جي حقيقي ڄاڻ صرف ان ٻوليءَ واري آهي، جيڪا هو اسڪول ۾ اچڻ کان اڳ پنهنجي خاندان ۽ پاڙي ۾ ٻڌن ٿا. بجاءِ ان جي جو ان حقيقي ڄاڻ واري صلاحيت کي استعمال ڪري ٻار کي علم سان روشناس ڪرائي سگهاريو ڪيو وڃي، اسان جون پاليسيون ماڳهين کيس پئجي ڏڪيو ڇڏين ۽ ائين شاهوڪار طبقي جي انهن ٻارن جي پيٽ ۾ انهن کي جڏو ڪريو ڇڏين جيڪي ڄاڻي ڄم کان انگريزيءَ سان واقفيت رکندا ايندا آهن.

ٻوليءَ جي حصول سان اسڪول جي ٻوليءَ جو واسطو استادن جي مجموعي طرح سان خراب معيار کي ڏسندي، جيڪو نه صرف انگريزي ٻوليءَ جي سکيا ۾ بلڪ مختلف مضمونن کي انگريزيءَ ۾ پڙهائڻ جي معاملي ۾ بنهه ڇٽ آهي. اسان علم جي حاصلات ۾ ناڪاميءَ جا ڪارڻ سمجهي سگهون ٿا. اڪثر ماڻهو اهو دليل ڏيندا آهن ته استاد پنهنجي ٻوليءَ ۾ سکيا ڏيڻ ۾ وري ڪهڙي معياري ڪارڪردگي ڏيکارين ٿا؟ تربيت ۽ ترغيب جي غير موجودگيءَ ۾ ائين ته ٿيڻو آهي. جيڪڏهن صورتحال ۾ تبديليءَ جي ڪوشش ڪرڻي آهي ته پوءِ ڪاميابي صرف ان وقت ملندي

جڏهن خود استاد کي به سندس مادري ٻوليءَ ۾ تربيت ڏني وڃي ۽ کيس اها ئي ٻولي ڪلاس ۾ استعمال ڪرڻ لاءِ چيو وڃي. جيڪڏهن صحيح ۽ مناسب تعليم جي ذريعي جو استعمال نه ڪيو وڃي ته بهترين تدريسي طريقن جي باوجود نتيجا ابتڙ نڪري سگهن ٿا.

وائگوتسڪيءَ جي طرفان ڏنل نظريي Zone of Proximal Development (رهنمائيءَ سان ۽ رهنمائيءَ بنا حاصل ڪيل سکيا ۾ فرق وارو نظريو) کي ڌيان ۾ رکندي لاهور جي 'اسڪول آف اڪنامڪس' جي 'سوشل سائنسز' جي پروفيسر شاهد صديقيءَ پاران سفارش پيش ڪئي وئي آهي ته ڪلاس ۾ ساختياتي سکيا وارو نمونو اختيار ڪيو وڃي. جنهن ۾ استاد ۽ شاگرد گڏجي پاڻ ئي ڄاڻ وٺائيندا آهن. هن لکيو آهي ته: "هن طريقي جي سکيا ۾ شاگردن جي پنهنجي معلومات تي ڌيان رکندي انهن کي ذهني سطح تي للڪارجي ته جيئن هو پنهنجي انهيءَ معلومات کي وڌائي ڏيکارين. جيڪا اڳ ۾ موجود ڄاڻ کان ڪنهن مٿين سطح جي هجي." هو ڪلاس روم ۾ ٻارن جي سرگرمين ۾ جوش خروش سان حصي وٺڻ کي اهم سمجهي ٿو ته جيئن اهي پنهنجن خيالن جي آزاديءَ سان اظهار جي ذريعي پاڻ ۾ اعتماد پيدا ڪري سگهن ۽ پاڻمرادو سوچيندڙ فرد بنجي سگهن. (26)

ڇا پاڪستان جي سرڪاري اسڪولن ۾ تعليم جي ذريعي طور انگريزي رکي. ڪلاس روم ۾ استادن ۽ شاگردن جي پاڻ ۾ گڏيل سرگرمين واري طريقي سان تعليم ڏئي سگهجي ٿي؟ ٻوليءَ جي حصول واري عمل جي مٿي بيان ڪيل تفصيل مان صاف ظاهر آهي ته سٺي تعليم فطري عمل سان هم آهنگ هوندي آهي. اها ڪهڙي عقلمندي آهي ته ٻار جيڪو ڪجهه اسڪول کان اڳ وارن سالن ۾ سکي آيو آهي. ڪلاس ۾ اچڻ کان پوءِ انهيءَ مان ڪو فائدو نه وٺجي. اسان جو طريقيڪار ٽي ناقص آهي ۽ اسين انگريزي ميڊيم اسڪولن کي ئي بهترين سمجهي. پنهنجا سمورا وسيل ان طرف موڙيو ڇڏيون ۽ اهي ئي اسان جي سڄي توجهه ۽ تعليمي تحقيق مان فائدو وٺندڙ بڻجي وڃن. ان ڪري ان ڳالهه تي ڪا حيرت نه ٿيڻ گهرجي ته اهي اشرافيه اسڪول بهتر کان بهترين ٿيندا وڃن ۽ ڊيسي ٻولين ۾ تعليم ڏيندڙ اسڪولن کان مٿيڻا ٿي ويا آهن. انهيءَ ڳالهه سان ان مفروضي کي هٿي ملي آهي ته انگريزي ميڊيم اسڪول ئي اعليٰ معيار جي تعليم ڏئي سگهن ٿا.

جيڪي اسڪول انگريزي ميڊيم ڪونه آهن، تن تي گهٽ ۾ گهٽ سيٽپ ڪئي وڃي. سندن استاد به تربيت يافته نه هجن ۽ نه منجهن ڪا اهڙي ترغيب هجي، مٿان ٽيڪسٽ بڪ بورڊن جا تيار ڪيل ڪتاب به بي ربط بي ترتيب هجن ته ڇا پوءِ به اسان کي اهو نتيجو ڪيڏ گهرجي ته رڳو اهڙي انگريزيءَ ۾ مليل سکيا سان ئي تعليم جو معيار وڌي سگهي ٿو؟

لاهور ۾ رهندڙ تعليم جي هڪ منتظم عصمت رياض مون کي ڏيکاريو ته ڪيئن انگريزيءَ تي زور هڻڻ جي ڪري اسان جو تدريسي عمل ناقص بڻجي ويو آهي. هن پنهنجي برطانيا ۾ رهندڙ استاد (گائيڊ) سان گڏ لکيل ڪتاب مان حوالا ڏئي ٻڌايو ته سکيا جا جيڪي مختلف طريقا آهن، انهن مان پاڪستان ۾ جيڪو طريقو وڌ ۾ وڌ رائج آهي، اهو Reception Model (وصولي وارو طريقو آهي). انهيءَ ۾ استاد طرفان ڏنل معلومات، هڪ غير متحرڪ شاگرد کي منتقل ٿيندي آهي (۽ هو ان کي وصول ڪندو رهندو آهي). ان جو مقصد صرف ڄاڻ وصول ڪري ان کي ياد ڪري وري پيش ڪرڻ آهي. هن ماڊل يا نموني ۾ بنيادي مهارتن تي زور ڏيندي جذباتي ۽ سماجي پهلون کي ڌيان ۾ نٿو آندو وڃي. (27)

اهو ماڊل يا نمونو عصمت رياض جي بقول، انهن اسڪولن ۾ هن وقت به لاڳو آهي جيڪي جي. سي. او 'اوليول' جي شاگردن کي پڙهائين ٿا. اهو نمونو اهڙو آهي جنهن ۾ استاد ادراڪي سکيا جي عمل ۽ منطقي، معروضي ۽ لاڳيتي سوچ جي عمل ذريعي معلومات منتقل ڪرڻ جو پابند آهي. ان جي لاءِ گهربل مهارت حافظو يا ياد ڪرڻ جو عمل ۽ معلومات کي وري واپس پيش ڪرڻ جي صلاحيت هوندي آهي. ٻئي طرف جيڪو ساختياتي نمونو هوندو آهي، ان ۾ شاگرد ۾ ٻوليءَ جي غير معمولي صلاحيت ۽ ادائگي جو هنر گهربل هوندو آهي. جڏهن ته وصوليءَ واري نموني ۾ انهن جي ايتري ضرورت ڪانه هوندي آهي.

ماريا مانتيسوريءَ جو تدريس جو طريقو

عام تندرست ٻارن سان پنهنجي تجربي بابت ٻڌائيندي ماريا مانتيسوريءَ لکيو آهي ته:

اهو 6 جنوري (1907ع) جو ڏينهن هو جڏهن تن کان ڇهن سالن جي وچ واري عمر جي نارمل ننڍڙن ٻارن لاءِ پهريون اسڪول کوليو ويو. آءٌ پنهنجي طريقيڪارن بابت ڪجهه چئي نٿي سگهان، ڇو ته اهي ان وقت اڃا وجود ۾ ڪونه آيا هئا، پر اهو اسڪول جيڪو کوليو ويو هو ان ۾ منهنجو طريقيڪار جلد اچڻو هو. ان ڏينهن اتي ٻيو ڪجهه به ڪونه هو سواءِ اٽڪل 50 انتهائي غريب ٻارن جي، جيڪي شرميلو ۽ تھڻو مزاج رکندڙ هئا. انهن مان گھڻا روئي رهيا هئا ۽ تقريباً انهن سڀني جا مائٽ ان پڙهيل هئا. انهن کي منهنجي سنڀال هيٺ ڇڏيو ويو هو.

اهي ٻار روڻهارڪا، ٻنل ۽ ايترا ته شرميلا هئا جو ڳالهائڻ تقريباً ناممڪن هو. سندن چهره ڪنهن اظهار کان بلڪل وانجهيل هئا ۽ اکين ۾ اهڙي حيراني هئڻ، جن هنن پنهنجي زندگيءَ ۾ جڏهن ڪجهه به نه ڏٺو هجي... اهو معلوم ڪرڻ به دلچسپ ٿيندو ته اهي اصل حالتون ڪهڙيون ڪهڙيون هيون، جن هنن ٻارن ۾ ايتري غير معمولي تبديلي آندي بلڪه جن هنن کي بنهه نون ٻارن جو روپ ڏئي ڇڏيو. انهن جي روحن پنهنجو پاڻ کي پڌرو ڪرڻ لاءِ اهڙي روشني ڦهلائي، جنهن سڄي دنيا کي روشن ڪري ڇڏيو. (28)

مانٽيسوريءَ جي سوچ يورپ ۾ جهنگ جي باهه وانگر پکڙجي وئي. 1909ع کان 1914ع تائين انهيءَ ”مانٽيسوريءَ واري لقاءَ“ بابت اٽڪل ٻه سو ڪتاب ۽ مضمون لکيا ويا. انهن خيالن ايتلانتڪ سمنڊ پار ڪري آمريڪا جي ماحول ۾ سجاڳي آندي ۽ انهن ماريئا مانٽيسوريءَ جي فلسفي جي آجيان ڪئي. 1913ع ۾ اليگزينڊر گراهام بيل، ٿامس ايڊيسن ۽ آمريڪا ۾ سائنس جي وڏن نالن مانٽيسوريءَ کي آمريڪا ۾ تعليم بابت پنهنجي فڪر جي باري ۾ پڌائڻ لاءِ دعوت ڏئي گهرايو. سندس اهو ليڪچرن وارو دورو ڏسڻ وٽان ۽ ڪامياب دورو هو. پر ان کان پوءِ واري سال ۾ ڪولمبيا يونيورسٽيءَ جي اڳوڻي پروفيسر جان ڪليپٽرڪ (John Kilpatric) (1871ع-1965ع) مانٽيسوريءَ تي سخت ڏکوئيندڙ حملو ڪيو. جان ڊيوئي (John Dewey) جي طريقيڪار جي حاميءَ جي حيثيت ۾ ۽ ان دور ۾ تعليم جي هڪ اهم ماهر جي حيثيت ۾ هن هڪڙو ننڍڙو ڪتابڙو لکيو The Montessori System Examined (مانٽيسوري نظام جي پرڪ). (29) اهو چڻ ته ٻن پهلوانن جو مثالي جهيڙو هو جنهن آمريڪا ۾ مانٽيسوري تحريڪ کي اهم موڙ ڏنو.

ڪليٽرڪ، مانٽيسوريءَ جي فلسفي کي 'اٽلي' جي هڪ عجيب عورت ڊاڪٽر جو غير سائنسي طريقو سڏيو ۽ انهيءَ کي هر عصر (پنهنجي دور جي) تدريسي طريقي جي خلاف هٿ جوڻي ان جي ننڍا ڪئي. يورپ ۾ مانٽيسوري تحريڪ سياسي تبديلين جي نذر ٿي وئي. مسولينيءَ جي اٽليءَ ۾ فاشي ماحول ڪنهن اهڙي تحريڪ لاءِ سازگار ڪونه هو. Flow Inc (فلوانڪ) جي سربراهه جي لفظن ۾:

"ان هڪ اهڙو مربوط نظام جوڙيو هو جنهن ۾ ٻار هڪ تيار ڪيل ماحول ۾ پنهنجي سکيا جو پاڻ ڏمو ڪندا هجن. مانٽيسوريءَ واري تعليم ڪامياب آهي، ڇو ته ڪلاس ۾ استعمال ٿيندڙ سکيا جو مواد ۽ سامان خبرداريءَ سان تيار ڪيل آهي، مانٽيسوري رهنما تمام چڱيءَ ريت اهڙي ماحول جو انتظام ڪرڻ جا اهل آهن ۽ شاگردن کي نرميءَ سان تربيت ڏئي ڪامياب ۽ پنهنجو پاڻ پڙهندڙ فرد بنائين ٿا. هڪ هلندڙ مانٽيسوري ڪلاس روم اصل ۾ هڪڙو نهايت نفيس هنڌ آهي، جيڪو واقعي ڏسي اعتبار ڪرڻ جهڙو آهي. تصور ڪريو هڪڙي ڪمري جو جنهن ۾ چئن سالن جا ٻار سڪڻ جي عمل ۾ رڌل هجن ۽ جيڪو وڏو (استاد) ماڻهو اتي هجي سو پري هڪ پاسي ويٺو شايد ڪنهن هڪ ٻار کي ڪوئون سبق ڏيندو هجي." (30)

بين لفظن ۾ ماريا مانٽيسوريءَ جو ڪم ٻنهي هڪ جمهوري بنياد وارو ۽ انفرادي محنت کي همٿائڻ وارو هو. اها ڳالهه عظيم برطانوي فلسفي برٽرينڊ رسل (Bertrand Russell) (1872ع-1970ع) (31) طرفان ڪئي وئي، جيڪا ظاهر آهي ته مسولينيءَ جي حڪومت لاءِ اڻوندڙ هئي. هوءَ جلاوطن ٿي اسپين هلي وئي، جتي هوءَ 1936ع تائين رهي، جنهن کان پوءِ اسپين ۾ ٿيل گهرو لڙائيءَ جي شروع ٿيڻ سان هوءَ اتان لڏائي وئي. ان کان پوءِ 1939ع تائين هوءَ نيدرلينڊز ۾ رهي تان جو ٿياسافيڪل سوسائٽيءَ جي دعوت تي هندستان هلي وئي. اهو جنگ جو زمانو هو جيڪو هن ان وقت تائين هندستان ۾ تجرباتي طور گذاريو جيستائين جنگ ختم ٿي. اهو موقعو ڏکڻ ايشيا لاءِ هڪ نعمت ثابت ٿيو ڇو ته سندس ننڍي کنڊ ۾ موجودگي ۽ سندس تدريس اسان جي هن خطي ۾ مانٽيسوري سرشتو متعارف ڪرايو. اها ڏاڍي مايوس ڪندڙ ڳالهه آهي ته اسان سندس فلسفي مان سڪڻ ۾ ناڪام ويا آهيون.

Notes

1. Maria Montessori, *The Absorbent Mind* (Karachi: Pakistan Montessori Association, 2000), 110-27.
2. Noam Chomsky, *Power Systems: Conversations on Global Democratic Uprisings and the New Challenges to US Empire* Interviews with David Barsamian (New York, Metropolitan Books, 2013), Chapter 7.
3. Joseph Hall, 'The Life of the Brain: First Words', *Toronto Star*, 17 July 2010.
4. Robert Goodman, 'The Developmental Neurobiology of Language' in William Yule and Michael Rutter (eds), *Language Development and Disorders* (Philadelphia: Mac Keith Press, 1987), 135.
5. Maria Montessori op, cit, 118.
6. Ibid, 119.
7. Farida Akbar, *Sensitive Periods*, Unpublished thesis submitted to AMI, Amsterdam, 1997, 1.
8. Maria Montessori, op, cit. 26.
9. Noam Chomsky, op, cit.
10. Roberta Michnik Galinkoff and Kathy Hirsh-Pasck, *How Babies Talk: The Magic and Mystery of Language in the first three years of life* (London: A Plume Book, 2000), 1-11.
11. David Crystal, 'Concepts of Language Development: A Realistic Perspective', in W. Yule and M. Rutter (eds.) *Language Development and Disorders*, op. cit. (Philadelphia: Mac Keith Press, 1987), 42-52.
12. Ibid.
13. Jean Piaget, *The Language and Thoughts of the Child* (London: Routledge, 1967), 37-49.
14. Lev Vygotsky, *Thought and Language* (Cambridge: The MIT Press, 1996), 210-36.
15. Joseph Hall, op. cit.

16. Paul Fletcher, 'Aspects of Language Development in the Preschool Years', in *Language Development and Disorders*, op. cit. 71.
17. Steve Pinker, *The Language Instinct* (New York: Harper Perennial, 1995), 291-2.
18. Ibid.
19. Eric Lenneberg, *Biological Foundations of Language*, (New York: John Wiley, 1967).
20. Peter H. Matthews, *Linguistics: A Very Short introduction* (Oxford, OUP, 2003), 117-8.
21. In an email to the author dated 10 April 2010.
22. Lev Vygotsky, op. cit.
23. Alison Gopink, Andrew Meltzoff, and Patricia Kuhl, *How Babies Think, The Science of Childhood* (London: Phoenix, 1999), 195.
24. Ibid, 196.
25. Ibid, 13.
26. Shahid Siddiqui, 'Constructivist paradigm of learning', Dawn, Karachi, 26 April 2010.
27. Eileen Carnell and Caroline Lodge, *Supporting Effective Learning* (London: A Sage Publication, 2002).
28. Maria Montessori, *The Secret of Childhood* (New Delhi: Orient Longman, 1936), 126.
29. John Dewey, *The Montessori System Examined*, published by William H. Kilpatrick, 1914.
<http://archive.org/stream/montessorisystem00kilprich/montessori-system00kilprichdjvu.tex>> Accessed on 25 June 2013.
30. Michael Strong, 'Montessori, of Learning in a stream of exploration flowing onward from childhood', [The] Explorer's Foundation, edited and updated 15 April 2010, <http://explorerfoundation.org/glyphery/369.html>> Accessed on 25 June 2013.
31. Bertrand Russell, *On Education* (New Delhi: Routledge, 1926), 17 and 20-1.

باب پنجون

به ٻوليائي هٿن جا اسرار

انگريزي دنيا ۾ تڪڙي رابطي جي ٻولي بڻجندي پئي وڃي. سڄي ڌرتي هڪ ننڍڙو ڳوٺڙو (global village) ٿي وئي آهي. انگريزي هاڻي سائنس، طب، انٽرنيٽ ۽ سول ايويشن جي به ٻولي آهي. هر اهو ملڪ جيڪو ترقي ڪرڻ ٿو چاهي، پنهنجن شهرين کي انگريزي ضرور پڙهائيندو. ڀلي کڻي سڀني کي نه، پر انهن کي جيڪي اعليٰ تعليم حاصل ڪرڻ چاهين ٿا ۽ اهي پڻ جيڪي ٻاهرين دنيا سان لهه وچڙ ۾ آهن.

ڪيترن ملڪن پنهنجي آباديءَ کي انگريزيءَ جي سکيا ڏيڻ واري چئلينج کي منهن ڏيڻ لاءِ، انگريزيءَ کي ٻي ٻوليءَ جي حيثيت ۾ پڙهائڻ شروع ڪيو آهي جنهن کي لسانيات جا ڄاڻو 1.2 چون ٿا. اهو هڪ عقلمنديءَ وارو رويو آهي، ڇو جو ائين ڪرڻ سان تعليمي نظام مان اتي جي پهرين يعني مادري ٻوليءَ کي رد ڪري ڪڍي ڇڏي ٿو ڇو پوي

اها ڳالهه دلچسپ به آهي ته معلوماتي به ته ٻنهي ننڍڙي عمر ۾ ٻار ڪهڙيءَ طرح سان ڪابه ٻولي ڳالهائڻ شروع ڪري ڇڏيندا آهن. ان مشاهدي بابت گذريل باب ۾ لکيو ويو آهي. هڪ ٻار جي ذهني اوسر جي خبر گهڻي قدر ان ڳالهه مان پئجي ويندي آهي ته هن کي ٻوليءَ جو حصول ڪهڙي نموني ٿيو آهي ۽ ڇا سندس پهرين ٻولي ئي اصل ۾ سندس سکيا جي ٻولي آهي؟

ٻوليءَ بابت ايترا ته مفروضا موجود آهن، جو هاڻي تعليمي ماهر اها ڳالهه ڌيان تي ٺٽا آڻين ته ٻولي تعليم جو وڏي ۾ وڏو عنصر آهي. هاڻي وقت اچي ويو آهي ته اسين ان ڳالهه تي سنجيدگيءَ سان سوچيون ته تعليم جي ذريعي لاءِ ڪهڙي ٻوليءَ کي اختيار ڪيو وڃي؟ ماهرن جو خيال آهي ته ”ٻار جي زندگيءَ جي حساس دور“ (ماريا مانتيسوريءَ جو ڏنل اصطلاح جنهن موجب ڄمڻ کان ڇهن سالن جي عمر وارو دور جنهن کي ٻيا لسانيات جا ماهر ”اهم ترين دور“ به چون ٿا) ۾ سکيا جي ٻولي ۽ ماحول جي ٻولي ساڳي هجي ته، سندس لفظي ذخيري ۽ سمجهڻ جي قوت ۾ وڌ ۾ وڌ اضافو ٿئي ٿو. ان کي هاڻي گهڻو ڪري سمورا ٻوليءَ جا ماهر قبول ڪن ٿا، جيڪي چون ٿا ته اهو ئي دور آهي جنهن ۾ دماغ جي پختگيءَ سان گڏ دماغ جي جنهن حصي

۾ ڪي خاص ڪم ٿين ٿا، اهو مڪمل ٿئي ٿو (Lateralization) ۽ اهو ٻوليءَ جي حاصلات واري عمل سان گڏوگڏ ٿئي ٿو. (1)

ان ڳالهه تي ڪوبه اختلاف موجود ڪونهي، جيتوڻيڪ ماهرن جي راين ۾ ٿورو ٿورو فرق ٿي سگهي ٿو ته ان عمل جي ٿيڻ لاءِ آخر ڪهڙي عمر هوندي آهي. بيشڪ ٻيا ڪيترائي سبب آهن، جن جو ڪنهن ماڻهوءَ جي ذاتي ذهني لياقتن جي واڌاري سان سڌو سنئون تعلق آهي. ٻار جي ماءُ پيءُ ۽ خاندان جي ٻين وڏن جي تعليم جو ان سان تعلق آهي، جن سان ٻار جو سڀ کان پهريون واسطو پوي ٿو. پڙهائڻ جو معيار ڪتاب، سکيا جا مددي ذريعا ۽ اسڪول جا ٻيا ڪيترائي عنصر، جنهن ۾ هو پڙهي ٿو سندس ذهني صلاحيتن جي تشڪيل ڪن ٿا.

ٻه ٻوليائي هئڻ وارو نظريو

ان ڳالهه کي وڏي پيماني تي قبول ڪيو ويو آهي ته جيڪڏهن ماڻهو دنيا ۾ ترقي ڪرڻ چاهين ٿا ته انهن کي هڪ ٻي ٻولي ضرور سکڻ گهرجي جنهن کي L2 چيو وڃي ٿو. اهو ضروري آهي ته اهڙا مفروضا واضح ڪيا وڃن، جيڪي ڪنهن ماڻهوءَ جي ٻي ٻولي سکڻ جي عمل سان جڙيل آهن، جنهن سان اهو ٻه ٻوليائي بنجي ويندو آهي. تحقيق ڪندڙ نفسياتدان ڪرسٽين پڪرننگ (Christine Pickering) ۽ ٻارن جون نفسياتي ماهر مائڪل رٽر (Michael Rutter) ٻه ٻوليائي نظريي (جنهن ۾ ٻن ٻولين جو عام طور استعمال ڪيو وڃي) (2) جي باري ۾ پنهنجي اڀياس مان ڪن تمام دلچسپ نتيجن تي پهتا. جڏهن بلڪل ننڍي عمر ۾ ٻارن جو پنهنجي ماحول ۾ رائج ٻن ٻولين سان واسطو پوي ٿو ته اهي ٻنهي ٻولين کي اختيار ڪن ٿا. ۽ وري جيڪڏهن هر هڪ ٻولي ڪنهن خاص ماڻهوءَ سان واسطو رکي ٿي ته اهو ڏٺو ويو آهي ته ٻار ان ماڻهوءَ سان اها ئي ٻولي ڳالهائيندو جيڪا هوان سان اڳ ۾ ڳالهائيندو هوندو. ان عمل ۾ ٻار ممڪن آهي ته اها ٻولي ڇڏي ڏي جيڪا هن ڪنهن خاص ماڻهوءَ کان سکي هجي (جيڪا هڪ استاد هڪ آيا يا ڪو نانو ناني ڏاڏو ڏاڏي هجن جيڪي اڳ ۾ اها ٻولي ڳالهائيندا هجن) اهو ان صورت ۾ ٿيندو آهي، جڏهن ڪجهه وقت لاءِ ٻار کي انهن خاص ٻولي ڳالهائيندڙن ۽ ان ماحول کان پري رکيو وڃي. ٻين لفظن ۾ ائين چئي

سگهجي ٿو ته ٻار پنهنجي ماحول واري ٻوليءَ ۽ چند ماڻهن سان رابطي جي صورت ۾ ڳالهائيل ٻوليءَ ۾ فرق ڪري سگهي ٿو. هن کي ان ٻوليءَ جي سڃاڻپ انهيءَ خاص ماڻهوءَ سان ڳنڍڻ جو هنر اچي ٿو جيڪو اها ٻولي ڳالهائي ٿو. اهوئي سبب آهي جو ٻه ٻوليون پڙهائيندڙ اسڪولن ۾ به جدا جدا استاد رکيا ويندا آهن، جنهن مان هر هڪ جدا ٻولي پڙهائيندو آهي ۽ ائين ٻار انهن کي ٻوليءَ سان ڳنڍيندو آهي.

ٻوليءَ جي سکڻ جو عمل اڪيلي ٻولي ڳالهائيندڙ ٻار ۽ ٻه ٻوليون ڳالهائيندڙ ٻار ۾ مختلف ٿي سگهي ٿو. اهي تفاوت ڪيترن ئي سببن تي منحصر آهن. ان ڪري پڪرنگ ۽ رٿرڪي سخت نتيجا نٿا ڪين. مثال طور ڪن صورتن ۾ اهو ڏٺو ويو آهي ته هڪڙو ٻار جيڪو ٻه ٻوليون سکي رهيو هجي، اهو صرف هڪڙي ٻولي سکندڙ ٻار کان ٿورڙو ڀرو محسوس ٿئي ٿو ۽ انهن ٻن ٻولين جي سکيا ۾ سندس لفظن جي ذخيري ۾ تڪڙي واڌ نظر نه ٿي اچي، پر پوءِ به اهو ٻئي ٻوليون چڱي طرح سکي وڃي ٿو. ڪن ٻين صورتن ۾ جيڪڏهن ڪو ٻار پنهنجي ٻوليءَ ۾ مهارت حاصل ڪرڻ کان پوءِ ٻي ٻولي سکي ٿو ته هو اها L2 صحيح طريقي سان سيکارڻ جي صورت ۾ اوتري سٺي سکي ويندو.

اهو ٻيڻ چيو ويندو آهي ته ٻي ٻولي سکڻ جو بهترين نمونو (Immersion Method) يعني ٻي ٻوليءَ وارو مڪمل طرح ان عمل ۾ غرق ٿيڻ وارو طريقو هوندو آهي، جنهن ۾ ٻار کي ڳالهائيل ٻوليءَ سان ويجهو ڪيو وڃي ۽ کيس ٻي ٻوليون استعمال ڪرڻ جو موقعو ڏنو وڃي. ڪابه ٻي ٻولي سکڻ لاءِ مائٽن طرفان توڙي سماج طرفان منظوري ضروري هوندي آهي. ٻه ٻوليون هئڻ سان ٻار جي سمجهه واري يا ادراڪي ترقيءَ تي ڪوبه اثر پوڻ جو معلوم ڪونه ٿيو آهي. سڀ کان اهم ضرورت ان ڳالهه جي آهي ته جيڪو ماڻهو اهڙن ٻارن کي سکيا ڏي اهو ٻنهي ٻولين جو ماهر هجي.

جاپان جي ڪاواگا يونيورسٽي (Kawaga University) جي ايسوسيئيٽ پروفيسر ڪٽ سومي ناگائي (Katsumi Nagai) انهيءَ نتيجي تي پهتي آهي ته ٻار پنهنجي حساس دور ۾ ٻي ٻولي ٻنهي مختلف رستي سکي ٿو بنسبت ان رستي جي جيڪو حساس دور گذري وڃڻ کان پوءِ اختيار ڪيو ويندو آهي.

ناگائي L2 جي سڪڻ جي عمل کي هڪ طرف ڪلاس اندر ڪنهن وڏي استاد کان سڪڻ واري سٺاءِ ۽ ٻئي طرف راند جي ڪنهن ميدان ۾ ٻين ٻارن سان گڏ فطري سٺاءِ سان ڀيٽي ٿي ته جيئن اهو ظاهر ڪري سگهي ته هر سکيا وٺندڙ تي ان جو ڪهڙو اثر ٿئي ٿو؟ ان سلسلي ۾ اسين پنهنجي مشاهدي کي ٻه سامهون رکون. جتي گهڻو ڪري ٻار L2 ڪلاس روم واري سٺاءِ ۾ سڪندا آهن. ناگائي جو چوڻ آهي ته هڪ عام ڪلاس روم جي ماحول ۾ ڪجهه وڏي عمر جا ٻار گرامر جلدي سکي وٺندا آهن. جڏهن ته سندن اڇاريا تلفظ اصلوڪن ڳالهائيندڙن جهڙو ڪونه هوندو آهي. انهيءَ ڪري ننڍا ٻار وڏن جي ڀيٽ ۾ وڌيڪ ڪامياب ٿيندا آهن. ڇو جو اهي فطري ماحول ۾ سڪندا آهن. پر آخر ۾ ناگائي ان ڳالهه سان متفق ٿئي ٿي ته ان ڳالهه جي ڪا ضمانت ڪانهي ته ڪير ٽڪڙو L2 سکندو ۽ ڪير ٻنهي اصلوڪن ڳالهائيندڙن جهڙي ڪاميابي حاصل ڪندو ان ڏس ۾ ٿيل مختلف سروي ۽ تحقيق جا نتيجا غير تسلي بخش آهن. (3)

ايم. اي. ڪي. هاليڊي (M.A. K. Holliday) (لساني نظريي جو هڪ ماهر) ۽ سندس ساٿي L1 ۽ L2 ۾ فرق ظاهر ڪندي ٻڌائين ٿا ته جيڪا ٻولي ٻار رسمي تعليم شروع ڪرڻ کان اڳ پنهنجن مائٽن ۽ ٻين کان سکي ٿو اها L1 (پهرين ٻولي) آهي. ان وصف موجب جيڪڏهن باقاعدي تعليم کانسواءِ ڪو ٻار هڪ کان وڌيڪ ٻوليون ڄاڻي ٿو وٺي ته اهي به L1 جي دائري ۾ اينديون. L2 وري اها ٻولي چئي وڃي ٿي. جيڪا ڪنهن پوئين مرحلي تي سکي وڃي، ۽ اهو سڪندڙ ايتري سٺي طرح سان سکي جو ان کي ٻي-ٻولي (Bilingual) يا ٻن ٻولين جو ماهر (ambilingual) چئي سگهجي ٿو ان لاءِ مثال طور ٻولين جي جوزف ڪانريڊ (Joseph Conrad) ۽ روس جي ولاڊيمير ناباڪوف (Vladimir Nabakov) جهڙن ليکڪن کي پيش ڪري سگهجي ٿو جن انگريزي ادبي دنيا ۾ وڏي شهرت ماڻي. جيڪا ٻولي انهن زندگيءَ ۾ دير سان سکي. جيڪڏهن L2 جي مهارت جي درجي جي ڪا به حد مقرر ڪري نٿي سگهجي ته به اها ڳالهه صحيح آهي ته اهڙي سطح تي پهچڻ جي گهٽ ڪوشش ڪئي ويندي آهي ۽ ان کي حاصل ڪرڻ ته اڃا به وڌيڪ ڏکيو آهي. (4) لسانيات جي ماهرن طرفان اهو به چيو ويندو آهي ته هڪ ٻار عام طرح سان پرائمري ٻولي (ابتدائي ٻولي) پوري

سڪن کان پوءِ سيڪنڊري (ثانوي) ٻولي سکندو آهي. ٻار ٻي ٻولي ڪهڙي به مرحلي تي سڪي سگهندا آهن پر جيترو جلد سکندا، سڪن ۾ اوتري سولائي ٿيندي اٿن. عام عقيدو اهو آهي ته ٻيون ٻوليون سڪن لاءِ بلوغت کان اڳ دماغ وڌيڪ قبول ڪندڙ هوندو آهي ۽ پندرهن سالن جي عمر کان پوءِ ٻولي سڪن جي صلاحيت گهٽ ٿيندي ويندي آهي. بهرحال چومسڪي اهڙن ماڻهن جو مثال ڏي ٿو جيڪي لسانيات جا ڄاڻو آهن ۽ ايتري وڏي عمر ۾ به ٻوليون سڪي وٺن ٿا. اهي ٿورا مثال (Exception-استثنا) آهن ۽ هو سمجهائي ٿو ته انساني دماغ جي اوسر ۾ اهو ڪي صلاحيتون وڃائيندو به رهندو آهي. يعني اهو ڪي حياتياتي (synaptic) تنتون ٽوڙي پاڻ کي سنواريندو سڌاريندو رهندو آهي. جنهن ۾ ڪي صلاحيتون وڌيڪ اثرائتيون ٿيو وڃن ته ڪي ٻنهي غائب ٿيو وڃن. هن جي بقول انساني ارتقا جي ڪنهن دير وار مرحلي تي انسان ۾ ڪي تخليقي صلاحيتون پيدا ٿيون، جيڪي انسان جي سمجهه يا ادراڪ، اخلاق ۽ جمالياتي فطرت جو بنياد بنجي ويون ۽ بلڪل انهيءَ جي مرڪز ۾ ٻوليءَ جي اسرڻ جو عمل شروع ٿيو. اصل ۾ اهو به ممڪن آهي ته ٻين صلاحيتن جي ظاهر ٿيڻ ۾ ٻوليءَ جو ڪردار به هو، ڪي ماڻهو ان مان اهو مطلب ڪڍي سگهن ٿا ته هڪ کان وڌيڪ ٻوليون ڄاڻڻ سان مختلف تجزياتي ۽ حسابي (Computational) ميڪانيڪي عمل سڌري بهتر ٿيا هوندا، جيڪي ٻوليءَ جي حصول ڏانهن وٺي وڃن ٿا. (5)

جنهن وقت ٻار به ٻوليون سڪي رهيو آهي، ان وقت سندس دماغ ۾ ڇا پيو وهي واپري؟ لسانيات جي ماهرن جو مڃڻ آهي ته ٻار جڏهن به ٻوليون (ٻار جي دماغ جي) حساس دور ۾ سکندو آهي ته ان وقت اهي ٻئي ٻوليون دماغ جي اندر جاءِ ٺاهي وٺنديون آهن. مائڪل مرزينچ (Michael Merzinch) جيڪو دماغ جي (هر قالب ۾) ٺهڪڻ واري عمل تي رسرچ جي ميدان ۾ مشهور آهي، تنهن دماغ جي تصويرن (scan) کي استعمال ڪري ڏيکاريو ته ٻوليون ڄاڻندڙ هڪ ٻار ساڳئي وقت جڏهن به ٻوليون سڪي ٿو ته ”ٻنهي ٻولين جا سمورا آواز هڪ وڏي نقشي ۾ ائين اڀرن ٿا جڻ، ٻنهي ٻولين جي آوازن جي لائبرري هجي“ (6) لارا اين پٽيتو (Laura-Anne Pettito) پڻ هڪ ٻنهي ننڍڙي ٻار جي ان صلاحيت جي تصديق ڪري ٿي ته ”اهو تمام نزاکت سان جڙيل

آوازن کي جهتي ٿو سگهي، ۽ اهو عمل دنيا جي سمورين ٻولين سان ساڳيو آهي، جتي هر هڪ جو پنهنجو اچار هوندو آهي. هوءَ اڳتي وڌيڪ چوي ٿي: ڪنهن به ڳپ (پيٽ ۾ ڪچي ٻار) کي خبر ڪانه هوندي آهي ته اهو نيو جرسيءَ ۾ وڏو ٿيندو يا ٽوڪيو ۾. سو هڪ انساني ٻار ۾ ڄمڻ کان ڇهن مهينن جي عمر تائين دنيا جي ڪنهن به ٻوليءَ جي ڳالهائڻ وارن آوازن ۾ تفريق ڪرڻ جي آفاقي صلاحيت موجود هوندي آهي. جيڪڏهن اهي مختلف آواز ٻڌڻ جو ڪو امڪان هجي. سندس چوڻ موجب ٻار ۾ اها مختلف آوازن کي ڌار سڃاڻڻ واري صلاحيت ڇهن مهينن کان هڪ سال جي عمر دوران گهٽجي ويندي آهي. ساڳئي وقت پنهنجي ٻوليءَ ۾ موجود تبديلين کي سڃاڻڻ جي صلاحيت ٻار ۾ وڌي ويندي آهي. اهو فطرت ۽ پرورش جي وچ ۾ ٿيندڙ ناچ آهي.

پڙهڻ جي تحقيق مان اهو نتيجو نڪري ٿو ته جيڪي ٻار ٻن ٻولين سان لاڳاپي ۾ اچن ٿا، انهن ۾ ”هر هنڌ ساڳئي قسم جي صوتي فرقن کي جهٽڻ جي صلاحيت ختم ڪانه ٿي ٿئي.“ هوءَ اهو به چوي ٿي ته ”اهي ننڍڙا ٻار جيڪي هڪ وقت ٻه ٻوليون سکڻ ٿا، سي اصل ۾ هڪ ٻولي سکندڙ سائين کان وڌيڪ لفظن جو ذخيرو رکندا آهن. هوءَ وڌيڪ ڄاڻائي ٿي ته جيترو جلد ٻار ٻن ٻولين وارو ٿئي ٿو اوترو وڌيڪ فائدو کيس اڳتي هلي زندگيءَ ۾ ملي ٿو خاص ڪري پڙهڻ (reading) ۾، جنهن جي لاءِ آواز سڃاڻڻ جي صلاحيت گهربل هوندي آهي. هن جي اڀياس مان اهو به ظاهر ٿيو ته آمريڪا جي ٻنهي غريب ڀائرن ۾ به ٻن ٻولين وارن ٻارن ۾ پڙهڻ واري صلاحيت اوتري ئي سٺي هئي، جيتري ملڪ جي شاهوڪار وسندين ۾ هڪ ٻولي ڳالهائيندڙ ٻارن جي هئي. (7)

هڪ ٻيو به ٻوليائي هئڻ وارو نظريو جيڪو پاڪستان سان به اوترو ئي لاڳو ٿئي ٿو سو آهي ”ڊيول آئيس برگ واري ٻن ٻولين واري مهارت جي نمائندگي (Dual Iceberg Representation of Bilingual Proficiency) وارو نظريو.“

عام طرح سان اهو مڃيو ويندو آهي ته هڪ ٻن ٻولين واري شاگرد ۾ اهي ٻه ٻوليون دماغ جي ٻن ڌار ڌار جاين تي هونديون آهن، جن کي هڪ ٻوليءَ کان ٻي ٻوليءَ ڏانهن منتقل ٿيڻ جي سهوليت هوندي آهي. يونيورسٽي آف ٽورانٽو جي جيمس ڪيومنس (James Cummins) لکيو آهي ته عام طرح سمجهيو ويندو

آهي ته جڏهن به ڪو ماڻهو ڪا ٻولي سکي ٿو ته هر هڪ ٻولي سمجهه يا ادراڪ جي هلندڙ نظام ۾ ڌار محفوظ ٿيندي آهي ۽ انهن مان هر هڪ ۾ مهارت به ڌار ڌار هوندي آهي. ان کي هو (Separate Underlying Proficiency (SUP) ماڊل چوي ٿو (مهارت جيڪا ڌار پيل هجي). ڪيومنس هڪ ٻيو ماڊل به پيش ڪري ٿو جنهن کي (Common Underlying Proficiency (CUP) ماڊل سڏي ٿو (موجود مهارت جيڪا ساڳي هجي). انهيءَ جو حوالو هو مجازي نموني ”پتي آئيس برگ“ سان ڏي ٿو. (معنيٰ سرد مزاج يا بي حس). هن جي بقول ٻه ٻوليون ڳالهائيندڙ ساڳي يا ٻن ٻولين تي سلهاڙيل مهارت تي انحصار ڪري ٿو (گهڻو ڪري پڙهائي دوران پڙهڻ ۽ سمجهڻ سان لاڳاپيل) جيڪا هو سکي ٿو ۽ اهي مهارتون ڪن وڏين مهارتن جا صرف ننڍڙا نظر ايندڙ نمونا چئي سگهجن ٿا. انهيءَ ته جي هيٺان ٻوليءَ جي سمجهه پري/ادراڪي علمي مهارت جو تمام وڏو ۽ يڪو جهان موجود هوندو آهي. L1 ۽ L2 انهيءَ ته منجهان نڪرنديون آهن. ڪيومنس دعويٰ ڪري ٿو ته جيڪڏهن ٻنهي ٻولين کي ڌار نٿو ڪيو وڃي ته پوءِ L2 وڌيڪ تڪڙي سکي سگهجي ٿي. هو چوي ٿو ته حقيقت ۾ جڏهن ٻنهي ٻولين ۾ هڪ جيتري مهارت حاصل ٿئي ٿي ته ٻه ٻوليون ڄاڻندڙ اهڙي شاگرد کي واڌو فائدو حاصل ٿئي ٿو.

اهي نظريا پاڪستان سان لاڳو ڪرڻ ممڪن نٿو ٿي سگهي. ڇو جو ٻن ٻولين جي سکيا هڪ جهڙي مهارت گهري ٿي. لسانيات جي ماهرن کي گهرجي ته اسان جي وايو منڊل ۾ ٻن ٻولين واري نظريي جي اثر جو مطالعو ڪن. ان حقيقت کي سامهون رکندي ته اردو ۽ اسان جون ٻيون سڀ مقامي ٻوليون جيڪي رسم الخط استعمال ڪن ٿيون، انهن جو سرچشمو هڪڙو ئي آهي. جڏهن ته انگريزيءَ جو ٻنهي مختلف آهي. هاڻي اهو سوال ڪري سگهجي ٿو ته جيڪڏهن اسان جو ٻار هڪ پنهنجي ۽ ٻي انگريزي ٻولي سکندو ته انهن ٻنهي ٻولين جي جهان مان ڪيس ڪيتري ٿورڙي مهارت حاصل ٿيندي؟ اهڙيءَ طرح ٻنهي (ٻولين) جي اندروني مهارت واري صلاحيت ٻن هڪ جهڙي ۽ ڪا ايتري گهڻي به ڪانه ٿي ٿي سگهي.

اهي اڀياس جيڪي ٻن ٻولين واري نظريي بابت ڪيا ويا آهن، سي تمام ننڍڙن ٻارن جي شروعاتي عمر، شايد ڄمڻ جي شروعات کان ڪيل ٿا لڳن. ته

پوء ڇا اهي نتيجا اسان جي سلسلي سان لاڳو ۽ استعمال ڪري سگهجن ٿا؟
جتي ٻارن جي اڪثريت انگريزيءَ سان اوڏي مهل واقفيت حاصل ڪري ٿي.
جڏهن اهي پنجن ڇهن سالن جي عمر ۾ اسڪول وڃڻ شروع ڪن ٿا.

اسان کي ان صورتحال جو مطالعو ڪرڻ گهرجي، جيڪا ٿوري وڏي عمر
۾ ٻي ٻوليءَ جي سکيا جي عمل کان پوءِ پڌري ٿئي ٿي. جڏهن ٻوليءَ جي
حصول وارو حساس دور ختم ٿي چڪو هوندو آهي. هاڻي جڏهن دماغ جي
هر سانچي ۾ ٺهڪي اچڻ واري صلاحيت کي سائنسدانن قبول ڪيو آهي ته
اهو چيو وڃي ٿو ته اهو عضوو نيوران ۽ بنيادي غير اختياري عملن کي سڃاڻي
سگهي ٿو ان ڪري پنهنجن ڪمن يا عملن کي وڌائي سگهي ٿو ايتريقدر جو
جڏهن ٻار ٽچ پيئڻ واري عمر کان وڌو ته ٿيو وڃي ته به ائين ٿئي ٿو.

اڳي سائنسدان سمجهندا هئا ته ٻار ٽچ پيئڻ واري عمر ختم ٿيڻ سان
پختو ٿي ويندو آهي جنهن کان پوءِ ڪنهن تبديليءَ جي گنجائش ڪانه
رهندي آهي. پر دماغ جي هر سانچي ۾ ٺهڪڻ واري ڳالهه جي خبر پوڻ
کانپوءِ بالغ ٿيڻ تائين ٻوليءَ جي سکيا واري تصور ۾ تبديلي اچي وئي آهي.
نيورو سائنسدانن (دماغ جا ڊاڪٽر) دماغ کي نوان ڪم ڪرڻ لاءِ مجبور
ڪرڻ جهڙا معجزا به ڏيکاريا آهن. جيتوڻيڪ اها هڪ مثبت ڳالهه آهي
جيڪا علاج معالجي جا نوان در کوليندي پر ان جا ڪي نقصان به آهن.
ڪنهن به قالب ۾ ٺهڪڻ واري عمل جي چٽاڀيٽيءَ جي ڪري دماغ ۾ نتن
جو هڪ لاڳيتو جهيڙو پيدا ٿيو پوي هر ڪا مهارت جڏهن سکجي ٿي ته اها
دماغ جي نقشي ۾ پنهنجي لاءِ جاءِ ٺاهي ٿي يا ڪنهن اهڙي ٻئي هنر يا
مهارت جي جاءِ وٺي ٿي، جنهن کي استعمال ڪرڻ ڇڏي ٿا ڏيون. (10) اها
بالغن جي لاءِ ٻي ٻولي سکڻ جي سلسلي ۾ رڪاوٽ به بنجي سگهي ٿي.
ڊوئج (Doidge) جو خيال آهي ته:

هاڻي روايتي سوچ اها آهي ته اها ڏکيائي انهيءَ ڪري پيدا ٿئي ٿي
جو ٻوليءَ جي سکيا جي لاءِ ضروري 'اهم دور' گذريو وڃي ۽ اسان جو
ذهن ايترو سخت ٿيو وڃي جو وڏي پيماني تي ان جي ساخت ۾ تبديلي
نٿي ٿي سگهي. پر ڪنهن به سانچي ۾ ڍار ڇڻ واري ڳالهه جي معلوم ٿيڻ
کان پوءِ اڃا به ڪي ڳالهيون ٿي سگهن ٿيون. جيئن جيئن اسين عمر ۾
وڌندا ويندا آهيون. پنهنجي ديسي ٻولي وڌيڪ ڳالهائيندا آهيون، تيئن
اها اسان جي ٻوليءَ واري نقشي ۾ موجود جاءِ تي حاوي ٿيندي ويندي

آهي. اهو ان ڪري به ٿئي ٿو جو اسان جو دماغ ٺهڪڻ جي صلاحيت رکي ٿو ۽ ڇو ته اهو ٺهڪڻ جو عمل مقابلي کي جنم ڏئي ٿو ان ڪري ڪا نئين ٻولي سکڻ مهل مادري ٻوليءَ جو زور ٽوڙڻ ڏکيو ٿيو وڃي. (11)

جيڪڏهن بالغ ٿيڻ کان پوءِ دماغ جي ٺهڪڻ واري خوبي ختم نه ٿئي ته به اهڙو مقابلو ٿيندو رهي ٿو جنهن سان ٻولي سکڻ جو عمل انهيءَ عرصي ۾ ڏکيو ٿي رهي ٿو جيڪو دماغ جي حساس دور کان پوءِ وارو عرصو آهي. ان لاءِ دماغ جي ٻيهر جوڙجڪ ۽ نئين ترتيب جي ڪجهه ضرورت پوي ٿي، ڇو جو دماغ ۽ ان جي نقشي ۾ ميسر جاءِ ائين نٿي وڌي يا اسري جيئن ڇهن سالن کان ننڍي ٻار ۾ وڌندي آهي. حساس دور کان پوءِ ڇٽاڀيٽيءَ وارو عمل ئي طي ڪندو آهي ته نئين مهارت کي دماغ ڪيئن قبول ڪندو؟ ٻين لفظن ۾ نئين عادت يا مهارت لاءِ دماغ جي نقشي ۾ جاءِ ٺاهڻ لاءِ ڪنهن اڳوڻي مهارت کي وساري ڇڏڻو پوندو. پر ان سان اهو سمورو عمل ڏاڍو پيچيدو ٿيو پوي. ڊوئج جو چوڻ آهي ته هڪڙو اصول ته 'use it, or lose it' (استعمال ڪريو يا وڃائي ڇڏيو) واضح ڪري ٿو ته انسان جي هن اهم ترين عضوي سان ڇا ٿو وهي واپري (12)

ڊوئج کي يقين آهي ته وڏي عمر ۾ نئين ٻولي سکڻ، عام طرح 'حافظي يا يادگيريءَ کي قائم رکڻ ۽ بهتر ڪرڻ' جي لاءِ سٺو عمل آهي ڇو ته ان ۾ تمام گهڻي ڌيان ڏيڻ جي ضرورت پوندي آهي، جنهن سان (دماغ جي) ٺهڪي اچڻ لاءِ موجود ضابطي جو نظام چالو ٿيو وڃي. ان مان اسين اهو نتيجو ڪڍي سگهون ٿا ته هڪڙو ٻار جنهن پنهنجي حساس دور ۾ پنهنجي پهرين ٻولي سکي ورتي هجي، اهو ڪجهه دير سان ٻئي مرحلي ۾ به ٻولي به سکي سگهي ٿو ۽ ان مان به ساڳئي نموني فائدو وٺي سگهي ٿو.

ٻين لفظن ۾ اسان اهو چئي سگهون ٿا ته جيڪڏهن اسان جي سماج ۾ ڪنهن ٻار کي پنهنجي ٻولي سکڻ واري حساس دور ۾ انگريزيءَ سان واسطو نه پيو هوندو جيڪا سندس گهر يا ويجهڙائيءَ ۾ نٿي ڳالهائي وڃي، ته پوءِ ان کي پريشانيءَ جو سبب نٿو بڻائي سگهجي. ٻار ۾ سندس زندگيءَ جي ڪنهن دير

واري مرحلي تي اها ٻولي سکڻ جي صلاحيت موجود ٿي سگهي ٿي. جڏهن سندس پهرين ٻوليءَ ۾ مهارت سان هن جو ٻوليءَ وارو ميڪانڪي نظام سرگرم ٿي چڪو هوندو آهي. ٻي ٻولي 'حاصل' نه پر، تڏهن درجي بدرجي 'سکي' سگهجي ٿي. جڏهن ذهن پنهنجي مادري ٻوليءَ جي اتساهيندڙ وات وٺي چڪو هجي، جنهن سان هو ڄاڻ جي دنيا کي ڳولي لهڻ جي سگهه ماڻي وٺي ٿو. ان کان پوءِ سکيل ٻولي هڪ ٻي ٻوليءَ طور سگهي آهي.

ڪنهن به ٻار جي هڪ ئي وقت ٻن ٻولين ۾ تعليم شروع ڪرڻ لاءِ، اهو بهانو ڏيڻ ته مقامي ٻوليءَ سان گڏ انگريزي ٻولي ۾ متعارف ٿي وڃي، ان ڪري مضبوط دليل سان مخالفت جو شڪار ٿئي ٿو جو ان لاءِ وسيلن، انساني ۽ مالي پنهي جي کوٽ هڪ رڪاوٽ طور موجود هوندي آهي. ماهرن جو سختيءَ سان چوڻ آهي ته ٻن ٻولين سکڻ واري نظام ۾ ڪڏهن به ٻئي ٻولين هڪ ئي وقت گڏي سيکارڻ نه گهرجن. هنن ڪيترائي مثال ڏئي سمجهايو آهي ته ڪيئن هڪ ٻار هڪ کان ٻي ٻوليءَ ڏانهن ۽ واپس ساڳيءَ ٻوليءَ ڏانهن موٽي سگهي ٿو. ٻار جي پنهي ٻولين جي نموني ۾ فرق سڃاڻڻ واري مهارت ان وقت بهتر ٿئي ٿي. جڏهن هن کي ٻئي ٻولين ۾ مختلف ماڻهو سيکاريندا آهن. ذريعي جي اها ورهاست تمام اهم آهي ۽ ان ڳالهه جي گهر ڪري ٿي ته ٻار جي سکيا واريون ٻولين ۾ مختلف ماڻهو سيکارين ۽ ساڳيو ماڻهو ساڳي ٻولي سيکاري ته جيئن ٻار هر هڪ کي سندس ڳالهائيل ٻوليءَ سان سلهاڙي سگهي. صحيح معنيٰ ۾ ٻن ٻولين وارو نظام رکڻ لاءِ انهيءَ حڪمت عمليءَ جي پوئواري ڪرڻي پوندي ان کانسواءِ هر هڪ استاد ان ٻوليءَ ۾ ماهر هجي جيڪا کيس سيکارڻي هجي. (13)

ڇا اسان پرائمري سطح تي استادن جو انگ وڌائي سگهنداسين ته جيئن هر ڪلاس لاءِ وڌيڪ استاد هجن ۽ هر ٻوليءَ لاءِ ڌار استاد هجي؟ جيڪڏهن اسين فيصلو ڪري ڇڏيون ته تعليم جو ذريعو انگريزي هوندي ته ڇا اسين انگريزيءَ جي سمورن استادن جي تربيت ڪرائي سگهنداسين؟ جيڪڏهن اسين ائين نٿا ڪري سگهون ته پوءِ اسان کي اهو به سمجهڻ ڇڏي ڏيڻو پوندو ته ٻن ٻولين واري نظام جي جن فائدين جو ذڪر اسان سان ماهرن ڪيو آهي. اهي اسان کي به حاصل ٿي سگهندا. اصل ۾ ٿئي ڇا پيو ته اسين شاگردن کي خراب انگريزي سيکارڻ جي ڪري پنهنجن ٻولين کي تباهه ڪري رهيا آهيون.

Notes

1. Katsum Nagai, 'A Concept of Critical Period' for Language Acquisition-its implications for adult language learning'. <http://www.ed.kagawa-u.ac.jp/~nagai/papers/kn7/kn7.htm>> Accessed on 7 June 2013.
2. Christine Puckering and Michael Rutter, 'Environmental Influences on Language Development' in Language development and disorders. op. cit. 103-28.
3. Nagai op. cit.
4. M. A. K. Halliday, Angus McIntosh, and Peter Steverns, The Linguistic Sciences and Language Teaching (London: Longmans, 1964), 180.
5. Noam Chomsky, Power Systems: Conversations on global Democratic Uprisings and the New Challenges to US Empire Interviews with David Barsamian (New York: Metropolitan Books, 2013), Chapter 7.
6. Norman Doidge, The Brain that Changes Itself (New York: Penguin Books, 2007), 60.
7. Joseph Hall, 'The Life of the Brain: First Words', Toronto Star, 17 July 2010.
8. James Cummins, 'Teaching for Cross-Language Transfer in Dual Language Education: Possibilities and Pitfalls', TESOL Symposium on Dual Language Education: Teaching and Learning Two Languages in the EFL Setting, Bogazici University, Istanbul, Turkey, 23 september. 2005.
9. Doidge, op. cit.
10. Ibid, 59.
11. Ibid, 59-60.
12. Ibid, 60.
13. Roberta Michnik Golinkoff and Kathy Hirsh-Pasek, How Babies Talk: The Magic and Mystery of Language in First Three Years of Life (London: A Plume Book, 2000) 229-34.

باب ڇهون

انگريزي سڪن جو تجربو

جيئن ته ٻي ٻولي حاصل ڪرڻ جي معاملي ۾ متاثر ڪندڙ سبب ايترا ته مختلف هوندا آهن جو ڪنهن ماڻهوءَ لاءِ اهو ممڪن ئي ڪونهي ته اهو اڪيلي سر نفسياتي ماهرن جي طرفان ڏنل نظرين کي ضابطي سان چڪاسي سگهي. پر ڪجهه مشاهدا بيان ڪرڻ موضوع کان ٻاهر ڪونه ٿيندو. مون به ٻوليائي صورتحال کي اڀياس هيٺ آڻڻ جو تجربو ڇڻ حالتن ۾ اهو ڏسڻ لاءِ ڪيو ته ڏسان ته هڪ کان وڌيڪ ٻوليون ڳالهائيندڙ ڪهڙيءَ ريت ائين ڪن ٿا. پهرين مون ڪن مغربي ملڪن جي ٻوليءَ جي سکيا بابت پاليسين جو اڀياس ڪيو، جن مان مون سئيزرلينڊ ۽ سئيڊن جي چونڊ ڪئي. ان کانسواءِ آمريڪا جي ڪن اسڪولن ۾ ٻولي پڙهائڻ جي انداز کي ڏٺو جتي لڏي وڃي آباد ٿيل ماڻهن جي ٻارن جو وڏو تعداد داخل ٿيل آهي. ٻئي نمبر تي مون ڪراچيءَ جي مانٽيسوري ٽيچرس ٽريننگ سينٽر جي ڪجهه شاگردن جو غير رسمي اڀياس ڪيو جن کي انگريزي يا اردوءَ مان ڪنهن هڪ کي پڙهڻ جي چونڊ جي اجازت هئي، جيڪي عام طور پاڪستان ۾ ڳالهائين ۽ سيکاريون وڃن ٿيون. ٽين ڳالهه اها ته ٻوليءَ جي حوالي سان مون سيڪنڊري اسڪول جي امتحانن جي نتيجن جو تقابلي اڀياس ڪيو ۽ آخر ۾ مون بنا ترتيب يا رٿا جي به ٻوليون ڳالهائيندڙ ماڻهن جي چونڊ ڪري انهن سان سندن ٻوليءَ جي حصول بابت ٿيل تجربن تي ڳالهه ٻولهه ڪئي. اهي تمام ننڍڙا مثال آهن ۽ حتمي نتيجن لاءِ استعمال نٿا ڪري سگهجن پر پڙهندڙن لاءِ اها مشق دلچسپ ٿيندي ڇو ته ان سان اهو اندازو ٿئي ٿو ته ٻولي ڪيئن حاصل ڪئي وڃي يا سڪي وڃي ٿي ۽ ان سان علمي ڪارڪردگيءَ تي ڪهڙو اثر ٿو پوي؟

ٻه - ٻوليائي نظام: ٻاهرين ملڪن جا مثال

سئيزرلينڊ جي آباديءَ جي جوڙجڪ گهڻ - ٻوليائي آهي، ان ڪري ان جي اڀياس جو مثال دلچسپ ٿيندو. هن ملڪ ۾ چار علائقائي ٻوليون

ڳالهائون وڃن ٿيون: جرمن (64%)، فرينچ (20%)، اٽيلين (اطالوي) (6%) ۽ رومانس (Romansch) (صرف 1%). اها ڳالهه ڪيتري نه عجيب آهي ته هڪ اهڙو ملڪ جنهن ۾ ايتريون ساريون ٻوليون ڳالهائون وڃن ٿيون پر ان جي وڏي اڪثريت هڪ ٻولي ڳالهائيندڙ (monolingual) آهي. اسڪولي نظام مرڪز کان آزاد آهي ۽ هر ٻار ڇهن سالن جي عمر ۾ اسڪول شروع ڪري ٿو. جيئن ته اتي گهڻيون ٻوليون ڳالهائون وڃن ٿيون، ان ڪري هڪ بنيادي اصول طي آهي ته هر ٻار ان ٻوليءَ ۾ تعليم شروع ڪندو آهي، جيڪا ان خطي جي هجي، جتي اهو اسڪول هوندو آهي، ۽ اها عمومي طور مادري ٻولي ئي هوندي آهي. ٻئي مرحلي تي ڪنهن ٻي علائقائي ٻوليءَ کي پڻ ٻوليءَ طور لازمي متعارف ڪرايو ويندو آهي. پر ان پاليسيءَ سان ڪي تمام سٺا نتيجا نه ٿا نڪرن ۽ سراسري طور بالغ ماڻهن ۾ 'ٻي علائقائي ٻوليءَ جي ڄاڻ' بنهه بنيادي ۽ ٿورڙي هوندي آهي. (1)

هاڻوڪن سالن ۾ عام ماڻهن جي دلچسپي انگريزيءَ ۾ وڌيڪ ٿي وئي آهي. 1997ع ۾ سئيزرلينڊ جي حڪومت انگريزيءَ کي ٻي ٻوليءَ طور ستين درجي کان لازمي ڪرڻ جو فيصلو ڪيو. 1998ع ۾ هڪ لساني پاليسيءَ جو اعلان ڪيو ويو ۽ هر شاگرد کي لازمي اسڪولي تعليم جي نون سالن ۾ ٻه علائقائي ٻوليون ۽ انگريزي پڙهڻ لاءِ چيو ويو. اها نصيحت سختيءَ سان ڪئي وڃي ٿي ته سڀني ٻولين جي عزت ڪرڻي آهي. اتي انهيءَ ڳالهه تي بحث مباحثا به ٿيا ته اسڪولن ۾ پهرين ٻولي ڪهڙي وقت شروع ڪرائجي؟ شروعات ۾ اهو فيصلو ڪيو ويو ته انگريزي ستين درجي کان شروع ڪرڻ گهرجي پر پوءِ اهڙيون رٿون آيون ته تجرباتي طور تي غير ملڪي ٻوليءَ جي پروگرامن جون آزمائشي رٿائون شروع ڪرائي ڏسجن ته اهي ڪيئن ٿيون ڪم ڪن؟

سئيزرلينڊ جي ڪن خانگي اسڪولن تجربا ڪرڻ کان لنوايو ڪون ۽ نصاب کي جا مضمونن انگريزيءَ ۾ پڙهائڻ جي ڪوشش ڪئي آهي. هڪ اسڪول ته مواد جي نسبت سان تعليم وارو اهو طريقو استعمال ڪيو آهي، جنهن ۾ انگريزيءَ جي ڄاڻ مضمون جي مواد ذريعي ڏني ويندي آهي.

پر اهڙن آزمائشي رٿائن کي حتمي نتيجا ڪونه ڏنا آهن ۽ انهن تي اڃا به ڪم ڪرڻ جي ضرورت آهي.

سٽيلن هڪ ٻيو يورپي ملڪ آهي، جنهن غير ملڪي ٻولين خاص ڪري انگريزيءَ لاءِ پنهنجا دروازا کليل رکيا آهن. مون 1980ع ۽ 1990ع وارن ڏهاڪن ۾ ڪيترا دفعا سٽيلن جا دورا ڪيا هئا، تڏهن مون ڏٺو ته اتان جي ماڻهن کي انگريزيءَ جي چڱي ڄاڻ هئي ۽ رابطي جي ڏس ۾ ڪڏهن ڪو مسئلو پيش ڪونه آيو. اتي 1950ع واري ڏهاڪي کان انگريزي هڪ لازمي غير ملڪي ٻوليءَ طور پڙهائي وڃي ٿي. انگريزي ٻوليءَ جي حوالي سان اتي جيڪو گهڻو بحث ٿيو اهو ان جي سکيا جي حوالي سان هو ته اها ڪهڙي درجي کان شروع ڪجي. شروعات ۾ سٽيلن جي سمورن اسڪولن ۾ پنجين درجي کان انگريزي لازمي هئي. ان کي پوءِ چوٿين درجي تائين ڪٽي آيا. انگريزيءَ لاءِ ماڻهن جي گهڻي چاهت کي ڏسندي فيصلو ڪيو ويو ته ٻار کي ستن سالن جي عمر ۾ پهرئين درجي کان انگريزي پڙهائي ويندي.

1970ع ۾ سٽيلن ۾ هڪ رٿا شروع ڪئي وئي، جيڪا ڏهن سالن تائين جاري رهي. ان کي اهڙيءَ ريت جوڙيو ويو هو ته جيئن اهو پرکي ڏسجي ته انگريزي ٻوليءَ جي سکيا ستن سالن جي ٻارن کي پرائمريءَ جي پهرئين درجي کان ڏجي يا نون سالن جي عمر ۾ ٽئين درجي کان شروع ڪرائجي. 1982ع ۾ ڇپيل آخري رپورٽ ۾ اهو چيو ويو ته ستن سالن جي عمر ۾ انگريزي شروع ڪرڻ سان ڪوبه منفي اثر ڏسڻ ۾ ڪونه آيو پر ان کي ان سطح تي قبول ڪرڻ جوڳو نه سمجهيو ويو ۽ ائين ننڍي عمر ۾ غير ملڪي ٻولي سکڻ ۾ دلچسپي جي حوالي سان جهول نظر آيو ۽ ان کان پوءِ اهو فيصلو ڪيو ويو ته انگريزي چوٿين درجي کان شروع ڪئي ويندي.

گهڻا سال پوءِ 1994ع ۾ سٽيلن ۾ هڪ نئون نصاب اختيار ڪيو ويو جيڪو اڃا تائين هلندڙ آهي. ان ۾ اسڪولي تعليم لاءِ بنيادي قدر مقصد ۽ رهنما اصول ڄاڻايا ويا آهن. هر ڪا مڪاني ميونسپالٽي پنهنجي مقامي حالتن کي نظر ۾ رکندي پنهنجي اسڪولن لاءِ مقامي تعليمي منصوبو جوڙي پنهنجي اسڪولن کي منظم ڪري ترقي ڏياري سگهي ٿي. اهڙيءَ طرح سان

نصابي اصولن جي ڍانچي ۾ رهندي استادن کي انفرادي طور اسڪولن ۾ مڪاني حالتن مطابق مواد ۽ ڪم جي منصوبا بندي ڪرڻ جي چوٽ مليل آهي. تعليم جو ذريعو سٺبش ٻولي آهي. نصاب ۾ هر مضمون لاءِ استاد جي رهنمائيءَ ۾ گهٽ ۾ گهٽ مقرر ڪلاڪن جي ضمانت مليل آهي. پرائمري اسڪول جي پڙهائيءَ جي پنجن سالن ۾ انگريزي 480 ڪلاڪن لاءِ ضرور پڙهائي هوندي آهي ۽ اسڪول جي پنجين سال جي ختم ٿيڻ تائين کي مخصوص ڪيل مقصد حاصل ڪرڻا هوندا آهن. پر اهو اسڪول تي ڇڏيل آهي ته انگريزي ڪڏهن شروع ڪرائجي. انهن مقصدن ۾ سادين هدايتن جي سمجهه مانوس مضمونن بابت گفتگوءَ جي صلاحيت ۽ انگريزيءَ ۾ لکي پنهنجي خيالن جو اظهار ڪرڻ جي قابليت شامل آهن. انهيءَ ساڳئي عرصي ۾ سٺبش ٻولي 1490 ڪلاڪ پڙهائي هوندي آهي (3)

آمريڪا جي سرڪاري اسڪولن ۾ ٻاهرين لڏي آيل خاندانن جا ايليمينٽري ۽ سيڪنڊريءَ جا يارنهن ملين يعني هڪ ڪروڙ ڏهه لک شاگرد داخل ٿيل آهن. اهي شاگردن جي ڪل تعداد جو 20 سيڪڙو آهن. جيتوڻيڪ انهن ٻارن جو 75 سيڪڙو آمريڪا ۾ ئي پيدا ٿيل آهي. پر سندن مائٽ آمريڪا کان ٻاهر جا ڄاڻا آهن. اهي گهرن ۾ انگريزي نٿا ڳالهائين ۽ جڏهن انهن جا ٻار اسڪول شروع ڪن ٿا ته انهن جي وڏي اڪثريت کي انگريزيءَ جي ڪابه ڄاڻ نه هوندي آهي. ڪي اهڙا ٻار جن کي ڪجهه انگريزي اچي به ٿي ته به انهن کي روانيءَ سان انگريزي ڳالهائيندڙن ۾ شمار نٿو ڪري سگهجي. ان سان سندن علمي ڪارڪردگي متاثر ٿئي ٿي. انهن جي انگريزي ٻوليءَ جي صلاحيت کي بهتر ڪرڻ جي ضرورت تسليم ڪئي وئي آهي. ٽيڪساس ۽ ڪئليفورنيا وڏيون رياستون آهن. جيڪي وڏي لڏي آيلن سان ڀريل آهن. آمريڪا ۾ تعليمي پاليسيون رياست جي سطح تي طئي ٿينديون آهن ان ڪري انهن ٻنهي رياستن انگريزي پڙهائڻ جي لاءِ مختلف طريقا اختيار ڪيا آهن.

ٽيڪساس جي حڪومت طرفان اهو لازمي ڪيو ويو آهي ته جن اسڪولن ۾ 20 يا ان کان وڌيڪ ٻار ساڳئي درجي ۾ ساڳي ٻولي ڳالهائيندڙ

هجن، اتي ٻن ٻولين وارا پروگرام مهيا ڪيا وڃن. مائٽن کي اهو اختيار ڏنو ويو آهي ته جيڪڏهن هو چاهين ته پنهنجي ٻارن کي انهن پروگرامن ۾ داخل نه ڪرائين. شاگردن کي مختلف پروگرام آڇيا وڃن ٿا، جن ۾ هڪڙو ٿوري وقت لاءِ ٻه ٻوليون سکڻ ۽ جلدي نڪري وڃڻ وارو پروگرام آهي، جنهن ۾ علمي تعليمي مهارتون ۽ تصور جوڙڻ لاءِ پنهنجي اصلوڪي ٻوليءَ جو استعمال ڪرڻ کان پوءِ انگريزيءَ ڏانهن وڃجي ٿو ۽ ٻيو وري دير سان نڪرڻ وارو پروگرام آهي، جنهن ۾ ٻئي مشغوليءَ واري پروگرام ذريعي ٻنهي ٻولين ۾ مهارت حاصل ڪجي ٿي. ٽيڪساس ۾ گهڻو ڪري ٻار ٻن ٻولين واري پروگرام ۾ داخل ٿيل آهن. ڪئليفورنيا ۾ جيئن ته ٻن ٻولين واري پروگرام تي گهٽ زور آهي، ان ڪري انهن ۾ گهٽ ٻار داخل ٿيندا آهن. اتي هڪڙو اهڙو قانون پاس ڪيو ويو جنهن موجب مائٽن کي چيو ويو ته هو پنهنجي ضلعي جي بورڊ کي درخواست ڏئي، پنهنجن ٻارن کي ٻن ٻولين واري پروگرام ۾ داخل ڪرائي سگهن ٿا. تنهنجي باوجود ڪنڊرگارتن جا ڇهه سيڪڙو ٻار نئين درجي جا ڏهه سيڪڙو ٻار ۽ پنجين درجي جا پنج سيڪڙو شاگرد ٻن ٻولين وارن پروگرامن ۾ داخل ٿيا. ڪئليفورنيا ۾ هڪ استاد وٽ گهربل لياقتن جي ڊگهي فهرست هئڻ ضروري آهي ۽ ٻن ٻولين جو استاد ٿيڻ لاءِ (ٻنهي ٻولين ۾) سمجهڻ ۽ لکڻ جي صلاحيت وارو سرٽيفڪيٽ هئڻ ضروري آهي. ٽيڪساس رياست پنهنجي ٻن ٻولين واري پروگرام لاءِ استادن جي لياقتن جي باري ۾ ايتري سخت ڪونهي. انهن ٻنهي رياستن ۾ استادن لاءِ اعليٰ معيار ۽ ٽيسٽن جي اوجھي معيار جي حوالي سان فرق موجود آهي. مثال طور ڪئليفورنيا ۾ سڀني شاگردن جو انگريزيءَ لاءِ ٽيسٽ ٿيندو آهي، ۽ ٽيڪساس ۾ اسپيني (اسپينش) کي پڻ استعمال ڪندا آهن. ٽيڪساس ۾ ڪئليفورنيا ۾ مختلف روش جي ڪري انهن ٻنهي رياستن جي شاگردن جي انگريزي ڳالهائڻ جي سطح مختلف آهي. ايليمينٽري اسڪول جي شروعات کان وٺي 8 درجي جي آخر تائين ٽيڪساس وارا پنهنجي انگريزي سکندڙ شاگردن جي ٽي ڀاڱي چار انگ جي پيهر درجي بندي ڪندا آهن، جڏهن ته ڪئليفورنيا وارا صرف 3 تعداد جي پيهر درجي بندي ڪندا آهن. (4)

پاڪستان ۾ ٻن ٻولين بابت چونڊ جو اختيار

پاڪستان ۾ مون ساڳئي قسم جي يا يڪسان حالتن ۾ ٻوليءَ جي نتيجن جو هڪ ننڍڙو اڀياس نموني طور ڪيو هو. تعليم جو معيار طي ڪرڻ لاءِ ڪيترائي عوامل ٿيندا آهن، ان ڪري اها پرک ڪرڻ ڏکي ٿيو پوي ته ٻولي ڪنهن شاگرد جي علمي ڪارڪردگيءَ ۾ ڪهڙو فرق آڻي ٿي؟ ان ڪري ڪنهن ٻار جي تعليمي معيار تي مختلف ٻولين جي ڪري پوندڙ اثر جي باري ۾ جائز ڏکيو ٿيو پوي تنهن ڪري مون شاگردن جي اهڙي هڪ گروهه کي جانچڻ جو فيصلو ڪيو جيڪي تقريباً ساڳئي قسم جي حالتن ۽ هڪ جهڙين سهولتن سان پڙهي رهيا هئا، سواءِ هڪ ڳالهه جي، سا هتي سندن تعليم جو ذريعو ۽ انهن کي ان چونڊ جو اختيار هو ته هواردوءَ ۾ پڙهن يا انگريزيءَ ۾. مون اهو نمونو ڪراچيءَ جي مانٽيسوري ٽيچرس ٽريننگ سينٽر (MTTC) ۾ داخل پنجاهه شاگردن ۾ ڏنو.


مڃڻ مراد آهي ته اهو ڪو مڪمل آدرشي نمونو ڪونه هو. انهن شاگردن هن سينٽر ۾ اچڻ کان اڳ مختلف سالن جي مدي تائين تعليم حاصل ڪئي هئي. سندن اسڪولي تعليم جا معيار به مختلف رهيا هئا، ان جو مطلب اهو ٿيو ته انهن کي ساڳي سطح تي رکي ڇاڇڻ سچ پچ ته ممڪن ئي ڪونه هو. پر هن سينٽر (MTTC) ۾ حالتون آدرشي هيون. ساڳيا ئي استاد ساڳيو مواد استعمال ڪري شاگردن کي پڙهائين ٿا (انگريزيءَ ۾ ۽ اردو ترجمي ذريعي) هڪڙي گروپ کي اردوءَ ۾ ته ٻئي کي انگريزيءَ ۾ پڙهايو ٿو وڃي. داخلا وقت شاگرد يا اميدوار کي اها آڇ ڪئي ويندي آهي ته هواردو يا انگريزي پروگرام مان چونڊ ڪري ڪنهن هڪ ۾ داخلا وٺي سگهي ٿو/تي.

توقع موجب اڪثريت انگريزيءَ جي چونڊ ڪندي آهي. جيئن ته خانگي اسڪول نسبتاً بهتر معيار جي تعليم ڏيندا آهن ۽ تعليم جي ذريعي طور انگريزي استعمال ڪندا آهن، ان ڪري اهڙن ادارن جا شاگرد علمي حوالي سان بهتر ڪارڪردگي ڏيکاريندا آهن ۽ ميرٽ تي سينٽر MTTC ۾ داخلا وٺندا آهن. جنهن ڪسوتيءَ جي سختيءَ سان پوڻواري ڪئي ويندي آهي. ٻارنهن يا چوڏهن سالن تائين انگريزيءَ ۾ پڙهڻ کان پوءِ اهي شاگرد

فطري طور انگريزي ميڊيم پروگرام جي چونڊ ڪندا آهن. جنهن جي ڪري هن گروهه ۾ وڏي انگ کي سمجهي سگهجي ٿو. ايتريقدر جو جن شاگردن کي انگريزيءَ ۾ اوتري مهارت حاصل ڪانه هوندي آهي اهي به ڪوشش ڪرڻ چاهيندا آهن، ڇاڪاڻ جو انهن جو چوڻ آهي ته مستقبل جا نوڪري ڏيندڙ اهڙن (ماڻهن) کي ترجيح ڏيندا آهن، جن جي تربيت انگريزيءَ ۾ ٿيل هوندي آهي.


شاگردن جي ڪارڪردگي سندن سمجهڻ جي اهليت (Comprehension) جي چڪاس سان طئي ڪئي ويندي آهي. مون انهيءَ کي سندن ٻوليءَ جي مهارت سان پرکڻ جي ڪوشش ڪئي آهي، خاص ڪري ان ٻوليءَ سان جنهن ۾ هواسڪول ۾ پڙهيا هئا. سوهرهڪ ڌر کان ان بابت سوال ڪيا ويا. مون جيڪو سروي اپريل 2010 ۾ MTTC سينٽر ۾ ڪيو هو ان ۾ سندن سمجهڻ جي اهليت کي سندن ڪم جي بنياد تي ساڳئي استاد طرفان پرکي گريڊ ڏنا ويا هئا. هتي ڏنل چارٽ 6.1 ۽ 6.2 ۾ انهن جا نتيجا ڏنل آهن (A+ سڀني کان بهترين ۽ D سڀني کان خراب لاءِ استعمال ٿيل آهن).

جدول 6.1: انگريزي پڙهندڙ شاگردن کي مائٽيسوري ٽيچر ٽريننگ سينٽر ڪراچي ۾ مليل گريڊ (سيڪڙو)



ذريعو: هي ڄاڻ مائٽيسوري ٽيچر ٽريننگ سينٽر ڪراچي کان ملي.

جدول 6.2: اردو پڙهندڙ شاگردن کي مانٽيسوري ٽيچر ٽريننگ سينٽر ڪراچي ۾ مليل گريڊ (سيڪڙو)



فريهر: هي ڄاڻ مانٽيسوري ٽيچر ٽريننگ سينٽر ڪراچي کان ملي

هن اڀياس مان صاف ظاهر ٿئي ٿو ته شاگردن مان مٿيان گريڊ (B ۽ A، A+) اردوءَ وارن ڪنيا، جيڪي 38 سيڪڙو هئا. انگريزيءَ واري سيڪشن ۾ 31 سيڪڙو مٿين گريڊن ۾ آيا. منهنجي راءِ ۾ گريڊ B سراسري گريڊ آهي، جنهن ۾ ٻنهي سيڪشنن جا هڪ جيترا شاگرد پاس ٿيا. انگريزي سيڪشن کي بالڪل ٿوري برتري ملي (اردوءَ جي % 33.3 جي ڀيٽ ۾ انگريزي % 34.5) رهيو. انگريزي سيڪشن جا وڌيڪ (% 34.5) هيلٿين گريڊن - C ۽ D ۾ هئا. ڀنڀت اردوءَ واري سيڪشن جي، جيڪي ساڳي گريڊن ۾ 28.7% رهيا.

دلچسپ ڳالهه اها آهي ته انهيءَ سان بورڊ آف سيڪنڊري ايجوڪيشن ڪراچيءَ جي نتيجن جي تصديق ٿي، جنهن طرفان ويهارو سال کن اڳ پريون حسن جي هدايتن هيٺ هڪ رپورٽ تيار ڪئي وئي هئي، جنهن ۾ امتحانن جي نتيجن جو تجزيو ڪيو ويو هو. انهيءَ جي هر سال ميرٿ اسڪالرشپ حاصل ڪندڙن واري حصي ۾ اميدوارن جي طرفان

استعمال ڪيل تعليم جو ذريعو به ڏنو ويو هو. سال 1974ع کان 1987ع واري جدول انهيءَ مدي جي آهي. جڏهن اڃا سرڪاري اسڪولن جو معيار ايترو ڪونه ڪريو هو جيترو انهن سالن کان پوءِ ڪريو. جڏهن 1972ع ۾ اسڪولن کي قومي تحويل ۾ ورتو ويو هو. انهن اسڪولن جو تعليم جو ذريعو اردو ۽ سنڌي هو. هر سال 50 شاگردن کي اسڪالر شپ ملندي هئي. جنهن جو باقاعدي اعلان ڪيو ويندو هو پر ڪن سالن ۾ جڏهن ڪي ٽاپ ڪرڻ وارا ساڳيون مارڪون کڻي هڪٻئي سان گڏ پوزيشن ڪٽندا هئا. تڏهن اهو انگ وڌي ويندو هو. پهرين ٽن سالن ۾ اهڙن شاگردن اها اسڪالر شپ کڻي. جن اردو ذريعي تعليم حاصل ڪئي. ان کان پوءِ سرڪاري اسڪولن جو معيار ڪرندو ويو.

امتحانن ۽ تعليم جي ذريعي بابت اڀياس ڪندي مون سوچيو ته ڇو نه آغا خان يونيورسٽي امتحاني بورڊ (AKU-EB) کي ٻيهر ڄاڻي وڃي. جنهن پنهنجو پهريون ميٽرڪ (سيڪنڊري اسڪول سرٽيفڪيٽ SSC) جو امتحان 2007 ۾ هڪ مذهبي پارٽيءَ جي مزاحمت واري هلايل تيز تحريڪ جي باوجود ورتو هو. ان وقت 125 اسڪول AKU-EB سان لاڳاپيل هئا پر صرف 61 اسڪولن 1787 اميدوار امتحان ۾ ويهاريو. 2010ع ۾ لاڳاپيل (affiliated) اسڪولن جو انگ وڌي 150 ٿي ويو پر صرف 71 اسڪولن 6212 شاگرد ميٽرڪ جي امتحان لاءِ موڪليا. آغا خان بورڊ انگريزي ۽ اردو ٻنهي ۾ امتحان وٺندو آهي. لاڙڪاڻي ۾ به ڪي ٿورا اسڪول آهن. جن سنڌيءَ جي چونڊ ڪئي. پر هاڻي اهو چونڊ جو اختيار ختم ڪيو ويو آهي. تقريباً 85 سيڪڙو انگريزيءَ کي تعليم جو ذريعو رکن ٿا (خاص ڪري سائنس ۾ ڇاڪاڻ جو فيڊرل بورڊ طرفان به سائنس لاءِ انگريزيءَ کي لازمي ميڊيم طور رکيو ويو آهي) 15 سيڪڙو شاگرد اردوءَ ۾ پنهنجا امتحاني پيپر لکن ٿا. آغا خان بورڊ طرفان وڌيڪ اسڪولن کي پاڻ ڏانهن مائل ڪرڻ ۾ ناڪامي. مايوس ڪندڙ آهي. ڇو جو هن بورڊ پنهنجو اڪيڊمڪ معيار چڱو اوچو رکيو آهي.

جنول 63 ڪراچي جي اسڪولن جي تقابلي ڪارڪردگي 1974ع-1987ع

اسڪولن جو قسم								
سال	اسڪالر فهرين	سرڪاري	حڪومتي تحصيل و ورث	پرائيوٽ	پرائيوٽ فاڪرڊ	لڊو	فڪري	مئٽي
1974	52	14	24	12	02	31	19	0
1975	51	17	27	05	02	40	9	0
1976	50	13	25	09	03	32	15	0
1977	51	11	18	20	02	22	27	1
1978	51	03	17	30	01	10	39	0
1979	50	03	21	25	01	15	34	0
1980	57	04	21	30	02	17	31	0
1981	51	06	18	25	02	11	38	0
1982	50	01	23	24	02	11	37	0
1983	51	02	25	24	00	18	33	0
1984	53	05	18	30	00	13	40	0
1985	52	03	16	32	01	14	37	0
1986	53	05	18	30	00	10	43	0
1987	50	00	09	40	01	05	45	0

ذريعو: ڪتاب: سيڪنڊري اسڪول جي شاگردن جي امتحاني ڪارڪردگي، جو جڙو (سيڪنڊري تعليمي بورڊ ڪراچي 1986ع ۽ 1987ع)

پر ان ۾ حيرت نہ ٿيڻ گهرجي، ڇو ته عوام جي ترجيح، اهڙي نظام لاءِ هوندي آهي، جيڪو آغا خان بورڊ جيترو گهڻو محنت طلب نہ هجي. جيئن ڪراچي بورڊ آف سيڪنڊري ايجوڪيشن. سرڪاري اسڪول آغا خان بورڊ کان ٻاهر آهن.

پيشڪاهي انگ اکر کا آخري ڳالهه ثابت ڪونه ٿا ڪن ۽ جيئن اڳ ۾ چيو ويو ته ڪنهن به ٻار جي ڪاميابي يا ناڪاميءَ جي لاءِ ڪيترائي عوامل هوندا آهن. جيڪي هن طرفان پنهنجي اسڪولي تعليم مان وڌيڪ فائدا حاصل ڪرڻ جي راهه ۾ کيس آڏو ايندا آهن. جيئن غربت، گهريلو حالتون، ڪٽنب جي بي روزگاري کاڌي ۾ غذائيت جي اڻهوند ۽ مائٽن طرفان ٻار کي ملندڙ توجهه جو معيار ۽ مقدار وغيره. انهن سماجي معاشي عنصرن جي هوندي تدريس جي طريقي کي نظر انداز نٿو ڪري سگهجي ۽ اتي ٻين ڪيترن عنصرن سان گڏ تعليم

جدول 6.4.1: سیکنڈری اسکول سرٹیفکیٹ امتحان آغا خان بورڈ۔ 2007ع

کلاس دھبن جو نتیجہ

گرب	اسلامیات		پاکستان اسٹڈیز		انگریزی میڈیم	اردو میڈیم
	انگریزی	اردو	انگریزی	اردو	انگریزی لازمی	اردو لازمی
A-1	5.13%	7.76%	10.62%	11.17%	14.44%	1.25%
A	27.38%	25.85%	30.21%	20.34%	24.57%	5.83%
B	38.88%	34.60%	33.91%	31.23%	24.44%	21.25%
C	18.83%	19.90%	13.69%	20.34%	19.23%	41.25%
D	7.33%	8.34%	7.68%	11.75%	22.18%	20.42%
E	1.47%	1.98%	1.73%	1.72%	3.31%	7.08%
F	0.98%	1.6%	1.57%	3.44%	2.04%	2.92%

ذریعہ: آغا خان یونیورسٹی بورڈ، کراچی

جدول 6.4.2: سیکنڈری اسکول سرٹیفکیٹ امتحان آغا خان بورڈ۔ 2008ع

کلاس دھبن جو نتیجہ

گرب	اسلامیات		پاکستان اسٹڈیز		انگریزی میڈیم	اردو میڈیم
	انگریزی	اردو	انگریزی	اردو	انگریزی لازمی	اردو لازمی
A-1	39.7%	38.1%	11.4%	5.0%	12.1%	0.0%
A	35.4%	31.4%	36.7%	20.5%	25.3%	0.0%
B	18.8%	20.7%	33.7%	20.5%	28.8%	0.0%
C	4.3%	7.5%	12.6%	13.7%	21.0%	7.50%
D	1.7%	2.1%	4.3%	17.4%	9.4%	45.0%
E	0.0%	0.3%	1.1%	14.9%	2.3%	35.0%
F	0.0%	0.1%	0.1%	8.1%	1.1%	12.5%

ذریعہ: آغا خان یونیورسٹی بورڈ، کراچی

جدول 6.4.3: سیکنڈری اسکول سرٹیفکیٹ امتحان آغا خان بورڈ - 2009ء

کلاس: دھین جو نتیجہ

گریڈ	اسلامیات		پاکستان اسٹیبلز		انگریزی میڈیر	اردو میڈیر
	انگریزی	اردو	انگریزی	اردو	انگریزی لازمی	اردو لازمی
A-1	18.9%	52.2%	19.9%	16.7%	23.5%	0.0%
A	40.9%	34.2%	37.9%	25.2%	28.3%	7.0%
B	22.4%	11.4%	25.0%	31.4%	21.4%	13.9%
C	13.8%	1.8%	11.0%	16.2%	16.4%	16.5%
D	2.0%	0.3%	4.6%	7.1%	7.6%	30.4%
E	0.8%	0.1%	1.1%	1.9%	1.8%	15.2%
F	1.2%	0.0%	0.4%	1.4%	1.0%	17.1%

ذریعہ: آغا خان یونیورسٹی بورڈ، کراچی

جدول 6.4.4: سیکنڈری اسکول سرٹیفکیٹ امتحان آغا خان بورڈ - 2010ء

کلاس: دھین جو نتیجہ

گریڈ	اسلامیات		پاکستان اسٹیڈیز		انگریزی میڈیر	اردو میڈیر
	انگریزی	اردو	انگریزی	اردو	انگریزی لازمی	اردو لازمی
A-1	18.9%	52.2%	19.9%	16.7%	23.5%	0.0%
A	40.9%	34.2%	37.9%	25.2%	28.3%	7.0%
B	22.4%	11.4%	25.0%	31.4%	21.4%	13.9%
C	13.8%	1.8%	11.0%	16.2%	16.4%	16.5%
D	2.0%	0.3%	4.6%	7.1%	7.6%	30.4%
E	0.8%	0.1%	1.1%	1.9%	1.8%	15.2%
F	1.2%	0.0%	0.4%	1.4%	1.0%	17.1%

ذریعہ: آغا خان یونیورسٹی بورڈ، کراچی

جدول 6.4.5: سیکنڈری اسکول سرٹیفکیٹ امتحان آغا خان بورڈ۔ 2011ع

کلاس دھین جو نتیجہ

گریڈ	اسلامیات		پاکستان اسٹڈیز		انگریزی میڈیم	اردو میڈیم
	انگریزی	اردو	انگریزی	اردو	انگریزی لازمی	اردو لازمی
A-1	49.3%	48.7%	16.1%	3.1%	16.8%	37.1%
A	29.4%	30.2%	28.4%	10.5%	27.8%	35.8%
B	19.1%	13.8%	26.6%	19.2%	24.2%	16.9%
C	1.5%	4.6%	16.1%	24.9%	16.1%	5.8%
D	0.7%	1.8%	9.1%	18.8%	9.1%	2.8%
E	0.0%	0.3%	2.0%	11.8%	2.4%	0.7%
F	0.0%	0.8%	1.6%	11.8%	3.6%	0.9%

ذریعہ: آغا خان یونیورسٹی بورڈ، کراچی

جدول 6.4.6: سیکنڈری اسکول سرٹیفکیٹ امتحان آغا خان بورڈ۔ 2012ع

کلاس دھین جو نتیجہ

گریڈ	اسلامیات		پاکستان اسٹڈیز		انگریزی میڈیم	اردو میڈیم
	انگریزی	اردو	انگریزی	اردو	انگریزی لازمی	اردو لازمی
A-1	26.9%	47.2%	6.9%	3.6%	14.5%	32.5%
A	40.3%	30.4%	29.9%	27.5%	22.5%	39.1%
B	16.0%	14.9%	35.3%	31.1%	23.6%	18.4%
C	9.2%	5.8%	17.7%	17.1%	18.7%	6.8%
D	4.2%	1.2%	7.5%	14.4%	11.8%	1.7%
E	0.0%	0.2%	1.2%	4.1%	3.7%	0.5%
F	3.4%	0.4%	1.6%	2.3%	5.3%	1.0%

ذریعہ: آغا خان یونیورسٹی بورڈ، کراچی

جي ٻولي تمام وڏو ڪردار ادا ڪري ٿي. اهي جدولون ثابت ڪن ٿيون ته جڏهن اسڪول جي تعليم جي سطح مقابلي جي لاءِ سازگار هئي ته مادري زبان شاگردن جي وڏي مدد ڪئي. اها اسان جي بدقسمتي آهي ته خانگي اسڪول جيڪي تعليم جو معيار مٿي ڪرڻ جي ڪوشش ڪن ٿا، انهن انگريزي ميڊيم کي اختيار ڪيو آهي. اهي ئي اهي اسڪول آهن، جن آغا خان يونيورسٽيءَ جي امتحاني بورڊ کي چونڊيو آهي.

تنهن هوندي به اسلاميات، جيڪا اڪثر اسڪول اردوءَ ۾ پڙهائيندا آهن ۽ شاگردن جو وڏو سيڪڙو پنهنجا امتحاني پيپر اردوءَ ۾ ڏيندو آهي انهن جا نتيجا ڏسبا ته اڪثر شاگرد A-1، A ۽ B گريڊ کڻندا آهن. جڏهن ته جيڪي شاگرد انگريزيءَ ۾ لکندا آهن، انهن سان ائين ڪونهي.

هڪڙي قسم جي مثل انگن اکرن جي شمار ڪرڻ کي ڏسندي مون سوچيو ته جيڪڏهن فردن سان ٻوليءَ جي سکيا ۾ پيش آيل، سندن تجربن بابت ڳالهائجي ته اها ڳالهه دلچسپ ٿيندي MTTC ۾ مون کي موقعو مليو ته ڪجهه شاگردن کان سندن تعليم جي ٻوليءَ بابت ٿيل تجربن ۽ علمي پس منظر جي باري ۾ پڇان. ان ڪري مون ڪجهه اهڙن شاگردن سان ڳالهايو جن اردوءَ جي چونڊ ڪئي هئي، ته جيئن سندن ٻوليءَ جي مهارت بابت خيالن جو چيڊ ڪري سگهان.

مانٽيسوري ٽيچرس ٽريننگ سينٽر (MTTC) جي شاگردن جا انٽرويو

سدره همايون نالي هڪ شاگردياڻي آهي. جنهن جا مائٽ پنجابي ڳالهائيندڙ آهن پر اردوءَ جو مضبوط بنياد رکي ٿي، اها اصل جلالپور جتان (پنجاب) جي آهي پر شاديءَ کان پوءِ ڪراچيءَ ۾ رهي ٿي. سندس پهرين ٻولي اردو هئي. هڪ سرڪاري اداري ۾ اسڪولي تعليم جو هڪ خوشگوار تجربو رهيو هئس، ڇاڪاڻ جو اهو اسڪول پاڻ اربيندڙ هڪ هيڊ ماستريائي ۽ سندس ذميدار ساٿي استادن طرفان بهتر نموني هلايو پئي ويو. سدره جو چوڻ آهي ته سندس زبان (اردو) جو بنياد پختو ٿيڻ جي ڪري هوءَ پنهنجي پڙهائيءَ ۾ سٺي ڪارڪردگي ڏيکاري سگهي. اردو سان گڏ هو انگريزيءَ سان به واسطي ۾ رهي. ٻوليءَ بابت پنهنجو تجربو ٻڌائيندي هو چوي ٿي:

اڄ آءَ محسوس ڪريان ٿي ته آءُ انگريزي تمام سولائيءَ سان لکي ۽ پڙهي سگهان ٿي ڇو ته آءُ ڪتاب تمام گهڻا پڙهندي آهيان. پر آءُ انگريزي ڳالهائڻ ۾ روان ڪانه آهيان، ڇو جو مون کي اهڙو ماحول ميسر ڪونهي. گهر ۾ اسين اردو ڳالهائيندا آهيون. مون MTTC ۾ اردوءَ پڙهڻ جي چونڊ ڪئي، ڇو جو آءُ ان ٻوليءَ ۾ سهولت محسوس ڪريان ٿي ۽ پنهنجن مضمونن تي توجهه ڏيڻ چاهيان ٿي. مون کي اميد آهي ته وقت سان آءُ پنهنجي انگريزي سڌاري وٺنديس. آءُ ڀانيان ٿي ته مون جيڪڏهن اردوءَ ۾ نه پڙهيو هجي ها ته، نه هتي جي رهان ها نه هتي جي!

گهر ۾ هوءَ پنهنجي پنجن سالن جي ٻار سان صرف اردوءَ ۾ ڳالهائيندي آهي، جيڪو هڪ پرائيويٽ اسڪول ۾ پڙهي ٿو ۽ انگريزي سکي پيو جتي هو پڙهي ٿو. هوءَ چوي ٿي ته اهو انگريزي روانيءَ سان ڳالهائي وڃي ٿو.

(هي شاگرد پڻاڻي) عائشه افضل به ميرپور خاص جي هڪ سرڪاري اسڪول ۾ پڙهيل آهي. هن پاڻ لاءِ چيو ته ”بنيادي طرح اردو پر انگريزي به استعمال ڪندي آهيان“ جيئن ته هن پاڻ کي اردوءَ ۾ وڌيڪ پر اعتماد محسوس ڪيو ان ڪري MTTC ۾ پڻ اردو جي چونڊ ڪئي. سندس تجربو؟

منهنجي زندگيءَ ۾ انگريزي ڳالهائڻ جي ڪوت سبب منهنجي انگريزيءَ جون مهارتون متاثر ٿيون. جڏهن آءُ ڪئناڊا ويس ته مون ڏٺو ته اتان جي ماحول ۾ منهنجي انگريزي نڪري پئي. پر اتي جيڪا اهم ڳالهه مون کي محسوس ٿي، سا اها ته مون جڏهن اتي ننڍڙن ٻارن سان ڪم پئي ڪيو ته مون کي انگريزي ڳالهائڻ لاءِ چيو ويو پر اهو به چيائون ته تون گرامر يا لهجي وغيره جي ڳهڙي نه ڪر. انهن کي ان ڳالهه سان ڪو فرق ڪونه ٿي پيو ته منهنجي انگريزي اهڙي معيار جي ڪانه هئي، انهن کي منهنجي ڪم سان ڪم هو. اهو هڪ ماڻهوءَ جي عزت نفس لاءِ تمام سٺو آهي.

نسيم ۽ رباب يوسف اردو ڳالهائيندڙ پيس منظر رڪن ٿيون ۽ سندن تعليم رواجي طور انگريزي ۽ اردوءَ جي گڏيل تعليم رهي آهي، جنهن کي اسان جا تعليمدان به - ٻوليائي چون ٿا. هنن انگريزي ٻولي سيڪارٽ (ELT) جي هڪ سينٽر ۾ داخلا ورتي، جنهن جون ڪراچي ۾ ڪيتريون ئي شاخون آهن ۽ اهي انگريزيءَ جا بنيادي ۽ ايڊوانس ڪورس ڪرائيندا آهن، جنهن

۾ ڳالهائڻ واري ٻوليءَ تي زور هوندو آهي. جڏهن نسيم MTTC ۾ اردوءَ جي چونڊ ڪئي ته رباب کي معلوم ٿيو ته هن کي انگريزيءَ ۾ اظهار ڪرڻ ۾ ڏکيائي پئي ٿي. ڳالهائڻ ۽ لکڻ ٻنهي ۾ -جيتوڻيڪ جيڪو ڪجهه ڪلاس ۾ پڙهايو پئي ويو اهو هوءَ چڱيءَ طرح سمجهي ٿي وئي. اردو سيڪشن ۾ بدلي ڪرائڻ کان پوءِ هن ۾ اعتماد پيدا ٿيو ۽ پنهنجي ڪورس کي منهن ڏيڻ جي قابليت به موٽي آئي.

انهن شاگردن ڀاتين سان گفتگوءَ کان پوءِ مون ڏٺو ته اهي ماڻهو جن کي سندن ننڍپڻ ۾ انگريزيءَ جو بنياد نه مليو اهي پاڻ کي انگريزي نه ڄاڻڻ جي ڪري معذور ٿا سمجهن. پر ڪيترا اهڙا ماڻهو به ٿين ٿا، جيڪي انگريزي ميڊيم اسڪولن ۾ پڙهڻ جي باوجود انگريزي ٻوليءَ جي مهارتن ۾ ڪوٽ محسوس ڪن ٿا. MTTC ۾ مانتيسوري ڪورس ۾ پڙهڻ کان پوءِ سندن خود اعتمادِي بحال ٿي هئي. هاڻي هنن کي سماجي ثقافتي رجحانن جي بهتر ڄاڻ پئجي وئي ته ماڻهن کي انگريزيءَ ۾ پڙهڻ گهرجي، پر جيتري قدر سندن پڙهائيءَ جو تعلق آهي ته ان ۾ هنن کي ڪا ڪوٽ محسوس ڪانه ٿي ٿئي. ڪجهه ته ائين به سمجهن ٿا ته اهي بالڪل بهتر صورتحال ۾ هئا.

ڪجهه ٻه ٻوليائي ماڻهن جا تجربا

منهنجي لاءِ اها ڏاڍي دلچسپ مشق هئي. جڏهن مون ڪجهه ٻه ٻوليائي ماڻهن جي ٻوليون سکڻ بابت ٿيل تجربن تي غور ڪيو. انهن کي ڏاڍي خبرداريءَ سان چونڊيو ويو هو ڇاڪاڻ جو هنن کي انگريزيءَ ۽ ٻي ٻوليءَ ۾ مهارت حاصل هئي انهن جا خانداني پس منظر به مختلف هئا ۽ جنهن عمر ۾ هنن ٻي ٻولي سکي هئي اها به مختلف هئي. پر ٻنهي ۾ ڪي ڳالهائون ساڳيون به هيون، جيڪي ڪنهن به ٻه ٻوليائي پاليسيءَ اختيار ڪرڻ لاءِ اهميت رکن ٿيون.

فريده اختر

حيثيت: ڊائريڪٽر مانتيسوري ٽيچرس ٽريننگ سينٽر، ڪراچي
تعليم: بي اي، ايم ايڊ، ايم اي سائيڪالاجي (علي ڳڙها)، مانتيسوري ٽيچرس ٽريننگ ڊپلوما ۽ سرٽيفڪيٽ، ٽيچرس ٽرينر (AMI ايسٽرڊم)

پوليون: اردو ۽ انگريزي رواني سان لکي ۽ ڳالهائي سگهي ٿي ۽ ايتري فرينچ سمجھي سگهي ٿي جيتري فرانس ۾ هلي وڃي، ۽ (انڪساريءَ سان چوي ٿي ته) کيس گهڻي فرينچ ڄاڻڻ جي دعويٰ ناهي، چوي ٿي:

”منهنجو پيءُ جيڪو اردو ڳالهائيندڙ هو ۽ گريجوئيٽ هو ۽ جيئن ان زماني جا پڙهيل ماڻهو هوندا هئا، هو تمام سٺي انگريزي ڳالهائيندو ۽ لکندو هو. منهنجي ماءُ جي ڪا رسمي تعليم نه ورتل ڪانه هئي پر اردوءَ ۾ لکڻ پڙهڻ ۽ ڳالهائڻ ۾ پڙ هئي. هن کي ياد ڪونه هو ته ڪو هن کي ڪڏهن ڪنهن انگريزي سيکاري هئي، پر مون کي لڳي ٿو ته هن انگريزيءَ جي اي بي سي، هڪ اينگلو انڊين عورت کان سکي، جيڪا کيس ڪي بيا هنر ۽ فن سيکارڻ ايندي هئي. شايد مون Kings Reader I پنهنجي ننڍپڻ ۾ گهر ۾ ڏٺو هو پر ان منهنجي ماءُ تي ڪو گهڻو اثر ڪونه ڇڏيو هو. مون کي پنهنجي گهر ۾ غير روايتي ماحول مليو. منهنجو پيءُ ورهاڱي کان اڳ ۽ پوءِ هندستان جي ٽپال کاتي ۾ ڪم ڪندو هو ۽ سدائين بدلين جي ڪري اتر هندستان جي مختلف شهرن ۽ ڳوٺن ۾ مقرر ٿيندو رهندو هو. ان جي ڪري سڄي ڪٽنب کي هر هر لڏ پلاڻ ڪرڻي پوندي هئي، جنهن جو وڏي ۾ وڏو اثر مون تي اهو پيو جو آءٌ ٻارنهن سالن جي عمر تائين اسڪول ڪانه وڃي سگهيس. ان جو اهو مطلب ڪونه هو ته مون کي منهنجي حال تي ڇڏي ڏنو ويو. امان جي وڌ ۾ وڌ خواهش هئي ته مون ۾ پنهنجي سموري ڄاڻ ۽ هنر اوتي ڇڏي ان ۾ سندس اردوءَ جي مهارت به شامل هئي. هوءَ گهڻو پڙهندي هئي ۽ مون کي اردو ۽ حساب گهر ۾ سيکاريندي هئي، ان کانسواءِ سلائي ڀرت، سيٽر اٿڻ ۽ ٻيا سمورا اهي هنر پڻ سيکاريائين، جيڪي ان زماني ۾ ڇوڪرين جي سٺي پرورش لاءِ ضروري سمجهيا ويندا هئا.

جيئن ته اسان جي گهر ۾ هر وقت ڪتاب سٿيا پيا هوندا هئا، سو مون تمام ننڍي عمر ۾ اردو پڙهڻ شروع ڪري ڇڏي هئي ۽ ڇپيل لفظ پڙهڻ منهنجو پسنديدو مشغلو هو. جڏهن آءٌ ٻارنهن سالن کان ٿورو وڏي ٿيس ته اهو فيصلو ڪيو ويو ته هاڻي وقت اچي ويو آهي ته مون کي علي ڳڙھ جي اسڪول ۾ داخل ڪرايو وڃي ته جيئن آءٌ ميٽرڪ جو امتحان ڏئي سگهان. پر اڃا هڪ وڏي رڪاوٽ پار ڪرڻي هئي، جيئن ته مون ٿوري انگريزي الفابيٽ جي ڄاڻ کان اڳتي بڻه ڪانه پڙهي هئي، سو آءٌ علي ڳڙھ اسڪول جو داخلا ٽيسٽ پاس ڪري ڪانه سگهيس.

انگريزي ٻولي سکڻ جو اصل دور منهنجي لاءِ عليڳڙھ ڪاليج ۾ آيو جتي آءُ پڙهندي هيس. اسان کي انگريزي هڪ مضمون طور پڙهائي ويندي هئي، جڏهن ته تعليم جي ذريعي طور اردو هوندي هئي. انگريزيءَ کي تعليم جي ذريعي طور انٽرميڊئيٽ کان پوءِ متعارف ڪرايو ويندو هو. منهنجي انگريزيءَ ۾ مهارت محدود هئي ۽ صرف درسي ڪتابن تائين هئي. مون کي ياد آهي ته جڏهن مون بي ايڊ جي تياري پئي ڪئي ته هڪ پيري مون کي انگريزيءَ ۾ تقرير ڪرڻي هئي. اهو منهنجي زندگيءَ جو سڀ کان ڏکيو مرحلو هو. آءُ تمام گهڻي هيسيل هئس ۽ مون کي ائين ٿي لڳو ته ان حال مان الانجي ڪيتريون اکيون مون کي گهوري رهيون هيون. تقرير کي رٿي ياد ڪري الانجي مون ڪهڙيءَ طرح اهي ياد ڪيل لفظ ادا ڪيا ۽ سک جو سامه ڪڍي وڃي پنهنجي سيت تي ويٺيس. اهي چار سال مون انگريزيءَ ۾ لکڻ ۽ پڙهڻ ۾ ڪافي اڳڀرائي ڪئي، پر منهنجي ڳالهائڻ واري انگريزيءَ ۾ ڪوٽ هئي، جيڪا پوءِ وقت سان دور ٿي وئي.

منهنجا انگريزيءَ جا استاد بهترين هئا، جنهن جي ڪري مون کي وڏي مدد ملي. مون انگريزيءَ ۾ ڪافي مهارت ۽ رواني حاصل ڪري ورتي، جنهن جي ڪري اهو ممڪن ٿي سگهيو ته ايم ايڊ ۽ ايم اي جي تياريءَ لاءِ هر قسم جا ڪتاب پڙهي سمجهي سگهان.

هاڻي آءُ ٻنهي ٻولين - اردو ۽ انگريزيءَ ۾ سولائي محسوس ڪريان ٿي ۽ انهن ٻنهي ۾ هڪ جيتري مهارت سان لکي پڙهي ۽ ڳالهائي سگهان ٿي. مثال طور آءُ ٻنهي ٻولين ۾ سوچيندي آهيان، موضوع جي مناسبت سان ائين ڪندي آهيان. جيڪڏهن آءُ ڪو ليڪچر پئي تيار ڪريان جيڪو مون کي ڪلاس ۾ انگريزيءَ ۾ ڏيڻو آهي ته انگريزيءَ ۾ سوچيندي آهيان ته مون کي ڇا ڇا چوڻو آهي ۽ جيڪڏهن مون کي اردوءَ ۾ ڳالهائڻو آهي پر مکيه نڪتا انگريزيءَ ۾ لکيل آهن ته به مون کي اهي يڪدم ترجمو ڪري اردوءَ ۾ ٻڌائڻ ۾ ڪا ڏکيائي ڪانه ٿيندي آهي.

اڄ جڏهن آءُ پٺيان نهاري پنهنجي تعليم کي ڏسان ٿي ته مون کي محسوس ٿئي ٿو ته مون سان اها پلائي ٿي جو ٻوليءَ جي سکيا واري ”حساس دور“ ۾ مون کي صرف اردوءَ تي ڌيان ڏيڻو پيو هو. جيئن ته اردو ماحول جي به ٻولي هئي. منهنجو اردوءَ جو بنياد تمام مضبوط رهيو.

حقيقت ۾ آءِ سمجھان ٿي ته منهنجي اردوءَ جي لفظن جو ذخيره انگريزيءَ کان گهڻو وڌيڪ آهي. اهو پار لاءِ ان وقت تمام ضروري آهي جڏهن هن جي دماغ ۾ وسعت ايندي رهندي آهي. ان سان سندس سمجھڻ جي قوت وڌي ٿي ۽ تنقيدي سوچ جي صلاحيت ۾ اضافو ٿئي ٿو پوءِ جڏهن مون انگريزي سکڻ شروع ڪئي ته مون کي استاد تمام سٺا مليا، ڇاڪاڻ جو آءُ پڙهڻ جي شوقين هئس، ان ڪري مون انگريزي ڪتاب به پڙهڻ شروع ڪيا. جڏهن آءُ عليگڙھ يونيورسٽيءَ مان ماسٽرس ڪورس ڪري انگلينڊ ويس، ته مون کي انگريزي ڳالهائڻ وارو ماحول مليو. جنهن مون کي انگريزي ٻوليءَ جون مهارتون وڌائڻ ۾ وڏي مدد ڪئي.

ناز اڪرام الله

حيثيت: ويزوئل آرٽ جو ڪم ڪندڙ اوتوا اسڪول آف آرٽس ڪئنڊا ۾
جزوقتي استاد

تعليم: فائين آرٽس ۾ بيچلرس (Byam Shaw, UK)

ٻوليون: انگريزي ۽ اردوءَ ۾ رواني ۽ ٻنهي ٻولين ۾ پڙهڻ جون مهارتون اٿس پر سمجھي ٿي ته سندس اردو ۾ ڪجهه ڪوٽ آهي، هوءَ ڪجهه ٻيون ٻوليون به سمجھي سگهي ٿي جن ۾ بنگالي، هندي، فرينچ، پنجابي، گجراتي، فارسي ۽ عربي شامل آهن:

”منهنجا ماءُ پيءُ ٻئي يونيورسٽين جا گريجوئيٽ هئا، ٻئي اردو ۽ انگريزيءَ ۾ مڪمل به ٻوليائي (bilingual) هئا. اهي ٻئي فارسي شاعري پڙهي سگهندا هئا. منهنجو پيءُ الله آباد يونيورسٽيءَ مان ڪيمبرج ويو هو. هن انگريزي 14 سالن جي عمر ۾ سکي هئي. هن جي شروعاتي تعليم ڊيسي اسڪول جي هئي. منهنجي ماءُ وقفي وقفي سان لورينٽو ڪائونٽي ڪلڪتي ۾ رهي ۽ ڊگري ڪلڪتا يونيورسٽيءَ مان ڪيائين. شاديءَ کانپوءِ هن پنهنجي پيءُ جي اسڪول آف اوريئنٽل اينڊ آفريقن اسٽڊيز (SOAS) مان ڪئي ۽ ڏکڻ ايشيا جي پهرين مسلمان عورت هئي، جنهن اتان ڊگري ورتي. سندس ٿيسز جي موضوع جي گهرج اها هئي ته هن کي ٻه ٻوليون اينديون هجن. اُن جو عنوان هو A Critical Survey of the Development of the Urdu Novel and Short Story (اردو ناول ۽ افساني جي ترقيءَ جو تنقيدي جائزو).

هڪ ٻار جي حيثيت ۾ منهنجي خيال ۾ مون پهرين انگريزي ڳالهائي، ڇو جو آءٌ لنڊن برطانيا ۾ ڄائي هئس. منهنجي ماءُ کي فڪر هوندو هو ته منهنجا ٻار اردو نٿا ڳالهائين، ان ڪري جيئن ئي اسين هندستان موٽياسين ته اسان کي هڪ ”لکنوي ماستريائي“ ملي جنهن سان اسين اردو ڳالهائيندا هئاسين. منهنجي پهرئين اسڪول ۾ تعليم جو ذريعو انگريزي هو پر اسان اردو ۽ هندي ٻئي ٻوليون لکڻ پڙهڻ سکيون ۽ اسان جي ماستر صاحب جي سيکارڻ کان پوءِ ”تختي“ لکڻ به سگهي سون، جيڪو جامع مليه کان اسان کي گهر ۾ پڙهائڻ ايندو هو.

جيئن ته اسان ڪيترائي سال ملڪ کان ٻاهر گذاريا ۽ ورهاڱي کان پوءِ ڪراچي ۾ اسان جو اسڪول اردو ٻولي ايتري گهڙائيءَ سان ڪونه سيڪاريندو هو ان ڪري اسان جي ماءُ اسان کي اردو پڙهائي. اسان کي جامع مليه جا ٻارن جا ڇپايل ڪتاب ڏنا ويندا هئا (جن ۾ الاهي آڪائيون انگريزيءَ مان ترجمو ٿيل هيون جيئن ”بلوري جوتا“، ۽ ان وقت آءٌ سچ پچ سمجهندي هئس ته سنڌيلا ۽ پرين جون ٻيون آڪائيون پهرين اردوءَ ۾ لکيون ويون هيون). منهنجي ماءُ اسان کي اردو راندين ذريعي سيڪاري جيئن ”صنم آئي“ ۽ ”بيت بازي“. منهنجي وڏي پيٽ جو شعرن جي معاملي ۾ زبردست حافظو هوندو هو ۽ آءٌ ان ۾ ايتري سٺي ڪانه هئس، سو پنهنجو پاڻ کي سندس ”پڃ“ چئي ڪو مناسب شعر تجويز ڪندي هئس. جيئن ته مون کي ڳائڻ وڻندو هو ان ڪري منهنجي ماءُ سندس پسندیده نظم ياد ڪرائيندي هئي جيئن ”اي جذبه دل“ يا ”نه ڪسي ڪي آنڪ کان نور هون“ يا ”تمهين ياد هو ڪ نه ياد هو“. نوجوان ڇوڪرين جي حيثيت ۾ اسان کي ”ٿريا طيب جي“ سان ملايو ويو جنهن جي تازو شادي ٿي هئي، جنهن کي اردو ۽ انگريزيءَ ۾ رواني حاصل هئي. ان جو مون تي ۽ منهنجي پيٽ تي گهڻو اثر هو ۽ اسين نظم ياد ڪنديون هيون سين ۽ هڪٿو ”بياض“ به ٺاهيوسين. امان اسان کي اردو ناول پڙهڻ لاءِ ڏيندي هئي، جيئن ”شوڪت آرا بيگم“ ۽ ”مرآة العروس“. هن اسان کي اردو شاعريءَ جو به سواد چڪايو جنهن لاءِ هوءَ مير انيس جا مرثيا ۽ حاليءَ جا بهادريءَ وارا نظم پڙهي ٻڌائيندي هئي. اسان سڀني GCE جو امتحان اردوءَ ۾ ڏنو.

ڪافي سالن کان پوءِ منهنجي شادي اهڙي ماڻهوءَ سان ٿي جنهن جي مادري ٻولي ”پوري“ هئي ۽ هو نج مشرقي اترپريش واري اردو

ڳالهائيندڙ هو سو آءُ جلد ئي ان ٻوليءَ ۾ ڳالهائڻ جي ڪري ان ۾ ٻيڙي وٺي. هاڻي آءُ ٻنهي ٻولين ۾ سولائي محسوس ڪريان ٿي. رٿائڻ کان پوءِ منهنجو مڙس سيد معين الدين اشرف اردوءَ ۾ لکڻ لڳو ۽ ڪڏهن وري انگريزيءَ ۾ لکندو هو. مجموعي طرح آءُ ڳالهائڻ مهل ٻنهي ٻولين کي ملائيندي ڪانه آهيان. جيڪڏهن ڪو ماڻهو اردو ڳالهائيندڙ آهي ته ان سان اردو ڳالهائيندي آهيان. ساڳيءَ طرح انگريزي ڳالهائيندڙن سان ان ۾ ئي ڳالھ ٻوله ڪندي آهيان. جيئن ته آءُ ملڪ کان ٻاهر ٿي رهان، ان ڪري ٻنهي ٻولين کي ملائي ڳالهائڻ ممڪن ڪونهي. سچ ته هتي ۽ هندستان ۾ ٿي ويءَ تي ٻولي ٻڌي برداشت ڪونه ٿيندو آهي. مون کي اردوءَ سان محبت ورثي ۾ ملي آهي. اسان پنهنجي ڌيءَ کي عليگڙھ (اسڪول) موڪليو. هڪ ان لاءِ ته هو اتي پڙهندي پر ٻيو ان لاءِ ته اردو روانيءَ سان ڳالهائي.

آءُ گهڻو ڪري انگريزيءَ ۾ سوچيندي آهيان. پر ان جو انحصار ان ڳالھ تي آهي ته ڪهڙي مسئلي تي پئي سوچيان. آءُ اردوءَ ۾ وڙهي ڪانه سگهندي آهيان. جڏهن آءُ جوان هئس ته خدا کان دعا به ڪڏهن انگريزيءَ ۾ ته ڪڏهن اردو ۾ گهرڻ مناسب سمجهندي هئس. اها ثقافتي ورهاست هئي ۽ اردوءَ ۾ اها دعا گهرندي هئس ته يا الله سڀ ڪنهن جو خير هجي.“

اجمل نوراني

حيثيت: ڪراچيءَ جي هڪ خانگي اسڪول ۾ انگريزي ٻوليءَ جو ڪوآرڊينيٽر
تعليم: بي اي آنرس (انگريزي) ڪراچي يونيورسٽي.
ٻوليون: اردو ۽ انگريزيءَ ۾ رواني.

”منهنجي ماءُ کي گهر ۾ پڙهايو ويو هو ۽ هن جيڪا ٻولي سکي سا اردو هئي. منهنجو پيءُ ڪاليج تائين ويو آهي ٻئي مون سان اردو ڳالهائيندا هئا. آءُ يارنهن سالن جي عمر تائين اسڪول ڪونه ويس. منهنجي وڏي پيڻ مون کي گهر ۾ پڙهائيندي هئي. جيئن ته اها هڪ انگريزي ميڊيم مشنري اسڪول ۾ پڙهندي هئي، ان ڪري مون کي سبق انگريزيءَ ۾ ملندا هئا. ان مون ۾ ان ٻوليءَ لاءِ دلچسپي پيدا ڪئي. جڏهن آءُ اسڪول ويس ته مون کي ستين درجي ۾ ان ڪري داخلا ملي وئي جو آءُ انگريزيءَ ۾ سٺو هئس.

اهو ڪراچيءَ جو هڪ سرڪاري اسڪول هو جنهن ۾ تعليم جو ذريعو اردو هو. مون کي ٻوليءَ سبب ڪو مسئلو ڪونه پيش آيو ڇو ته منهنجي پهرين ٻولي اردو ئي هئي. آءٌ ڪتابن پڙهڻ جو شوقين هوس ان ڪري مون کي ٻنهي ٻولين تي دسترس حاصل هئي، پر منهنجي ڳالهائڻ واري انگريزي ايتري سٺي ڪانه هئي، ڇو جو ان ۾ منهنجي ڪا مشق ڪانه ٿي هئي. مون کي انگريزي ڳالهائڻ وارو ماحول ڪاليج ۽ يونيورسٽيءَ ۾ مليو جنهن سان منهنجي ڳالهائڻ واري انگريزي تمام سٺي ٿي وئي.

هاڻي آءٌ ٻنهي ٻولين ۾ هڪ جهڙي سولائي محسوس ڪندو آهيان ۽ چئي سگهان ٿو ته آءٌ ٻه ٻوليائي آهيان. جنهن ماڻهوءَ سان ڳالهائيندو آهيان، انهيءَ مطابق اردوءَ يا انگريزيءَ جي چونڊ ڪندو آهيان. گهر ۾ آءٌ اردو ڳالهائيندو آهيان پر جيئن ئي آءٌ پنهنجن شاگردن سان اسڪول ۾ يا ڪٿي ٻاهر به ملندو آهيان ته پوءِ يڪدم ٻولي بدلائي انگريزيءَ ۾ ڳالهائيندو آهيان، ڇو ته اهائي ٻولي آءٌ کين پڙهائيندو آهيان. پرڏيهين سان ملڻ مهل به پاڻمرادو انگريزيءَ ۾ ڳالهائبو آهي. منهنجو سوچڻ جو عمل به ٻن ٻولين وارو آهي ۽ سوچ جي ٻوليءَ جو دارو مدار ان ڳالهه تي هوندو آهي ته ڇا جي باري ۾ سوچي رهيو آهيان.“

آصف نوراني

حيثيت: ميڊيا ڪنسلٽنٽ. اڳ ۾ اسٽار ويڪ اينڊ جوائڊيٽر
تعليم: بي.اي (آنرس) ۽ ايم.اي (انگريزي ادب)
ٻوليون: اردو ۽ انگريزيءَ ۾ رواني، پنجابي، سنڌي ۽ گجراتيءَ ۾ ڪجهه
گهٽ روانيءَ سان ڳالهائڻ.

منهنجي پيءُ ميٽرڪ 1930ع جي ڏهاڪي ۾ ڪئي هئي تڏهن اها وڏي تعليمي قابليت هئي. منهنجي ماءُ جيڪا بمبئيءَ جي هڪ مشنري اسڪول ۾ پڙهي هئي پر پنهنجي مئٽرڪ مڪمل نه ڪري سگهي هئي ۽ چوڏهن سالن جي عمر ۾ سندس شادي ڪرائي وئي هئي. اسان جو هڪ ٻه ٻوليائي گهراڻو هو. منهنجا مائٽ انگريزي ۽ اردو ٻئي ٻوليون ڳالهائي سگهندا هئا پر اسان سان صرف اردوءَ ۾ ڳالهائيندا هئا. منهنجو پيءُ ڪڏهن ڪڏهن مون سان ڳالهائڻ مهل انگريزيءَ ۾ ڳالهائيندو هو. گهر ۾ آءٌ اردو ڳالهائيندو هوس

پر اسڪول ۾ ۽ دوستن سان انگريزيءَ ڳالهائيندو هوس. منهنجي ماءُ زور ڀريندي هئي ته آءٌ ۽ منهنجا ڀائر نج اردوءَ ڳالهائون نه ڪي ”بمبئي ٽائپ“ اردوءَ ۾، ان لاءِ هوءَ پاڻ به اها ڳالهائي اسان جي رهنمائي ڪندي هئي. هن پنهنجن ٽن پٽن کي ٻنهي ٻولين ۾ تمام گهڻو پڙهڻ لاءِ همتايو. هوءَ مون تي فخر ڪندي هئي. مون ۽ منهنجي زال پنهنجن ٻارن ۾ به ساڳي ڳالهه جي عادت وڌي آهي. مون کي انگريزيءَ سان ڪنڊر گارتن کان متعارف ڪرايو ويو. جيئن ته مون هميشه مشنري اسڪولن ۾ پڙهيو ان ڪري تعليم جي ٻولي هميشه انگريزي رهي. جڏهن اسان 1950ع ۾ پاڪستان لڏي آياسين ۽ لاهور ۾ اچي تڪياسين ته مون کي ان ڳالهه جو فائدو مليو ته آءٌ گرامر جي لحاظ کان بالڪل صحيح انگريزي ڳالهائيندو ۽ لکندو هوس. جنهن جي ڪري منهنجي اسڪول جي 80 سالن واري انگريز پرنسپال جي لاءِ آءٌ سڀني کان خاص ٻار بنجي ويس. منهنجي انگريزي ٻوليءَ تي مهارت سبب آءٌ ڪراچيءَ ۾ به فائدي ۾ رهيس، جتي اسان 1953ع ۾ لڏي آياسين. ان وقت منهنجي عمر يارنهن سال هئي.

منهنجي اسڪول ۾ اردوءَ تي ڪو گهڻو زور ڪونه هو جتي مون ”آسان اردو“ پڙهي ۽ مادري زبان واري اردوءَ جي بدران Additional English پڙهي. پر پوءِ به منهنجي ڪاليج جي دوستن ۽ منهنجي چاچي مالڪ نورانيءَ جي مهرباني، جن مون ۾ اردو ادب سان محبت پيدا ڪئي ۽ منهنجي اردوءَ ۾ مهارت تمام سٺي ۽ تمام گهڻي ٿي وئي.

منهنجي اسڪول ۽ ڪاليج وارن ڏينهن ۾ مون کي هر مضمون انگريزيءَ ۾ پڙهايو ويو. جڏهن ته يونيورسٽيءَ ۾ مون انگريزي ادب پڙهيو جيڪو ظاهر آهي ته انگريزيءَ ۾ ئي پڙهائي سگهجي ٿو. مون اردو لکڻ سکي چو ته منهنجي دوستن مون کي اهڙي ترغيب ڏني. هاڻي ته آءٌ هڪڙو ڪتاب اردوءَ ۾ لکي رهيو آهيان. افسوس ته اڄڪلهه اسين ماڻهن کي ٻن قسمن ۾ ورهائيندا آهيون، هڪڙا اهي جيڪي بهتر انگريزي لکي ۽ ڳالهائي سگهندا آهن ۽ ٻيا اهي جن کي اردوءَ ۾ سهولت ٿئي ٿي. ڳالهائڻ ۽ لکڻ ٻنهي صورتن، آءٌ ٻنهي قسمن جي ماڻهن سان لهندو آهيان. ان معنيٰ ۾ آءٌ هاڻي هڪ ناپيد نسل مان آهيان.

جڏهن به آءُ ڳالهائيندو آهيان، خاص ڪري ٽي ويءَ تي، ته اردو پروگرامن ۾ حصو وٺڻ مهل انگريزي لفظ استعمال ڪونه ڪندو آهيان ۽ ساڳي طرح سان انگريزي پروگرامن ۾ به ائين ڪندو آهيان. هڪ ڏينهن هڪڙي جوان ٽي وي پروڊيوسر، جنهن مون کي هڪ اردوءَ ۾ ٿيندڙ گفتگوءَ واري پروگرام ۾ ڏٺو هو، مون کان پڇيو به هو ته ڇا مون کي انگريزي ڳالهائڻ ايندي آهي يا نه. مون مذاق ۾ چيو مانس ته ”تون ڪڏهن ٽي اهو پروگرام رڪارڊ ڪرڻ چاهين؟ تنهن تي هن چيو ته ”ايندڙ هفتي“ مون پنهنجي زبان کي موٽي کيس چيو ته ”بس ايترو وقت ڪافي آهي منهنجي لاءِ جنهن ۾ آءُ روانيءَ سان انگريزي ڳالهائڻ سکي وٺندس“ هن مون کي بي اعتباريءَ مان ڏٺو پر پوءِ هڪ واقفڪار سندس پريشاني دور ڪندي ٻڌايس ته آءُ اردوءَ جهڙي ئي سٺي يا خراب انگريزي ڳالهائي سگهان ٿو.

جيتريقدر سوچڻ ۽ خواب ڏسڻ جو تعلق آهي ته اهو ان ڳالهه تي منحصر آهي ته آءُ ڪهڙي ٻوليءَ ۾ لکي هيو آهيان يا ڪهڙي ماڻهوءَ سان خواب ۾ ڳالهائي رهيو آهيان. جيڪڏهن آءُ ڪنهن ڪانوينٽ ۾ پڙهيل چوڪريءَ سان آهيان ته آءُ انگريزي ڳالهائيندس پر جي آءُ پاڙي واري چوڪريءَ سان ڳالهائيندو هوس ته پوءِ ان سان اردو ڳالهائيندس. هڪ ڀيري جڏهن هڪ ڊيجاريندڙ خواب ۾ ٻه ڏاڙيل منهنجي گهر ۾ گهڙي آيا ته مون انهن سان پنجابي ڳالهائي (جيڪا مون 50 جي ڏهاڪي جي شروع ۾ لاهور ۾ ٻڌي هئي) ۽ سچ ته آءُ حيران ٿي ويس ڇو ته مون اها روانيءَ سان ڳالهائي.

عقيل اسماعيل

حيثيت: ليڪڪا ۽ مهمان ايڊيٽر. اڳ ۾ مترجم ۽ ايسوسيئيٽ پروفيسر، ڊپارٽمينٽ آف اليڪٽريڪل انجنيئرنگ، اين. اي ڊي يونيورسٽي آف انجنيئرنگ اينڊ ٽيڪنالاجي، ڪراچي
تعليم: بي. اي (B.E) اليڪٽريڪل

ٻوليون: اردوءَ ۽ انگريزيءَ ۾ رواني- بنگاليءَ ۾ گهٽ رواني اٿس
منهنجو پيءُ بي. ايس. سي انجنيئرنگ ۾ هو. هن کي انگريزي ۽ اردوءَ ۾ رواني حاصل هئي پر بنگاليءَ ۾ گهٽ روان هو.

منهنجي ماءُ اردو ۽ مراڻي ڳالهائيندي آهي. هن کي انگريزي ۽ بنگاليءَ ۾ رواني حاصل ڪانهي.

آءُ پنهنجي ماءُ سان اردوءَ ۾ ڳالهائيندي هئس. جيئن ته اسين اوڀر پاڪستان ۾ رهندا هئاسين، جتي آءُ ڄائي هئس. آءُ گهر ۾ ڪم ڪرڻ وارن سان بنگالي ڳالهائيندي هئس. مون انگريزي ڪنڊرگارتن ۾ اسڪول جي انگريز استادن کان سکي. بابا گهر ۾ اردوءَ کان وڌيڪ انگريزي ڳالهائيندو هو ۽ اسان پيٽن کي ڊڪنس (Dickens) شيڪسپيئر وغيره جي ڪتابن جي خلاصن وارا ڪتاب (abridged) پڙهڻ ۾ مشغول رڪندو هو. ان ڪانسواءِ هر روز صبح جو گهر تي آيل روزاني اخبار پڙهندا هئاسين، اها انگريزي اخبار ”مارننگ نيوز“ هئي. هر آچر تي سڄو ڪٽنب ٿيڻ ۾ انگريزي فلمن جا مارننگ شوڊسٽ ويندو هو. منهنجي ماءُ ريڊيو تي هندستاني فلمي گانن سان گڏ ٽيگور جا گيت به ٻڌندي هئي ته ”بناڪا گيت مالا“ به ضرور ٻڌندي هئي ۽ ڏاڍي شوق سان اردو ناول به پڙهندي هئي، جيڪي سندس ڀائر پيٽون کيس اولهر پاڪستان مان موڪليندا هئا.

منهنجي ماءُ آڪاڻي ٻڌائڻ ۾ ڏاڍي سٺي هئي ۽ منهنجي پرائين يادگيرين ۾ حاتم طائيءَ جي آڪاڻي ٻڌڻ ڪانسواءِ سندس ننڍپڻ جون حيدرآباد دکن ۽ پونا جون ڪهاڻيون پڻ ٻڌائيندي هئي. اسان جو مالهي جنهن لاءِ بابا چونڊو هو ته ان کي ’مالهي ڀائي‘ چئڻ بهار جو هڪ هندو هو ۽ اهو به وڏو داستان گو هو ۽ اسان کي ’گل بڪاولي‘ ۽ ٻيون ڪلاسڪ آڪاڻيون ٻڌائيندو هو. منهنجي ٻوليءَ سان واقفيت گهڻو ڪري انهن زباني ذريعن سان ٿي. ان سان گڏ منهنجي پهرئين اسڪول جنهن ۾ مون ڪنڊرگارتن کان ڇهين درجي تائين پڙهيو ان جي هيڊ ماستريائي انگريز هئي ۽ اسان سڀني کي برٽش ڪائونسل لائبريريءَ جو ميمبر ڪرايو هئائين. جيڪو پهريون نامڪمل ناول مون پڙهيو سو هو ڊيفني ڊو ماريئر (Daphne du Maurier) جو ريبيڪا (Rebecca) جيڪو مون 6 درجي ۾ پڙهيو هو. پهريون اردو ناول رضيه ٻٽ جو ’ڏائقه‘ هو جيڪا منهنجي ماءُ جي پسنديدگي لڪڪا هئي. منهنجي دوستن ۽ خاندان جي حلقن ۾ ٽيگور ۽ نذرالاسلام توڙي بنڪر چوڌريءَ کان پرهيز ڪئي ويندي هئي.

هڪ ٻار جي حيثيت ۾ اسڪول ۾ چئن سالن جي عمر ۾ انگريزيءَ کان واقف ٿيس. گهر ۾ منهنجو پيءُ اسان سان انگريزي ڳالهائيندو هو تڏهن آءُ اٺن سالن جي هئس ان ڪري آءُ اردوءَ ۽ انگريزيءَ ۾ ڪافي سولائي محسوس ڪندي آهيان ۽ ٻنهي ٻولين جو ادب پڙهندي آهيان. حقيقت ۾ اهي ٻئي (ٻوليون) هڪٻئي سان بدلائي سگهجن ٿيون. آءُ هڪڙيءَ مان ٻيءَ ٻوليءَ ۾ تمام سولائيءَ سان ترجمو ڪري سگهندي آهيان. هاڻ منهنجي ماضيءَ جي هر ياد اردوءَ ۾ هوندي آهي جنهن ۾ خواب به اچي وڃن ٿا.

اينا شلر (Anna Schiller)

حيثيت: ابلاغي حڪمت عملي جوڙيندڙ (Communication Strategist)
انٽرنيشنل ميڊيا فائونڊيشن، واشنگٽن ڊي سي.

تعليم: ايم. اي (پوليٽيڪل سائنس) آمريڪن اسٽڊيز ۽ ڊچ اسٽڊيز۔
يونيورسٽي آف اولڊ نبرگ، جرمني

ٻوليون: جرمن، انگريزي، ڊچ، فرينچ، لٽن ۽ اسپيني.

”منهنجو پيءُ فزڪس جو ماهر آهي، جيڪو جرمنيءَ جي ليويڪ ميڊيڪل يونيورسٽيءَ جي ميڊيڪل پڙهندڙ شاگردن کي 2012ع ۾ رٽائر ٿيڻ تائين پڙهائيندو هو. جرمن ٻوليءَ کانسواءِ هو انگريزي ۽ سڏش پڻ ڳالهائيندو آهي. هو فرينچ ٻوليءَ ۾ اسڪول ۾ پڙهيو پر هاڻي اها ڳالهائي نٿو سگهي. منهنجي ماءُ هڪ فزیشن (ڊاڪٽر) جي اسٽنٽ آهي جيڪا انگريزي ۽ ڊينش ٻوليون ڳالهائيندي آهي. هن به هاءِ اسڪول ۾ فرينچ پڙهي ۽ نارويجين ٻولي ڪجهه سالن تائين بالغن واري اداري مان سکي. پر هاڻي فرينچ ۽ نارويجين روانيءَ سان نٿي ڳالهائي سگهي.

اسان گهر ۾ صرف جرمن ٻولي ڳالهائيندا هئاسين پر اسان ٻين ٻولين ۾ به گهڻي دلچسپي وٺندا هئاسين، خاص ڪري جڏهن اسين اونھاري جي موڪلن ۾ اتر يورپ ڏانهن سفر ڪندا هئاسين. منهنجي پيءُ لاءِ اها ڳالهه اهم هئي ته ماڻهو اسان کي، ان ڄاڻ، برتري ڏيکاريندڙ ۽ ”مخصوص“ جرمن ذهنيٽ رکندڙ نه پر ثقافتي طرح ۽ لساني حوالي سان

به حساس. تعصب کان پاڪ عالمي شهري سمجھن. اسڪول ۾ تعليم جي ذريعي واري ٻولي جرمن هئي. جڏهن 1991ع ۾ آءِ اسڪول ۾ هئس ته 10- 11 سالن جي ٻارن لاءِ 5 درجي کان سڀني جرمن اسڪولن ۾ انگريزي پڙهڻ لازمي هئي. اهوئي وقت هو جڏهن مون انگريزي سڪڻ شروع ڪئي. سال 2000ع جي لڳ ڀڳ تبديلي آئي ۽ هاڻي انگريزي جرمنيءَ ۾ 3 درجي (8-9 سال جي عمر) کان اڪثر ايڊمينٽري اسڪولن ۾ پڙهائي ويندي آهي.

جنهن سال مون پنهنجي اسڪول ۾ انگريزيءَ جو پهريون سال (1992ع) پورو ڪيو ان کان پوءِ واري اونهاري ۾ اسان جا مائٽ اسان کي هر سال وانگي ڪيمپنگ جي لاءِ ڊينمارڪ وٺي ويا. اهو پهريون ڀيرو هو جو ڊينمارڪ جي راندين جي ميدانن ۾ ٻين (غير جرمن) ٻارن سان صحيح معنيٰ ۾ رابطو ڪري سگهيس. ائين يارنهن سالن جي عمر ۾ مون کي انگريزي ٻوليءَ ۾ مهارت وڌائڻ جو جنون اچي لڳو. مون ڊچ ۽ اسڪينڊينيويون ٻارن سان ڪيڏڻ جي قابل ٿيڻ تي چاهيو ڇو ته اهي مون کي پنهنجن جرمن ساٿين کان وڌيڪ نرالا محسوس ٿيندا هئا. منهنجي جاڙي پيڻ جو به ساڳيو خيال هو ان ڪري اسين هڪٻئي جي همت افزائي ڪنديون هيون سين (۽ شايد ڪجهه هڪٻئي سان چٽاڀيٽي به هوندي هئي) ته جيئن اسان جي انگريزي بهتر ٿئي ۽ امتحانن ۾ سٺيون مارڪون کڻون. مون کي ان ڳالهه جو ادراڪ ٿيو ته هر هڪ پرڏيهي لفظ سڪڻ سان دنيا کي ڏسڻ جو هڪ وسيع ذريعو ملي ٿي ويو.

ان زماني ۾ جرمن اسڪولن ۾ انگريزي ڏاڍي روايتي انداز ۾ سيکاري ويندي هئي، جنهن ۾ گرامر تي وڌيڪ ۽ گفتگوءَ تي گهٽ زور هوندو هو سو مون پنهنجي ليکي ڪجهه ڪرڻ جو سوچيو. اسان پنهنجي اونهاري وارن سفرن ۾ درجن کن بين الاقوامي دوست ٺاهيا هئا، جن سان اسين انگريزيءَ ۾ خط وڪتابت ڪري رابطي ۾ رهنديون هيون سين.

ستين درجي (عمر 12 سال) ۾ اسان کي اهو اختيار هو ته اسين لئٽن يا فرينچ مان ڪنهن هڪ ٻوليءَ جي چونڊ ڪريون مون لئٽن (لاطيني) ٻولي ڪڻي، ڇو ته اڪثر يورپي ٻوليون پنهنجي لئٽن (لاطيني) ڌاتن کان گهڻيون متاثر هونديون آهن. مون کي ائين لڳو ته لاطيني ڄاڻڻ

سان مون کي اڪثر يورپي ٻوليون سکڻ جو موقعو ملي ويندو. نائين درجي (14 سال عمر) ۾ مون کي پنهنجي نصاب ۾ فرينچ ٻوليءَ کي شامل ڪرڻ جو موقعو مليو ۽ مون محسوس ڪيو ته اها سکڻ ڏاڍي سولي آهي. سوان ڪري جو لاطيني ٻولي پڙهڻ جي ڪري مون کي رومن ٻولين جي جيڪا سمجهه حاصل ٿي هئي ان منهنجي مدد ڪئي.

9 درجي ۾ (انگريزي سکيا جي 5 سال ۾) مون پنهنجي سموري خرچي جان گرشمر (John grisham) ۽ اسٽيون ڪنگ (Steven King) جي ڪيترن ناولن تي خرچ ڪري ڇڏي (بجاءِ انهن جي جرمن ترجمي جي) ۽ ڏهين درجي تائين. مون ۽ منهنجي جاري پيڻ پنهنجي مائٽن کي راضي ڪيو ته هو اسان کي سيٽلائيٽ ٽيليويزن لڳائي ڏين ته جيئن اسين سي اين اين (CNN) ڏسي سگهون. ان وقت تائين آءٌ انگريزيءَ جي مهارت ۾ پنهنجن ساٿين کان ڪجهه سال اڳيان ٿي چڪي هئس ۽ اڪثر باقاعديءَ سان منهنجو انگريزيءَ جو استاد (هڪ جرمن) ڪو انگريزي لفظ يا ان جو ترجمو ان وقت پڇي ويندو هو جڏهن کيس اهو ياد نرهندو هو.

يارهين درجي ۾ منهنجي گهري دوستي هڪ ڊچ ڇوڪري سان ٿي وئي ۽ اهو هڪ سٺو موقعو هو هڪ نئين ٻولي سکڻ جو ۽ مون اهوئي ڪيو. جرمن، انگريزي ۽ فرينچ ڄاڻڻ کان پوءِ انهن مڪمل بنياد مهيا ڪيو ڊچ ٻولي سکڻ لاءِ، ان ڪري اها سکڻ مون کي تمام سولي لڳي.

هاءِ اسڪول مان گريجوئيشن ڪرڻ کان پوءِ مون فيصلو ڪيو ته مون کي ٻولين ۾ ڪجهه ڪرڻو آهي. مون اولڊنبرگ يونيورسٽيءَ (Oldenburg University) ۾ داخلا ورتي. ان يونيورسٽيءَ جو جرمنيءَ ۾ اتر آمريڪا سان ادلي بدلي وارو (exchange) پروگرام هلندڙ هو جنهن ۾ ڊچ ٻوليءَ جي ڊگري حاصل ڪري ٿي سگهيس.

مون پوليٽيڪل سائنس ميجر (مڪيا) مضمون طور ڪنيو ۽ مينور (Minor) مضمونن ۾ آمريڪن اسٽڊيز ۽ ڊچ اسٽڊيز ڪٿڻ سان گڏ مون ڪجهه شوق مان اسپيني ڪلاس به ورتا. ٻنهي مائينر مضمونن ۾ لسانيات تي ڏاڍو زور هو. صوتيات (Phonetics) اڇاڙن ۾ آوازن جي مطالعي جو علم (Phonology)، معنويات (Semantics)، نحويات (Syntax)، ٻوليءَ جي تاريخ ۽ ٻوليءَ جو حصول جنهن جي لازمي گهرج اها هئي ته هڪڙو سيمسٽر ٻاهران ڪجي (انهن جي ٻوليءَ جي نسبت سان).

مون هڪٿو سيمسٽر گروننجن (Groningen) يونيورسٽيءَ مان ڪيو (نيدرلينڊز مان) جتي مون پوليٽيڪل سائنس جو اڀياس (ڊچ ۾ پڙهائيل) جاري رکيو ۽ موٽي اچڻ کان پوءِ هڪ ڀيرو وري جرمني ڇڏي يونيورسٽي آف ويومنگ (Wyoming) (آمريڪا) مان به سيمسٽر پڙهڻ هلي ويس. اتي به منهنجو مضمون پوليٽيڪل سائنس رهيو.

منهنجي انگريزي لسانيات جي گهري ڄاڻ منهنجي لاءِ اهو آسان ڪري ڇڏيو ته آءٌ ويومنگ ۾ ڳالهائيندڙ انگريزي لهجو اختيار ڪري سگهان ۽ ائين آءٌ جلد ئي اتان جي آمريڪي شاگردن ۾ ضم ٿي ويس. آءٌ سمجهان ٿي ته ٻه ٻوليون: جرمن ۽ انگريزي چڱي طرح ڄاڻڻ سان مون کي ٽي مختلف شخصيتن جا روپ مليا. هڪ منهنجي اصولي جرمن شخصيت، ٻي اختيار ڪيل آمريڪي شخصيت ۽ ٽين هڪ گڏيل شخصيت جو روپ جنهن ۾ جرمن آمريڪي شخصيتن جون مثبت خاصيتون آهن. پوليٽيڪل سائنس ٽن مختلف ٻولين ۾ پڙهڻ سان (جرمن، فرينچ ۽ انگريزي) هڪ نئون دلچسپ تجربو ٿيو جنهن جو تعلق سمجهڻ واري مهارت (Comprehension) جي مختلف سطحن سان هو. جيئن ته جرمن ٻولي سمجهڻ لاءِ مون کي دماغ تي زور نٿو ڏيڻو پوي ان ڪري آءٌ سمجهان ٿي ته ان ٻوليءَ ۾ پڙهائيءَ وارا تصور سمجهڻ لاءِ به مون کي گهڻو دماغ تي زور نٿي ڏيڻو پيو. ان جي ابتڙ معاملو اهو هو ته جڏهن مون ساڳيو مضمون ڊچ ۽ انگريزيءَ ۾ پڙهيو ته مون کي وڌيڪ ڌيان ڏيڻو ٿي پيو. جنهن سان سائنسي تصور سمجهڻ جي صلاحيت بهتر ٿي وئي. اها ڳالهه فطري صلاحيت جي خلاف ٿي لڳي، ڇو ته عام طور اهو سمجهيو ويندو آهي ته جڏهن ماڻهو پنهنجي اصولي ٻوليءَ ۾ ڪجهه پڙهندو آهي ته حاصل ٿيل معلومات کي ياد رکڻ جو تناسب وڌيڪ هوندو آهي. مون پنهنجو به ڀاڱي ٽي وقت جرمنيءَ ۾ هڪ شاگرد جي حيثيت ۾ گذاريو ۽ باقي هڪ ڀاڱي ٽي حصو (ٽيون حصو) ٻاهرين ملڪن ۾ رهيس. تڏهن به (اٽڪل) منهنجي ڪل علمي يا اڪيڊمڪ ڄاڻ جو ٻه ڀاڱي ٽي حصو (ٽن مان ٻه حصا) جيڪو مون کي اڃا به ياد آهي (گريجوئيٽ ٿيڻ کان ست سال پوءِ به) اهو آهي نيدرلينڊز ۽ آمريڪا ۾ ورتل ڪلاسن وارو ۽ صرف ٽيون حصو جرمنيءَ وارن ڪلاسن جو ياد اٿم.....

زبير تور والي

حيثيت: ايگزيڪيوٽو ڊائريڪٽر، اداره براءِ تعليم و ترقي (Institute of Education and Development)

تعليم: ايم اي (انگريزي ادب) پشاور يونيورسٽي (انٽرميڊيٽ کان پوءِ ڪنهن ڪاليج يا يونيورسٽيءَ ۾ ڪونه پڙهيو ۽ امتحان پرائيو ۽ اميدوار طور ڏنائين) پوليون: تور والي (مادري ٻولي)، انگريزي پشتو اردو ۽ ڪجهه گامري پنجابي ۽ دري

منهنجا ماءُ پيءُ ان پڙهيل آهن، انهن مان ڪنهن به اسڪول ۾ ڪونه پڙهيو. اهي هاري آهن ۽ عام ماڻهو آهن. ماءُ شاديءَ کان اڳ نوشهري ۾ رهندي هئي. ٻئي تور والي آهن ۽ اردو ۽ پشتو ڳالهائي سگهن ٿا. آءٌ ڄاڻو نپنو تور والي ماحول ۾ آهيان. مون جيڪو ننڍپڻ ۾ پهريون لفظ ڳالهايو اهو تور والي ٻوليءَ جو هو. اهوئي منهنجو گهر ۽ منهنجي مادري ٻولي آهي. اسڪول ۾ مون کي پهرين پشتو ۽ پوءِ اردوءَ کي منهن ڏيڻو پيو.

پشتو ڳالهائيندڙ استاد (منهنجا گهڻو ڪري سڀئي استاد پشتو ڳالهائيندڙ هئا) منهنجو ۽ منهنجي ٻوليءَ جو مذاق اڏائيندا هئا. اهوئي سبب آهي جو آءٌ اڄ به پشتو ڳالهائيندي هڪندو آهيان. خاص ڪري ڪنهن پشتو ڳالهائيندڙ سان ججهڪ ٿيندي اٿم. ان وقت تعليم جو ذريعو اردو هو. مون کي اردوءَ ۾ ڪجهه سولائي محسوس ٿيندي هئي، ڇو جو اردوءَ ۽ تور واليءَ ۾ ڪجهه هڪجهڙائي آهي پر پشتو هميشه منهنجي لاءِ مسئلو بڻي رهي. پشتو ڳالهائيندڙ استاد اردوءَ ۾ ڏکيائي محسوس ڪندا هئا، ان ڪري هو اسان کي ڪڏهن به اها ڳالهائڻ لاءِ ڪونه هڻائيندا هئا.

اسڪول ۾ جهڙوڪر مون کي زبردستي پشتو سکڻي پئي. آءٌ گهر ۾ پشتو يا اردو ڪونه ڳالهائيندو هوس. اسان وٽ ٽي وي به ڪانه هئي. ان ڪري مون کي اردوءَ سان ڪابه واقفيت ڪانه هئي. تنهن هوندي به منهنجو پيءُ باقاعدي سان بي بي سي اردو ريڊيو ٻڌندو هو ۽ انهيءَ مون کي اردو سکڻ ۾ مدد ڪئي. خاص ڪري ائين درجي کان پوءِ مون 6 درجي ۾ انگريزي الفابيٽ سکڻ شروع ڪئي. هڪ پيري منهنجي استاد مون کي ان ڪري سخت سزا ڏني جو آءٌ انگريزي الفابيٽ رٿي ياد ڪري ڪونه سگهيو هوس ۽ آءٌ اڄ به ان جي ترتيب ۾ منجهي پوندو آهيان.

اسان جي پهرئين درجي جي ڪتاب ۾ هڪڙو پشتو نظم هو. اهو ڏيکي جي باري ۾ هو. آءٌ اهو نظم پڙهي ۽ ڳائي ويندو هوس پر مون کي ان

جي معني ڪڏهن به سمجهه ۾ ڪانه آئي. اهو ته هاڻي تازو نصاب تي تحقيق ڪندي انهيءَ نظام جي معنيٰ سمجهه ۾ آئي اٿس. ساڳيو معاملو منهنجي اردوءَ سان هو. 9 ۽ 10 درجي ۾ استادن گرامر جي ترجمي واري طريقي موجب انگريزيءَ جا زمان (Tenses) شروع ڪرايا. اهو منهنجي زندگيءَ جو سڀني کان خراب تجربو هو. انهيءَ انگريزي سکڻ جي صلاحيت ۾ وڏي رنڊڪ وڌي مواد کي اردوءَ ۾ ترجمو ڪرڻ کان اڳ مون انگريزي لکڻ پڙهڻ شروع ڪري ڇڏي آخ انهن رڪاوٽن کي تڏهن پار ڪري سگهيس، جڏهن مون اخبارن ۾ لکڻ شروع ڪيو.

پڄاڻي / نتيجو

جن ماڻهن کان انٽرويو ورتا ويا، اهي سڀئي مختلف پس منظرن وارا هئا. ڪن جون مائرون پڙهيل ڪونه هيون ته ڪي ٻيا تمام اعليٰ تعليم يافته مائٽن جا ٻار هئا. پر اهي پنهنجي ’ٻوليءَ‘ ۾ هڪجهڙا پڙهئا ته انگريزي به ڄاڻندڙ هئا. هڪڙو عنصر انهن سڀني ۾ ساڳيو هو. سوا هو ته انهن جي عمر جي شروعاتي سالن ۾ جنهن کي سندن ’حساس دور‘ چئجي ٿو. هنن جو پنهنجي پهرين ٻوليءَ ۾ مضبوط بنياد هو. انهن انگريزي ٻي ٻوليءَ طور مختلف مرحلن تي سگهي ڪن اسڪول جي عمر کان اڳ ته ڪن وري نوجوانيءَ ۾. آخري نتيجو هڪجهڙو هو اهي انگريزيءَ ۾ به سٺا هئا ۽ سندن پنهنجي مادري ٻوليءَ ۾ قابليت کين انگريزي ٻوليءَ جون مهارتون حاصل ڪرڻ ۾ مدد ڪئي. جن ماڻهن سان به مون ڳالهائيو انهن سڀني ان ڳالهه جي نشاندهي ڪئي ته انهن پنهنجن سٺن استادن جي مهارت ۽ تجربن مان ڏاڍو فائدو ورتو. سڀ کان وڏي ڳالهه ته اهي سڀئي پڙهڻ جا شوقين آهن.

Notes

1. Regine Fretz, 'Early Language Learning in Switzerland': in *An Early Start: Young Learners and Modern Languages in Europe and Beyond*, by Marianne Nikolov and Helena Curtain (Council of Europe Publishing 2000) 71-7
<http://www.Google.com.Pk/search?tbm=bks&chl=en&q=Education#sa=X&hl=en&tbm=bks&q=editions:taZzqhMdx7qcqeiy60x7qc&ci=y60ouzclig&jMPa3bgNAJ&ved=occ4qnByvAA&bay=on.2,or.Rcp.rqf&fb=60d482632dfeffa71&biw=800&bih=439>, Accessed on 10 June 2013.
2. Kerstin Sundin, 'English as a First Foreign Language for Young Learners- Sweden' in *Ibid*, 157-2 Accessed on 10 June 2013.
3. Communication from the Swedish National Agency for Education provided the information and the websites.
<http://wwwz.Skolverket.Se/ki03/front.As?Spark=E N & ar=0910 & skolform=// & infoty p=2 & Id=//>. Accessed on 10 June 2013.
4. Patricia Gendara and Russell Rumburger, "Immigration, Language and Education: How does Language Policy structure opportunity?" *Teacher college Record*. Vol 111 No. 3, March 2009, 750-52
<http://www.Tcrecord.org/content.asp?contentid=15343>, Accessed on 10 June 2013.

باب ستون

زميني حقيقتون

ماڻهن جي زندگين ۾ ايترو ڪجهه ٿيڻ سان، ۽ پاليسيءَ ۽ انهيءَ جي لاڳو ڪرڻ (نفاذ) جي وچ ۾ ايڏي لاڳاپي ۽ ڏسنديءَ مون تي اهو واضح ٿي ويو هو ته ميز ڪرسيءَ تي ويهي ڪيل ريسرچ مان مون کي زميني حقيقتن جي اصل تصوير بنهه ڪانه ملندي. سو منهنجي لاءِ اهو بالڪل ضروري ٿي ويو ته آءٌ ڪجهه اسڪولن جا دورا ڪريان ۽ ڏسان ته اهي ان مسئلي کي ڪيئن پيا منهن ڏين؟ مون اهو پنڌ پاڻ ڪرڻ جو فيصلو ڪيو. جيئن ته منهنجي دلچسپي عوام جي تعليم سان آهي، آءٌ ڪن مهانگن اسڪولن ڏانهن ڪانه ويس، جيڪي وڏي تعداد ۾ ڪنڀين وانگر ٺڪري آيا آهن. اهي ڪجهه مراعت يافتہ ته ڪجهه آڏورين مراعتن وارن گراهڪن جون ضرورتون پوريون ڪن ٿا. پاڻ وٽ موجود سڀني وسيلن تي ضابطو هئڻ سان گڏ سياسي ۽ سماجي اثر جي ڪري اهي ادارا تعليم ۾ پنهنجو رستو وڌي خود مختياريءَ سان اصولن ۽ قاعدن کي لتاڙي ٺاهي سگهن ٿا، جيڪو ٽوڙڻ جي بيا همت به نٿا ڪري سگهن. اهي اسڪول نصاب، درسي ڪتابن، تدريس جي طريقي، ايتريقدر جو امتحانن جي مقرر ٿيل نظام کان ٻاهر به ڪم ڪري سگهن ٿا. منهنجو مقصد ڪجهه اهڙا اسڪول ڏسڻ لاءِ وڃڻ هو جتي عام ماڻهن جا ٻار پڙهن ٿا. اتي ئي مون کي ان ڳالهه جي وڌيڪ خبر پوي ها ته انهن کي پنهنجن ٻارن کي مناسب معيار جي تعليم ڏيارڻ ۽ تعليم ۾ ٻوليءَ جي حوالي سان ان ٺهيل مونجهاري جي نتيجن جي حوالي سان ڪهڙين للڪارن ۽ چئلينجن کي منهن ڏيڻو پوي.

آباديءَ، ثقافت، سماجي طبقاتي جوڙجڪ ۽ اقتداري حوالي سان گونا گوني. پاڪستان جي ماڻهن جي ڪرداري خاصي ۾ ايتري ته گهڻي آهي جو اسڪولن جي اوچتي بنا رٿابنديءَ جي چونڊ ڪرڻ سان انهن جي پيٽ ڪرڻ بلڪل ناممڪن هجي ها ۽ اهو صوفن کي نارنگين سان پيٽڻ برابر هجي ها، (انگريزي محاورو) ان ڪري مون فيصلو ڪيو ته اورنگي ٽائون وڃجي ۽ اتان جي اسڪولن جو اڀياس ڪجي، خاص ڪري ٻوليءَ جي سکيا

جي حوالي سان، آخر اورنگي ٿي چو؟ چو جوا هو هڪ طرح سان آمدنيءَ، مالي حيثيت ۽ طبقاتي حوالي سان هڪجهڙو علائقو آهي. مون کي هن علائقي ۾ ڪوبه گهڻ ماڻ شاپنگ پلازه ڪونه مليو. رستا موٽرڪارن سان ڳتيل ڪونه هئا ۽ سڄي ڪراچيءَ جي پيٽ ۾ هتي موٽرڪارن کان وڌيڪ بسون هلندڙ هيون. سڀ کان اهم ڳالهه اها ته اورنگي پائلٽ پراجيڪٽ ريسرچ اينڊ ٽريننگ انسٽيٽيوٽ (OPP-RTI) مون کي اهڙو بنياد مهيا ڪيو جنهن تي آءٌ اوساري ڪري سگهان. مون پنهنجي ڊگهي صحافتي تجربي مان سکيو آهي ته ڪنهن به مقامي جاتيءَ جو اعتماد ۽ اعتبار ڪٿڻ لاءِ ضروري آهي ته ڪوبه ٻاهريون ماڻهو ان ۾ داخل ٿيڻ لاءِ ڪنهن ڪميونٽيءَ جي ليڊر يا سرگرم ڪارڪن جو سهار وٺي. اورنگي پائلٽ پراجيڪٽ (OPP-RTI) وارن، سندن سربراهه پريون رحمان ۽ سندس عملي، جيڪو گهڻو ڪري اتان جو اصلوڪو رهواسي هو، مون کي ڪيترن اسڪولن تائين پهچڻ ۾ مدد ڪئي. پريون 13 مارچ 2013ع تي ٽارگيٽ ڪلنگ جو شڪار ٿي وئي.

اورنگي پائلٽ پراجيڪٽ، ان جي باني اختر حميد خان جي قائم ڪيل روايتن مان هڪ آهي، جنهن تحقيق ۽ توسيع لاءِ پهرين سڪڻ ۽ پوءِ سيڪارڻ واري انرڪي ترقيءَ جي حڪمت عملي جوڙي هئي. ترقيءَ جي ان نموني جي بنياد ۾ ڪميونٽيءَ جي حصيداري يا ڀاڱي پائيواريءَ وارو اصول ڪارفرما آهي. هن سندس انهيءَ ڳالهه توڙي پنهنجي فلسفي ۽ نتيجن بابت پنهنجي لکڻين ۾ سمجهاڻي ڏني آهي. هن جي تحقيق لاءِ هن شهر جو چڪر هڻي، ماڻهن سان ڳالهائي ٻولھائي، سندن رهڻي ڪهڻيءَ جو مشاهدو ڪري به نتيجا ڪڍيا. پھريون اھو ته اتان ويجهڙائيءَ ۾ رهندڙ ماڻھن جو ڌيان سندن زندگيءَ جي چئن بنيادي مسئلن تي ٽڪيل هو جن ۾ رهائش ۽ صفائي سترائي، صحت، تعليم ۽ روزگار شامل هئا. ٻيو اهو ته جيڪڏهن حڪومت اهي بنيادي ضرورتون پوريون نٿي ڪري ته پوءِ ماڻهو پاڻ پنهنجون ضرورتون پوريون ڪرڻ لاءِ قدم کڻن. اهوئي اورنگيءَ ۾ ٿيو. ڏھ لک ماڻھن جي هڪ ڪچي آبادي جتي ماڻھن 95000 گهر اڏيا آهن، 509 خانگي اسڪول قائم ڪيا آهن. 646 خانگي دواخانا (clinics) کوليا آهن ۽ پنهنجو گندي پاڻيءَ جو نيڪال سرشتو جوڙيو آهي. (1)

بنگلاديش مان لڏي آيل نام نهاد بهارين تي مشتمل اورنگيءَ جي هيءَ آبادي متحرڪ ۽ محنتي هئي. اهي هر قسم جي موقعن کي هٿ ڪرڻ لاءِ تيار هئا. جيڪي ڪين مليا. اهڙو پنهنجو سبب ڪونه هو جو هو ٻوليءَ واري صورتحال کي پنهنجي فائدي ۾ نه کڻي وٺن ها، پر ائين ٿيو ڪونه.

اورنگيءَ جا اسڪول ڪيترن سببن ڪري آدرشي مثال ٿي سگهن ٿا. پهرين ڳالهه ته هن علائقي جي آباديءَ جي خواندگيءَ جي شرح قومي خواندگيءَ جي % 60 سيڪڙي واري شرح کان گهڻي مٿي آهي. اورنگيءَ ۾ 80% سيڪڙو (هاا دعويٰ هڪ ذريعي کان ٻئي ذريعي تائين ڪجهه فرق رکي ٿي) ماڻهو پڙهيل سمجهيا وڃن ٿا. ٻي ڳالهه ته مون پنهنجي اڀياس لاءِ اورنگيءَ جي چونڊ ان ڪري ڪئي، جو آءٌ حڪومت طرفان تعليم کي نظر انداز ڪرڻ واري ڳالهه جي لاءِ ماڻهن جي رد عمل کان گهڻي متاثر ٿي هئس. ٻين ماڻهن جي برعڪس هي ماڻ ڪري ويهي ڪونه رهيا، ان اميد تي ته حالتون ضرور تبديل ٿينديون. جڏهن حڪومت اسڪول قائم ڪونه ڪيا ته هنن اڳتي وڌي معاملا پنهنجي هٿ ۾ کڻيا ۽ پنهنجن ٻارن لاءِ اسڪول قائم ڪيائون. اهي ڪي وڏا نفعي ڏيڻ وارا اسڪول ڪونه هئا، جن جو خرچ اورنگيءَ جي آباديءَ جي وس جي ڳالهه نه هجي ها. ٽين ڳالهه ته عارف حسين جنهن سماجي تبديلي ۽ شهري رٿابندي (town planning) جو اڀياس سماجياتي حوالي سان ڪيو هو تنهن ان ڳالهه جي نشاندهي ڪئي ته اورنگيءَ جي ماڻهن ۾ مڙيو وڃڻ جو عمل ٿي رهيو هو ۽ ڪيترائي جوان ماڻهو ڪراچي جي پروفيشنل ڪاليجن ۾ وڃي رهيا آهن.

ان سان گڏ مون اهڙن مختلف اسڪولن جو ذڪر ڪيو آهي، جن جا مون دورا ڪيا، جنهن سان پڙهندڙ تعليم جي معاملن کي انهن جي مڪمل تناظر ۾ سمجهي سگهندا. جيڪڏهن ٻولي اورنگيءَ جي ماڻهن لاءِ هڪ چئلينج ثابت ٿي آهي ته پوءِ ان مسئلي جي شدت جو اندازو لڳائي سگهجي ٿو. ڪيترن ئي عوامل جي ڪري جن مان مکيه آهي اعتبار جوڳا انگ اکر گڏ ڪرڻ ۾ ناڪامي، اهو پڪ سان چئي نٿو سگهجي ته اورنگيءَ ۾ ڪل ڪيترا اسڪول هلي رهيا آهن (2) جدول نمبر 7.1 مان ان قسم جي ڊيٽا گڏ ڪرڻ ۾ پيش ايندڙ ڏکيائين جو اندازو لڳائي سگهجي ٿو.

جول 7.1: لورنگي ۽ جاسڪول

سال	ذريعو	سرڪاري اسڪول	خانگي اسڪول
1989	اوپي بي سروي	76	521
2003	يونين ڪائونسل	69	644
2003	اوپي بي - آر ٽي آء	58	567
2010	حڪومت	170	189

ذريعو: 2010ع ۾ لويي بي - آر ٽي آءِ سروي ڪيا هئا. انگ اکر خانگي اسڪول، ڊائريڪٽوريٽ ڪراچي ۽ شهري ضلعي حڪومت ڪراچي جا ڏنل آهن. ثورا: پروفيسر ايتنا غلام علي، مئنيجنگ ڊائريڪٽر سنڌ ايڊيوڪيشن فائونڊيشن.

ان ۾ موجود گهٽ وڌايون گهڻن ئي طريقن سان سمجهاڻي سگهجن ٿيون. حڪومت طرفان ڏنل رڪارڊ ۾ سرڪاري اسڪولن جو وڏو انگ اورنگي پائلٽ پراجيڪٽ جي سروي ڪندڙن جي طرفان گهٽ ڳڻيل اسڪولن سان پيٽ ٿيو ڪاٺي. جنهن مان ان ڳالهه جي نشاندهي ٿئي ٿي ته گهوسٽ اسڪولن جو معاملو جيترو عام طور سمجهيو وڃي ٿو ان کان گهڻو وڏو آهي. ساڳيءَ طرح سرڪاري رڪارڊ ۾ خانگي اسڪولن جو گهٽ تعداد اورنگي پائلٽ پراجيڪٽ وارن جي ڳڻپ سان ٿيو ٺهڪي. ان جو سبب اهو ٿي سگهي ٿو ته ڪيترا اسڪول شايد رجسٽر ٿيل ئي ڪونه هوندا. اسڪول رجسٽريشن حاصل ڪرڻ ۾ جيڪي ڏکيائيون ڏسن ٿا ۽ اهو عمل شروع ڪرڻ کان رشوت جي ڏس ۾ جيترو پئسو خرچ ڪن ٿا اهي مسئلا مالڪن کي ائين ڪرڻ کان روڪين ٿا ۽ هو اهڙي رسمي نظام ۾ داخل نه ٿيڻ کي ترجيح ڏين ٿا. اهي پنهنجن شاگردن کي ايس ايس سي (مئٽرڪ) جو امتحان ڏيارڻ لاءِ اهڙن اسڪولن جي مدد وٺن ٿا. جيڪي ڊائريڪٽوريٽ وٽ رجسٽر ٿيل آهن ۽ بورڊ آف سيڪنڊري ايڊيوڪيشن ڪراچي جا تسليم ڪيل آهن.

انهيءَ ڪري انگن اکرن جي تماشي ۾ ويڃڻ کانسواءِ ماڻهو مختلف قسم جي ادارن جي باري ۾ ڳالهائي سگهي ٿو ۽ انهن ۾ تعليم لاءِ استعمال ٿيندڙ ٻوليءَ بابت معلوم ڪري سگهي ٿو. آءِ اورنگيءَ ۾ هلندڙ اسڪولن جا چار قسم ڳڻي سگهي آهيان. اهي آهن:

1. سرڪاري اسڪول

2 خانگي مالڪن جا اسڪول جيڪي وچولي يا هيٺين سطح جي في وٺن ٿا.

3. اين جي اوز ۽ خيراتي ادارن طرفان هلندڙ اسڪول

4. مدرسا

سرڪاري اسڪول

سرڪاري اسڪولن کي حڪومت طرفان باقاعدي جوڙيل نظام جي ليکي جي اندر رهندي ڪم ڪرڻو پوندو آهي ۽ تعليمي اختيارين طرفان ڏنل ٻوليءَ بابت هدايتن جي پوئواري ڪرڻي هوندي آهي. اورنگيءَ ۾ اردو اسڪولي تعليم ۾ ميڊيم طور استعمال ٿيندي آهي ۽ انگريزي هڪ مضمون طور پڙهائي ويندي آهي. جنهن وقت 2010ع ۾ مون پهرئين درجي کان انهن اسڪولن جا دورا ڪيا. ان وقت هنن جي ٻوليءَ بابت پاليسي 2009ع واري اعلان ڪيل قومي تعليمي پاليسيءَ سان هم آهنگ ڪانه هئي. 2010ع ۾ 18 ترميم پاس ٿي جنهن تعليم (واري شعبي) کي صوبن حوالي ڪيو. آئين جي آرٽيڪل 25-A تحت تعليم کي ملڪ جي انهن سڀني ٻارن لاءِ لازمي ۽ مفت ڪيو ويو جيڪي 5 کان 16 سالن جي وچ ۾ هجن. انهيءَ آرٽيڪل 25-A تحت سنڌ اسيمبليءَ به سڳيو قانون پاس ڪيو تنهن هوندي به ٻوليءَ جي صورتحال تي ڪو اثر ڪونهيو ڇو جو انهيءَ پاليسيءَ کي لاڳو ڪرڻ پنهنجي ليکي غير واضح آهي.

جيتوڻيڪ موجوده لساني پاليسي ٻارن جي فائدي ۾ استعمال ٿيڻ گهرجي. پر اها مسئلن کان آجي ڪانهي. هتي آبادي جا ڪجهه حصا اهڙا آهن. جيڪي اردو نٿا ڳالهائين. قصبه ڪالوني جي اسڪول جو دورو ڪرڻ تي مون ڏٺو ته اتي جيڪي ٻار داخل هئا. اهي اوسي پاسي ۾ موجود ڪارخانن جي مزدورن جا ٻار هئا (ان علائقي کي اورنگي ٽائون کان ڌار ڪري 2002ع کان سائيٽ ٽائون ۾ شامل ڪيو ويو آهي). اهي ٻار پشتو ڳالهائيندڙ آهن ۽ تمام غربت واري ماحول ۾ رهن ٿا ۽ اردو ڳالهائيندڙن سان لهه وچڙ ۾ نٿا اچن. ان ڪري اهي اردو نٿا سمجهي سگهن. جڏهن اهي ٻار اسڪول داخل ٿيڻ جي عمر کان اڳ اسڪول اچن ٿا ته انهن کي اردو سمجهه ۾ ڪانه ايندي آهي. اتي استادن کي. ٻارن کي اردو ڳالهائيندڙ ماحول ۾

هيراڻڻ ۾ ٻه سال لڳيو وڃن. ان لاءِ ڪڏهن ڪڏهن ٻارن جي وڏن ڀائرن پيئرن مان ڪنهن کي گهرائي ترجمان وارو ڪم ورتو ويندو آهي.

جيڪڏهن حڪومت کي اهڙو خيال هجي ها جهڙو قصبه ڪالونيءَ جي هڪ خانگي اسڪول وارن کي ساڳين حالتن ۾ هوءَ انهن ان کي حل به ڪيو آهي. ته اهو مسئلو گهڻو اڳ حل ٿي وڃي ها. نونهال اڪيڊميءَ جي عبدالوحيد خان پرائمريءَ کان اڳ واري سيڪشن لاءِ ڪي پشتو ڳالهائيندڙ استاد رکيا آهن ته جيئن ٻارن کي پشتو کان اردوءَ ڏانهن آڻڻ ۾ سولائي ٿئي.

اهڙن اسڪولن کي جيڪي مسئلا درپيش آهن، انهن ۾ صرف علائقي ۾ رهندڙ نسلي اقليتن جي ٻارن کي پنهنجي مادري زبان بدران ڪنهن ٻي ٻوليءَ ۾ تعليم ڏيڻ وارو هڪڙو مسئلو ڪونهي. درسي ڪتابن جي خراب معيار کي پڻ نظر انداز نٿو ڪري سگهجي، جيڪي ٽيڪسٽ بڪ بورڊ. شايع ڪن ٿا، ان کانسواءِ پڙهائڻ يا تدريس جو معيار اتي هلندڙ اسڪولن ۾ ٻارن جي گهڻائي، اسڪول انتظاميا ۽ استادن جي غير دلچسپي، بورڊ آف سيڪنڊري ايجوڪيشن طرفان ٿيندڙ امتحانن جو ناقص نظام ۽ تعليم کاتي ۾ رشوت ۽ پنهنجا نوازي وارين خرابين سان گڏوگڏ انهن جي مانيٽرنگ جي اثرائتي سرشتي جي اڻهوند به شامل آهي، جنهن جي ڪري جيڪي ٿورا باشعور هيڊ ماستر نظام ۾ ڪا تبديلي ڪرڻ چاهين ٿا، اهي بي دل ٿي وڃن ٿا، ڇو ته (اڪيلي سر) هوائين ڪري نٿا سگهن.

سڀ کان شديد مسئلو گهوسٽ اسڪولن جو آهي، جيڪي صرف ڪاغذن ۾ موجود آهن. جيڪي پاڪستان ۾ ڪنهن وقت 12000 چيا وڃن ٿا. اهي مالي وسيلن کي هضم ڪري بدعنوان ماڻهن جي کيسن کي ڀرڻ جو سبب آهن. انهن سمورن منفي ڪمن جو صرف هڪ مثبت ڪم سان مقابلو نٿو ڪري سگهجي. جيڪو آهي سکيا جي ٻوليءَ وارو بلڪ عوام ۾ اهو تاثر گهر ڪري ويو آهي ته اردو يا صوبائي ٻولي ۽ تعليم جو خراب معيار گڏ گڏ هلن ٿا، حالانڪ ائين نه هئڻ گهرجي. انگريزيءَ جي حامي طبقن سرڪاري اسڪولن جي مثال ذريعي پنهنجي ان نقط نظر کي سگهارو

ڪرڻ جي ڪوشش ڀڻي ڪئي آهي ته سٺي تعليم رڳو انگريزيءَ جي ذريعي ئي ڏني سگهجي ٿي. پنهنجي ڳالهه جي پٺڀرائي لاءِ هو خانگي انگريزي ميڊيم اسڪولن جو مثال دليل طور ڏين ٿا. اها قومي ٻولي، صوبائي ٻولين، تعليم جي مقصد ۽ لاشڪر پاڪستان جي ٻارن جي خلاف غلط روش آهي، جن جي تعليم غلط نموني ٺاهيل رٿائن ۽ ڪوتاهه نظر حڪمت عملي جو شڪار آهي، جيڪي پاڪستان جي تعليم جي رٿابندي ڪرڻ وارن جون جوڙيل آهن.

نجي اسڪول

اورنگيءَ جا اهي اسڪول جيڪي نجي ڪاروبار ڪندڙن جا آهن، انهن جو مکيه فائدو اهو آهي ته اهي گهڻو ڪري ماڻهن جي مالي پهچ ۾ آهن ۽ متحرڪ منتظمن طرفان هلايا وڃن ٿا. پر انهن کي گهڻين ئي للڪارن کي منهن ڏيڻو پوي ٿو. اهي جيڪي مالي لحاظ کان بهتر فنڊ حاصل ڪن ٿا، ان مان ڪجهه حصو ٿورو وڌيڪ رکيل في مان (300 کان 450 روپيا مهينو) اچي ٿو. اهي ظاهر آهي ته حڪومت جي سرڪاري اسڪولن کان بهتر تعليم ڏين ٿا. پر اهڙا گهٽ فيءَ وارا خانگي اسڪول جيڪي هر مهيني 50 روپين کان 300 روپين تائين في وٺن ٿا ته اهي جاءِ جي ڪشادگيءَ توڙي سهولتن ۾ ڪجهه گهٽتائي ڪن ٿا. ان سان گڏ هنن کي هڪ ٻيو نقصان ٿئي ٿو جيڪو ملڪ جي اڪثر ٻين تعليمدانن کي به ٿيندو آهي، ته وٽن سٺن تربيت يافته استادن جي کوٽ هوندي آهي. نتيجي طور هو هر وقت ان جدوجهد ڪرڻ ۾ پورا هوندا آهن ته پنهنجن شاگردن کي ٿوري گهڻي تعليم ڏئي سگهن، جيڪا هميشه ممڪن ڪونه هوندي آهي. انگريزيءَ جي سکيا هميشه سڀ کان وڏي رڪاوٽ هوندي آهي، ڇو جو سٺا انگريزيءَ جا استاد ملڻ اڃا به ڏکيو آهي، خاص ڪري اورنگيءَ جهڙي گهٽ آمدنيءَ واري علائقي ۾.

انهن مان مون ڪيترائي اسڪول پارڻ وڃي ڏٺا، ته اهي ڪيئن ٿا ڪم ڪن؟ اتي مون کي انهن مسئلن جي خبر پئي، جن کي هو منهن ڏين ٿا

۽ انهن جي تدارڪ لاءِ ڪهڙي حڪمت عملي جوڙين ٿا. هتي هڪ اهڙي اسڪول جو احوال ڏيان ٿي جيڪو مون 2010ع ۾ ڏٺو:

2002ع ۾ قائم ٿيڻ جي باوجود هي اسڪول اڃا تائين خانگي

اسڪولن جي ڊائريڪٽوريٽ وٽ رجسٽر ٿيل نه آهي. ان ڪري ان کي ڪراچيءَ جي بورڊ آف سيڪنڊري ايجوڪيشن کان به تسليم ڪرائي ڪونه سگهيا آهن. اها هڪ عام ڪهاڻي آهي. جيڪا مون کي بار بار اسڪولن جي مالڪن کان ٻڌڻي پئي. اهڙا ننڍي سڙمائي وارا مالڪ جن جا ڪي لڳ لاڳاپا ۽ اثر رسوخ نه هجن، جيڪي پاڪستان جي سماجي ڍانچي ۾ ڪن ٻين ماڻهن وٽ هوندا آهن ته انهن لاءِ رجسٽريشن حاصل ڪرڻ جي اڳيان ڪاموري شاهي هڪ وڏي رڪاوٽ هوندي آهي، جنهن کي هو پڇي ڪونه سگهندا آهن. نه ئي وري هنن وٽ ايترا وسيل هوندا آهن، جن سان هوندين ننڍن ڪلارڪن ۽ آفيس جي انهن ملازمن جون مٺيون گرم ڪري سگهن، جيڪي ڪراچيءَ جي 'ڊائريڪٽوريٽ آف پرائيوٽ اسڪولز' ۾ ويٺا هوندا آهن، جن جي سهڪار ڪانسواءِ هو سندن ٻڌا آفيسرن سان ملي به نٿا سگهن، نتيجي طور انهن جي انسپيڪشن نٿي ٿئي ته پوءِ اختيارين جي رڪارڊ ۾ اهي آهن ئي ڪونه. اهو سڄو لقاءُ سرڪار جي گهوسٽ اسڪولن واري لقاءَ جي ٻنهي ايتڙ آهي.

آهستي آهستي وڌندي هي اسڪول جيڪو ٻن درجن (ڪلاسن) تي مشتمل هو ۽ ان ۾ صرف 25 ٻار داخل هئا، سواج ٻارنهن درجن (نرسريءَ کان ميٽرڪ) تي مشتمل 12 ڪمرن ۽ 250 شاگردن (150 ڇوڪريون ۽ 100 ڇوڪرا) وارو ٿي چڪو آهي. هن ۾ سهولتن جي حوالي سان ڏسبو ته هڪ ٻاٺ روم مان ٽي ڪيا ويا آهن، بجلي مهيا ڪئي وئي آهي، جنهن جي لاءِ مالڪ کي ڪراچي اليڪٽرڪ (اڳ ۾ ڪي اي ايس سي) کي ڪمرشل اگهه تي بل ڏيڻو ٿو پوي. هڪ سائنس ليبارٽري يارنهن ڪمپيوٽر ۽ هيڊ ماسٽر جي ڪمري ۾ ڪتابن سان ڀريل ڪٻٽ لائبرريءَ طور مهيا ڪيل آهن. اسڪول جي في 150 رپيا پرائمري ڪلاس لاءِ ۽ 350 رپيا سيڪنڊري ڪلاس لاءِ ورتي وڃي ٿي.

اسڪول ۾ ٻارنهن (12) استاد رکيا آهن. جن مان نو (9) عورتون آهن. ٻارنهن استادن مان صرف ٽي تربيت يافتہ آهن. جڏهن ته ٽي گريجوئيٽ آهن. هڪ استاد ٻين جي ڪم تي نظر رکندي آهي. سندن ماهوار پگهار 700 کان 1500 روپين جي وچ ۾ آهي. جيتري قدر تعليمي معيار جو سوال آهي ته جيڪڏهن بورڊ جي نتيجن کي ڪسوٽي ڪري ڏسجي ته جيڪي پاڻ به اطمینان بخش ڪونهن-هنن جا نتيجا اخبارن ۾ آيل سرڪاري اسڪولن جي خراب ڪارڪردگيءَ جي پيٽ ۾ بهتر آهن. 2008ع ۾ ڇھ شاگرد ميٽرڪ جي امتحان ۾ ويٺا، جن مان پنجن چوڪرن B گريڊ ڪنيو ۽ هڪ چوڪريءَ A گريڊ حاصل ڪيو. 2009ع ۾ امتحان ۾ ويهڻ وارن ڇهن ئي شاگردن B گريڊ حاصل ڪيو. پڙهائيءَ جي ٻولي گاڏڙ آهي. جيئن مون شهر جي ان قسم جي سمورن اسڪولن ۾ ڏٺو آهي. جيڪڏهن توهان هيڊ ماستر يا ماستريائيءَ کان پڇندا ته تعليم جو ذريعو ڪهڙي ٻولي آهي ته سڀئي چوندا ”انگريزي“ آهي. ڪتاب انگريزيءَ ۾ آهن. پر استاد سبق اردوءَ ۾ سمجهايندا آهن ۽ پوءِ شاگردن کي متن ياد ڪرڻ لاءِ چيو ويندو آهي ته جيئن سوالن جا جواب انگريزيءَ ۾ لکڻ. اهو طريقو شاگردن سان ناانصافيءَ وارو آهي. جيڪڏهن انهن کي جواب پنهنجي ٻوليءَ ۾ لکڻ جي اجازت ڏني وڃي ته اهي يقيناً وڌيڪ بهتر ڪارڪردگيءَ سان گڏ تخليقي تخيلاتِي صلاحيت جو مظاهرو ڪندا. هن قسم جا اسڪول شاگردن کي گهڻا فائدا به ڏين ٿا. جيئن ته اهي ادارا ڪميونٽيءَ ۾ پنهنجون پاڻون رکن ٿا. ان ڪري مالڪ جيڪي پاڻ به اورنگيءَ ۾ رهن ٿا. پنهنجي ڪم سان سچائي ۽ وابستگي ڏيکارين ٿا. ڪامور کي بندش کان آزاد هئڻ جي ڪري هي اسڪول راه ۾ آيل ڪن رڪاوٽن کي پاڻ ئي دور ڪرڻ لاءِ ڪوششون ڪندا آهن. جن جا مون دورا ڪيا. انهن اسڪولن ۾ صفائي سٺائي هئي. پاٽ روم به هئا. بجلي به هئي ۽ ساوڪ به هئي پوءِ کڻي ڪن ۾ گلن جون ڪونڊيون رکي اها ڪڍي وٺي هئي. سندن محدود مالي وسيلن کي ڏسندي ان کان وڌيڪ جي اميد به نٿي رکي سگهجي. انهن رڪاوٽن جي باوجود هوفزيڪل ٽريننگ (پي ٽي) جا پيريد به رکن ٿا. هڪ

اسڪول ان کي پنهنجي ورائين ۾ ڏيئي ڪرايو ۽ کليل ميدان ۾ رانديون پڻ منعقد ڪرايون وڃن ٿيون. گهڻن مالڪن جو چوڻ هو ته ٻارن کي تعليم ڏيڻ سندن خواب هو. ڪنهن به پنهنجي اسڪول کي ڪاروبار ڪونه چيو حالانڪ انهن کي هلائڻ لاءِ هنن کي مالي ضرورتون به پوريون ڪرڻيون هيون.

ٻين اسڪولن وانگر هن اسڪول ۾ به استادن جو معيار هڪ وڏو مسئلو هو. اهي اردو ۽ انگريزيءَ کي ملائي استعمال ڪري رهيا هئا. صرف اسلاميات ۽ اردوءَ جا مضمون نچ اردوءَ ۾ پڻ پڙهائين. ٻين مضمونن جي متن جي سمجهائي گهڻو ڪري اردوءَ ۾ ڏيندا آهن. درسي ڪتاب انگريزيءَ ۾ هئا ۽ شاگردن کي جواب انگريزيءَ ۾ لکڻا هئا. ان ڪري شاگردن جي قابليت انگريزيءَ ۾ ٻڙي هئي ۽ هو ان ۾ ڪو اظهار ڪري نٿي سگهيا پر جيڪڏهن هنن سبق جو مضمون سمجهيو به ٿي ته انهن ۾ ايتري قابليت ڪونه هئي جو هو پنهنجا جواب پنهنجن لفظن ۾ انگريزيءَ ۾ لکي سگهن، ان ڪري انهن پنهنجا جواب رڻي پوءِ ڪاغذ تي ٿي لکيا. مون کي اها خبر ڪانهي ته ٻولين جي انهيءَ ملاوت جو شاگردن جي سکيا تي ڪهڙو اثر ٿي پيو. ان ڪري شڪ آهي ته حقيقت ۾ واقعي شاگرد پنهنجن خيالن جو دائرو وڌائي ڪتابن ۾ موجود ڄاڻ کان ٻاهر جي ڄاڻ جو اظهار ڪري به سگهن ٿا يا نه.

تنهن ڪري انهيءَ لقاءَ کي سمجهي سگهجي ٿو عوام جي انگريزيءَ واري گهر کي ڏسندي اسڪولن طرفان پنهنجن گراهڪن جي ضرورتن جي موت چالاڪيءَ سان ڏني وڃي ٿي. اهي پنهنجن استادن کي سبق اردوءَ ۾ سمجهائڻ جي هدايت ڏين ٿا، حالانڪ درسي ڪتاب انگريزيءَ ۾ هوندو آهي. سو اهڙيءَ طرح مائٽ سمجهندا آهن ته سندن ٻار انگريزي پيو سکي پر کين اها خبر ڪانه هوندي آهي ته انگريزي ائين ڪانه پڙهائي آهي.

ڪي اسڪول موقعو ملڻ تي پنهنجن استادن کي تربيتي ورڪشاپن ۾ به موڪليندا آهن. اتان جي تعليمدانن جي اطلاع مطابق اهڙي تربيت بلڪل اڻپوري هوندي آهي. ان ڪري تعليمي معيار گهربل سطح کان گهٽ هوندو آهي. اهڙي منظر نامي ۾ ٻوليءَ جي معاملن وري تدريس جي طريقي ۽ تعليم جي معيار

لاءِ مونجھارا ۽ نوان مسئلا کٽڙا ڪيا آهن. ماڻهن جي ذهنن ۾ اهو عام تاثر پيدا ٿي ويو آهي ته سٺي تعليم صرف انگريزي ٻوليءَ جي بنياد تي بيهاري سگهجي ٿي. هتي اهو به غلط تصور آهي ته مختلف مضمونن جي مضبوط ڄاڻ جي بدران رڳو انگريزيءَ جي قابليت ڪنهن به ماڻهوءَ کي ملازمت جي هنڌ (Job Market) تي ڪاميابيءَ جي ضمانت ڏئي سگهي ٿي.

انگريزي پڙهائڻ يا انگريزيءَ ۾ پڙهائڻ لاءِ لياقت رکندڙ سٺن استادن جي اڻهوند جي ڪري اورنگيءَ جا اسڪول مايوسيءَ جو شڪار آهن. انگريزيءَ جي پٺيان ڊوٽڻ جي ڪري هنن اسڪولن ٻارن کي مختلف مضمون سندن ٻوليءَ ۾ بهتر نموني پڙهائڻ جو موقعو وڃائي ڇڏيو آهي، جيڪا اورنگيءَ جي حوالي سان اردو آهي. هنن ڪميونٽي اسڪول هئڻ جي حيثيت سبب بهرحال فائدا به ڏنا آهن. جيئن اختر حميد خان اهو ٻڌايو هو ته اهي اسڪول پنهنجي اوڙي پاڙي جي جاتين سان جڙيل آهن، جن جي ضرورتن جي هوموت ڏين ٿا ۽ اهي پاڻ وري سندن اخلاقي ۽ مالي سهڪار تي انحصار ڪن ٿا. ان ڪري اهي اسڪول مائٽن ۽ سرپرستن جي پريشانين کان اڻ واقف نٿا رهي سگهن ۽ پنهنجي معيار ۽ ڪارڪردگيءَ جي باري ۾ خبردار رهڻو ٿوپوين. (4)

اهي ڪميونٽي اسڪول هڪٻئي سان گڏ ڪم ڪري هڪٻئي جي مدد ڀڄ ڪندا آهن، جنهن ۾ اورنگي پائٽل پراجيڪٽ وارا پڻ سائڻ سهڪار ڪندا رهندا آهن. 1995ع ۾ اورنگي پائٽل پراجيڪٽ جي تعليمي رٿا کي سڌاريو ويو ۽ اهڙن ننڍڙن اسڪولن جي مدد لاءِ ”اسڪول سپورٽ پروگرام“ جو بنياد رکيو ويو جن ۾ 300 کان وڌيڪ شاگرد نه هجن ۽ جن جي في به تمام گهٽ هجي. 2011ع تائين اٽڪل 574 اهڙن اسڪولن کي هن پروگرام تحت 6000 کان 12000 روپين تائين ٽرانٽ ڏني وئي (جيڪا هاڻي وڌائي 18000 روپيا ڪئي وئي آهي) ۽ هن پراجيڪٽ 8.5 ملين (پنجاسي لک) روپيا پنهنجي هن اسڪول سپورٽ پروگرام لاءِ خرچ ڪيا آهن. هن رقم 3592 استادن (جنهن مان 2630 عورتون آهن) جي تعليم کي اڳتي وڌايو آهي ۽ انهن کي نوڪريون مهيا ڪيون آهن. لڳ ڀڳ

61.971 ٻارن (29345 ڇوڪرين) هنن اسڪولن جي ڪوشش سان تعليم پرائي آهي.

اهڙا اسڪول جن کي مدد جي ضرورت هوندي آهي، اهي پنهنجي ضرورتن مطابق رقم جي واڌاري سان هٿندا آهن. (OPP-RTI) اورنگي پائلٽ پراجيڪٽ ريسرچ ايد ٽريننگ انسٽيٽيوٽ انهن اسڪولن جا واڌاري جا چار مرحلا ڄاڻايا آهن: پهرئين مرحلي ۾ اهو ڪاروبار ڪندڙ کي اسڪول کي اپ گريڊ (مٿس) ڪرڻ لاءِ گهٽ رقم جي ضرورت هوندي آهي. ٻئي مرحلي تي سال اندر اسڪول اداري جي شڪل اختيار ڪندا آهن. ٽئين مرحلي تي اهي رسمي / باقاعدي ادارا بنجي اڀرندا آهن ۽ قرض وٺي اهو واپس ڀرڻ جي حيثيت ۾ اچي ويندا آهن. آخري مرحلي تي ننڍا ننڍا اسڪول گڏجي ڪنهن ننڍي اداري جي مدد ڪندا آهن (5)

2004ع ۾ 36 اسڪولن گڏجي يونائيٽيڊ ڊولپمينٽ سوسائٽي (United Development Society) ٺاهڻ تي راضيو ڏيکاريو. انهن ڪنهن به غير رواجي خرچ لاءِ پنهنجي پنهنجي بچت ملائي فنڊ گڏ ڪيو جنهن ۾ بنيادي ضرورتن جي واڌاريءَ لاءِ اسڪول جي عمارت جي سنڀال ۽ مرمت وغيره لاءِ ۽ نئين فرنيچر جي خريداريءَ ۽ مرمت جي مدد ۾ خرچ شامل آهن. اڄ ان سوسائٽيءَ جا 42 ميمبر آهن. ٻه سال اڳ بلديا جي اسڪولن به ان جي پوئواريءَ ۾ پرائيويٽ اسڪولس ڊولپمينٽ آرگنائيزيشن قائم ڪئي، جنهن جا مقصد به ساڳيا آهن.

2010ع ۾ 'اسڪول سپورٽ پروگرام' وارن ادارن پنهنجن شاگردن کي امتحانن لاءِ تيار ڪرڻ لاءِ امتحان کان اڳ ۾ مشق وارا آزمائشي امتحان ورتا. انهن کي اخلاقي ڳالهين سان به متعارف ڪرايو ويو ته جيئن اميدوار امتحاني پيپر لکڻ مهل ايمانداري ۽ ڪردار جي مضبوطيءَ جي اهميت کان واقف ٿين.

اسڪول سپورٽ پروگرام انهن بچت ڪندڙ گروپن جي مدد ڪرڻ لاءِ "ٽيچرس ٽريننگ" (استادن جي تربيت) ۾ سهائتا ڪندا آهن. ان مقصد لاءِ هنن 'ماسٽر ٽريئر' رکيا آهن ۽ ڇهن سالن کان باقاعدي پندرهن ڏينهن

جا ڪورس هلايا پيا وڃن، جن مان 400 استادن تربيت ورتي آهي. اهڙا ڪورس /30000 رپين جيترو خرچ گهرن ٿا. جڏهن استاد سمورو خرچ پري نه سگهندا آهن ته (OPP-RTI) انسٽيٽيوٽ سندن ڪوٽ پوري ڪندو آهي. اهي اسڪول اقتصادي لحاظ کان صفا آخري ڏاڪي تي آهن. جڏهن ڪنهن اسڪول وٽ وسيلن جي ڪوٽ ٿيندي آهي ته اورنگي پائلٽ پراجيڪٽ پاران ان کي گرانٽ يا قرض ڏنو ويندو آهي، جيڪو ڪڏهن وياج سان ته ڪڏهن بنا وياج هوندو آهي ته جيئن هو پنهنجي مشڪلاتن کي منهن ڏئي سگهن. جيئن ئي اسڪول جي قرض جي واپسيءَ جي سگهه بهتر ٿيندي آهي، ته پوءِ انهن کي اڃا وڌيڪ قرض 30000 رپين تائين ڏنو ويندو آهي. اورنگي پائلٽ پراجيڪٽ وارا انهن اسڪولن کي اڏاوتي ڪم لاءِ ٽيڪنيڪل مدد به ڏيندا آهن (6)

ٽرسٽ ۽ اين جي اوز (غير سرڪاري تنظيمن) جا اسڪول

ان درجي بنديءَ ۾ اينڊر اسڪولن ۾ TCF (دي سٽيزن فائونڊيشن) جا اسڪول، بزم آمنه جا اسڪول ۽ برائيت ايجوڪيشن سوسائٽيءَ جي نونهال اڪيڊمي (جيڪا سوسائٽيز رجسٽريشن ايڪٽ 1860ع تحت رجسٽرڊ ٿيل آهي) شامل آهن. اهي سڀئي اسڪول ڪنهن ٽرسٽ، فائونڊيشن يا سوسائٽيءَ طرفان سنڀاليا ويندا آهن ۽ پنهنجا اسڪول هلائڻ لاءِ عطيا گڏ ڪندا آهن. اهي هڪٻئي کان ڪن تفصيلن ۾ مختلف آهن.

اپريل 2013ع ۾ ٽي سي ايف (TCF) جا يارنهن پرائمري ۽ چار سيڪنڊري اسڪول اورنگي ٿاڻن ۾ هئا، جن ۾ 1614 شاگرد پرائمري اسڪولن ۾ ۽ 347 سيڪنڊري اسڪولن ۾ داخل ٿيل هئا. اهي اسڪول سموري ملڪ ۾ پکڙيل TCF اسڪولن جي نيٽ ورڪ جو حصو آهن، جن جا هاڻي 1000 اسڪول آهن جن ۾ 145000 شاگرد پڙهن ٿا. جيئن ته TCF پنهنجي اسڪولن جي ڪلاس ۾ 30 شاگردن جي تعداد کان مٿي نٿا داخل ڪن، ان ڪري ڪو به هڪ اسڪول 180 شاگردن کان وڌيڪ انگ کي داخل نٿو ڪري سگهي. مون جيڪو سندن اسڪول گلشن ضياءَ ۾ گهمي ڏٺو، اهو 2001ع ۾ قائم ٿيو هو جنهن کي شروع ۾ ٽن سالن لاءِ رجسٽر ڪرايو

ويو هو. ان کي 2007ع ۾ ٻيهر رجسٽر ڪرايو ويو. هن ۾ 177 شاگرد داخل آهن. جن مان 98 ڇوڪريون ۽ 79 ڇوڪرا شامل آهن. اهو شروع ڪرڻ مهل ان ۾ 74 شاگرد هئا. هر هڪ يونٽ ان وقت قائم ڪيو ويندو آهي جڏهن ڪو امداد ڏيندڙ (donor) 13 ملين جي موٽي کڻي اڳيان ايندو آهي، جيڪا اسڪول جي عمارت لاءِ (هڪ معياري رقم) هوندي آهي ۽ ٽن سالن تائين لاڳيتو خرچ ڪرڻ جو معاهدو ڪندو آهي. معاهدو جيڪو 5.4 ملين (54 لک) جي برابر هوندو آهي. هتي بنيادي ڍانچي ۾ واڌاري لاءِ ڪوبه خرچ ڪونه وڌايو ويو سواءِ ان جي جو ان ۾ باٺ روم ٽن مان وڌائي ڇهه ڪيا ويا. اسڪول ۾ هڪ لائبرري هڪ وڏو راند جو ميدان ۽ ڪمپيوٽر موجود آهن.

دي سٽيزن فائونڊيشن وارن جا استادن جي تربيت لاءِ پنهنجا ٽيچرس ٽريننگ سينٽر آهن، جيڪي استادن کي هر سال مسلسل اونھاري جي موڪلن ۾ مفصل تربيت مهيا ڪندا آهن. اها تربيت پيشه ورانه مهارت سان ڪرائي ويندي آهي. TCF جي پاليسيءَ موجب صرف عورتون استاد طور رکيون وينديون آهن ۽ مون جيڪو پرائمري اسڪول ڏٺو ان ۾ اٺ ڇٽيون هيون، هڪ کانسواءِ باقي سڀ ماستريائين گريجوئيٽ يا ماسترس ڪيل هيون، سندن پگهار ماهوار 4000 روپيا يا ان کان مٿي هوندو آهي، جنهن ۾ ٽرانسپورٽ ۽ ميڊيڪل الاؤنس شامل ڪونهي. هيڊ ماستريائي سڀني ماستريائين جي ڪم تي نظر رکندي آهي.

سواءِ انهن ڪتابن جي جيڪي انگريزي پڙهائڻ لاءِ استعمال ٿين ٿا، باقي سڀ ڪتاب اردو ۾ آهن ۽ پڙهائي به اردوءَ ۾ ٿيندي آهي. ان سان شاگردن کي وڏو فائدو ملي ٿو گهٽ ۾ گهٽ ڪراچيءَ ۾، جتي اڪثر ٻار اردو ڳالهائين ٿا. انگريزي ٻي ٻوليءَ (L2) طور ٻيهرئين درجي کان پڙهائي وڃي ٿي. TCF وارا سنڌ جي اندرين علائقن ۾ به اردوءَ کي تعليم جي ذريعي طور استعمال ڪن ٿا. اتي سنڌي ٻي ٻوليءَ طور پڙهائي وڃي ٿي.

جيتريقدر تعليمي سرگرمين جو تعلق آهي، TCF کي هڪ ماڊل طور پيش ڪري سگهجي ٿو سواءِ سندن لساني پاليسيءَ جي اهڙن هنڌن تي جتي اردو شاگردن جي پهرين ٻولي ڪانهي. جيئن سنڌ جي اندرين علائقن

۾ اتي سندن پاليسيءَ جي خلاف ڪجهه مزاحمت ٿي آهي. ٻاراڻي (پري-پرائمري) ۽ پرائمري سطح تي سنڌي ڳالهائيندڙ ٻارن کي اردوءَ ۾ پڙهائڻ ڪا آدرشي حڪمت عملي نٿي سمجهي سگهجي. 2013ع ۾ انهن ڪجهه پنهنجو رخ بدلايو ۽ هاڻ ڪنڊرگارتن (ڪي-جي) کان سنڌي پڙهائڻ لاءِ ڪي اپاءَ ورتا آهن ۽ سنڌيءَ ۾ ڪن سرگرمين (لائبرري واڌو نصابي سرگرمين جي پروگرامن) جي همت افزائي ڪري رهيا آهن. تنهن هوندي به سندن دعويٰ آهي ته مڪمل سنڌي ميڊيم تعليم جي لاءِ ضروري معياري وسيلاميسر ڪونه اٿن.

اورنگيءَ ۾ جتي ٻارن جي اڪثريت جي ٻولي اردو آهي، تعليم جي ذريعي جي باري ۾ ڪو مسئلو پيدا ڪونه ٿيو آهي. البت TCF کي گهرجي ته هو ڪميونٽي اسڪول واري نموني يا ماڊل طرف وڃي، جيڪڏهن هنن کي اورنگيءَ مان سڀئي استاد رکڻ ۾ ناڪامي ٿي آهي ته ان جو سبب اهو آهي ته هن گهٽ ترقي يافته علائقي ۾ گهريل لياقت وارين ماستريالين کي ڳولي لهڻ مشڪل آهي، جيڪڏهن مڪاني عملي کي روزگار ڏيڻ واري پاليسي اختيار ڪن ته تمام بهتر ٿيندو، جيئن صرف عورتن کي استاد طور ڪڍڻ واري پاليسي ٺهيل آهي ان سان عملي ۽ شاگردن ۾ هڪڙو پنهنجائپ وارو احساس پيدا ٿيندو. اهو ان ڪري به اهم آهي، جو ان سان ڪميونٽيءَ جي ڀاڱي پايواريءَ کي هٿي ملندي، جيڪا ان ڪري به ضروري آهي جو ائين مقامي ليڊر به پنهنجي مقامي اسڪول ۾ دلچسپي ڏيکاريندا.

هنن جو ماهوار خرچ هر هڪ ٻار تي 1200 رپيا اچي ٿو. جنهن جو صرف 15 سيڪڙو ٻارن جي فين مان حاصل ٿئي ٿو، ڪي ٻار ته مقرر فيءَ جا 300 رپيا به ماهوار ڀرڻ جي قابل ڪونه هوندا آهن. انتظامي خرچن تي ڪل خرچ جي ڏهه سيڪڙي کان به گهٽ استعمال آهي. نظرداري (monitoring) تمام سخت آهي ۽ جيئن ته TCF پنهنجي امداد ڪندڙن ڏانهن جوابده آهي ان ڪري هر ڳالهه جو شفاف هئڻ ضروري آهي. مون TCF ۾ جيڪي ٽيسٽ

ورتا انهن جي نتيجن مان خبر پوي ٿي ته شاگردن کي جيڪو ڪجهه پڙهايو وڃي ٿو تنهن تي سٺي دسترس رکن ٿا.

بزم امينه اسڪول هڪڙي ترست پاران سنڀاليو وڃي ٿو جيڪو سن 2000ع ۾ 42 شاگردن ۽ 5 استادن سان شروع ٿيو هو. ان جي هيڊ ماستريائي مسز ضياء علي، هڪ سرڪاري ڪاليج جي سائنس جي رٽائرڊ پروفيسر آهي. هن وقت اسڪول 585 شاگردن ۽ 32 استادن تي مشتمل آهي. (12 عورتون ۽ 6 جز وقتي) انهن مان صرف ٽي ماستريائيون تربيت يافتا آهن پر اسڪول ماستريائين کي اونهاري ۾ ٽينڊر تربيتي ورڪشاپن ۾ موڪلڻ جو بندوبست ڪندو آهي، جيڪي هڪ اين جي او DIL (ڊولپمينٽ ان لٽريسي) جي طرفان منعقد ڪرايا ويندا آهن.

شروع ۾ پنجن ڪمرن ۽ ٽن درجن (ڪلاسن) سان ابتدا ڪري هن وقت هي اسڪول وڏي 24 ڪمرن ۽ 12 ڪلاسن وارو ٿي چڪو آهي، جنهن ۾ نرسريءَ کان ميٽرڪ تائين پڙهايو وڃي ٿو. ترست ان جي عمارت اڏڻ ۾ مدد ڪئي، جيڪا هاڻي ٽي ماڙ آهي. هن ۾ 18 ڪمپيوٽر آهن ۽ هڪ کان وڌيڪ باٿ روم به آهن. في صفا نالي ماتر آهي، صرف 25 رپيا مهينو ۽ اندازاً سئو شاگرد ڪاب في ڪونه ڏيندا آهن، ٻيا ڪجهه ترغيبي عمل جهڙوڪ ڪير ۽ يونيفارم شاگردن لاءِ ۽ راشن (سيٽو سامان) سندن ڪتبن لاءِ ڪليءَ دل سان ڏنا ويندا آهن. اسڪول هر ٽئين سال رجسٽر ڪرايو ويندو آهي جيڪو ترتيبوار 2003ع، 2006ع ۽ 2009ع ۾ رجسٽر ڪرايو ويو. اهو ڪو آسان طريقو ڪار ڪونهي. جڏهن پهريون ڀيرو هيڊ ماستريائي پنهنجي مڙس سان گڏجي پرائيويٽ اسڪولن جي ڊائريڪٽوريٽ (ڪراچي) وٺي هئي ته انهن کي آفسر شاهي طرفان رڪاوٽن ۽ رنڊڪن جو منهن ڏسڻو پيو. پر پوءِ پنهنجي طبقاتي حيثيت سبب بچي ويا. اهي ڊائريڪٽر جي آفيس ۾ وڃڻ جو مطالبو ڪري پنهنجا ڪم ڪيائي ٿي آيا. اسڪول پنهنجي طرفان هرليءَ واري معاملي جو وڌيڪو حل ڪيو آهي، جيڪو اڪثر ٻيا سيٽي اسڪول به عمل ۾ آڻيندا آهن. انگريزي درسي ڪتابن جو مواد اردوءَ ۾ سمجهايو ويندو آهي، ان کان پوءِ شاگردن کي

انگريزيءَ ۾ ڪيل سوالن جا جواب ڏيڻا هوندا آهن. هڪڙي ڪلاس سماجي اڀياس اردوءَ ۾ پڙهيو ۽ جڏهن مون سندن ڪاپيون ڏٺيون ته مون کي انهن ۾ بهتر جان نظر آئي. 2008ع ۾ يارنهن شاگرد ميٽرڪ جي امتحان ۾ ويٺا، ستن سٺي ترقي ڏيکاري آهي ۽ 2012ع ۾ پندرهن شاگردن اسڪول ليونگ امتحان (ميٽرڪ) ڏنو جن مان پنجن کي A+ گريڊ ۽ ڏهن کي A گريڊ حاصل ٿيو.

”نونهال اڪيڊمي“ قصبه ڪالونيءَ جي نوجوانن جي هڪ گروپ قائم ڪئي هئي، جيڪي اختر حميد خان جي شخصيت کان متاثر هئا. اهو ڪراچيءَ جو سڀ کان پوئتي پيل علائقن مان هڪ آهي. نونهال اڪيڊمي BES برائيت ايجوڪيشن سوسائٽي طرفان قائم ڪئي وئي هئي، جنهن جي ايجنڊا تي تعليم اداري جي عمارت، نوجوانن جي ترقي، صحت جي تعليم تباهيءَ جي صورت ۾ انتظام ۽ بچاءُ بابت ريسرچ، سياسي سماجي معاشي معاملن بابت فيصلن تي اثر انداز ٿيڻ جوڳي سرگرمي (Advocacy) ننڍڙا ننڍڙا قرض (micro credit) پاڻي ۽ صفائي سٿرائي ۽ بنيادي ڍانچي جي ترقي وغيره شامل آهن. اهڙيءَ طرح BES پلتي پيل ڪميونٽين جي رهڻ سهڻ جي معيار کي بهتر ڪرڻ لاءِ خاص ڪري عورتن ۽ ٻارن لاءِ ڪم ڪري ٿي.

نونهال اڪيڊمي وارو اسڪول 1995ع ۾ قائم ڪيو ويو ۽ 1996ع ۾ رجسٽر ڪرايو ويو پر اڃا تائين ڪراچيءَ جي بورڊ آف سيڪنڊري ايجوڪيشن ان کي تسليم ڪونه ڪيو آهي. اهو اسڪول 20 شاگردن (انهن ۾ ٻه ڇوڪريون هيون) سان شروع ٿيو ۽ هاڻي ان ۾ 700 شاگرد (420 ڇوڪرا ۽ 280 ڇوڪريون) پڙهن ٿا. شروع ۾ ان وٽ صرف ٻه ڪمرا هئا ۽ هاڻي 31 ڪمرا آهن، جيڪي ٽن ماڻهن ۾ پڪڙيل آهن. 31 استادن (70 سيڪڙو آغا خان بورڊ جي AKU-IED طرفان تربيت يافتا) سان هن اڪيڊميءَ ۾ 18 ڪمپيوٽر به آهن ۽ شاگردن کان في صرف ماهوار 75 روپين کان 150 روپين تائين ورتي وڃي ٿي. جيئن ته هر هڪ ٻار تي ماهوار خرچ جو

ڪاٿو 350 رپيا آهي. BES باقي خرچ جو پورا ٿو امداد گڏ ڪري ڪيو وڃي ٿو. استادن کي پگهار جي مد ۾ 4000 کان 12000 ماھوار ڏنو ويندو آهي.

نونھال اڪيڊميءَ کي تعليم جي ذريعي واري ٻوليءَ جي حوالي سان ڏاڍي ڏکيائيءَ کي منهن ڏيڻو پوي ٿو جيڪا هن علائقي ۾ رهائش آبادي جي ڪري آهي، جتي ٻار پڻ پڙهائيندڙ آهن ۽ اردوءَ ميڊيم ۾ داخل ڪيا وڃن ٿا. اسڪول ۾ پڻ پڙهائيندڙ استاد به آهن، جيڪي انهن پڙهائيندڙ ٻارن سان گڏ ڪم ڪن ٿا. جيڪي پري اسڪول يا ٻارائڻ ڪلاس ۾ هجن ٿا ته جيئن آهستي آهستي اردوءَ سان مانوس ٿين. ان کان اڳتي تعليم جي ٻولي اردو آهي ۽ درسي ڪتاب انگريزيءَ ۾ آهن. ٻار لکندا انگريزيءَ ۾ آهن ۽ نتيجا انهن اسڪولن کان مختلف ڪونهن، جيڪي اها ساڳي لساني پاليسي رکن ٿا.

مدرسا

پاڪ-هند ننڍي کنڊ ۾ صدين کان روايتي طرح مدرسا موجود رهيا آهن. انهن جا نصاب شاگردن جي روحاني ضرورتن جي پورائيءَ لاءِ حسب ضرورت جوڙيا ويندا آهن. ان ڪري انهن جا سند يافته گريجوئيٽ غير مذهبي نوڪرين جي مارڪيٽ ۾ ڪڍي ڪونه سگهندا آهن. ڇاڪاڻ جو سندن اهڙي تربيت ٿي ٿيل ڪانه هوندي آهي، جو هو جديد معيشت ۾ ڪو ڪردار ادا ڪري سگهن. مدرسن جا سند يافته ماڻهو مسجدن ۾ موذن ٿيڻ، واعظ ڪرڻ، پيش امام ٿيڻ ۽ ڄمڻ ۽ مرن ۽ شادين جي موقعن تي ٿيندڙ مذهبي رسمن کي ادا ڪرڻ لاءِ رکيا ويندا آهن. پاڪستان ۾ مدرسن جو تعداد 1979ع کان پوءِ تمام گهڻو وڌي ويو آهي، جڏهن افغانستان ۾ سوويت فوجين جي مداخلت کان پوءِ جنرل ضياءُ الحق آمريڪا سان پائيواري ٿي، روسين کي افغانستان مان تڙي ڪڍڻ لاءِ جهاد جو تصور استعمال ڪيو. جنرل ضياءُ ڏاڍي چالاڪيءَ سان سياست ۾ مذهبي نعرو متعارف ڪرايو ۽ پنهنجي سياسي ارادن ۽ مقصدن لاءِ اسلام کي استعمال ڪيو. ان کان پوءِ مدرسن جو ڪلچر پروان چڙهيو آهي.

اورنگي ٽائون ۾ اٽڪل 150 مدرسا آهن، مون اسلامي ڪالونيءَ ۾ هڪڙي مدرسي جو دورو ڪيو ته ڏسان ته اهو ڪيئن ٿو هلايو وڃي. مدرسو تحفظ القرآن 2001ع ۾ عبدالرحمان خليق جي ماتحت قائم ڪيو ويو. اهو پرائمري اسڪول جي برابر آهي ۽ هن کان ٽن سالن جي عمر جي ٻارن کي 'ناظره قرآن' سيکارڻ لاءِ داخل ڪيو وڃي ٿو. جنهن کان پوءِ هو ٻئي مرحلي ڏانهن وڌن ٿا جيڪو 'حفظ القرآن' (ياد ڪرڻ) وارو آهي. ان کان پوءِ هو ان کان وڏي مدرسي ڏانهن ويندا آهن، جتي هنن کي مختلف اسلامي ڪورس پڙهايا ويندا آهن. هي ادارو وفاق المدارس سان لاڳاپيل آهي، جيڪو شروع 25 شاگردن (5 ڇوڪرين) جي هڪ ڪلاس کان ٿيو ۽ هاڻي ان ۾ 300 شاگرد (75 ڇوڪريون) پڙهن ٿا.

جڏهن مارچ 2010ع ۾ مون اهو مدرسو وڃي ڏٺو ته ان وقت سڀ شاگرد موجود هئا. ان هنڌ تي گوڙ لڳو پيو هو جتي شاگرد زور زور سان قرآن پڙهي رهيا هئا، ڇاڪاڻ جو ٻارن کي ياد حافظ ڪرائڻ لاءِ بنا سمجهڻ جي رڳو وڏي آواز پڙهڻ لاءِ چيو ويندو آهي. جنهن ڳالهه مون کي متوجہ ڪيو، تنهن ۾ ڊگهي وقت تائين اتي هئڻ ۽ مائٽن جي طرفان ٻارن کي مدرسي موڪلڻ جي لاءِ خواهش پڌري هئي، ڪي شاگرد پنهنجي ننڍڙا هئا، پر خوشيءَ سان مدرسي ڏانهن ٿي آيا، ان وقت منجهند جو وقت هو ۽ مون کي ٻڌايائون ته صبح وارو سيشن اڳتي پڙهي پورو ڪيو اٿن ۽ گهر وڃي ماني کائي وري آيا آهن، شام واري سيشن لاءِ ڪيترو وقت پوءِ مون "نيوز لائين" طرفان مدرسن بابت هڪ ڊاڪيومينٽري ڏني (تعليم احمد جي پيشڪش) جنهن ۾ هڪڙي منظر ۾ مذهبي امور جي وزارت جي سيڪريٽريءَ جي دعويٰ ٻڌي:

مدرس جي نصاب کي مربوط (عقلي بنياد تي) بنائڻ ۽ مدرسن کي مکيه ڌاري ۾ آڻڻ کان پوءِ سندن شاگرد هڪ قدم اڳتي هوندا. سندن شاگرد فجر کان ظهر (نماز) تائين پڙهندا آهن، ظهر کان عصر تائين ڪجهه آرام ڪري وري عصر کان عشاءِ تائين ٻيهر پڙهندا آهن. اهي پڙهائيءَ کي هڪ ڏينهن ۾ ايترو وقت ڏيندا آهن، جيترو ٻين نظامن جا شاگرد هفتي ۾ ڏيندا آهن.

هڪ تعليمدان جو چوڻ آهي ته: اهو هڪ جدا معاملو آهي ته اهي رويوت بلجيو وڃن ۽ جيئن ته هنن کي 18 صديءَ جا ڪورس پڙهايا وڃن ٿا، ان ڪري سندن ذهنيست سخت ٿيو وڃي.

هتي اها ڳالهه ڏيان جوڳي آهي ته مدرسن ۾ رابطي جي ٻولي اتي داخل شاگردن جي مادري زبان هوندي آهي، حالانڪ اها پوءِ ڪنهن مرحلي تي ڦري عربي ٿيو وڃي. ٻارن کي جيڪي ڪجهه ٻڌايو وڃي ٿو سو هو سمجهي ٿا وڃن، چاهي اهي هن دنيا بابت هجن يا ٻئي جهان بابت. اهي قرآن کي سمجهڻ بنا ياد ڪندا آهن پر جيڪي ڪجهه سندن استاد کين ٻڌائين ٿا سو هو سمجهن ٿا. اهي پنهنجو پيغام منجهن منتقل ڪرڻ ۾ ڪامياب ٿي وڃن ٿا، پوءِ ڀلي ڪو ٻيو انهن سان متفق ٿئي يا نه ٿئي، ذاتي طور آءٌ ان کي رابطي واري ٻوليءَ جو نتيجو سمجهان ٿي. مون کي ٻڌايو ويو آهي ته سنڌ ۾ مدرسا سنڌيءَ ۾ پڙهائين ٿا ته پنجاب ۾ پنجابي ۽ خير پختونخوا ۾ پشتو ۾ - جيڪا عربي هو سيڪارين ٿا، اها انهيءَ متن جي ٻولي آهي جيڪو کين پڙهايو وڃي ٿو. اها تعليم جو ذريعو ڪانهي ۽ جيئن اردو اورنگيءَ جي اسڪولن ۾ رابطي جو ذريعو آهي پر متن جي ٻولي انگريزي هوندي آهي. انهن ٻنهي صورتن ۾ مضمون جو مفهوم سمجهڻ لازمي طور تي محدود يا ماڳهين نه هئڻ برابر هوندو آهي.

تت

اورنگيءَ ۾ هنن مختلف قسم جي اسڪولن جي اوسر کي انهن جي قائم ٿيڻ کان وٺي بيان ڪيو ويو آهي ته جيئن ٻوليءَ وارو معاملو جنهن هيٺو سارو چئلينج آڻي سامهون بيهاريو آهي، تنهن کي ان جي سماجي، معاشيءَ ۽ ثقافتي بيهڪ ۾ سمجهائي سگهجي، باب چوٿين ۾ ٻارن جي تعليم، سماجي ۽ ثقافتي اوسر ۾ ٻوليءَ جي ڪردار بابت جيڪي چيو ويو آهي، ان جي روشنيءَ ۾ مون ضروري سمجهيو ته اهو منظر ڏجي ته جيئن انهن اسڪولن جي باري ۾ ڄاڻي سگهجي ۽ پنهنجن ٻارن کي اهي جيڪي

سهولتون ڏين ٿا، انهن جي به خبر پوي اهو هڪ اهڙو پس منظر آهي، جنهن جي پيش منظر ۾ ٻوليءَ وارو سڄو معاملو ڀرڪڻ گهرجي.

سڀ کان پهرين ڳالهه اها صاف ٿي ته اهو علائقو هيٺئين وچولي طبقي ۽ گهٽ آمدنيءَ وارن ڪٽنبن تي مشتمل آهي، جيڪي پاڪستاني سماج ۾ سڀ کان وڌيڪ محروم ۽ سماجي طرح سان محتاج آهن. جڏهن ته اسڪولن جا مالڪ اورنگي ٿاڻون کان ٻاهران ٿا اچن. سندن مقصد مکيه طور تي خلق جي خدمت ڪرڻ هوندو آهي، ته اهي پنهنجو سماجي رتبو به پاڻ سان آڻيندا آهن جيڪو کين طبقاتي بنياد تي بيٺل عملداريءَ مان پنهنجي لاءِ رستو ڳولڻ ۾ مدد ڪري ٿو. جيڪي مالڪ خود ان ئي جاتيءَ جا آهن، اهي انهن مسئلن بابت شڪايت ڪن ٿا جن کي هوروز منهن ڏين ٿا جن ۾ انسپيڪٽرن طرفان هر قسم جا ٽيڪس ۽ فيون طلب ڪرڻ جي شڪايت به هجي ٿي، جيڪي هونءَ جيڪر قانوني طور به لاڳو نه ٿين.

ٻي ڳالهه اها ته ڪميونٽيءَ جي ماڻهن جي ملڪيت وارا هلايل اسڪول فائدي ۾ رهن ٿا، ڇو ته سندن پاڙون اتان جي ئي ماڻهن ۾ ڪتل آهن جيڪا ڳالهه کين متحرڪ ڪري ٿي. وابستگيءَ جو احساس ترغيث ڏئي ٿو پر انهن وٽ وسيلن ۽ اهڙن تعلقات جي کوٽ آهي، جن کي هاڻي پاڪستان ۾ ڪاميابيءَ جي ڪنجي سمجهيو وڃي ٿو.

ٽين ڳالهه آهي ان مکيه مسئلي جي جيڪو هر قسم جي اسڪولن کي درپيش آهي يعني نااهل استادن جو مسئلو جيڪو سندن اسڪولن جي تعليم جي معيار تي اثر انداز ٿئي ٿو. تعليم جي شعبي ۾ ڪيترن ڏهاڪن جي بي توجهي علم ۽ تدريس جي مسلسل زوال کي يقيني بنائي ڇڏيو آهي. هاڻي جڏهن اسڪولي نظام کي ٻيهر جيارڻ جي ڪوشش ڪئي پئي وڃي ته سٺا ٽيچر ملڻ ڏکيو ٿي پيو آهي ۽ انهيءَ خال کي ڀرڻ لاءِ اڀاءُ سوچيا پيا وڃن.

تدريس جا معيار وڌائڻ لاءِ سڀ کان مناسب رستو ملازمت دوران ٽريننگ جو سمجهيو وڃي ٿو، پر اهو هميشه اطمينان بخش ڪونه ٿو ٿئي ۽ استادن جي پيشيورائين مهارتن کي وڌائڻ ۾ ڪامياب ڪونهي. جيڪي تربيتي ڪورس علمي / اڪيڊمڪ معيارن کي ٽڪڙو سڌاري سگهن ٿا.

اهي عام طور تمام مهانگا ۽ ڪيترن اسڪولن جي مالڪن جي پهچ کان ٻاهر هوندا آهن. هڪ لاڳاپيل مسئلو استادن جي ڄاڻ جي تمام هيٺين سطح آهي. اهي تدريس جو طريقيڪار ڪجهه سيشنن مان سڪي سگهن ٿا پر انهن لاءِ اهو ممڪن ڪونهي ته مختلف مضمونن جي ڪورس جو مواد سمجهي سگهي وڃن، جيڪو سورنهن سالن جي تعليم کان پوءِ ماسٽرس جي ڊگري ورتل استاد مان متوقع ٿي سگهي ٿو. تدريس يا پڙهائڻ جو عمل سچ پچ ڊهي چڪو آهي. خاص طور جيڪڏهن استادن کي ڪورس جو مواد به پڙهائجي ته گڏوگڏ تدريس ڪرڻ جا بنيادي اصول به سيکارجن، اهو ڏاڍو ڏکيو آهي. نه وري ڪو ان وقت تائين اسڪول بند ڪري سگهجن ٿا جيستائين استاد گهربل لياقت حاصل ڪري نٿا وڃن.

چوٿين ڳالهه، جيئن ته سڀئي اسڪول پنهنجن شاگردن کي مقامي طور اسڪول ليونگ سرٽيفڪيٽ امتحان (ميٽرڪ) جي تياري ڪرائين ٿا انهن کي مقامي تعليمي اختيارين طرفان مقرر ڪيل نصاب تي پڙهائڻ گهرجي. جيئن دانشورن ۽ تعليمي ماهرن طرفان ڪيترين ئي ڪوششن مان ظاهر ٿيو آهي ته ڪورسن جو مواد تعليم لاءِ نقصانڪار آهي. حڪومت جي طرفان بار بار اها خاطري ڪرائڻ جي باوجود ته نصاب تي نظرثاني ڪرائي وئي آهي، ڪجهه درسي ڪتاب ٻين مذهبن جي خلاف نفرت جي تبليغ مسلسل ڪندا رهن ٿا، دنيا جو تمام محدود/ تنگ نظر رخ پيش ڪن ٿا ۽ عورتن خلاف متعدي رکن ٿا. ان سان گڏ اهي ڪورس سکيا جي ڀاڱي ڀائيواريءَ واري طريقي کي نٿا همٿائين ۽ ٻارن کي ڪابه تنقيدي يا سوچڻ جي مهارت بنهه نٿا سيکارين.

پنجين ڳالهه، مسئلن جي ان انبار تي تعليم ۾ ٻوليءَ وارو مسئلو تمام گهڻو لڪار آهي. پر حيرت آهي ته ان معاملي جي باري ۾ بنهه ڪابه سمجهه موجود ڪانهي، جنهن کي اسان جي موجوده طبقاتي سماج جي حالتن اڃا به وڌيڪ ڏکيو ڪري ڇڏيو آهي. اهو هڪ اڻ ڪٽندڙ دائرو آهي جيڪو ٽوڙڻ مشڪل آهي. عام تاثر اهو جوڙيو ويو آهي ته انگريزي هڪ

بين الاقوامي ٻوليءَ طور طاقت ۽ موقعن ڏيڻ واري ٻولي آهي. اها ٻي ٻولي آهي جيڪا ماڻهن کي ملازمت ڏياري سگهي ٿي ۽ کين ڪاميابيءَ ۽ مٿي چاڙهڻ ۾ مدد ڪري سگهي ٿي. ان سبب جي ڪري انگريزي سکڻ لاءِ دٻاءُ پيدا ٿئي ٿو جنهن کي انگريزيءَ ۾ سکيا (انگريزي ميڊيم ۾ تعليم) سان منجهايو ويو آهي. خرابي اتان شروع ٿئي ٿي. استاد انگريزيءَ ۾ اهل ڪونه آهن. ان ڪري سندن تدريس بنهه مايوس ڪندڙ آهي. تنهن ڪري تعليم ۾ خرابي ڏينهنون ڏينهن وڌندي وڃي ۽ معيار هڪ نسل کان ٻئي نسل تائين ڪرندو رهي ٿو.

اورنگي پائلٽ پراجيڪٽ جو OPP-RTI وارو سهڪاري گروپ ان ڏس ۾ مددگار ثابت ٿيو آهي. پر ان کي ڪي به اسڪولن کي صحيح رخ ڏيکاري ۽ رهنمائي ڪري خاص ڪري ننڍن ادارن کي، هو ان لاءِ طريقو اهو اختيار ڪن ته بنيادي شروعات ڪميونٽيءَ مان ٿئي جنهن جا ليڊر سندن مسئلن کي سمجهن ٿا ۽ ڄاڻن ٿا ته انهن کي حل ڪيئن ڪبو؟ جيڪڏهن نتيجا سٺا هجن ها ته اهڙا سوال ئي نه اٿارجن ها. تنهن هوندي به اها ڳالهه اهم آهي ته ان کان اڳتي ڏسجي. خاص ڪري جتي وڏي ڄاڻ ۽ ٽيڪنيڪل امداد جي ضرورت هجي، اتي اهي وچ ۾ پون، ڇاڪاڻ جو مقامي ڪميونٽيءَ مان اها امداد نٿي اچي سگهي ڇو ته اهي بنيادي طرح اها مهيا ڪرڻ جي حيثيت ۾ ئي ڪونه آهن. بيشڪ اهو ته سوال ئي پيدا ڪونه ٿو ٿئي ته ڪا شيءِ مٿان کان مڙهي وڃي، جيڪا ماڻهن لاءِ اوڀري هجي. پر ان جو اهو مطلب ڪونهي ته سپورٽ گروپ ڪميونٽيءَ کي پاڻ سان گڏ کڻي ترقيءَ جي راهه تي نٿو وٺي وڃي سگهي. اختر حميد خان انهيءَ عمل لاءِ ڪجهه رهنمائي ڪندڙ ڳالهين ڪيون هيون ۽ سندس بقول ”سماجي ۽ اقتصادي تنظيم جي ترقي، رهنمائي ۽ پرک ڪنهن ترست يا فائونڊيشن جو مکيه ڪم هئڻ گهرجي. هن تجويز ڏني هئي ته انهيءَ مقصد لاءِ ڪل وقتي ڪارڪنن جو اندروني حلقو وقت سان گڏ ٺاهڻ گهرجي. هو وڌيڪ چوي ٿو:

بهر حال هر هڪ انفرادي تنظيم ائين ٺاهجي جو اها خود مختيار هجي ۽ آخرڪار خود ڪفيل به هجي. ٻي شڪ شروعاتي مرحلي ۾ ان جي عملي جي تربيت ۽ ڪم ڪار جي پرک ۾ مدد ڪئي ويندي انهن کي خاص (specialized) تربيت ۽ سندن پرک لاءِ يا وري اقتصادي تنظيم

ڪاريءَ ۽ معاشي مدد خاطر ترست ڪي مضبوط ايجنسرين، حڪومت جي کاتن، يونيورسٽين ۽ بينڪن کان سهڪار وٺڻو پوندو. (8)

ان مان اهو ظاهر آهي ته اورنگي پائلٽ پراجيڪٽ جي بانيءَ هن ٽائون ۾ ڪم ڪندڙ ادارن جي عملي جي ٻاهرين ٽيڪنيڪل مدد جي باري ۾ سوچيو هو. اهو خيال شروع ۾ چڱيءَ طرح ٽيڪ مهيا ڪرڻ لاءِ هو جيڪو بنيادي طرح استادن جي تربيت ۽ اسڪول مئنيجمينٽ ٽيڪنڪ (انتظام هلائڻ جي طريقن) جي مدد ۾ هو. اهڙي استحڪام تحريڪ ۽ دلي جذبي جي موجودگيءَ ۾ جيڪو اسڪول جا مالڪ ڏيکارين ٿا، مٿيون تصور اورنگيءَ جي تعليمي ادارن ۾ معجزاتي بدلاءَ آڻي وجهي ها. انهن جي بنيادي ضرورت جيڪا مون کي هر ڪنهن ٻڌائي، سا آهي ئي استادن جي تربيت ۾ پاڻ ۾ گذاري هنن کي استادن جي تربيت جي ادارن کان مدد گهرڻ کپي ۽ جڏهن هو اهڙي مرحلي تي پهچن جو پاڻ به ڪجهه ڪري سگهن ته اهي پنهنجن استادن جي تربيت ۽ تعليمي رٿابنديءَ وارا ادارا پاڻ قائم ڪرڻ جو سوچين. ڊي سٽيزن فائونڊيشن (TCF) معاشي حوالي سان فائدي ۾ آهي، ان کي اورنگيءَ ۾ گهٽ خرچ سان اسڪولن کي ٽيڪنيڪل مدد ڏيڻ جي امڪان تي سوچڻ گهرجي. ٽي سي ايف کي آخرڪار پنهنجن اسڪولن ۾ مقامي ماسٽريٽيون ۽ عملو رکڻ بابت به سوچڻو پوندو جيڪي انهن اسڪولن ۾ پڙهندڙ ڇوڪرين مان ٿي سگهن ٿيون ۽ TCF جي مدد سان اتان ئي تعليم مڪمل ڪنديون ۽ اميد ڪري سگهجي ٿي ته انهن مان ڪي اعليٰ تعليم ڏانهن راغب ٿين ۽ اورنگيءَ جي مستقبل جي تعليمدانن وارين نوڪرين لاءِ پاڻ کي اهل بڻائين.

Notes

1. Akhtar Hamced khan, Orangi Pilot Project; Reminiscences and Reflections (Karachi: OUP, 1996), 43-4.
2. Arif Hasan, Participatory Development (Karachi: OUP 2010), 112, and Salma Mir and Muhammad Sirajuddin, Schools Profile, (Karachi: OPP-RTI-2006).

3. See author's article in Dawn, 'A Study in Contrast', Karachi, 26 May 2010.
4. Akhtar Hamced Khan, 'Community based School's, in Pervez Hoodbhoy (ed.) Education and the state: Fifty years of Pakistan (Karachi: OUP, 1998), 199-214.
5. Orangi Pilot Project: Institutions and Programmes, Karachi, 120th Quarterly Report Oct- Nov- Dec.2009, 61.
6. Ibid, 132nd Quarterly Report Oct- Dec; 2012, 51-3.
7. A. H. Nayyar and Ahmad Salim, The Subtle Subversion (Islamabad; SDPI, 2002) and Raza Rumi, 'Our Textbooks and the lies they teach', The Express Tribune, 14 April 2011.
8. Orangi Pilot Project: Reminiscences and Reflections op. cit. 46-7.

باب اٺون

وقتي چڪاس

اسان جي تعليمي نظام ۾ تعليم جي ٻوليءَ کي پنهنجي اهميت ڏني وئي آهي. ان لاءِ ڪا به سنجيده تحقيق ڪانه ٿي آهي. نتيجي طور پاليسي جوڙيندڙ اسان جي تعليمي نظام ۾ تعليم جي ذريعي / ميڊيم جي لاءِ سڀ کان وڌيڪ مناسب ٻولي اختيار ڪرڻ جو فيصلو ڪرڻ لاءِ اوندهه ۾ هٿوڙايون ڏئي رهيا آهن. گهڻو ڪري هو ٻين ملڪن ۾ ٿيل تحقيق تي انحصار ڪري پاليسي جوڙيندا آهن. سڀ کان خراب ڳالهه اها ته پنهنجا مقصد مائل لاءِ اها ڪهڙي ٻولي آهي، جيڪا اسان جي ضرورتن کي پورو ڪري سگهندي؟ ان جو فيصلو ڪرڻ لاءِ هو 'هڻ وٺ ۽ متان ڌڪو لڳي وڃي' وارو رويو اختيار ڪندا آهن. ان چوڻ جي ضرورت ئي ڪانهي ته ان ۾ اسان جو ڪو فائدو ڪونهي. جڏهن اسان جو تعليمي نظام گهربل نتيجا ڏيڻ ۾ ناڪام ٿيندو ته اها خبر ئي ڪانه پوندي ته اسان کان ڪٿي غلطي ٿي آهي ۽ ان ناڪاميءَ ۾ تعليم جي ذريعي طور استعمال ٿيندڙ ٻوليءَ جو ڪيترو حصو آهي. ۽ اسان کي اها به خبر ڪانهي ته ڪهڙا اصلاحي اپاءَ وٺڻ گهرجن.

ڪولمئن جون رٿون

ان ۾ حيرت نه ٿيڻ گهرجي ته آخر هٽل ڪولمئن جهڙو انگريزي ٻوليءَ جو ماهر جنهن کي برٽس ڪائونسل پاڪستان ۾ تعليم ۾ ٻوليءَ جي حوالي سان هڪڙي رپورٽ ٺاهڻ لاءِ چيو ويو هو. پنهنجي ان خواب جهڙي ڏنل پاليسيءَ جي پهرئين ڊرافٽ ۾ تبديلي ڪرڻ لاءِ چوراضي ٿيو؟ (2010ع)

(1) اها پاليسي دنيا جي قبول ڪيل ۽ سائنسي اصول تي ٻڌل انهيءَ متن تي ٺاهيل هئي ته تعليم جي ذريعي (ميڊيم) طور ٻار جي گهر جي ٻوليءَ کي استعمال ڪرڻ گهرجي. گهٽ ۾ گهٽ پرائمري تعليم جا پهريان ٽي سال! پر ان کي سخت مزاحمت ڪي منهن ڏيڻو پيو ۽ ائين ڪولمئن کي ضرور خبر پئجي وئي هوندي ته سندس نقطه نظر جي حمايت ڪرڻ لاءِ ڪا به اصولي تحقيق نٿي ملي.

ان ڪري 2012ع واري سندس ٻي رپورٽ ۾ هن پنهنجو ڌيان خاص ٻوليءَ بابت ڏنل سفارشن تان هٽائي وسيع اصولن تي رکيو ۽ پنجن نڪتن وارو پروگرام ڏنو جنهن ۾ هيٺيان نقطا پيش ڪيا:

1. اصل تحقيق
 2. جانچ جي ذخيري مان اهم خيالن کي ڪڍي ڌار ڪرڻ ۽ انهن کي ٻين تائين پهچائڻ يا ڦهلائڻ (datamining and dissemination)
 3. سماجي سياسي ۽ معاشي توڙي تعليمي سجاڳيءَ لاءِ دليل بازي (advocacy)
 4. هڪ قومي ڪنسورشيم (تنظيم) ۽ مقامي ڪارڪنن جا گروه
 5. تحقيق جي سکيا
- هٽل ڪولمٽن شاگردن جي آزاد پرک يا ڪٽ ۽ تحقيق جي ضرورت جي باري ۾ وضاحت سان ڳالهايو. هن چيو ته ”ڪيترن اهم معاملن ۾ معلومات جي گنجير ڪوٽ تعليم ۾ ٻوليءَ بابت ڪنهن جامع ۽ حقيقت پسند پاليسيءَ جي جوڙڻ لاءِ اڳتي وڌڻ ۾ رنڊڪ وجهي رهي آهي.“ (3)
- هڪڙو اهڙو ڀاءُ ونڻ لاءِ به چيو ويو جنهن ۾ پاڪستان کي چيو ويو ته اهو OECD (اڪنامڪ ڪوآپريشن اينڊ ڊولپمينٽ) جي طرفان هر ٽئين سال ٿيندڙ شاگردن جي (ذهني) پرک واري پروگرام Programme for International Student Assessment ۾ حصو وٺي. ان کي تشخصي يا مسئلي جي سڃاڻپ طور استعمال ڪري هي عمل حڪومت کي سندس تعليم ۾ ٻوليءَ واري پاليسيءَ جي چڱائيءَ ۽ برائي بابت فيصلو ڪرڻ ۾ مدد ڪري سگهي ٿو. ان رپورٽ ۾ اها به تجويز ڏني وئي هئي ته لساني پاليسيءَ بابت فيصلو ڪرڻ لاءِ صوبي وار جائز ويا سروي ڪيو وڃي.
- بدقسمتيءَ سان پاڪستان ۾ ڪڏهن به تعليمي ادارن جي ڪارڪردگي جاچڻ لاءِ شاگردن جي ذهني پرک معلوم ڪرڻ واري پاليسي اختيار ڪانه ڪئي وئي آهي. اها پرک در حقيقت هڪ هلندڙ يا جاري نظام ذريعي ڪئي وڃي، جيڪو تعليمي نظام ۾ موجود اندروني مڪينزم يا طريقي موجب هجي، جنهن جي ذريعي تعليمي شعبي جي ڪارڪردگيءَ

تي به نظر رکي سگهبي ۽ تعليمي ماهرن کي اهو فيصلو ڪرڻ ۾ به مدد ملندي ته سندن ڪهڙيون حڪمت عمليون ۽ طريقا ڪار اثرائتا ثابت ٿي رهيا آهن. اهڙيءَ طرح اهي ڄاڻي سگهندا ته تعليم جي مختلف مرحلن تي جن مقصدن (goals) جو هنن تعين ڪيو هو اهي حاصل ٿيا يا نه؟

قومي تعليمي چڪاس جو نظام (National Education Assessment Programme NEAS)

پاڪستان 2004ع ۾ نيٽ وڃي پنهنجو ”قومي تعليمي چڪاس جو نظام“ قائم ڪيو جيڪو ورلڊ بينڪ (WB) ۽ ’ڊيپارٽمينٽ فار انٽرنيشنل ڊولپمينٽ‘ (DFID) - برطانيا طرفان مليل فنڊ سان ڪيو ويو. وفاقي، صوبائي ۽ اسڪول سطح تي انتظامي ڍانچو جوڙيو ۽ قائم ڪيو ويو ان ۾ ٽيڪنيڪي صلاحيت پيدا ڪري ان کي مضبوط ڪيو ويو ته جيئن 4 ۽ ۱۱ درجي جي شاگردن جي حسابن، سائنس، سماجي اڀياس ۽ ٻوليءَ واري سکيا جا نتيجا (Learning outcomes) چڪاسي ۽ ڪٿي سگهجن. انهيءَ لاءِ ٽن دائرن ۾ چڪاس جو عمل ڪرايو ويو جنهن جون رپورٽون شايع ٿيون. اهي ٽيٽ ائين تيار ڪيا ويا هئا، جو انهن جي ذريعي NEAS جي نظام جي ڪارڪردگي يا بجا آوري (Systemic performance) ڄاڻڻ کانسواءِ آئيندي لاءِ سڌارن جوڳا نقطا پڻ معلوم ڪري سگهجن. ان جو اصل مقصد تعليم جو معيار وڌائڻ هو. اهڙي طرح ان ۾ شامل ڌرين (stake holders) واري ڪانفرنس 2005ع واري رپورٽ ۾ چيو ويو ته ”پاڪستان جي حڪومت شاگردن پرک جي عمل کي رواج ۾ آڻڻ جي قابل ٿي وئي آهي، جيڪا نصاب کي، نصابي مواد کي، استادن جي تربيت ۽ ڪلاس روم ۾ استاد جي ڪارڪردگيءَ کي وقتائتو (update) ڪرڻ جي لاءِ ان چڪاس جي نتيجن کي هڪ ضروري (پرک واري مليل ڄاڻ موجب) مڪينزم يا طريقا ڪار طور استعمال ڪندي.“ (4)

2010ع ۾ اهو معلوم ٿيو ته پاڪستان NEAS کي جاري رکڻ لاءِ ورلڊ بينڪ کان مدد گهري آهي. ان کان پوءِ NEAS کي پاڪستان ۾ ٿيندڙ آئيني

تبدیلین، خصوصاً ارڙهين ترميم پٺيان ڇڏي ڏنو جنهن ۾ اسڪولي تعليم جو شعبو صوبن کي ڏنو ويو. ساڳئي سال تعليم جي حيثيت بابت سالياني رپورٽ (Annual Status of Education Report) يعني: ASER جيڪا هڪ غير سرڪاري تنظيم طرفان جاري ٿي، جنهن کي 'يونيٽسڪو'، 'اوپن سوسائٽي فائونڊيشن پاڪستان'، اداره تعليم و آگاهي، 19 يائيوارن ۽ 31 انفرادي امداد ڏيندڙن جي سهائتا حاصل آهي. انهن جي طرفان گهرن ۾ وڃي سروي ڪري ٻارن جي ٻولين (انگريزي ۽ اردوءَ) ۽ حسابن ۾ سکيا جي نتيجن (learning outcomes) جي چڪاس ڪئي وئي. هن سلسلي ۾ واڌو ڄاڻ اسڪولن کان ورتي وئي، جيڪا سندن ظاهري حالت، استادن ۽ شاگردن جي غير حاضريءَ جي انگ ۽ مائٽن جي تعليم جي سطح وغيره بابت هئي (5)

اسر - ASER

تعليم جي حيثيت بابت سالياني رپورٽ

اسر جو جائزو هڪ سالياني مشق طور پڌرو ٿيو آهي ۽ 2012ع ۾ ان جا 9 سهڪاري، 20 يائيوار ۽ 239 ٽيم جا انفرادي ميمبر هئا. 2012ع واري اسر سروي ۾ 9000 کان وڌيڪ رضاڪارن حصو ورتو. ان جو سڀ کان اهم پهلو اهو هو ته پهريون ڀيرو سروي فارم ۾ ٻوليءَ سان تعلق رکندڙ کي سوال به شامل ڪيا ويا هئا. جيڪي ٽي سوال پڇيا ويا سي هئا:

1. ٻارن جي اسڪولن ۾ سرڪاري طور ڪهڙو تعليم جو ذريعو هو؟
 2. گهر ۾ گهر پاتي ڪهڙي ٻولي ڳالهائيندا آهن؟
 3. اسڪول ۾ ترجيحي تعليم جو ذريعو ڪهڙو آهي؟
- هن سروي جا جواب اکيون کولڻ لاءِ ڪافي هئا. اهو ظاهر ٿيو ته پاڪستان هڪ گهڻ ٻوليائي رياست آهي. هر صوبي جي پنهنجي ٻولي آهي ۽ هر صوبي ۾ وري ڪيترين ئي هڪٻئي سان ويجهين ٻولين جي گهڻائي/ گوناگي آهي. انهن علائقن ۾ جتي سروي ڪيو ويو انهن جي مکيه ٻولين جي فهرست به سروي ۾ ڏني وئي (ڏسو جدول 8.1)

جول 8.1 جنم علاقي جي سروي ڪئي وئي ان جي گهرن ۾ ڳالهائيندڙ ٻوليون

نمبر	ٻولي	سيڪڙو	نمبر	ٻولي	سيڪڙو
1.	پشتو	27.4	2.	پنجابي	19.0
3.	سنڌي	15.8	4.	بلوچي	9.7
5.	سرائڪي	7.2	6.	اردو	4.3
7.	هندڪو	4.0	8.	براهوي	3.4
9.	شينا	2.3	10.	پهاڙي	1.5
11.	بلتي	1.1	12.	بروشڪي	0.7
13.	مقامي	0.6	14.	چترالي	0.5
15.	پونوھاري	0.5	16.	گجراتي	0.4
17.	ڪووار	0.3	18.	ڍاٽڪي	0.2
19.	ڪشميري	0.1	20.	ٻولاري	0.1
21.	انگريزي	0.1	22.	مارواڙي	0.1
23.	راڪشاني	0.1	24.	ڪچي	0.1
25.	ڪوهستاني	0.1	26.	بلتستاني	0.1
27.	ڪيتراني	0.1	28.	فارسي	0.1
29.	پنابي	0.0	30.	رچنوري	0.0
31.	وڪي	0.0	32.	رانگڙي	0.0
33.	درڪن	0.0	34.	تور والي	0.0
35.	يتگها	0.0	36.	مراني	0.0
37.	ميوتي	0.0	38.	ردڪن	0.0
39.	ميواتي	0.0	40.	ڪولي	0.0
41.	مهاجري	0.0	42.	ڪاوور	0.0

ذريعو اسر ASER جي سروي 2012

هر صوبي ۾ گهر ۾ ڳالهائيندڙ ٻولين ۾ فرق هو. اسر پاران ڏنل نتيجن موجب هر هڪ صوبي ۾ ٽي يا چار ٻوليون وڏيون ٻوليون هيون، جن کي ٻارن جو چڱو خاصو تعداد ڳالهائي ٿو. هڪ صوبي کان ٻئي صوبي ۾ ٻوليون مختلف هيون.

جيتوڻيڪ اهو جائزو ثابت ڪري ٿو ته اسان جي تعليمي پاليسيءَ جي ٻولي اطمینان بخش ڪانهي، پر اها سچ ته اهڙي ڪا حڪمت عملي نٿي ٻڌائي سگهي. جيڪا وڌيڪ مناسب ٿي سگهي ٿي. جيتوڻيڪ مائٽن طرفان پنهنجن اسڪولي ٻارن لاءِ ٻوليءَ جي ترجيح جو اندازو لڳائي سگهجي ٿو پر سروي ۾ انهن کان پڇيو ٿي ڪونه ويو ته هو ڪهڙي ٻوليءَ کي فوقيت ڏين ٿا. سواءِ اردو ۽ انگريزي ٻولين جا نالا وٺڻ جي ٻين سڀني ٻولين کي ”گهر جي ٻولي“ جي وسيع دائري ۾ رکيو ويو. سروي ۾ ان معاملي کي پتو ڪري پئي سگهيا، ڇو جو هر صوبي ۾ ڳالهائيندڙ ٻولين جو انگ صوبائي حوالي سان ڪو اهڙو منجهائيندڙ به ڪونه آهي. اسڪولن طرفان ٻولين کي تعليم جي ذريعي طور استعمال ڪرڻ جي ڏس ۾ مونجهارو ڏسندي هن سروي کي ”تعليم جي ذريعي“ (medium of instruction) واري اصطلاح جي صاف صاف وصف تيار ڪرڻ گهرجي ها. انهيءَ ڪري وڌيڪ ڪا ڇاڇ ڪرڻ کانسواءِ اسر جي 2012ع واري رپورٽ جي بنياد تي ڪابه لساني پاليسي جوڙي نٿي سگهجي. ڇو ته ان ۾ جيڪا معلومات ڏني وئي آهي اها اڻ پوري آهي.

ٻارن کي اسڪول ۾ ڪهڙي ٻوليءَ ۾ پڙهايو وڃي، ان لاءِ مائٽن جي ترجيحن ۾ ڪا يڪسانيت ڪانهي. هر ڪو گهر جي ٻوليءَ جي چونڊ ڪرڻ به نٿو چاهي. ان ڪري بلوچستان، پنجاب، آزاد ڄمون ڪشمير ۽ گلگت بلتستان ۾ مائٽن جي پهرين ترجيح اردو آهي. جيتوڻيڪ انهن خطن ۾ اسڪول ويندڙ ٻارن جي اها گهر جي ٻولي ڪانهي، ان ڳالهه کي بهتر طور سمجهڻ لاءِ ته آخر ڇو مائٽ پنهنجن ٻارن کي هڪ اهڙي ٻولي سکڻ لاءِ ڏٻاءُ وڃهن، جنهن سان هو ايترا مانوس ٿي ڪونه آهن، اهو ضروري آهي ته ٻوليءَ جي مسئلي کي سمجهڻ لاءِ انهن کان مستقبل ۾ سوال پڇيا وڃن. (سروي ۾) ”اسر“ گهر ۾ ڳالهائيندڙ ٻوليءَ ۽ سرڪاري طور اسڪول ۾ تعليم جي ذريعي واري ٻوليءَ جي باري ۾ لا تعلقيءَ جو مظاهرو ڪيو آهي. انهيءَ جواب جي سکيا جي نتيجن تي ڪهڙو اثر ٿو پوي؟ ان جو اڀياس ڪرڻ به ضروري آهي. ٽي مسئلا اهم آهن، جن جو تجزيو ڪرڻ ۽ کوجنا ڪرڻ جي ضرورت آهي: پهريون اهو ته مائٽ ڇا ٿا چاهين ۽ اهي ٻار سان گهر ۾ ڪهڙي ٻولي ٿا ڳالهائين؟ ٻيو اهو ته ڇا اسڪول جي ٻوليءَ ۽ گهر جي ٻوليءَ

۾ ڪو سنڌو موجود آهي؟ ٽين ڳالهه اها ته جي اهڙو سنڌو موجود آهي ته ان جو تعليم تي ڪهڙو اثر ٿئي ٿو؟

پيڇڻ تي ”اسر“ جي هڪ نمائندي سمجهايو ته هنن ٻوليءَ سان لاڳاپيل سوال 2012ع واري سروي ۾ ان ڪري به رکيا هئا، جو ان کان اڳ واري سال ۾ ڏٺو ويو هو ته بلوچستان ۾ ٻارن اردوءَ کان وڌيڪ انگريزيءَ ۾ سٺو نتيجو ڏنو هو. هن اهو به چيو ته ٻوليءَ بابت ڪجهه ڄاڻ ان وقت فائديمند ثابت ٿيندي جڏهن مادري زبان تي آڌار رکندڙ گهڻو. ٻوليائي (multilingual) تعليم متعارف ڪئي ويندي اسر جي نمائندي وڌيڪ ٻڌايو ته اهڙو سروي يا جائزو پهرين گهر جي ٻولي يا سرڪاري ٻوليءَ ۾ رواني ۽ ۽ اعتماد کي وڌائيندو جنهن کان پوءِ تعليم جي معيار کي وڌائڻ لاءِ واڌو ٻولين جي اجازت ڏئي سگهجي.

اسر وارا ممڪن آهي ته ايندڙ جائزن ۾ ٻوليءَ سان لاڳاپيل ڪجهه وڌيڪ سوال شامل ڪن يا خاص ٻوليءَ بابت سروي به ڪن. جيڪڏهن اهڙو سروي ڪيو ويو ته اهو بهترم قدم هوندو پر ان کي ڪنهن ماهر لسانيات جي مدد سان پيشه واراڻي انداز ۾ تيار ڪرڻ ضروري آهي. جيئن ته (اڳوڻو) سوالنامو ٻار جي تعليم جي ذريعي کي سندس سکيا جي نتيجن سان ڳنڍڻ کانسواءِ تيار ڪيو ويو هو، ان ڪري ان جي پرک نٿي ڪري سگهجي. اسر وارن ان قسم جي پرک کي موضوعي (subjective) سڏيو آهي، حالانڪ ان ۾ صرف اها ضرورت هئي ته ٻار جي ڄاڻ جي نتيجن کي اسڪول ۾ تعليم جي ذريعي سان ڳنڍيو وڃي ها.

منهنجي پنهنجي چڪاس

جيئن ته شاگردن جي سکيا جي نتيجن تي تعليم جي ذريعي جي ٻوليءَ جي اثر کي معلوم ڪرڻ لاءِ مون کي ڪوبه اهڙو تيار ڪيل چڪاس جو نمونو ڪونه مليو، ان ڪري مون فيصلو ڪيو ته پنهنجي طور هڪ غير رسمي قسم جو ٽيسٽ وٺان. آءٌ اها دعويٰ نٿي ڪريان ته اهو ڪو سائنسي انداز جو سروي هو، ان صرف مون کي اهو بنياد ڏنو جنهن تي بيهي آءٌ ان موضوع تي پنهنجي سمجهه کي وڌائي سگهان. آءٌ پڙهندڙن سان پنهنجا

نتيجا وٺڻ تي چاهيان. اهو به واضح ڪندي هلاڻ ته مون اهو ڪم اڪيلي سر ڪيو جيتوڻيڪ هڪ خانگي اسڪول ۾ 16 سالن کان پڙهائيندڙ هڪ استاد صائم جعفريءَ اهو پيپر تيار ڪرڻ ۾ مدد ڪئي، جنهن کي چڪاس ڪرڻ جي طريقيڪار جي ڄاڻ هئي. هن منهنجون ڪاپيون ڄاڻ جي سلسلي ۾ به رهنمائي ڪئي. مون کي هر وقت اهو احساس هو ته اهڙا ڪيترائي مختلف عنصر آهن، جيڪي ٻار جي سکيا جي سطح طئي ڪري سگهن ٿا، جن مان ٻولي به هڪ آهي. اها، بهرحال تمام اهم آهي ۽ ان کي گهٽ ڪري نه سمجهجي.

مون چار اسڪول چونڊيا جن ۾ مون کي ٽيسٽ ڪرڻو هو. اهي چارئي غير سرڪاري تنظيمن (NGOs) پاران هلندڙ آهن، جيڪي ڪراچيءَ جي ڪچين آبادين ۾ گهٽ آمدنيءَ وارن ڪٽنبن جي ٻارن کي تعليم ڏين ٿا، ائين انهن ٻارن جو سماجي معاشي پس منظر تقريباً ساڳيو هو. صرف هڪڙو نظر ايندڙ فرق اهو هو ته انهن مان ٻن اسڪولن ۾ اردو ميڊيم هو ۽ باقي ٻن انگريزيءَ جي چونڊ ڪئي هئي، جن ٻارن جو ٽيسٽ ورتو ويو اهي پنجين درجي ۾ هئا، ڇو جو مون کي جهڙي قسم جي پرک ڪرڻي هئي، انهيءَ حساب سان هنن کي پڙهڻ ۽ لکڻ جو چڱو موقعو مليل هو. مون اهو ٽيسٽ مئي 2012ع ۾ پاڻ ورتو. مون ٻارن کي شروع ۾ ئي ٻڌائي ڇڏيو هو ته آءٌ ڪو اهو باقاعدي رسمي ٽيسٽ ڪانه پئي وٺان ۽ هو جنهن ٻوليءَ ۾ چاهين انهيءَ ۾ لکي سگهيا ٿي، خيال اهو هو ته هو ڪجهه ذهني سکون سان لکي سگهن.

اهو ٽيسٽ پيپر ٻن ٻولين ۾ هو، جنهن ۾ ٻنهي ٻولين ۾ بلڪل هڪجهڙا سوال هئا. (انگريزي ۽ اردو). پيپر ۾ ٻه سوال هئا. پهرئين ۾ هڪ تصوير هئي، جنهن جي مٿان عنوان لکيل هو ”اسڪول جو پهريون ڏينهن“ (The First Day of School) ٻارن کي انهي تصوير سان لاڳاپيل ستن جملن تي مشتمل هڪ ڪهاڻي لکڻي هئي. ٻئي سوال ۾ ٽي پيراگراف ڏنل هئا، جنهن کان پوءِ 8 سوال به ڏنل هئا، جيڪي انهيءَ مٿين تحرير بابت هئا. ان مان ٻارن جي سمجهڻ جي صلاحيت (Comprehension)، يا اظهار ڪرڻ جي قابليت، ۽ سندن سوچڻ جي مهارت معلوم ڪرڻ منهنجو مقصد هو.

انهن سوالن جو معيار هن قسم جي اسڪول جي پنجين درجي جي شاگرد جي ذهني سطح کي سامهون رکي مقرر ڪيو ويو هو.

منهنجي رپورٽ ۾ چئني اسڪولن جا نالا ڪونه ڏنا ويا آهن ڇو جو منهنجو مقصد ٻارن جي ٻوليءَ جي مهارتن جي پرک ڪرڻ هو انهن اسڪولن تي تنقيد ڪرڻ يا سندن علمي معيار ڏسڻ ڪونه هو.

اسڪول - الف (اردو ميڊيم)

اسڪول جي پرنسپال ٻڌايو ته انهن ٻارن جي پيئرن جي طرفان ٻڌايل آمدني سراسري طور 8000 ماھوار هئي ۽ ڪٽنبن جي ڀاتين جو سراسري تعداد 6 کان 8 ڀاتي هو. مشڪل سان 2 سيڪڙو ماڻھون يا پيءُ پڙهيل هئا. ماڻھون گھڻو ڪري گھر کان ٻاهر وڃي محنت مزدوري ڪندڙ ڪونه هيون ۽ کين گھرن ۾ پابند رکيو ويو هو. ڇوڪرين سان عام طور امتياز ڪيو ٿي ويو. جتي جتي ممڪن هو ته ماڻھن پنهنجا ڇوڪرا نام نهاد انگريزي ميڊيم اسڪولن ۾ ٿي پڙهايا، جن کي عام ماڻھو اُچي معيار وارو سمجهندا آهن.

استاد گھڻو ڪري گريجوئيٽ هئا. مددگار استاد طور انٽر پاس فرد رکيل هئا. نوڪريءَ تي رکيل هر استاد کي ڪجهه شروعاتي تربيتي پروگرامن ۾ حصو وٺڻو ٿي پيو ۽ ان کان پوءِ وقت بوقت پنهنجي تربيت اسڪول ۾ رهندي پوري ڪرڻي ٿي پئي. جن ٻارن کان ٽيسٽ ورتو ويو انهن کي روزانو هڪ هڪ پيريد انگريزي، اردو ۽ حسابن جو پڙهڻو هو. معنيٰ ڇهه ڏينهن هفتي جا. جيڪو ڪنهن به مضمون لاءِ وڌ ۾ وڌ وقت هو.

ان ٽيسٽ ۾ 29 ڇوڪرين حصو ورتو. انهن ٽيسٽ پورو ڪرڻ لاءِ 40 منٽ ورتا، سندن عمر 12 سال 3 مهينا هيون. جن ۾ وڏي ۾ وڏي 14 سالن جي ۽ ننڍي ۾ ننڍي 9 سالن جي ڇوڪري به هئي. انهن مان 18 جي گھر جي ٻولي پشتو هئي، ڇهه اردو ڳالهائيندڙ هيون، هڪڙي سرائڪي ۽ ”ڪڇي“ ڳالهائيندڙ ۽ پنجابي ڳالهائيندڙ هيون.

سڀني شاگردن پنهنجا جواب اردوءَ ۾ لکيا ڇو ته اهائي ان اسڪول ۾ تعليم جو ذريعو هئي. سڀ کان وڌيڪَ گاڏڙ نتيجا ڪهاڻي لکڻ

جا مليا. تن شاگرديائين کي مربوط جملا لکڻ کونه ٿي آيا. باقي 26 جي لکڻ ۾ جملن ۾ ڪجهه سلسلو هو پر انهن جملن جو ڪو به مطلب ڪونه هو. ٻئي سوال جي جوابن مان محسوس ٿيو ته ڏنل ٽڪري کي هنن پوري طرح سان سمجهيو هو ۽ انهيءَ ٽڪري مان پڇيل سوالن ۾ جيڪا معلومات گهريل هئي اها بلڪل درست نموني ڏنل هئي. پر اهڙا سوال جن ۾ ”ڇو“ (why) سان ڪجهه پڇيل هو (جيئن سڀا ٻڌايو) اهي ٻار کي سوچي، اصل جواب ڳولي ڏيڻ جي لاءِ کليل انداز ۾ ڪيا ويا هئا، انهن جا نتيجا ايترا اتساهيندڙ ڪونه هئا. 11 شاگرديائين مڙهي رواجي جواب ڏنا ۽ ڇهن اطمینان بخش جواب ڏنا ۽ ٻڌايو ته ڇو ۽ ڪيئن ٻارن جي لاءِ ٽيليويزن سٺي يا خراب شيءِ آهي.

اسڪول - ب (اردو ميڊيم)

(هن گروپ ۾) گهڻو ڪري پيءُ مزدور هئا، جن جي سراسري آمدني 10000/- روپيا کان 12000/- روپيا مهينو هئي. ڪيترن جون مائرون ٻين گهرن ۾ ڪم ڪندڙ يا گهر وٺي ڪم ڪندڙ يا ڪارخانن ۾ ڪمائيندڙ هيون. اٽڪل 80 سيڪڙو مائٽ اڻ پڙهيل هئا، باقي ٻين صرف پرائمريءَ تائين پڙهيو هو.

استاد سڀ گريجوئيٽ هئا، هڪ وٽ ماسٽرس جي ڊگري هئي ۽ سڀني 6 ڏينهن وارا ٽيچرس ٽريننگ پروگرام به ڪيا هئا، جنهن کان پوءِ هن اسڪول ۾ نوڪري ڪئي هئائون. انهن مان هر هڪ کي هر سال اونهاري جي موڪلن ۾ ٽن هفتن جي تربيت به وٺڻي پوندي هئي. جيئن ته هن اسڪول ۾ استادن جي تربيت جو بندوبست موجود هو ان ڪري انهن جي لاءِ تربيت ڪرائڻ ممڪن هو.

هفتي جي 36 ڀيري ٻن مان ڇهه انگريزيءَ لاءِ ۽ ڇهه اردوءَ لاءِ مخصوص هئا، ان جو مطلب ته اهي مضمون روز پڙهايا ويندا هئا، اها به ڪنهن مضمون لاءِ وڌ ۾ وڌ پڙهائي آهي.

29 ٻارن جو ٽيسٽ ورتو ويو. انهن 40 منٽن ۾ اهو ٽيسٽ مڪمل ڪيو. سندن سراسري عمريون 11 سال به مهينا - وڏي ۾ وڏو 13 سال ۽ ننڍي ۾

ننڊو شاگرد 8 سال جي عمر جو هو. انهن مان ٻاويهن پنهنجي گهر جي ٻولي اردو ٻڌائي، چار بنگالي ۽ ٻه سرائڪي ۽ ٻه پنجابي ڳالهائيندڙ ٻار هئا.

سڀني ٻارن پنهنجا جواب اردوءَ ۾ لکيا، جيڪا سندن اسڪول ۾ تعليم جو ذريعو هئي. ڪهاڻي ٻڌائڻ واري حصي ۾ 19 ٻارن بلڪل خراب لکيو، 9 ٻارن مشڪل سان ڪي رپڻ وارا جملا لکيا ۽ صرف هڪ ٻار صحيح لکي سگهيو.

ٻيو سوال جيڪو ٻارن جي سمجهڻ جي صلاحيت ڄاڻڻ لاءِ هو ان کي اڪثر شاگردن سمجهيو ۽ ڏنل ٽڪري مان گهريل معلومات جواب ۾ لکي سگهيا، پر صرف 6 شاگرد اهڙا هئا جن ”ڇو“ (why) وارن سوالن جا صحيح جواب ڏنا، 9 جوابن ڪا به اصليت ڪانه ڏيکاري ۽ 14 شاگرد ڪوبه عقلي جواب ڏيڻ ۾ ناڪام رهيا.

اسڪول-الف (انگريزي ميڊيم)

پيئرن طرفان ماهوار خانداني آمدني سراسري طور 8000 روپيا کان 15000 روپيا ٻڌائي وئي هئي. 50 کان 60 سيڪڙو مائٽ پڙهيل هئا، جن مان ڪن اسڪول ۾ به پڙهائي ڪئي هئي، خواندگيءَ جي اها وڏي شرح ان ڪري ٿي سگهي ٿي، جو انهيءَ اسڪول واري انتظاميه طرفان بالغن جي تعليم جا پروگرام ۽ ڪي ڪميونٽي پراجيڪٽ به هلندڙ هئا.

پرائمريءَ کان اڳ ۽ پرائمريءَ جي سطح جا استاد اتان ئي ڪميونٽيءَ مان ورتل هئا. ڪي گريجوئيٽ به هئا. هنن کي هر مهيني هلندڙ تربيت به ملي ٿي. هتي هفتي ۾ پنجاهه پيريڊ رکيل هئا. ٽيسٽ 45 منٽن ۾ پورو ڪيو ويو. ٻارن جي سراسري عمر 10 سال 11 مهينا هئي. وڏي ۾ وڏو 12 سال ۽ ننڍي ۾ ننڍو 9 سال جي عمر جو هو. ڪلاس جي ڇهن ٻارن جي گهر جي ٻولي اردو هئي، باقي چئن جي هزاره، ٽن جي سنڌي ٻه پنجابي، ٻه بلوچ ۽ ٻه پشتو ڳالهائيندڙ ٻار هئا.

هن قسم جو گڏيل سڏيل ڪلاس پنهنجو پاڻ ۾ هڪ چئلينج سو ۽ اسڪول وارن ٻڌايو ته اسڪول کان اڳ ۾ (نرسري ڪي جي ۾) انگريزيءَ

ڏانهن آڻڻ جي ڪوشش ڪئي هئائون، جيڪا وٽن تعليم جو ذريعو هئي. پرائمريءَ جا چار سال پڙهڻ کان پوءِ هو ڪيتري پاڻيءَ ۾ هئا؟ چئن ٻارن سڄو پيپر اردوءَ ۾ ڪيو جڏهن ته انهن مان ڪنهن جي به گهر جي ٻولي اردو لکيل ڪانه هئي. نون شاگردن سڄو پيپر انگريزيءَ ۾ لکيو ۽ چئن ٻارن ٻئي ٻوليون ڪتب آنديون.

ڪهاڻيءَ واري سوال جي جواب ۾ صرف پنج شاگرد ڪجهه ربط وارا جملا لکي سگهيا، 12 چئن مڙئي آڏا ابتدا جملا لکيا ۽ دراصل ڪنهن هڪ به ڪا ڪهاڻي ڪانه لکي. سمجهڻ جي صلاحيت وارا جواب به رواجي هئا. ”چو“ (why) وارن سوالن جا جواب 15 شاگردن بنهه خراب ڏنا، ٻن مڙئي ان کان بهتر لکيا پر اطمینان بخش ڪونه هئا.

اسڪول - ب (انگريزي ميڊيم)

پيئرن طرفان ماهوار سراسري آمدني -/8000 کان -/10000 رپيا ٻڌايل هئي. مائرن جو هڪ ننڍڙو سيڪڙو خوانده هو پر ٻارن جا سڀ وڏاڻا پيئرن ۽ پيئرون پڙهي رهيا هئا ۽ هنن ننڍن ڀائرن پيئرن کي پڙهائيءَ ۾ مدد ڪندڙ هئا. استادن جي تعليمي لياقت مختلف هئي: ٽي ايم اِي به گريجوئيٽ، ٽي مئٽرڪ ۽ ٻه ڪميونٽيءَ مان ورتل استاد هئا جن ڪجهه درجا اسڪول ۾ پڙهيو هو. انهن کي ڪجهه عارضي تربيت مليل هئي پر اسڪول ۾ هنن لاءِ ڪا باقاعده تربيت وٺڻ جي سهولت ڪانه هئي. جيئن ته ٻارن کي انگريزيءَ ۾ پڙهائڻ لاءِ اسڪول اهڙن استادن جي مدد وٺي رهيو هو جيڪي پاڻ به انگريزيءَ ۾ ماهر ڪونه هئا. ان ڪري انگريزيءَ تي دٻاءُ وڌيڪ هو. هفتي جي ٽيهن (30) پيرڊن مان 12 انگريزيءَ لاءِ مخصوص هئا، پنج اردوءَ لاءِ، حسابن لاءِ ٽي، ٽي پيرڊ سائنس ۽ سماجي اڀياس لاءِ ۽ ٻه سنڌيءَ لاءِ مخصوص هئا.

ڏهن ٻارن جو ٽيسٽ ورتو ويو. هنن 50 کان 80 منت ان ٽيسٽ کي مڪمل ڪرڻ لاءِ ورتا. سندن عمر سراسري طور 10 سال ۽ 10 مهينا هئي - منجهن وڏي ۾ وڏو ٻار 12 سالن جو ۽ ننڍي ۾ ننڍو 10 سالن جو هو. سڀني ٻارن جي گهر جي ٻولي اردو هئي. گهڻن ٻارن ته انگريزيءَ جو ڏنل ٽڪرو سمجهيو ٿي ڪونه جڏهن

تہ ان جو اردو ترجمو بہ پیپر ۾ ڏنو ويو هو پر ان بہ ڪا مدد ڪانه ڪين ڇو جو ڪجهہ شاگردن کي تہ اردو پڙهڻ ۽ سمجھہ ۾ بہ صحيح ڪانه ٿي آئي.

سڀني ٻارن ڪهاڻي اردوءَ ۾ لکڻ جي ڪوشش ڪئي. جيتوڻيڪ اسڪول ۾ سندن تعليم جو ذريعو انگريزي هو. ظاهر آهي تہ جڏهن ڪين آزاد چونڊ جي سهولت ملي تہ هنن اها ٻولي چونڊي. جنهن ۾ هنن کي سولائي محسوس ٿي. ٻن کانسواءِ ٻين ڪجهہ ربط وارا جملا ٺاهيا. پر ڪهاڻي ڪونه لکي سگهيا. جملا بي مطلب هئا ۽ انهن مان ڪا بہ ڳالهہ ظاهر نٿي ٿي. سمجھڻ واري صلاحيت لاءِ ڏنل سوال بہ عام رواجي هئا ۽ ٻنهي ٻولين ۾ لکيل هئا. جتي ٻار ڏنل ٽڪري مان ڪو جواب ڪڍي سگهيا تہ اهو انگريزيءَ ۾ لکيائون پر ”ڇو“ (why) وارن سوالن ۾ جتي ڪجهہ سوچ جي ضرورت هئي، اتي هو پاڻمرادو اردوءَ ۾ اظهار طرف ويا.

جدول 8.2: ”ماءُ نيسٽ“ جو نتيجو

اسڪول				
ب	الف	ب	الف	
انگريزي مياپيم	انگريزي مياپيم	اردو مياپيم	اردو مياپيم	
10	17	29	29	جائزورتل شاگردن جو تعداد
10.10 سال	10.11 سال	11.2 سال	12.3 سال	سراسري عمر
گڏيل	گڏيل	اردو	اردو	استعمال واري ٻولي
-	-	1 A	-	ڪهاڻي ٻڌائڻ
B 2 C	5 B 12 C	9 B 19 C	26 B 3 C	
وچٿري	وچٿري	سٺي	سٺي	سمجھڻ
-	-	6 A	6 A	”ڇو“ واري سوال جو جواب
-	2 B	9 B	11 B	
10 C	15 C	14 C	12 C	

A = سٺو، B = وچٿرو، C = خراب

مجموعي طرح سان منهنجو مشاهدو اهو آهي تہ تدريس جو معيار ئي شاگردن جي سکيا جي نتيجن جو ذميدار آهي. جن اسڪولن

استادن جي تربيت تي ڏيان ڏٺو هو. انهن جي شاگردن بهتر نتيجا ڏنا. تنهن هوندي به سڀني اسڪولن ۾ انگريزي پڙهائيندڙ استادن جي ٻوليءَ پڙهائڻ واري مهارت ئي خراب هئي، اهي سڀ کان وڌيڪ نقصان ۾ رهيا، هڪ ناقص نظام جا پيدا ڪيل استادا، اهي پڻ جيڪي انگريزي ٻي ٻوليءَ طور پڙهائي رهيا هئا، انگريزيءَ ۾ ماهر ڪونه هئا، جڏهن انهن سائنس يا سماجي اڀياس جهڙا مضمون انگريزيءَ ۾ ٿي پڙهايا، ته اهي صحيح ڄاڻ ٻار ۾ منتقل ڪري نٿي سگهيا، جڏهن ته جن استادن انهن ٻن اسڪولن ۾ ٿي پڙهائيو جن جو تعليم جو ذريعو اردو هو ۽ جن جو مون دورو ڪيو هو، ڄاڻ منتقل ڪرڻ جي ڏس ۾ وڌيڪ ڪامياب هئا، ڇو ته اهي بهتر نموني اظهار ڪري ٿي سگهيا. اسان ڏٺو ته شاگرد پنهنجا متن ياد ڪري پوءِ سوالن جا جواب ڏين ٿا پر صرف اوترائي ڪامياب ٿين ٿا، جيتري منجهن سمجهه هجي ٿي، جيڪا ٽيسٽ مون ورتي هئي، ان ۾ انهن منهنجي ڏنل ٽڪري مان جواب نقل ڪري ڏنا هئا، جن پنهنجا جواب اردوءَ ۾ لکيا وڌيڪ بهتر طور اظهار ڪيائون ۽ ڏنل ٽڪري مان لفظ ب لفظ نقل ڪونه ڪيائون، ڇو ته جيڪڏهن اردو سندن مادري ٻولي نه به هئي ته به ان کان وڌيڪ مانوس هئا. اردو ماحول جي ٻولي آهي، خاص ڪري ڪراچيءَ ۾، جنهن جي ڪري جن جي مادري ٻولي اردو ڪانهي ته به انهيءَ ۾ اظهار ڪرڻ ممڪن ٿيو پوي.

ڇاڪاڻ جو انگريزي ٻولي انهن سمورن شاگردن لاءِ ٻاهرين ٻولي آهي، جن جي انگريزي ميڊيم اسڪولن جو مون دورو ڪيو هو ان ڪري اهي پنهنجي ڪلاس ۾ انگريزيءَ ۾ هڪٻئي سان رابطي ڪرڻ جي صلاحيت بنا، آزاديءَ سان انگريزيءَ ۾ گفتگو نٿي ڪري سگهيا. ان عمل جي ڪري هو خود پنهنجي ٻوليءَ ۾ به سوچڻ ڇڏي ڏين ٿا، جن ٻن انگريزي ميڊيم اسڪولن ۾ آءٌ ويس اتي مون ڏٺو ته ٻارن جي اردوءَ تي به خراب اثر پيو هو.

پنجاب جي اسڪولن ۾ انگريزيءَ بابت SAHE (سوسائٽي فار ڊي انڊوانسمينٽ آف ايجوڪيشن) جي رپورٽ

هن ڪتاب کي آخري شڪل ڏيڻ مهل انگريزيءَ کي تعليم جو ذريعو بنائڻ بابت هڪ رپورٽ ڇپجي آئي، جيڪا تعليم کي اڳتي وڌائڻ واري مقصد

سان قائم ڪيل هڪ تنظيم SAHE جي طرفان تياري ڪئي وئي هئي، جيڪا 1982ع ۾ قائم ٿيل هڪ غير سرڪاري تنظيم (NGO) آهي، جنهن ۾ ڪجهه سڃاڻ ۽ فڪرمند شهرين ۽ تعليمي ماهرن، هر ڪنهن کي تعليمي انصاف مهيا ڪرڻ لاءِ گڏجي ڪم ڪرڻ جو سوچيو. SAHE صرف سڀني ٻارن کي اسڪولن تائين رسائڻ لاءِ نه پر کين سٺي معياري تعليم ڏيارڻ لاءِ ڪم ڪرڻ تي چاهيو. هو تعليم جي ٻوليءَ واري ذريعي (ميڊيم) بابت به فڪرمند هئا. 2009ع ۾ جڏهن پنجاب جي حڪومت، سندن سمورن سرڪاري اسڪولن ۾ پهرئين درجي کان انگريزيءَ کي تعليم جو ذريعو بنائڻ جي فيصلي جو اعلان ڪيو ته SAHE ان بابت اڀياس ڪرڻ ۾ لازمي طور دلچسپي ورتي ته جيئن ڪن سوالن جا جواب حاصل ٿي سگهن، جيئن: ڇا انگريزيءَ کي تعليم جي ذريعي طور پرائمري سطح تي رائج ڪرڻ سان پنجاب جي سرڪاري اسڪولن ۾ بامقصد تدريس ۽ سکڻ جي عمل کي سهارو ملندو؟

حسابن، سائنس ۽ انگريزيءَ بابت 126 مشاهدن، 21 هيڊ ماسترن، 36 استادن ۽ 152 مائٽن کانسواءِ 1700 شاگردن کان انٽرويو وٺي، انهن تي مقداري بحث ذريعي تجزيو (Quantitative discourse analysis) ڪرڻ کان پوءِ رپورٽ لکندڙان نتيجي تي پهتا ته اردوءَ ۽ انگريزي کي تمام گهڻو ملايو ٿي ويو ۽ استادن خاص طور هڪ ٻوليءَ کان ٻي ٻوليءَ ۾ پڻي پاڻ کي اٽلايو پٽلايو. انگريزي رڳو انگريزيءَ واري ڪلاس ۾ ئي استعمال ٿئي، سو به ڪل ٻوليءَ جي استعمال جو 33 سيڪڙو هنن انگريزيءَ ۾ ڳالهايو. اهو استعمال به صرف درسي ڪتاب مان ٽڪرا پڙهي گفتگو گهڻو ڪري ننڍن ننڍن جملن يا نصيحت وارن جملن ۾ هئي پر مضمون جي سمجهاڻيءَ لاءِ بلڪل استعمال نٿي ٿي. ان ڪري شاگردن کي به ڪا سمجهاڻي ڏيڻي ڪانه هئي ۽ نه ئي هو ڪو سوال پڇي ٿي سگهيا.

رپورٽ لکندڙن جي طرفان هيٺ ڏنل مشاهدو گهڻو ڪجهه ٻڌائي ٿو. اهي لکن ٿا:

”سڀ کان وڏو مسئلو جيڪو سامهون اچي ٿو سو آهي استادن جي انگريزيءَ ۾ لياقت. ايتريقدر جو جتي ڪي استاد انگريزي سبقن ۾ ڏنل

گرامر جي سٺاءَ سمجھائڻي ٿي سگھيا. سي به انگريزيءَ ۾ ڳالهائڻ کان ججهڪيا پئي. حسابن ۽ سائنس جي معاملي ۾ لڳي ٿو ته استادن جي پنهنجي مضمون جي ڄاڻ کٽل هئي، مٿان وري تعليم جي ذريعي جي ٻوليءَ ۾ ڏکيائيءَ جي ڪري تدريس جي معيار تي به سمجهوتو ڪيو ٿي ويو“ (9)

شاگردن جي حوالي سان رپورٽ ۾ چيو ويو آهي ته ”شاگرد انگريزي تمام گهٽ استعمال ڪن ٿا سڀا به ننڍن ننڍن جوابن ڏيڻ ۾ يا ڪن عملن يا عام شين جي نالن وٺڻ ۾ جيڪڏهن درسي ڪتاب يا عام جوابن سان لاڳاپيل معاملن نه هجن ته هو گهڻو ڪري اردوءَ ۾ ڳالهائين ٿا. جيئن توقع هئي انگريزي مڪمل جملن جي صورت ۾ ڳالهائڻي ڪانه ٿي وئي. سڀ کان نقصان ڪار اها ڳالهه محسوس ٿي ته سروي ڪندڙن طرفان شاگردن کان ڪي چڱا سوال پڇڻ جو ڪو موقعو مهيا نه ڪيو ۽ نه اهڙا سوال رڪارڊ ٿي اچي سگھيا ۽ صرف هڪڙو مثال ڏنو اٿن، جنهن ۾ شاگرد استاد کان ڪجهه ڪرڻ لاءِ ڪا اجازت وٺن ٿا. اهي ڪنهن خيال کي سمجھائڻ جي ڪابه ڪوشش نٿا ڪن.“ سندن سکيا جو مظاهرو صرف استاد طرفان ڪيل سوال جي جواب ۾ ڇيل هڪ يا ٻن لفظن تي مشتمل هو“ جيئن رپورٽ ۾ چيو ويو آهي (10)

ان جو نتيجو؟ انگريزيءَ، حسابن ۽ سائنس جي مضمونن ۾ تعليم جو معيار وڌائڻ واري پاليسيءَ جو مقصد حاصل ڪونه پيو ٿئي. ”اصل ۾ ميڊيم يا تعليم جي ذريعي جي بدلجڻ سان مرڳوئي اهڙي مقصد جي ابتڙ ڪم ٿي رهيو آهي. تعليم جو ذريعو بدلائي انگريزي ڪرڻ سان موجوده تدريسي عمل ۾ موجود خامين کي دور ڪرڻ ۾ ڪا مدد ڪانه ٿي ملي (11)

ان ۾ ڪو تعجب ڪونهي ته استاد ۽ هيڊ ماستر ان نئين لساني پاليسيءَ مان خوش ڪونه آهن.. مائٽ البت خوش آهن جواهي سمجهن ٿا ته انگريزيءَ ۾ سکيا وٺڻ معنيٰ معياري تعليم ۽ اهو غلط تاثر وٺي رهيا آهن ته سندن ٻار انگريزي به پيا سگھن ته اهي مضمون به پيا سگھن جن کي انگريزيءَ ۾ پڙهي رهيا آهن. هو سمجهن ٿا ته هو هڪ تير سان به شڪار ڪري رهيا آهن پر حقيقت اها آهي ته ڪو هڪڙو شڪار به ڪونه پيو ٿئي!

SAHE رپورٽ مطابق اهڙين حالتن ۾ جتي استاد ۽ شاگرد ٻئي

انگريزيءَ ۾ رابطو ڪرڻ لاءِ اڳ ۾ تيار نه آهن اتي انگريزيءَ کي تعليم جي ذريعي بنائڻ سان تعليم جو معيار اڃا به وڌيڪ ڪرڻ جو خدشو وڌي وڃي ٿو (12)

هنن طرفان سفارش ڪئي وئي آهي ته پڙهائڻ جو طريقو بدلايو وڃي ته جيئن استاد شاگردن جي وچ ۾ دوري گهٽ ٿئي، ان لاءِ اهڙي ٻوليءَ ۾ ڳالهائڻ ضروري آهي، جيڪا هو بهتر سمجهي سگهن ٿا. انگريزي کي تعليم جي ذريعي طور اپنائڻ سان اهو مقصد حاصل ڪونه ٿيندو. شروعات ۾ انگريزي هڪ مضمون طور پڙهائي وڃي، جنهن سان گڏ ٻار جي گهرجي ٻوليءَ کي تعليم جو ذريعو هئڻ گهرجي. رپورٽ ۾ ان ڳالهه تي صاف زور ڏنل آهي ته انگريزي پڙهائيندڙ استادن کي انگريزي ٻولي اچڻ گهرجي ۽ سندن پڙهائڻ جو طريقو ڪار به درست هئڻ گهرجي.

استادن کي برٽش ڪائونسل مان تربيت ڏيارڻ جي ڪوشش کان پوءِ پنجاب حڪومت کي پهرئين درجي کان انگريزيءَ کي تعليم جو ذريعو بنائڻ واري غلطيءَ جو احساس ٿيو. انهن جي مدد ڪندڙ هڪ برطانوي تعليمي ماهر مائڪل باربر (Michal Barber) جي طرفان ڪجهه مداخلت ڪري هڪ اهڙو رستو ڪڍيو ويو جنهن سان ان پاليسيءَ کي بدلائي سگهجي. انگريزيءَ ڏانهن تبديليءَ تي استادن طرفان احتجاج ڪيو ويو ۽ زوردار آواز اٿاريو ويو هو. فيبروري 2014ع ۾ پنجاب جي تعليم واري وزير اعلان ڪيو ته هاڻي اپريل کان جيڪونئون تعليمي سال شروع ٿيندو ان ۾ 1 کان 3 درجي تائين انگريزيءَ تعليم جو ذريعو ڪانه رهندي. (13)

Notes

1. Hywel Coleman and Tony Capstick, Language in Education in Pakistan, (Islamabad: British Council 2012),70
2. Report of First National Stake holders Conference on National Assessment Findings,2006 (Islamabad: Ministry of Education, Government of Pakistan, 2006)
3. Annual Status of Education Report 2010.
WWW. Ases Pakistan,org/document/ascr/2011/ total% 20 pdf% ascr% 20Report pdf.
4. Ibid
5. Annual Status of Education Report 2012.
www aser Pakistan. Org/ document/ ascr/ 2012/ report/ National/ National 2012. pdf.
6. An email interview dated 28 March 2014 with Safyan Jabbar on behalf of Ascr.
7. Ibid
8. Abbas Rashid ethal, Policy and practice: Teaching and Learning in English in Punjab Schools (Lahore: SAHE, 2013)
9. Ibid
10. Ibid
11. Ibid
12. Ibid
13. English medium to be done away with till Class 3: Minister Dawn, Karachi, 15 Feb. 2014.

باب نائون

ٻولي، سماج ۽ معيشت

اپريل 2013ع ۾ گئڻلپ پاڪستان طرفان ڪرايل هڪ سروي مطابق، پاڪستانين جي اڪثريت سمجهي ٿي ته پرائمري ۽ هائر ايجوڪيشن ۾ تعليم جو ذريعو انگريزي هئڻ گهرجي. قومي سطح تي هڪ نمائندي مثال طور سنڌ، پنجاب، پختونخوا ۽ بلوچستان جي مردن ۽ عورتن جنهن سوال جو جواب ڏنو سو هو:

”توهان جي راءِ ۾ پرائمري تعليم ۾ تعليم جو ذريعو (ميديم) ڪهڙو هئڻ گهرجي؟“ چيو وڃي ٿو ته 49 سيڪڙو ماڻهن جواب ڏنو ته اهو انگريزي هئڻ کپي. 42 سيڪڙو ماڻهن اردوءَ کي ترجيح ڏني، 8 سيڪڙو طرفان مقامي ٻوليءَ کي پنهنجي چونڊ طور رکيو جڏهن ته رهيل هڪ سيڪڙي ”ٻيو“ ڪو نالو ورتو. شهري ماڻهن مان جواب ڏيندڙن جي 61 سيڪڙي جو خيال هو ته پرائمري اسڪولن ۾ ميديم انگريزي هئڻ گهرجي (1)

ان ڳالهه کي نظر ۾ رکندي ته ڪيترائي سروي اهڙن سوالن سان پريل هوندا آهن يا اهڙا سوال تيار ڪيا ويندا آهن جو جواب ڏيندڙانهن کي چٽائيءَ سان سمجهي ڪونه سگهندا آهن، ان ڪري يڪدم نتيجن بابت فيصلو نه ڪجي. اسر (Annual status of Education Report) 2012ع جنهن پاڪستان جي بهرائين ۾ شاگردن جي پرک ڪئي هئي، انهن کي معلوم ٿيو ته انگريزي سڄي پاڪستان جي ماڻهن جي چونڊ ۾ شامل ڪانه هئي. هر صوبي ۾ اڪثريت اردوءَ يا مقامي / گهر جي ٻوليءَ کي تعليم جي ذريعي طور چونڊيو هو. هيٺ ڏنل جدول ۾ مائٽن جي ترجيحن کي ڏيکاريو ويو آهي، جيڪي ”اسر“ طرفان پڌريون ڪيون ويون آهن. (2)

جدول 9.1- مائٽن جو ترجيحي تعليمي ذريعو

علائقا	ترجيحي ذريعو	%
بلوچستان	اردو	69%
آزاد ڄمون ۽ ڪشمير	اردو	70%
وفاقي قبائلي علائقا	پنهنجي مادري زبان	60%
گلگت بلتستان	اردو	54%
اسلام آباد گادي وارو هنڌ	انگريزي	49%
	۽ اردو	46%
خيبر پختونخوا	پنهنجي مادري زبان	45%
	اردو	39%
پنجاب	اردو	56%
	انگريزي	31%
سندھ	پنهنجي مادري زبان	90%

ذريعو: تعليم جو ساليانو معيار- رپورٽ 2012ع (عارضي)

2013ع ۾ ڪراچيءَ ۾ اسر جي اچڻ کان پوءِ، اها ڳالهه ظاهر ٿي ته ڪيتريون ئي مائرون جيڪي ان پڙهيل هيون، تن کي اها ڳڻتي هئي ته اهي پنهنجن ٻارن جي ڪا به مدد ڪري نٿيون سگهن، ڇو ته جيڪي ڪجهه ٻارن کي پڙهايو پئي ويو سو کين سمجهه ۾ نٿي آيو. انهيءَ مشاهدي جي نتيجي ۾ اها ڳالهه امڪاني نٿي لڳي ته مائٽ پرائمري اسڪولن ۾ ٻارن کي انگريزي ميڊيم ۾ پڙهائڻ چاهيندا هوندا، جنهن سان اڻپڙهيل مائٽن کان تعليم کي سمجهڻ اڃا به پري ٿيو وڃي.

ٻولي ۽ سماجي حيثيت

بهر حال، ان ڳالهه کان انڪار نٿو ڪري سگهجي ته انگريزيءَ کي طاقت ۽ مراعات واري ٻولي سمجهيو وڃي ٿو ۽ اهڙا ماڻهو جيڪي اڳتي وڌڻ جي خواهش رکن ٿا ان جي حمايت ضرور ڪندا. ان ڳالهه جو امڪان وڌيڪ آهي ته سڀئي مائٽ پنهنجن ٻارن لاءِ چاهيندا ته اهي ”انگريزي سڪن“ نه ڪي ”انگريزيءَ ۾ سڪن“ ان سان ظاهر آهي ته عوام جو دٻاءُ ان

ڳالهه جي حمايت ۾ پيدا ٿئي ٿو ته اسڪولن ۾ انگريزي پڙهائي وڃي. اهي دٻاءَ سماجي، معاشي ۽ سياسي نوعيت جا آهن، ڪابه ٻولي سڪڻ جو عمل ان ڳالهه کان مختلف آهي ته اها تعليم جو ذريعو هجي.

اسان جهڙن طبقاتي سماجن ۾ ٻولي ۽ لباس اهڙا ٻه مکيه عنصر آهن جنهن سان ماڻهوءَ جي طبقي جي سڃاڻ ۽ گهٽتائي کي ڳنڍيو ويندو آهي. انهن ٻنهي مان ٻولي وڌيڪ اهم آهي. توهان کي ڪنهن ماڻهوءَ جي لباس کي ڏسڻ لاءِ ان سان ملڻو پوندو. تمام مهانگن ڊزائينرن جا ڪپڙا، نقل جي صورت ۾ ۽ سستي نقل جي صورت ۾ به ملي وڃن ٿا ۽ هر ڪنهن کي ان جي سلائيءَ جي معيار کي سڃاڻڻ واري ڄاڻ ڪانه هوندي آهي باقي جيتري قدر ٻوليءَ جو سوال آهي. هڪڙي ماڻهوءَ کي ڏسڻ بنا سندس ڳالهائڻ کي ٻڌي سگهيو آهي. مون کي اهڙي لقاءَ جو ذاتي تجربو آهي. هڪ ڀيري مون کي هڪ اوچي سماجي رتبي واري عورت سان ڪنهن ڪم واري معاملي تي ڳالهائڻ لاءِ فون ڪرڻو پيو. مون هن سان اردوءَ ۾ ڳالهائڻ شروع ڪيو ته هن جي لاتعلقيءَ وارو انداز صاف محسوس ٿيو. مون بلڪل فطري انداز ۾ گفتگوءَ کي انگريزيءَ ۾ بدلايو ۽ يڪدم سندس لهجي ۾ جيڪا تبديلي آئي، اها صاف هئي. هن مون کي سنجيدگيءَ سان ورتو ۽ وڌيڪ دلچسپيءَ ۽ احترام سان ڳالهائڻ لڳي. هن نه مون کي ڏٺو هو ۽ نه منهنجي باري ۾ ٻڌو هو پر هن ظاهري طور منهنجي باري ۾ پهريون تاثر منهنجي ڳالهائڻ ٻوليءَ مان ئي ورتو. ان مان اهو پيغام مليو ته انگريزي معنيٰ اعليٰ سماجي رتبو جڏهن ته اردو ٻئي درجي تي آهي.

انهيءَ مان خبر پوي ٿي ته آخر ڇو هاڻي ماڻهوءَ وڌيڪ انگريزي ڳالهائڻ جي ڪوشش ڪندا آهن، جيتوڻيڪ اهي ان ۾ ايتري رواني به ڪونه رکندا آهن. اهو هوان وقت به ڪن ٿا جڏهن کين خبر به ڪانه هوندي آهي ته ڪنهن سان پيا ڳالهائين. ٿي سگهي ٿو هو خالص اردو ڳالهائيندڙ سان مخاطب هجن پر پوءِ به انگريزي ڳالهائڻ تي زور هوندو اٿن. ائين هو سمجهندا آهن ته ٻڌندڙ کي متاثر ڪري سگهندا. جيڪي انگريزيءَ ۾ رواني نٿا رکن اهي وري پنهنجي اردوءَ ۾ ٿيندڙ ڳالهه ٻولهه ۾ تمام گهڻا انگريزي لفظ تشبند آھن. ٻار به هاڻي آزاديءَ سان انگريزي لفظ اڏارا وٺي استعمال ڪن ٿا، جيتوڻيڪ انهن جا متبادل اردوءَ ۾ موجود آهن. انگريزي لفظ اڪثر غلط

اڇاريا ويندا آهن، سندن هجي به غلط هوندي آهي، جيڪڏهن اردوءَ ۾ لکندا ته اشتھاري بورڊن تي ۽ ٽيليويزن تي به وڌ ۾ وڌ ”ارلش“ (Urlish) (اردو ۽ انگلش جو ميلاپ) جو استعمال ڪيو ويندو آهي، جيتوڻيڪ اهو ڪنن کي ڳرو ڳرو محسوس ٿيندو آهي.

انگريزي ٻوليءَ جي قوت ۽ طاقت کي ٽين دنيا جي ٻين سماجن به قبول ڪيو آهي. هڪ هندستاني پروفيسر اويجيت پانڪ، جيڪو تعليم جي سماجيات (Sociology of Education) جو مضمون پڙهائيندو آهي، تنهن جو چوڻ آهي ته انگريزيءَ کي ترجيح ڏيڻ سبب ٻارن کي اسان پنهنجي مقامي ٻولين ۽ انهن ۾ موجود ڏاهپ جي خزانن کان اوڀرو ۽ ويڳاڻو ڪري ڇڏيو آهي. هوان کي سندن اجتماعي سڃاڻپ کان ويڳاڻپ چوي ٿو. تعليم ان ڌري نٿي رهي ۽ ٻوليءَ جي ڪري پيدا ٿيل ورهاست کي اندروني طور قبوليت ۽ جواز ملي وڃي ٿو. (3)

ٻولين جي وچ ۾ ان برابريءَ وارو اهورشتون صرف اردو ۽ انگريزيءَ لاءِ سڄو آهي، بلڪ اهڙي ساڳي اڻبرابري اردوءَ ۽ مقامي ٻولين ۾ به موجود آهي. جتي انگريزيءَ جو ڪوبه ڪردار ڪونهي. طارق رحمان جنهن ڪيترن اسڪولن ۾ سروي ڪيا آهن لکي ٿو ته ”پنجاب ۾ پنجابيءَ کي سڀ کان هيٺيون سماجي درجو حاصل آهي“ تعليمي نظام اهڙيون سماجي لساني رڪاوٽون وجهي ٿو جن مان ٻوليءَ ڏانهن سماجي روين جو هي هڪ مثال آهي. (4)

اهي ايترا ته طاقتور تعصب آهن، جو اهي حقيقت ۾ پيڙهين ۾ وڇوٽيون پيدا ڪري رهيا آهن. اهڙا ڪٽنب جيڪي شهري علائقن ڏانهن لڏي آيا آهن، اڪثر ڪري اهي پنهنجون اصلوڪيون ٻولين رد ڪري ڇڏين ٿا، جيڪي انهن جون صدين کان مادري ٻولين رهيون آهن. نتيجي طور سندن ٻار پنهنجي ٻن ڏاڏن جي ٻولي ڪڏهن به سڳي نٿا سگهن. اهي پنهنجي ڏاڏن ڏاڏين يا نالن نالن سان جڙي نٿا سگهن، خاص ڪري انهن سان جيڪي صرف پنهنجي هڪڙي ٻولي ڳالهائين ٿا ڇاڪاڻ جو پنهنجي

ٻوليءَ ۾ گهر جي ڀاتين ۾ ٿيندڙ گفتگوءَ سان انهن ڀاتين جو پاڻ ۾ جيڪو مضبوط رشتو جڙيل هوندو آهي، اهو ڪٿي گم ٿي ويندو آهي.

محمد علي خان هڪ اهڙو ماڻهو آهي جنهن ڪراچيءَ جي ٽن اسڪولن ۾ ڏهن سالن تائين GCSE جي اوليول ۽ اي ليول جي شاگردن کي انگريزي پڙهائي ۽ ڪراچيءَ ۾ آغا خان يونيورسٽيءَ جي انگريزي ٻوليءَ جي مرڪز ۾ به سينئر استاد رهيو آهي. ان انهيءَ ڏس ۾ چئن اسڪولن جو اڀياس ڪيو جن مان ٽي ڪراچيءَ جا خانگي اسڪول هئا ۽ هڪ ڪوئيٽا جو سرڪاري ادارو هو. هن جو مقصد پاڪستان ۾ تعليم ۾ ٻوليءَ واري پاليسيءَ جو اڀياس ڪرڻ ۽ اسڪولن ۾ روزانو استعمال ٿيندڙ ٻوليءَ جو رواج ڏسڻ هو. ان ۾ ڪا حيرت نه ٿيڻ گهرجي ته هن انهن کي هيڏانهن کان هوڏانهن بي ترتيب محسوس ڪيو جيڪا ڳالهه ٻيا تعليمي ماهر به اڳهه ۾ چئي چڪا آهن. علي خان جو ڌيان ان ڳالهه جي پڪ ڪرڻ تي هو ته آخر استاد ۽ مائٽ اسڪول جي انهيءَ رواج ۾ ڪيئن ٿا سماجي رابطي جو مظاهرو ڪن ۽ پوءِ وري ان کي جائز قرار ڏين.

هن جا نتيجا جيتوڻيڪ نوان ڪونه آهن پر دلچسپ ضرور آهن. سماجي شعبي ۾ ٻوليءَ جو وهنوار اندازي کان وڌيڪ منجهيل آهي. اهي مختلف وقتن تي مختلف ٻوليون استعمال ڪن ٿا ۽ ٻوليءَ جي ڪردار جي باري ۾ سندن خيالن ۾ به مونجهارو آهي. اهي مقامي ٻولين کي تعليم لاءِ اڻپورو سمجهن ٿا ۽ منجهن انهن جي خلاف ڌڪار پيدا ٿي چڪي آهي. اهي ئي نتيجا طارق رحمان پنهنجي 90 جي ڏهاڪي واري تحقيق مان حاصل ڪيا هئا. تعجب جي ڳالهه آهي ته علي خان گهر ۽ اسڪول جي ٻوليءَ ۾ فرق کي تعليم جي راهه ۾ ڪا وڏي رڪاوٽ نٿو سمجهي. هن جي بقول وڌيڪ طاقتور ٻوليءَ جي حيثيت ۾ اسڪول جي ٻوليءَ کي مارڪيٽ ۾ مضبوط رشتو ۽ باقاعده هڪ حيثيت ملي ٿي.

علي خان پنهنجون سموريون ڪوششون ان ڳالهه تي ڌيان ڏيڻ ۾ لڳايون آهن ته اهي ٽيڪنيڪي طريقا معلوم ڪجن جن مان معلوم ٿئي ته مختلف ٻوليون ڳالهائيندڙ ماڻهو پنهنجي ٻوليءَ جي جان کي تعليم جي ذريعي سان ڪيئن ٽونهڪائي سگهي. هوان ڳالهه ۾ غلطي ڪري ويو آهي

تہ ڪو پاڪستان ۾ رڳو انگريزي ۽ اردو بہ ٻوليون تعليم جي ذريعي طور استعمال ٿين ٿيون ۽ هن جي بقول اهي هتي بہ ٻوليائي هٽڻ يا ٻن ٻولين ۾ خواندگيءَ کي پيدا ڪرڻ جو باعث آهن. حقيقت ۾ سڄي سنڌ ۾ (ڪراچيءَ کان سواءِ) تعليم جو ذريعو عام طرح سنڌي آهي. 11-2010ع ۾ خير پختونخوا پشتو هندڪو ۽ ڪي ٻيون ٻوليون لازمي مضمونن طور متعارف ڪرايون هيون. پر گهڻ-ٻوليائي حوالي سان ٻوليءَ جي حصول جي سلسلي ۾ وڌيڪ تحقيق ۽ معلومات جي ضرورت آهي ته جيئن اهڙو ڪو نظام جوڙي سگهجي جنهن جي نتيجي ۾ سٺي معيار جو بہ-ٻوليائي سلسلو قائم ٿئي، جنهن جي هن وقت اهميت کان ڪوبه انڪار نٿو ڪري

محمد علي خان کي سندس انهيءَ تحقيق جي نتيجي ۾ يو.ڪي جي لنڪاسٽر يونيورسٽيءَ مان پي ايڇ ڊي جي ڊگري ملي، هو ان ڳالهه جي پڪ ڪرڻ ٿو چاهي ته آخر اسڪولن ۾ بي ترتيب بي ربط ٻوليءَ واري رواج کي اهي ماڻهو ڪيئن ٿا قبول ڪري سگهن، جيڪي پاڻ ان جا ڳالهائيندڙ نه آهن؟ ۽ وري ان مان جيڪا ٻن ٻولين واري صورتحال پيدا ٿئي ٿي ان کي استاد ۽ مائٽ جائز به سمجهن ٿا (6) هو ٻڌائي ٿو ته 'آءُ اسڪول جي ماحول ۾ ٻوليءَ جو مظاهرو غير سماجي، غير سياسي ۽ غير تاريخي نٿو سمجهان' بلڪ مون کي اهو دراصل مختلف نسلي-لساني (ethno linguistic) گروهن جي وچ ۾ سماجي معاشي ۽ سياسي جدوجهد جو مظاهرو لڳي ٿو. (7)

هن جو واسطو ان سان آهي ته جاتيون ان ڳالهه جي ڪوشش ڪنديون آهن ته ڪو اهڙو وچ وارو طريقو ڳولجي، جنهن سان ٻوليءَ جا تضاد پٽرا نه ٿين ۽ انهن کي تعليمي نظام ۾ استعمال ڪري سگهجي. اڪثر ٻارن کي اصل بہ-ٻوليون نظام ملي ٿي ڪونه ٿو (8)

هو اهو نٿو سمجهي ته ڪو اڃا اسين جنهن هڪ خراب تعليمي نظام تي هلي رهيا آهيون. اهو ٻوليءَ جي ڏس ۾ منجهيل روايتن تي هلڻ جو نتيجو آهي. اهو ان ڪري جو علي خان طرفان اسڪولن جي دوري وقت شاگردن جي سکيا جي حاصلات جي معيار تي ڪو خاص توجهه ڪونه ڏنو هو. هو انهن

سماجي ۽ معاشي مجبورين بابت ڄاڻي ٿو جيڪي اسڪولن ۾ ٻوليءَ جي باري ۾ وهنوار جو سبب آهن پر هو هلندڙ رٿائن کي ڇيڙن ٽٽو ڇاهي (9)

علي خان ان ڳالهه ۾ صحيح آهي جڏهن هو چوي ٿو ته ٻوليءَ ڏانهن وهنوار عام ماڻهن جي رويي سان طئي ٿئي ٿو. اسان جي معاملي ۾ ٻوليءَ واري مسئلي سبب پيدا ٿيل سماجي ورهاست تعليمي پاليسين کي ڏاڍو ٽوڙي مروڙي ڇڏيو آهي. اهو ئي سبب آهي ته ڪولمئن ٻوليءَ بابت ماڻهن جي خيالن ۾ تبديلي آڻڻ لاءِ دليل ڏيڻ جي سفارش ڪئي آهي. اهي انٽرويو جيڪي علي خان مائنٽن ۽ استادن کان ورتا ۽ هن جي ٿيسز ۾ شامل آهن، ڏيکارين ٿا ته اصل ڳالهه کي سمجهڻ کانسواءِ ڪيئن نه آهي ماڻهو انگريزي ٻوليءَ کي ايڏو اوچو درجو ڏين ٿا. انهيءَ ڏس ۾ هن ڪميونٽيءَ مان انٽرويو ڪرڻ جو موقعو سڃاڻيو ڪونه ڪيو ته جيئن ٻوليءَ جي معاملي تي حمايت يا مخالفت جي خبر پئجي سگهي. جنهن سان ڪيترائي مفروضا ٻي پون ها، ۽ هن معاملي جي باري ۾ چڱي سمجهه پيدا ٿي سگهي ها.

ٻولي سماجي جهڙجڪ ۽ تصورن ۾ تمام اهم ڪردار ادا ڪري ٿي. سماجيات جي هڪ ماهر روبينه سهگل اسان کي اهو سمجهائي ٿي ته سماج ڪهڙيءَ ريت موروثي جوڙجڪ ۽ سماجي طبقن جي بنياد تي بيٺل آهن، جن ۾ پيداوار جا طريقا ساڳيا آهن جن سان رشتا به ساڳيا آهن، جنهن جي ڪري سندن قدر عقيدا ۽ اصول به ساڳيا آهن. (10) هو ان ڳالهه جي به نشاندهي ڪري ٿي ته ڪيئن پاڪستان جو تعليمي نظام ”طبقاتي ثقافتي طاقت کي پيدا ڪرڻ ۾“ پنهنجو ڪردار ادا ڪري ٿو. سهگل لکي ٿي:

ڪامورن جا ٻار پاڻ به ڪامورا يا پيشيور (Professionals) ٿين

جي اميد رکندا آهن، صنعتڪارن جي ٻارن کي سماجي خيالن تي ضابطو ٿي سگهي ٿو ۽ فوج جي مٿين عهدن وارن فوجين جا ٻار تمام پڪي نموني سان اميد رکندا آهن ته اهي جنرل، ڪرنل ۽ ميجر ٿيندا. هڪ هاريءَ جو ٻار سواءِ سخت پورهئي جي ٻيو ڪهڙا خواب ڏسندو؟ ۽ شهري غريب آباديءَ وارو ڪڏهن به پاڻ کي ڪنهن ڏميدار عهدي تي ڪونه ڏسندو ۽ ڪو سرن جي ٻئي تي ڪم ڪرڻ واري جو ٻار ٻئي جي ساڙيندڙ گرميءَ ۾ پيو سڙندو ۽ ٻرندو. (11)

سهگل جو رايو آهي ته انهيءَ نظام جي خلاف جدوجهد صرف تعليم جي ميدان ۾ ڪانه ٿي ڪري سگهجي. سمورو سماجي ڍانچو ئي بدلائڻو پوندو. سندس مشاهدو بلڪل صحيح آهي. پر ائين ٿئي ڪونه پيو ان ڪري هڪ ٻيو متبادل يا پور وچوت لڌاءِ هلي رهيو آهي. هن اليڪٽرانڪ ميڊيا جي دور ۾ هاريءَ جي ٻارن ۽ غريب آباديءَ ۽ ٻئي تي مزدوري ڪندڙن کي خواب ڏسڻ يا خواهشون ڪرڻ کان روڪي به نٿو سگهجي ۽ جڏهن هو پنهنجا خواب پورا ڪري نٿا سگهن ڇو ته انهن وٽ اهڙا وسيلو ۽ صلاحيت ڪانهي، ان ڪري هو مايوس ٿي وڃن ٿا. انهن کي مليل تعليم ايتري ته گهٽ معيار جي آهي جو اها کين ۽ سندن قيد ٿيل وجود کي آزاد ڪرائي نٿي سگهي. ٽيليويزن انهن کي ڪوڙا دلاسا ۽ حل ڳولڻ لاءِ پيشمار امڪان ڏيکاريا آهن، ٻوليءَ به انهن مان هڪ آهي.

تاريخي طور تي مٿين طبقن کي ئي انگريزي ٻوليءَ تي دسترس حاصل رهي آهي. 1935ع کان پوءِ برطانوي راڄ جي پاليسيءَ ان ڳالهه جي پڪ ٿي ڪئي ته انگريزي صرف هڪ اهڙي طبقي کي سيکاري وڃي، جيڪي ”اسان انگريز حڪمرانن“ انهن لکين ماڻهن جن تي اسين حڪومت ڪري رهيا آهيون، انهن جي وچ ۾ ترجمان بنجي سگهن.“ اهو طبقو ”هڏرت ۽ رنگ“ ۾ هندستاني پر ”پسند نا پسند ۾ رابن، اخلاقن ۽ سوچ ۾“. برطانوي هجي (12) ائين مٿين طبقن لاءِ انگريزدان بنجڻ ۽ انگريزي ڳالهائڻ جي لاءِ هڪ مثال قائم ٿي ويو. ان ڪري الله جي غريب بندن جي ٻارن کي مٿي چاڙهڻ لاءِ سندن مائٽ به چاهين ٿا ته سندن اولاد به مراعتن ۽ طاقت جي حصول لاءِ اها سگهاري ٻولي سکي. پر ائين ٿئي ڪونه ٿو ڇو ته اسان جو تعليمي نظام ائين ٿيڻ نٿو ڏي... تنهن ڪري ماڻهو اڌو گابرا حل ڳوليو وينا آهن ۽ ان سڄي عمل ۾ تعليم جو پيڙو ٻڏي رهيو آهي. افسوس ته ان ڳالهه جو احساس ۽ تعليم جي هن مڪمل تباهيءَ جي سمجهه پاليسي جوڙيندڙن کي بنهه ڪانهي.

اها صرف تعليم ڪانهي جنهن کي خطرو آهي، انساني ذهن ۽ ثقافت کي به خطرو درپيش آهي. هاڻي به نفسياتدان چون ٿا ته ٽيليويزن جي ڪري وڌندڙ لساني غير فعاليت، هڪ ٻار جي ذهني اوسر جي لاءِ هاجيڪار تعليم ۽ ٻوليءَ جو جبر

تي سگهي ٿي. هو ان ڳالهه تي زور ڏين ٿا ته ٻارن جا ڪن هميشه کليل هئڻ گهرجن. ان جو مطلب اهو ٿيو ته رابطو ۽ طرفو هئڻ ضروري آهي، جنهن ۾ ٻار ۽ وڏن جي وچ ۾ وڌيڪ آهون سامهون گفتگو ضروري آهي، جنهن سان نه صرف ٻار جي دماغ جي واڌ ويجهه ٿئي ٿي پر ان جي ذريعي ملندڙ معلومات کي ٻوليءَ جي استعمال جي حوالي سان ٻار عمل ۾ آڻي ٿو ان جي باري ۾ سوچي ٿو ۽ مسئلن کي حل ڪرڻ سکي ٿو. ڇا اهو سڀڪجهه ڪنهن اهڙي ٻوليءَ ۾ ٿي سگهي ٿو جنهن کي ٻار پنهنجي ڄاڻي ٿي ڪونه ٿو جيڪا مائٽن لاءِ به اوڀري آهي ۽ جنهن ۾ استاد به ڪا لياقت نٿا رکن. تنهن کانسواءِ ٻار جي ذهن ۽ شخصيت جي اوسر ۾ ٻوليءَ جو ڪردار ان کان وڌيڪ فيصلي وارو آهي. جيترو هيستائين سمجهيو ويو آهي. اها ٻولي آهي، جيڪا سوچڻ جو اوزار آهي خاص ڪري اختصاري ۽ تجزيي واري سوچ جو ماڻهوءَ کي پنهنجن خيالن کي، تجربن ۽ تصورن کي ترتيب ڏيڻ لاءِ لفظن جي ضرورت پوي ٿي، جن کي ڪنهن ماڻهوءَ جون 'سماجي حقيقتون' چئي سگهجي ٿو. هڪڙو اهڙو ٻار جنهن کي ٻوليءَ جي شاهوڪار تجربن کان محروم رکيو وڃي، اهو سماجي سطح تي ڏکيو ٿئي ٿو ڇو ته ڪيترائي سماجي - ثقافتي قدرن ۾ منتقل ٿي ڪونه ٿي سگهندا آهن.

ڪي ماڻهو اهو دليل ڏئي سگهن ٿا ته اها ڳالهه ته هر ٻوليءَ سان هڪ جهڙي لاڳو ٿئي ٿي؟ ان ڪري جيڪڏهن ٻارن کي پنهنجي گهر جي ٻولي نه پر ڪنهن ٻي ٻوليءَ ۾ سکيا ڏني وڃي ٿي جنهن کي تعليم جو ذريعو بڻايو ويو آهي، ته اسان کي پريشان ٿيڻ جي ضرورت ڪانهي، پر اهو هڪ گنپير مسئلو آهي ڇو ته تعليم ۾ جنهن ٻوليءَ کي اڳتي آندو پيو وڃي سا انگريزي آهي. ان جو مطلب اهو ٿيو ته ٻار گهڻو ڪري رڳو غير فعال ٻڌندڙ ٿيندا ويندا ۽ مربوط طريقي سان سوچڻ ۽ چٽائيءَ سان پنهنجن خيالن جو اظهار ڪرڻ جي صلاحيت کان محروم ٿي ويندا. انهيءَ عمل ۾ سندن گهر جي ٻوليءَ تي به اثر پوي ٿو جنهن ذريعي هو پنهنجن مائٽن سان به صحيح ڳالهه ٻولهه نه ٿا ڪري سگهن. محققن جو چوڻ آهي ته ٻولي ڪنهن ماڻهوءَ جي سماج ۽ ٻي دنيا جي باري ۾ خيال تي به اثر انداز ٿئي ٿي. جين هيلي (Janc Healy) لکيو آهي ته ”آرڪٽڪ جا ماڻهو (جن کي اڳي اسڪيموز

سڏيو ويندو هو) جن وٽ برف جي مختلف قسمن لاءِ سوين لفظ آهن، انهن مان اها اميد وڌيڪ رکي سگهجي ٿي ته برف جي باري ۾ بهتر انداز ۾ دليلن سان ڳالهائي سگهن بنسبت انهن سماجن جي جن وٽ برف بابت صفا گهٽ لفظ هجن ۽ ان کان به گهٽ معنائن جا رنگ هجن. (13) ان جو ڪنهن ماڻهوءَ جي سماجي رتبي تي ناڪاري اثر پئجي سگهي ٿو جنهن سان اهڙي طبقاتي ورهاست پيدا ٿئي جيڪا بنهه اڻ وڻندڙ هجي. خوداسان هن معاملي ۾ پاڪستان ۾ عام طور استعمال ٿيندڙ ٻن ٻولين اردو ۽ انگريزي واري لاڙي کي سمجهي سگهون ٿا. اسان جي ڪٽنبن تي آڌار رکندڙ هن سماج کي ڏسندي، خاندان اندر مختلف رشتن ناتن کي بيان ڪرڻ لاءِ اردو ۾ موجود ڪيترن ئي لفظن کي سمجهڻ سولو عمل آهي. انگريزيءَ جو لفظ اٽڪل (uncle) اردو ۾ ڪيترن ئي اصطلاحن سان پڌرو ڪري سگهجي ٿو جن ۾ خاص رشتن ڏانهن اشارو ٿئي ٿو جيئن 'چچا' يا 'تايا'، 'مامو'، 'خالو' يا 'ڦڦا' وغيره، جيڪڏهن اسين هيليءَ جي دليل کي قبول ڪريون، جيڪو صحيح به لڳي ٿو ته پوءِ هڪ اردو ڳالهائيندڙ يا ٻي ڪا علائقائي زبان ڳالهائيندڙ ٻار جو ساڳئي جوڙجڪ ۾ خاندان جي باري ۾ جيڪو تصور هوندو سو انگريزي ڳالهائيندڙ ٻار جي تصور کان بلڪل مختلف هوندو.

ٻولي ۽ معيشت

پاڪستان ۾ ٻوليءَ کي ڪنهن ماڻهوءَ جي معاشي حيثيت سان جوڙيو وڃي ٿو. جيتوڻيڪ عملي طرح اسان وٽ ڪو اهڙو ذاتين جو نظام ڪونهي، جنهن ۾ ماڻهن جي مختلف پيشن يا ڌنڌن کي سندن سماجي رتبي سان ڳنڍيو ويو هجي، پر ڏٺو وڃي ته حقيقت ۾ اهوئي ڪجهه ٿي رهيو آهي، جنهن کان انڪار ممڪن ڪونهي. اهو بنيادي طرح ان ڪري آهي جو اسان وٽ ٽن قسمن جي تعليم آهي ۽ بقول طارق رحمان جي:

”پهرين ڳالهه اها ته سڀني ثقافتن ۾ ڪي قدر ۽ رسمون رواج وڌي ٿي ۽ کان ننڍي ٿي ڪي منتقل ٿيندا آهن. ٻي ڳالهه اها ته هتي هنر سکڻ يا رسمي تعليم جي حصول جو مقصد ملڪيت گڏ

ڪرڻ يا اڃا وڌيڪ ترقي يافته معيشت ۽ دولت پيدا ڪرڻ هجي ٿو.
ان کي تعليم جو موڙي پيدا ڪرڻ وارو ڪردار چئي سگهجي ٿو.
ٽين ڳالهه اها آهي ته علم جي تلاش ڄاڻ جي لاءِ ٿي هجي ٿي. هتي
تعليم ڪنهن منزل لاءِ ذريعو نه پر خود منزل ٿئي ٿي. * (14)

روايتي طرح تعليم جي انهن ٽن قسمن مختلف طبقن جا ماڻهو
پيدا ڪيا، جن ۾ مذهبي شخصيتن کي ماڻهن جي اخلاق جو محافظ
سمجهيو وڃي ٿو. استاد ۽ فلاسفر ذهني ۽ فڪري طور شاهوڪار هوندا آهن
۽ دولت پيدا ڪندڙ واپاري صنعتڪار توڙي جاگيردار حڪمران به هن ۾
شامل آهن. اهي جيڪي پڙهيل ڪونه هوندا آهن، تن کي هٿ جو ڪم
ڪرڻو پوندو آهي ۽ سندن اجرت به گهٽ پر گهٽ هوندي آهي.

پاڪستان ۾ تعليم عام طور موڙي (دولت) حاصل ڪرڻ واري قسم
جي هوندي آهي. سر سيد احمد خان طرفان ڏنل فلسفي موجب وچولي طبقي
جي مسلمان ڪٽنبن جي نوجوانن ۽ اشرافيه حڪومتي ملازمتن ۾ وڃڻ لاءِ
تعليم حاصل ڪئي. بقول طارق رحمان جي، 'نوجوان مردن مان سڀني کان
هوشيار طبقي انڊين سول سروسز ۾ مرضيءَ سان شموليت اختيار ڪئي،
انگريزن سان گڏجي پنهنجن غريب اڻپڙهيل هم وطنن تي حڪومت ڪئي.
اها تعليم ٻيو ڪجهه نه پر اشرافيه واري زندگي گذارڻ جو پروانو هئي. (15)

تنهن ڪري پاڪستان ۾ تعليم پڻ هڪڙو دولت پيدا ڪندڙ
ذريعو بڻجي وئي آهي. جيڪو ڪو مثبت رخ ڪونهي، خاص ڪري اهڙي
سماج ۽ معيشت جي هن دور ۾ جڏهن مارڪيٽ ۾ ماديت ۽ تجارت انساني
زندگيءَ جي هر پهلو مٿان حاوي آهي. سڀ کان ڏکوئيندڙ ڳالهه اها آهي ته
انگريزيءَ کي قومي معيشت جي لاءِ هڪ وڏي فائدي واري عنصر طور اڳتي
وڌايو پيو وڃي. جڏهن هڪ متفق پاليسيءَ طور نوڪرين جي حصول کي
انگريزيءَ ۾ اعليٰ صلاحيت سان سلهاڙيو وڃي. جنهن جي ڪا ايتري
ضرورت به ڪانهي، ته پوءِ اسين گهڻن اهڙن ماڻهن جي راه ۾ رڪاوٽ ٿا
وجوهن، جيڪي ٻوليءَ جي معاملي ۾ پنڌي هجن، ان جو لازمي نتيجو اهو

نڪتو آهي ته ان، انهيءَ ٻوليءَ جي لاءِ هڪڙي مصنوعي طلب پيدا ڪري وڌي آهي. ان سان تعليمي نظام تي غير ضروري دٻاءُ پئجي ويو آهي.

ٻه مثال ان ڳالهه کي ثابت ڪرڻ لاءِ ڪافي ٿيندا ته انگريزي ٻوليءَ کي ڪيئن معاشي ترقيءَ سان جوڙيو وڃي ٿو. هڪڙو معاملو ڪراچيءَ ۾ مائٽيسوري ٽيچرس ٽريننگ سينٽر (MTTC) وارو ڏسو. اهو ادارو ايمسٽرڊئم جي ”مائٽيسوري انٽرنيشنل ايسوسيئيشن“ سان جڙيل آهي. اهو سينٽر مائٽيسوري ڊپلوما ڪورس اردوءَ ۽ انگريزيءَ ۾ ڪرائي ٿو. استاد ٻه ٻوليون ڳالهائيندڙ آهن، جيڪي انهن ٻنهي ٻولين ۾ ڪلاس وٺن ٿا. ساڳيا ئي درسي ڪتاب (16) ٻنهي سيڪشنن جا شاگرد استعمال ڪن ٿا. ٻين لفظن ۾ علمي ۽ درسي معيار ٻنهي ٻولين جي سيڪشن سان ساڳيو آهي.

جڏهن هر ڪا ڳالهه بلڪل برابر آهي ته پوءِ حيرت جي ڳالهه اها آهي ته اهي شاگرد جن جي بظاهر انگريزي ڪمزور آهي، اهي به انگريزيءَ جي چونڊ ڪن ٿا. جڏهن ته انهيءَ سان سندن علمي ڪم متاثر به ٿئي ٿو ڇاڪاڻ جو سندن ٻوليءَ جي سمجھ به معيار کان گهٽ آهي. سال 13-2012ع واري سيشن ۾ 59 شاگرد MTTC ۾ داخل هئا، جن مان 35 انگريزي ميڊيم ڪلاسن جي چونڊ ڪئي، جڏهن ته 24 هن اردوءَ کي چونڊيو. جنهن وقت سيشن شروع ٿيندو آهي، ان وقت انگريزيءَ واري حصي ۾ وڌيڪ شاگرد هوندا آهن، پر پوءِ جڏهن اهي پڄي ڪونه سگهندا آهن ته کين اردوءَ ۾ وڃڻ جي صلاح ڏني ويندي آهي. انگريزي ڀاڱي ۾ 35 شاگردن مان صرف 20 هن کي انگريزيءَ ۾ رواني حاصل هئي. 14 کي انگريزي ڳالهائڻ واري مهارت حاصل ڪانه هئي، اهي اردوءَ يا پنهنجي گهر جي ٻوليءَ ۾ سوچي پوءِ ذهن ۾ ان جو ترجمو ڪري ڳالهائيندا آهن، پر پوءِ انگريزيءَ جا ڪجهه جملا ڳالهائڻ کان پوءِ اهي وري اردوءَ ۾ شروع ٿيو وڃن، ڇو ته هو انگريزيءَ ۾ گفتگو جاري رکڻ ۾ ڏکيائي محسوس ڪندا آهن. ان جي باوجود شاگردن جي انگريزيءَ لاءِ ترجيح صاف ظاهر آهي. پيڇڻ تي مون کي ٻڌايو ويو ته پرائمريءَ کان اڳ واري تعليم (preschool) جي ادارن کي انگريزي نه ڳالهائيندڙن کي ملازمت ۾ رکڻ کان چٽو آهي. اها ڏاڍي مزيدار ڳالهه آهي ڇو

تہ ڊپلوما ۾ اميدوار جو تعليم جو ذريعو تہ لکيل ئي ڪونهي، پر پوءِ مون کي ٻڌايو ويو تہ نوڪريءَ لاءِ انٽرويو مهل اميدوار کان سندس ميدير پڇيو ويندو آهي، جيڪو هن اختيار ڪيو هو. ٻين لفظن ۾ ائين چئي سگهجي ٿو تہ معاشي شاهوڪاريءَ ۾ بجاءِ اصول ۽ مواد جي، ظاهري ڏيک کي وڌيڪ اهميت حاصل آهي. اسڪولن ۾ استادن جي چونڊ مهل به اهڙو رويو رهي ٿو ۽ MTTC جي شاگردن کي سندن سکيا جي مشق ڪرڻ يا رڳو مشاهدو ڪرڻ لاءِ چونڊڻ مهل به اهڙي تعصب جو مظاهرو ڪيو ويندو آهي. مون کي مائٽيسوري ٽريننگ سينٽر وارن ٻڌايو تہ چار کن اسڪول اهڙا آهن، جيڪي ٻوليءَ جي گهرج بابت ڪافي سخت آهن ۽ رڳو تربيتي پروگرامن خاطر به انگريزي نه ڳالهائيندڙ استادن کي قبول ڪونه ڪندا آهن. نوڪريءَ جي تلاش ۾ سهولت جي ڪري پڻ ٻوليءَ جي چونڊ ۾ شاگرد اهڙو عمل اپنائين ٿا.

اهو هڪ ٻنھ نئيڙو مثال آهي، ڇو تہ هر سال MTTC ۾ رڳو 60 شاگرد داخلا وٺندا آهن. ان کان وڌيڪ تہ برٽش ڪائونسل جي طرفان يورو مانيٽر انٽر نئشنل (Euromonitor International) کي جيڪا رپورٽ تيار ڪرڻ لاءِ چيو ويو هو انهيءَ جي اهميت آهي (17)، اها 30 ملٽي نئشنل ڪمپنين کان ورتل انٽرويوئن تي مشتمل آهي، جنهن ۾ آءِ تي کان زراعت (جا شعبا) تي خانگي يونيورسٽيون، تعليم جي وزارت ۽ ڪجهه ڪارخانا شامل هئا ۽ انهن طرفان آسامين جا آن لائين ۽ ڇپيل اشتهارن جا فوٽا به شامل هئا، جن ۾ انگريزيءَ جي گهر ڪيل هئي. ان طرح هنن جي طرفان مقررين جو طريقي ڪار ۽ پگهار جو ڪاٿو ۽ انگريزي ٻوليءَ کي ڏنل اهميت وغيره معلوم ڪئي وئي. انهن مان ڪي نتيجا ۽ مشاهدا تمام ڌيان ڇڪائيندڙ هئا. انهن نتيجن موجب انگريزي ڳالهائيندڙ ۽ اهي جن کي اها نٿي آئي، انهن جي پگهارن ۾ 10 کان 15 سيڪڙي جو فرق هو. يورو مانيٽر انٽر نئشنل (Euromonitor International) اهو ڪاٿو 2009ع ۾ لڳايو تہ 49 سيڪڙو (پاڪستان جي) ڪل آباديءَ مان انٽرميڊيٽ جي سطح جا ماڻهو انگريزي ڳالهائي سگهيا ٿي، اها شرح 2015ع تائين وڌي 58 سيڪڙو

ٿيڻ جي اميد آهي (18)، اها ڳالهه يقين ڪرڻ جهڙي ڪانهي ڇو ته ڪل آباديءَ جو 57 سيڪڙو سرڪاري طور اڻ پڙهيل قرار ڏنل آهي (حقيقت ۾ ته اڃا به وڌيڪ هوندو) ۽ اٽڪل 70 سيڪڙو ملڪ جي آبادي پهرائين ۾ رهي ٿي. اسر (ASER) طرفان ٻارن جي سکيا جي نتيجن جي درست نشاندهي ٿيل آهي.

يورو مانيٽر جو اهو نتيجو ته پگهار وڻندڙ اهڙن ملازمن مان جن کان انٽرويو ورتا ويا، 65 سيڪڙو انگريزي ڳالهائيندڙ هئا، درست هوندو. پرڏنڻو جي ته ملٽي نئشنل ڪمپنين ۾ ڪارڪنن جو تمام ٿورو انگ ڪم ڪري ٿو. ان مان اهو ظاهر ٿئي ٿو ته روزگار جي مارڪيٽ ڪيتري بگڙيل آهي.

اسان وٽ ”هڪ ٻوليءَ طور انگريزيءَ ۽ معاشي شاهوڪاريءَ جو پاڻ ۾ ڪيترو سٺو لاڳاپو آهي، اهو وڏن وڏن آجرن (نوڪري ڏيندڙ مالڪن) جو پيدا ڪيل آهي، جيڪي نوڪريءَ جي لاءِ انگريزيءَ جي لياقت جو اڳواٽ شرط وجهندا آهن ۽ اهو جواز ڏيندا آهن ته ڪمپنيءَ جي واڌ ويجهه لاءِ انگريزي تمام اهم آهي. نتيجي طور اهي صنعتون جيڪي GDP (خالص قومي پيداوار ۽ خرچ وغيره) ۾ وڌ ۾ وڌ حصيدار هونديون آهن. مثلاً آءِ. ٽي. ٽيليڪميونيڪيشن ۽ بينڪن ۾ وڌ ۾ وڌ افراڌي قوت هوندي آهي، انهن جو 92 سيڪڙو انٽرميڊيٽ جي سطح جي انگريزي ڳالهائي ٿو. (19)

هڪ ٻيو عنصر جنهن انگريزيءَ جي طلب وڌائي آهي، اهو آهي ملازمتن جي مارڪيٽ ۾ اهم ڪردار ادا ڪندڙ نوڪري ڏياريندڙ ايجنسيون (Recruitment agencies)، جيڪي هن وقت اعليٰ عهدن واريون وڏيون آساميون پرڻ لاءِ پنهنجي چونڊ کي اهو چئي جائز قرار ڏين ٿيون ته انگريزيءَ ۾ تعليم ئي معيار جي ضمانت آهي. اهي ئي اهو عام تاثر اڀارين ٿيون ته انگريزي ڳالهائيندڙ ٽڪڙي ترقي ڪن ٿا، ڇاڪاڻ جو اهي بين الاقوامي سطح تي رابطا ڪري پنهنجو پاڻ کي وڌيڪ پڌرو ڪري سگهن ٿا. 30 ڪمپنين مان، جن جا انٽرويو ڪيا ويا، 17 جي طرفان انٽرميڊيٽ سطح جي انگريزيءَ واري صلاحيت جي طلب ڪئي وئي، جڏهن ته 9 انگريزيءَ ۾ سٺي لياقت سان گڏ ڳالهائڻ ۾ روانيءَ تي به زور ڏنو. (20)

يورومانيٽر واري رپورٽ واضح طور بيان ڪري ٿي ته مراعت يافته طبقي ۽ ويچاري ڪمزور طبقي جي تعليم جي وچ ۾ ڪيتري اڻ برابري آهي. جيڪي اسڪول بهترين تعليمي لياقتن جي لاءِ پڙهائين ٿا، اهي سمورا مضمون انگريزيءَ ۾ پڙهائين ٿا ۽ مهانگا به تمام گهڻا آهن. سندن سراسري ماهوار ٽيوشن في /15000 کان -/75000 رپيا يا ان کان وڌيڪ آهي، جڏهن ته داخلا في /15000 کان -/30000 رپين جي وچ ۾ اٿن. هڪ عام رواجي هٿ جو پورهيو ڪندڙ ڪارڪن جي ماهوار اجرت 4088 رپيا هوندي آهي. (21)

ان سان انگريزي ٻوليءَ جي مهارتن تي تمام گهڻو زور ڏنو وڃي ٿو پر عام ماڻهوءَ جي لاءِ انگريزي سکڻ جي مالي سگهه نه هئڻ جو مطلب اهو نڪري ٿو ته سٺيون نوڪريون به سندن پهچ کان ٻاهر آهن. اها صورتحال ڪن ٿورن ماڻهن جي پيدا ڪيل آهي، جيڪي نوڪرين تي پنهنجي هڪ هٿي قائم رکڻ چاهين ٿا.

برٽش ڪائونسل واري رپورٽ جا نتيجا

برٽش ڪائونسل طرفان ٻوليءَ جي هڪ ماهر هيول ڪولمٽن (22) کي پاڪستان ۾ انگريزيءَ جي حيثيت جو تجربو ڪرڻ لاءِ مقرر ڪيو ويو ۽ چيو ويو ته ان موضوع تي سفارشن سوڌي هڪ رپورٽ تيار ڪري ڏي ان جي نتيجي ۾ 2010ع ۾ ”پاڪستان ۾ تدريس ۽ سکيا: تعليم ۾ ٻوليءَ جو ڪردار“ (Teaching and Learning in Pakistan: The Role of Language in Education)

جي عنوان سان اها رپورٽ ڇپجي سامهون آئي. (23) ان رپورٽ لاءِ چيو ويو ته اها ڪيس مقرر ڪري ڏنل حلقن کان مٿي هئي ڇو ته ڪولمٽن محسوس ڪيو ته هو انگريزي ٻوليءَ واري معاملي کي خلا مان نه ڪونه ڪٽندو. جيئن ته سندس سفارشن عوام جي خلاف هيون ۽ پاڪستان ۾ تعليم ۾ ٻوليءَ وارو تصور اشرافيه جي اثر ۾ هو ان ڪري برٽش ڪائونسل طرفان ڪولمٽن جي رپورٽ جي ڇنڊ ڇاڻ ڪرڻ لاءِ صلاح مصلحت جو سلسلو شروع ڪيو ويو ته جيئن ان تي بحث مباحثو ٿي سگهي. جيئن بعد واري رپورٽ ۾ ڏسي سگهجي ٿو پاڪستان ۾ عام راءِ جنهن تي هڪ ننڍڙي شاهوڪار طبقي جو قبضو آهي، اها

هن ڏس ۾ ٻوليءَ جي¹ سکيا بابت هڪ سائنسي ۽ مثبت رويي کي قبول ڪرڻ لاءِ
به تيار ڪانهي (24)، اهو اندازو سموري پڙهيل لکيل ۽ دانشور سطح تي ۽ وزارت تي
ڪانفرنس ۾ موجود هو.

رپورٽ جا ڪجهه نتيجا هتي ڏجن ٿا (25)

- تعليم جو ذريعو انگريزي هئڻ گهرجي ته جيئن ٻين ملڪن جا ماڻهو اسان
جي عزت ڪن.
- ٻار ننڍي عمر ۾ ٻولي وڌيڪ بهتر نموني سکڻ ٿا.
- انگريزي رابطي جي ٻولي آهي، جيڪا ماڻهن کي هڪٻئي جي ويجهو
آڻي ٿي.
- انگريزيءَ جي استعمال سان اشاريه ۽ هيٺئين طبقي جي وچ واري
وچوٽي ختم ٿي ويندي.
- جيڪي پنج غلط فهميون ڄاڻايون ويون، اهي هي آهن: (26)
- ٻار ننڍي عمر ۾ ٻولي وڌيڪ بهتر نموني سکي سگهن ٿا.
- تعليمي نظام ۾ مادري ٻوليءَ کانسواءِ ٻيون ٻوليون، استعمال ڪرڻ جا
ڪي به ناڪاري نتيجا نٿا ڪن.
- پرائيويٽ اسڪولن جا نتيجا بهتر هوندا آهن ڇو جو اهي انگريزي کي
تعليم جي ذريعي طور استعمال ڪن ٿا.
- عالمگيريت جو مطلب آهي ته انگريزي تعليم جي ذريعي طور ضرور
استعمال ڪجي.
- دنيا جي ٻين حصن ۾ مادري ٻوليون تعليم جي ذريعي طور استعمال
نٿيون ٿين.
- ساج ۾ ايڏا وڏا تعصب ڪٽل آهن، جو ماڻهو سمجهي سگهي ٿو ته
مقامي ٻولين کي ڪيتري وڏي جنگ جوڙڻي پوندي

Notes

1. Gallup Pakistan 17 April 2013. <http://www.gallup.com.pk/polls/show.php?id=2013-04-15> Accessed on 16 April 2013.
2. Annual Status of Education Report 2012. www.aserpakistan.org/document/asere/2012/reports/national/National2012.pdf.
3. Avijit Pathak, *Social Implications of Schooling: Knowledge, Pedagogy and Consciousness* (New Delhi: Rainbow Publishers 2002), 151-3.
4. Tariq Rahman, *Language, Education and Culture* (Karachi: OUP, 1999), 165.
5. Ibid.
6. Muhammad Ali Khan, 'Social Meanings of Language Policy and Practices: A Critical, Linguistic, and ethnographic Study of four Schools in Pakistan.' Doctoral thesis submitted to the University of Lancaster, UK, December 2012.
7. Ibid, 245.
8. Ibid, 199.
9. Ibid, 245-50.
10. Rubina Saigol, *Education: Critical Perspectives* (Lahore: Progressive Publishers, 1993), 133.
11. Ibid, 138.
12. Lord Thomas Macaulay's Minutes on Education of 1835.
13. Jane Healy, *Endangered Minds: Why Children Don't Think and what we can do about it* (New York: Touchstone, 1990), 106.
14. Tariq Rahman, *Unpleasant Essays: Education and Politics in Pakistan* (Lahore: Vanguard, 2002), 13.
15. Ibid.
16. The English edition of Maria Montessori's writings have been translated into Urdu by Dr. Ismail Saad, an eminent Scholar who taught at the University of Karachi.
17. The Benefits of the English Language for Individuals and Societies: Quantitative Indicators from Cameroon, Nigeria, Rwanda, Bangladesh and Pakistan, a custom report

compiled by Euromonitor International for the British Council, London, 2011.

18. Ibid, 111.
19. Ibid, 118.
20. Ibid, 125-6.
21. Ibid, 131
22. Hywel Coleman is Honourary Senior Research Fellow at the School of Education, Leeds University, UK. He has edited *Society and the Language Classroom* (1996) and *Dreams and Realities: Developing Countries and the English Language* (2011).
23. Hywel Coleman, *Teaching and Learning in Pakistan: The Role of Language in Education* (Islamabad: British Council, 2011).
24. Hywel Coleman, and Tony Capstick, *Language in Education in Pakistan, Recommendations for Policy and Practice* (Islamabad: British Council, 2012).
25. Ibid, 25-36.
26. Ibid, 38-42.

باب ڏهون

نيد جا ڪجي

هاڻي وقت اچي ويو آهي ته پاڪستان جا دانشور تعليم ۾ هڪ مربوط ۽ منطقي لساني پاليسيءَ جي گهر ڪن، جيڪا زميني حقيقتن ۽ انصاف ۽ برابريءَ تي ٻڌل هجي، حقيقت اها آهي ته اسين هن اهم معاملي تي تحقيق ڪرڻ ۾ ناڪام ويا آهيون ۽ نه ئي اسان کي ڪو اندازو آهي ته اسان کي ڇا ڪرڻ گهرجي! اسان جي پاليسي جوڙيندڙن کي سياسي ۽ سماجي مصلحتن پئي هلايو آهي، جڏهن ته انهن کي ٻار جي ذهني صلاحيتن جي اوسر واري بنيادي مقصد لاءِ ڪم ڪرڻ کپندو هو، ان جو اهو مطلب ڪونهي ته ڪو اسان کي پنهنجي شروعات کان ڪم ڪرڻو پوندو، ڪيترن ئي ملڪن ۾ تعليم ۾ ٻوليءَ جي باري ۾ تمام گهڻي تنقيد ٿي چڪي آهي، انهن مان هندستان به هڪ آهي، جنهن جو سماجي ثقافتي پس منظر ساڳيو هئڻ جو اسان کي فائدو به آهي، اسان جي ساڳي تاريخ ۽ ساڳيا معاشي مسئلا آهن، جيڪي غربت جا پيا، اڪيل آهن. پاڪستان ۾ به ساڳيو حال آهي.

ڪنهن به تعليمي پاليسيءَ سان مسئلو اهو آهي ته، صحت جي پاليسيءَ جي برعڪس، اها نتيجا دير سان ڏيندي آهي. صرف جڏهن هڪ يا ٻه نسل اسڪول مان پڙهي نڪرندا آهن ۽ پاليسيءَ ۾ ڪا تبديلي نه آئي هجي ته پوءِ ان جو شاگردن تي اثر ڇاچي سگهجي ٿو. ڪيترائي ملڪ اهڙا سروي ڪندا آهن، جيڪي ٻن يا ٽن ڏهاڪن تائين پڪڙيل هوندا آهن ۽ پوءِ انهن شاگردن جي سکيا جي نتيجن بابت تمام ڌيان سان فيصلو ڪندا آهن، جنهن کان پوءِ ئي مستقل بنيادن تي پنهنجي تعليمي پاليسين ۾ حڪمت عمليون شامل ڪندا آهن پر اسان جي لاءِ اهو مناسب ناهي ته اسين تبديليون متعارف ڪرائڻ کان اڳ ايترو ڊگهو انتظار ڪريون. تنهن ڪري اهڙا سڌارا جن ۾ وقت سان آزمائيل حڪمت عمليون شامل هجن ۽ عقلي به لڳن ۽ عملي طور ممڪن به هجن ته پوءِ انهن تي بحث مباحثو ڪري جلد کان جلد اهي لاڳو ڪجن، گهٽ ۾ گهٽ پرائمري سطح تي ته اختيار ڪيون وڃن، جيئن ته

اهڙو ڪو ضابطي وارو ماحول مصنوعي طرح پيدا نٿو ڪري سگهجي. ان ڪري رهنما اصول عام سمجھ ڪي بنايو وڃي.

تعليم ۽ ٻوليءَ جي معاملي ۾ ڪيترن ئي متبادل عنصرن کي سامهون رکڻو پوندو خانداني پس منظر، ٻار جو نپاڇ، ثقافت، اسڪول جو معيار، درسي ڪتاب، سکيا جا مددي اوزار استادن جو علمي معيار تدريس ۾ سندن تجربو ماحول جي ٻولي، ٽيليويزن سان واقفيت، سماج جا مڃيل قدر وغيره نتيجن تي اثر انداز ٿي سگهن ٿا. تنهن ڪري پاليسي جوڙيندڙ جيڪي هميشا مراعت يافتا طبقي مان هوندا آهن، مسئلي کي پنهنجي محدود نقط نظر سان ڏسندا آهن. پر سندن ٻارن جي تجربن کي ڪنهن عام ماڻهوءَ جي ٻارن جي تجربن سان پيئي نٿو سگهجي، يا جن ڇوڪرن کي رستن جا رولاڪ ٻار چئبو آهي، انهن سان نٿو پيئي سگهجي. سو پاليسيون مشاهدي ۽ تجربن کي سامهون رکي، عملي بنياد تي ٺاهڻ جي ضرورت آهي، ڪن ماڻهن کي پنهنجي خول مان نڪري محروم ٻارن تي پيل پابندين کي سمجهڻو پوندو. اها ڳالهه به مددگار ٿي سگهي ٿي ته جڏهن پاليسيءَ کي نافذ ڪيو وڃي ته گڏوگڏ ان کي ويجهائيءَ کان مشاهدي ۾ رکجي ۽ مستقل بنياد تي ڄاچيندو رهڻ گهرجي ته جيئن جيئن اها اڳتي هلي ته ان کي بهتر ڪري سگهجي. اهو تمام ايمانداريءَ ۽ غير جانبداريءَ سان ڪرڻو پوندو.

هتي هڪ قومي ٻوليءَ جي پاليسيءَ جي به ضرورت آهي، جنهن کي لاڳو ڪري تعليم ۾ ٻوليءَ جي رسائيءَ کي طاقتور ڪري سگهجي ٿو. آئين جي آرٽيڪل (1) 251 ۾ چيو ويو آهي ته ”پاڪستان جي قومي ٻولي اردو هوندي ۽ ان جي لاءِ اهڙا انتظام ڪيا ويندا جو ان کي سرڪاري ۽ ٻين مقصدن لاءِ ان ڏينهن کان 15 سالن اندر استعمال ڪري سگهجي.“ اهو مدو گهڻو اڳ ۾ ختم ٿي چڪو آهي ۽ ڪيتريون ئي رياست جون ڪارروايون ۽ دستاويز اڃا تائين انگريزيءَ ۾ لکجي رهيا آهن. جيڪا اڃا به سرڪاري مقصدن لاءِ استعمال ٿئي ٿي.

ان جي بدران اردوءَ جي استعمال لاءِ مناسب بندوبست اڃا به ڪونه ٿي سگهيا آهن. آرٽيڪل (3) 251 ڪنهن به صوبائي اسيمبليءَ کي اجازت نٿو ڏي ته اها قومي ٻوليءَ سان گڏ صوبائي ٻوليءَ جي سکيا، ترقي ۽ استعمال

جي لاءِ اڀاءُ وٺڻ جي لاءِ چئي سگهي ٿي، پر حڪومت انهن ڳالهين کي نظر انداز ڪريو ويئي آهي. حڪومت جي طرفان سرڪاري رابطي جي ٻوليءَ طور انگريزيءَ تي زور جي ڪري اسڪولن ۾ پنهنجون ٻوليون پڙهائڻ جي ضرورت ئي محسوس ڪانه ڪئي وئي آهي. اهو نه صرف غير جمهوري آهي، پر ان سان انگريزيءَ جي رجحان کي هٿي ملي ٿي، جيڪا سماجي انصاف لاءِ هاجيڪار آهي.

هاڻي وقت اچي ويو آهي ته حڪومت لساني پاليسيءَ جي ڏس ۾ واضح موقف اختيار ڪري، جيڪو نه صرف رياست جي معاملن ۾ پر تعليم لاءِ به هجي، جمهوري انداز ۾ هجي، جنهن جو مطلب اهو آهي ته ٻولي اهڙي اختيار ڪئي وڃي، جيڪا عوامي سطح تي سمجهي ويندي هجي. ان جو اهو به مطلب آهي ته علائقي ۾ اڪثريت واري ٻوليءَ کي فوقيت ڏيڻ کپي. برازيل جي تعليم جو ماهر پائلو فريئر (Paulo Freire) تعليم ۾ ٻوليءَ واري معاملي ۾ تمام ڳوڙها مشاهدا بيان ڪيا آهن، هو ڪنهن ڌارين ٻوليءَ کي تعليم جي ذريعي طور استعمال ڪري تعليم ڏيڻ واري لقاءَ کي ٻار جي ”سوچڻ واري سٽاءُ“ جي خلاف ٿو سڏي هوان ڳالهه تي تنقيد ڪري ٿو ته ڪيپ وردي (Cape Verde) جي ٻارن کي تاريخ، جاگرافي، بائيولاجي (حياتيات)، حساب ۽ سماجي سائنس جا مضمون پورچوگيز ٻوليءَ ۾ پڙهايا وڃن ٿا جيڪا سرڪاري زبان آهي: (هو چوي ٿو ته) ائين قومي ٻوليءَ ۾ ڪرڻ گهرجي، جيڪڏهن ڪيپ وردي جي ٻار کي پورچوگيز ٻوليءَ جي سکڻ ۾ مشڪلاتون هونديون ته پوءِ اهو تصور ڪري سگهجي ٿو ته ٻيا مضمون پورچوگيز ۾ سمجهڻ سکڻ انهن لاءِ ڪيڏو نه ڏکيو هوندا. اهي سبب جيڪي اصولوڪين ٻولين کي دٻائڻ ۽ بينڪي راج جي ٻوليءَ کي اڳتي وڌائڻ لاءِ ڄاڻايا وڃن ٿا، فريئر جي بقول اهي نظريات ۽ سياسي آهن: (1)

اسان جو مسئلو اهو آهي ته ٻوليءَ جهڙي حساس موضوع کي سميتڻ جي لاءِ اسان ڪڏهن به ٻوليءَ جو يا تعليم بابت پاليسيءَ کي ڪنهن گفتگويائي مڪالمي ۾ اڪيڙيو ڪونهي. مثال طور مون کي پاڪستان حڪومت وٽان هڪڙو دستاويز مليو، جنهن جو عنوان هو قومي درسي ڪتاب ۽ سکيا جو مواد.

پاليسي ۽ عمل جو منصوبو (National Text Book and Learning Materials Policy and Plan of Action 2007ع) ۾ جاري ڪيو ويو هو. ان ۾ ڪٿي به جائز ٿيل ڪونه هو ته ٻولي ڪهڙي استعمال ڪئي ويندي اها ڳالهه سمجھ کان ٻاهر آهي ته ڪتابن بابت پاليسي جوڙجتي ۾ ان ٻوليءَ جو ڪو ذڪر نه هجي، جنهن ۾ اهي ڪتاب ڇاپيا ويندا، جيڪڏهن روسي نفسيات جو ماهر وانگو نسڪي جنهن ٻولي ۽ تعليم بابت لکيو هو (ڏسو باب 5) موجود هجي ها ته اهو اسان جي تعليمي نظام تي حيران پريشان ٿي وڃي ها، ته ان کي ڪيئن پيو هلايو وڃي.

سفارشون

طارق رحمان، جيڪو هن وقت لاهور جي بيڪن هائوس نئشنل يونيورسٽيءَ جي اسڪول آف ايجوڪيشن جو ڊين ۽ قائد اعظم يونيورسٽي اسلام آباد جو پروفيسر ايمريٽس آهي، تنهن تعليم جي ذريعي جي سلسلي ۾ هڪ متفرقه ۽ درجيوار طريقي کي لاڳو ڪرڻ جو نظريو پيش ڪيو آهي. اهو جيتريقدر ممڪن ٿي سگهي نرسري ڪلاس کان تعليم جي ذريعي طور مادري ٻوليءَ کي متعارف ڪرڻ جو تصور ڏي ٿو جنهن ۾ انگريزي ۽ اردوءَ جي بنيادي خواندگي پڻ فلمن، راندين، گيتن، ڊرامن ۽ گفتگوءَ وسيلي ڏني سگهجي ٿي. اهو شروعاتي ٻوليءَ وارو تجربو وسيع ابلاغ ۽ رابطي (Language of wider Communication) واري ٻوليءَ ڏانهن وٺي وڃي سگهي ٿو جيڪا اردو آهي، جنهن کي 3 درجي کان اڳتي تعليم جي ذريعي طور اختيار ڪجي، تنهن هوندي به مادري ٻولي هڪ مضمون طور اسڪول جي تعليم جي آخر تائين پڙهائي وڃي. هوانگريزيءَ کي تعليم جي ذريعي طور اسڪولن ۾ استعمال ڪرڻ جي سخت مخالفت ڪري ٿو. ان جو مطلب اهو ٿيندو ته مراعت يافته انگريزي ميڊيم اسڪول ختم ٿي ويندا ۽ هر ڪنهن کي هڪ جهڙو ميدان ملي پوندو (2)

برٽش ڪائونسل جي طرفان هٿول ڪولمنن کي چٽي، جيڪا رپورٽ ڪائنس تيار ڪرائي وئي، ان ۾ اهو بلڪل صحيح چيو ويو آهي ته ... ”پاليسي جوڙڻ لاءِ ٻاهرين ادارن طرفان سهولتون ۽ سهڪار ملي سگهي

ٿو پر اهو انهن جو ڪم ڪونهي ته زور ڀرين ته ڪهڙي پاليسي هئڻ گهرجي، ان ڪري صلاحڪار ڏاڍي چالاڪيءَ سان هڪڙي "مختصر تصوراتي" خوابن جهڙي پاليسيءَ جي ڳالهه ڪئي. پاڪستان جي تعليم پر ٻوليءَ جي سلسليءَ ۾ ڏهن سالن لاءِ هوندي.

ان جا مکيه نُڪتا آهن: نرسريءَ واري تعليم اردوءَ سميت ستن ٻولين مان ڪنهن هڪ ٻوليءَ ذريعي ڏني ويندي اها تعليم گهڻو ڪري زباني هوندي پرائمري تعليم جا پهريان ٽي سال، انهن ستن مان ڪنهن هڪ ٻوليءَ ۾ پڙهايا ويندا. ان ۾ ٻارن کي سندن گهر جي ٻوليءَ جي الفابيٽ سيکاري خواندگي حاصل ڪئي ويندي ٻارن کي 3 درجي ۾ اردوءَ سان متعارف ڪرايو ويندو جنهن ۾ هو 6 درجي تائين ماهر ٿي ويندا.

6 درجي کان اڳتي، اردوءَ کي تعليم جي ذريعي طور متعارف ڪرايو ويندو. ان مرحلي تي ٻارن کي انگريزيءَ سان مانوس ڪيو ويندو پر صرف هڪ مضمون طور جيڪو هو چئن سالن تائين پڙهندا. ان وقت هو پنهنجي گهرجي ٻولي به هڪ مضمون طور پڙهندا. ڏهين درجي ۾ تعليم جو ذريعو انگريزي ٿي ويندو پر اردو ۽ مقامي ٻولين مان ڪا هڪ ٻولي مضمون طور جاري رهندي ته جيئن مستقبل جي منتظمن کي ان ۾ تربيت حاصل هجي ۽ هو هڪ مقامي ٻوليءَ ۾ مهارت سان ماڻهن جي خدمت ڪن ۽ وسيع دنيا جي خدمت انگريزيءَ ۾ مهارت جي ذريعي ڪن. ڪولمئن اهو چئي اشرافيه اسڪولن جي مفادن جو تحفظ ڪيو ته ڏهين درجي ۾ ميڊيم انگريزي هوندو جنهن وقت اهي اسڪول ٻارن کي 'اوليول' وارن امتحانن جي لاءِ تيار ڪندا آهن. (3)

سندس پوءِ اچڻ واري رپورٽ ۾ بهر حال ڪولمئن اها خوابن جهڙي پاليسي ڇڏي وڌيڪ تحقيق، ڊيٽا جي گڏ ڪرڻ ۽ دليل بازيءَ ذريعي ڦاٿل ڪرڻ جي سفارش ڪئي. (4)

طارق رحمان جون سفارشون ۽ هٽل ڪولمئن جي سڀني جهڙي پاليسي ڪجهه سنجيده سوچڻ تي مجبور ڪري ٿي ۽ بيشڪ ڪي تفصيل اهڙا آهن، جن تي ڪم ڪرڻ جي ضرورت آهي خاص ڪري 18 ترميم کان پوءِ جنهن ۾ تعليم کي صوبن ڏانهن منتقل ڪيو ويو آهي ۽ هاڻي صوبن لاءِ اهو آسان هئڻ گهرجي ته هو پنهنجي پنهنجي تعليمي پاليسيءَ جي تفصيلن تي ڪم ڪن.

منهنجون پنهنجون سفارشون رحمان ۽ ڪولمئن کان ڪجهه مختلف آهن: ٻار کي 5 درجي تائين پنهنجي ماحول جي ٻوليءَ ۾ پڙهڻ گهرجي. عام طرح سان ٻار اسڪول شروع ڪرڻ کان اڳ ماحول جي ٻولي سکي وٺندا آهن. پوءِ ٻولي کڻي اها سندن گهر جي ٻولي نه هجي. جيڪڏهن اها اردو ڪانهي ته پوءِ اردو پهرئين درجي کان آهستي آهستي متعارف ڪرائجي. پهرين صرف زباني يا ڳالهائڻ جي صورت ۾ جنهن کان پوءِ الفابيٽ وغيره. ان کان پوءِ انگريزي 3 درجي ۾ اچي. اها به پهرين ڳالهائڻ واري ٻوليءَ طور جنهن کان پوءِ لکڻ، پڙهڻ ۾. جيڪڏهن مادري ٻولي اردو يا ماحول واري ٻولي نه هجي ته پوءِ کيس مادري ٻولي سيکارڻ جو به بندوبست ڪرڻ گهرجي. ائين ڪرڻ جو انداز اڳتي وڌندڙ هجي. اسڪول ۾ شروعات ۾ جيڪا ٻولي سيڪاري وڃي، جڏهن ان ۾ مهارت ڏيکاري ته پوءِ ٻي ٻوليءَ ڏانهن وڌڻ گهرجي.

6 درجي کان پوءِ تعليم جي ذريعي طور ٻوليءَ جي چونڊ جو اختيار هئڻ گهرجي. اها اردو به ٿي سگهي ٿي يا ماحول جي ٻولي، يا وري انگريزي اهڙيون ڪوششون ضرور ڪرڻ گهرجن جنهن سان ڪنهن به ٻوليءَ سان مت پيدا نه ٿئي ۽ سڀني ٻولين کي هڪ جهڙي نموني ترقي وٺرائڻ لاءِ استادن جي تربيت يا پبليڪيشن جي پروگرامن وارو طريقو اختيار ڪري سگهجي ٿو. اهو تمام ضروري آهي ته ٻوليءَ جي سکيا موجوده طريقي سان نه پر صحيح پيشيورانه طريقي سان ڏني وڃي.

جدول 10.1.01 طارق رحمان جون سفارشون

سطح	تعليم جو ذريعو	مضمون طور ۽ ٻڌڻي ٻوليون
پرائمريءَ کان اڳ	مادري ٻولي	اردو ۽ انگريزي
درجو 1-2	مادري ٻولي	اردو ۽ انگريزي
درجو 3-10	اردو	انگريزي ۽ مادري ٻولي
درجو 11-12	انگريزي	-
هاٿر / اعليٰ تعليم جو ٽيون مرحلو	انگريزي	-

جدول 10.1.2 هٽول ڪولمئن جون سفارشون

مضمون طور پڙهائجندڙ ٻوليون	تعليم جو ذريعو	سطح
-	صرف گهر جي ٻولي	پرائمريءَ کان اڳ
-	صرف گهر جي ٻولي	درجو 1-2
اردو	صرف گهر جي ٻولي	درجو 3-5
گهر جي جي ٻولي ۽ انگريزي	اردو	درجو 6-9
اردو ۽ گهر جي ٻولي	انگريزي	درجو 10 ۽ اڳتي
-	انگريزي	درجو 11-12
-	انگريزي	اعليٰ تعليم

جدول 10.1.3 زبيده مصطفيٰ جون سفارشون

مضمون طور پڙهائجندڙ ٻولي	تعليم جو ذريعو	سطح
مادري ٻولي استعمال ڪجي جيڪڏهن اها ماحول جي ٻولي کان مختلف آهي ته پوءِ ماحول جي ٻولي پر تعليم ڏجي	ماحول جي ٻولي (L.E) يا گهر جي ٻولي (H.L)	پرائمري
اردو ۽ مادري ٻولي - جيڪڏهن ماحول جي ٻولي کان الڳ هجي ته 3 درجي کان انگريزي	ماحول جي ٻولي	درجو 1-3
اردو ۽ انگريزي	ماحول جي ٻولي	درجو 4-5
اردو/ ماحول جي ٻولي جي تعليم جو ذريعو نه هجي ته انگريزي	ماحول جي ٻولي يا اردو (جيڪڏهن مناسب هجي تيا يا انگريزي) (جيڪڏهن ان جي چونڊ ڪجي ته)	درجو 6-10
-	اردو يا انگريزيءَ مان چونڊ جي اجازت	درجو 11-12
-	اردو يا انگريزيءَ مان چونڊ جي اجازت	اعليٰ تعليم

ڪي اهڙا اصول آهن، جن کي سڃاڻڻ جي ضرورت آهي. هر صوبي کي پنهنجي لساني پاليسي اختيار ڪرڻ گهرجي، خاص ڪري پرائمري اسڪول جي سطح تي. هاڻي اهو آئيني طور به ممڪن آهي. تعليمي پاليسيون هڪ صوبي کان ٻئي صوبي تائين مختلف ٿي سگهن ٿيون ۽ هر ڪنهن صوبي جي اصولي ثقافت، تاريخ ۽ ٻوليءَ جي حساب

سان جوڙي سگهجن ٿيون. اسان کي گهڻو رنگائي (diversity) کان ڊڄڻ نه گهرجي، ٻيو اهم اصول اهو به ذهن ۾ رکڻ گهرجي ته پرائمري ڪلاس ۾ تعليم جو ذريعو اهڙي ٻوليءَ ۾ هئڻ گهرجي، جيڪا ٻار سمجهندو هجي. اڪثر حالتن ۾ ٻار جي مادري ٻولي ئي ماحول جي ٻولي هوندي آهي. جيڪڏهن نه ته اڪثر ٻار ماحول جي ٻوليءَ کان چڱي طرح واقف هوندا آهن ۽ اسڪول شروع ڪرڻ کان اڳ ئي اها سمجهندا آهن. ان جو مطلب اهو ٿيو ته ڪو به صوبو اهڙي پاليسي جوڙي سگهي ٿو جنهن ۾ اهو پنهنجي حدن اندر مختلف ضلعن ۾ مختلف ٻولين کي تعليم جي ذريعي طور رائج ڪري سگهي ٿو. خير پختونخوا، اي اين پي (ANP) جي حڪومت جي ماتحت اهڙي لچڪ جي ڪوشش ڪئي هئي. ان وقت سندن ٽيڪسٽ بڪ بورڊ جي چيئرمئن فضل رحيم مروت جي اڳواڻيءَ ۾ هنن مختلف ضلعن ۾ اتي جي اڪثريت جي ٻوليءَ کي لازمي بڻايو هو (ڏسو باب-3). تڏهن به سموري صوبي جي سرڪاري ادارن ۾ پرائمري سطح تي اردوءَ کي تعليم جو ذريعي طور جاري رکيو ويو. جيڪڏهن پنهنجي ننڍڙي عمر ۾ ٻار اردوءَ کان واقف نه هجن ته پوءِ اها پاليسي اميد جي برخلاف ثابت ٿي سگهي ٿي. هاڻي پاڪستان تحريڪ انصاف پارٽي بهرحال اڳوڻي پاليسيءَ کي اثرائتي ڇڏيو آهي. هاڻي اهو اعلان ڪيو ويو آهي ته خير پختونخوا ۾ انگريزي تعليم جو ذريعو هوندي ان جي لاءِ ڪو به سبب ڪونهي ته هر هنڌ هڪڙي ساڳي ٻولي، سڀ هڪ ڌاري ٻولي اختيار ڪئي وڃي. هڪ ٻئي يا ٻن ٻولين واري پاليسي ڪامياب ٿي سگهي ٿي. سنڌ ۾ 1972ع کان ٻن ٻولين واري پاليسي هلندڙ آهي.

تجربو ٻڌائي ٿو ته اسان جون ٻوليون گرامر، لپيءَ ۽ جوڙجڪ ۾ ايترو ويجهو لاڳاپو رکن ٿيون ۽ منجهن لفظن جو هڪ وڏو ذخيرهو ساڳيو ئي آهي جو ٻار تمام سولائيءَ سان ماحول جي ٻوليءَ کي سمجهڻ لڳي ٿو پوءِ ٻلي ڪٿي اها سندس مادري ٻولي نه به هجي، تنهن ڪري هڪ اهڙي پاليسي جنهن ۾ پنجاب جي پنجابي ڳالهائيندڙ علائقن ۾ پنجابي ٻوليءَ کي تعليم جو ذريعو ۽ سرائيڪي ٻئيءَ ۾ سرائيڪيءَ کي تعليم جو ذريعو ٺاهڻ جو سوچجي ته اها ڳالهه ڪافي مناسب ۽ قابل عمل رهندي.

پر اها ساڳي ڳالهه انگريزيءَ لاءِ درست ڪانهي. جيڪا هڪ
 ٿورڙي تعداد جي مائٽن جي پهرين ٻولي آهي، جيڪي پنهنجن ٻارن سان
 ڄمڻ شرط انگريزي ڳالهائين ٿا. تنهن کانسواءِ انگريزي پاڪستان جي
 ڪنهن به حصي ۾ ماحول جي ٻولي به ڪانهي. ان سان گڏ هڪڙي مختلف
 لپيءَ ۽ گرامر جي جوڙجڪ جي ڪري انگريزي انهن ٻارن لاءِ وڏا مسئلا پيدا
 ڪري ٿي، جيڪي ان کان مانوس ڪونه آهن. ان ڪري انگريزيءَ کي
 پڙهائڻ جي لاءِ اوستائين متعارف نه ڪرائجي، جيستائين هو انهيءَ ٻوليءَ ۾
 مهارت حاصل ڪري نه وٺن، جيڪا تعليم جي شرعات کان سڪندا اچن
 (سندن مادري ٻولي / ماحول جي ٻولي). ان وقت تائين سندن ذهن جي وسعت
 ۾ اضافو حاصل ٿي چڪو هوندو.

ڪولمئن مادري ٻوليءَ ۾ ٻارن کي پڙهائڻ لاءِ ڪافي ڦاٽل ڪرڻ جهڙا
 دليل ڏنا آهن، جنهن جي ڪري ٻار تصورن کي بهتر انداز ۾ سمجهي سگهن ٿا ۽
 سندن سماجي اوسر ٿئي ٿي. سندن اعتماد ۽ تنقيدي سوچ ۾ به واڌ ٿئي ٿي. اهو
 مائٽن کي ٻارن جي اسڪولي تعليم ۾ دلچسپي وٺائڻ لاءِ به هڪ سٺو طريقو
 آهي. هو انگريزي سکيا جا نقصان به ٻڌائي ٿو خاص ڪري جي اها پرائمري
 ڪلاس ۾ تعليم جو ذريعو هجي ته هن جو ڪيترن ئي ملڪن جو تجربو ٻڌائي
 ٿو ته اسڪول اڌ ۾ ڇڏڻ جي شرح، اسڪول مان غير حاضري خراب تعليمي
 ڪارڪردگي ۽ ملڪ ۾ ڪنهن وڏي سياسي عدم استحڪام ۽ چڪتاڻ جو
 وڏو سبب ٻارن جي مٿان تعليم جي شروعاتي سالن ۾ مادري ٻوليءَ ٻڌارن ڪا ٻي
 ٻولي مڙهڻ پڻ ٿي سگهي ٿو.

ڪولمئن 'ڪئنڊين انسٽيٽيوٽ آف بزنس اينڊ ٽيڪنالاجي' (CIBT)
 ۽ يوڪي جي "سيو ڊي چلڊرين" طرفان ڇپايل هڪ رپورٽ مان حوالو ڏئي ٿو
 جنهن ۾ پاڪستان کي انهن يارنهن ملڪن مان هڪ ۾ شامل ڪيو ويو آهي، جن
 ۾ "نازڪ صورتحال يا چڪتاڻ" جي سطح تمام مٿي آهي. ان جي نتيجي ۾
 خطرو اهو پيدا ٿي سگهي ٿو ته ٻوليءَ واري پاليسيءَ ۽ وڌندڙ نازڪ صورتحال جو
 لاڳاپو ٺهي وڃي.

پاليسي جوڙيندڙن جي لاءِ مکيه مسئلو اهو ٿيندو ته جيڪي ٻوليون
 ٻارن جون مادري زبانون ڪونه آهن، جيئن اردو ۽ انگريزي ته اهي ڪڏهن ۽

ڪيئن متعارف ڪرائجن ۽ ڪهڙي سکيا جي طريقيڪار سان سيکارجن. اهو ضروري آهي ته خاص طور تي تفصيل سان اها ڳالهه چئي وڃي ته مادري ٻولي يا ماحول جي ٻولي (جيڪا اڪثر ساڳي مادري ٻولي ئي هوندي آهي) اسڪول کان اڳ واري مرحلي ۾ توڙي پرائمري ڪلاس ۾ تعليم جو ذريعو هئڻ گهرجي. ٻين لفظن ۾ ان ڳالهه تي زور ڏجي ته ڪراچيءَ ۾ اردو سنڌ جي اندرين علائقن ۾ سنڌي پنجاب ۾ پنجابي ۽ سرائڪي خيرپختونخوا ۾ پشتو هندڪو ۽ ڪوهستاني ۽ بلوچستان ۾ بلوچي ۽ بروهي هونديون، جتي آخري ٻن ٻولين کي تعليم جو ذريعو ڪرڻ لاءِ پهرين انهن کي ترقي ڏياري وڃي.

جيئن ته 2009ع واري تعليمي پاليسيءَ اسڪول کان اڳ ٻن سالن واري تعليم نرسري ۽ ڪنڊرگارٽن (ڪي جي) متعارف ڪرائي هئي، اهو ممڪن ٿي سگهي ٿو ته جيڪي ٻار نسلي/لساني اقليتن سان تعلق رکندا هجن ۽ ان علائقي ۾ ماحول جي ٻولي مختلف هجي، ته انهن کي انهيءَ عرصي دوران ماحول جي ٻوليءَ سان روشناس ڪرايو وڃي جيڪا آخرڪار اٿان جي تعليم جو ذريعو ٿيڻي آهي. اهو ڪو ايترو ڏکيو ڪم نه سمجهڻ گهرجي، ڇو ته بهرحال اهو آسان آهي ته ڪراچيءَ ۾ رهندڙ پشتو ڳالهائيندڙ ٻار کي اردو سنڌ جي اندرين علائقن ۾ رهندڙ پنجابي ڳالهائيندڙ ٻار کي سنڌي سيکارجي، بنسبت ان جي جو انهن سڀني کي انگريزي سيکارجي، (جيڪا ڳالهه وڌيڪ مشڪل هوندي). ان مقصد لاءِ ٻه ٻوليون ڳالهائيندڙ استاد ملازم رکي سگهجن ٿا، ۽ اهي ائين ڪن جيئن قصبه ڪالوني، ڪراچيءَ جي اسڪولن جا استاد ڪري رهيا آهن، اهي تن کان چئن سالن جي پشتو ڳالهائيندڙ ٻارن کي اردو سيکارين ٿا. ماريما مانتيسوريءَ جي جاذب ذهن (جذب ڪندڙ) ۽ ٻوليءَ جي سکيا لاءِ حساس دور کي نظر ۾ رکندي نسلي اقليت جا ٻار صوبي جي مکيه ٻوليءَ کي جلد سکي ويندا، ڇو ته سندن استاد ٻنهي ٻولين ۾ برابر رواني رکندڙ هوندا.

اردوءَ کي زباني يا ڳالهائيل ٻوليءَ واري حيثيت ۾ پهرئين درجي ۾ اتي متعارف ڪرائجي، جتي جي ماحول جي ٻولي اردو ڪانهي. ساڳيءَ ريت، اهڙا اسڪول جتي جو تعليم جو ذريعو اردو آهي، ۽ اردو ڳالهائيندڙ ان علائقي ۾ اڪثريت ۾ آهن، ته اتي صوبائي ٻولي پهرئين درجي کان

لازمي ڪئي وڃي ته جيئن ٻارن ۾ اها ڳالهائڻ جي صلاحيت پيدا ڪري سگهجي. پر اردوءَ کي 3 درجي کان تعليم جي ذريعي طور استعمال ڪرڻ جي تجويز ڏيڻ اردو نه ڳالهائيندڙ ٻارن لاءِ تمام جلد ۽ تڪڙي تبديليءَ جي برابر ٿيندو جيئن طارق رحمان ڪيو آهي. سيڪنڊري سطح کان اڳ تعليم جي ذريعي ۾ بلڪل تبديلي نه ڪرڻ گهرجي ۽ ٻارن کي اها به اجازت هئڻ گهرجي ته هو پنهنجي مادري ٻوليءَ جي چونڊ ڪري سگهن. ٻين لفظن ۾ اهڙن ٻارن کي ماحول جي ٻوليءَ ۾ تعليم پرائڻ جاري رکڻ جي اجازت هئڻ گهرجي جيڪي سيڪنڊري سطح تي به انهيءَ ۾ سولائي محسوس ڪن.

تنهن هوندي به جنهن ڳالهه تي زور ڏيڻ جي ضرورت آهي سا اها ته مقامي ٻولين جي حوالي سان سکيا جي طريقيڪار کي سڌاريو وڃي. اها ڏاڍي عجيب ڳالهه آهي ته اڃا تائين اردو پڙهائڻ لاءِ صديون پراڻي انداز ٻر الف - ب جا اکر ياد ڪرايا وڃن ٿا ۽ انهن کي جوڙڻ جون واٽون ٻڌايون وڃن ٿيون جيڪي اسان به ڪيا. ڪجهه وقت اڳ تائين به اهڙي ڪا ڪوشش ڪانه ڪئي وئي هئي ته ٻين الاقوامي سطح تي رائج صوتياتي حوالي سان اردو پڙهائي وڃي. مون کي خبر ڪانهي ته اڃا تائين پاڪستان جي ٻين علائقائي ٻولين ۾ اهو طريقو آندو ويو آهي يا نه هتي ان ڳالهه جي به ضرورت آهي ته ٻارن جي پڙهڻ لاءِ پڙهڻ جو مواد ڇاپيو وڃي ۽ ٻارن کي پنهنجي طرفان ان ٻوليءَ ۾ اظهار ڪرڻ سکاريو وڃي. جيڪا هو پڙهن ٿا. اهي هنر ۽ مهارتون سيڪارٽيون پونديون ۽ انهن کي ان ڪري گهٽ اهم نه سمجهڻ ڪپي ته جيڪا ٻولي ٻار سکي رهيا آهن اها سندن مادري ٻولي آهي، خود ماڻهن به لاپرواهه ٿي سگهن ٿيون. ڳالهه ٻولهه ۽ رابطي سان گڏ لفظن ۾ هم آهنگي پڻ اسڪولي نصاب جو حصو هئڻ گهرجي، ان جي ڪري استادن جي تعليم جو به مضبوط پروگرام هئڻ ضروري آهي. هتي وري به اها ڳالهه ڪندس ته ضروري ناهي ته استاد پنهنجي ٻوليءَ ۾ پڙهائڻ جي صورت ۾ به ڪو سٺا استاد ثابت ٿين، انهن کي تدريس يا پڙهائڻ جي طريقي ۽ ان مضمون ۾ تربيت حاصل هئڻ گهرجي جيڪو اهي پڙهائين ٿا. ان ڳالهه تي زور ڏيڻ گهرجي ته اهي جنهن ٻوليءَ ۾

وڌيڪ ماهر آهن ان ۾ هو وڌيڪ تڪڙو سگهي سگهن ٿا ۽ پنهنجي ڄاڻ کي
بهر نموني استعمال ڪري سگهن ٿا.

اچو ته وري انگريزيءَ جي سکيا ڏانهن ورون. هن وقت ضروري آهي
ته پاليسي جوڙيندڙ انگريزي ٻوليءَ جي سکيا جي باري ۾ پنهنجن خيالن جي
وضاحت ڪن. اسڪول ۾ انگريزي ٻولي پڙهائڻ جو مقصد چٽيءَ ريت پڌرو
ڪرڻ لاءِ مونجهاري کان پاسو ڪيو وڃي. اهو به ضروري آهي ته هڪ ننڍڙي
اقليت جيڪا انگريزي سکڻ مان فائدو حاصل ڪندي ان جي خاطر
اڪثريت جي وسيع مفادن تي مصلحت نه ڪئي وڃي. انهن جي مقصدن
مان ڪجهه هي ٿي سگهن ٿا ته شاگردن کي انگريزيءَ سان روشناس
ڪرائجي ته جيئن هو ڳالهائڻ ۽ لکيل ٻوليءَ کي سمجهي سگهن ۽ اها
ڳالهائي سگهن جي بنيادي صلاحيت پڻ حاصل ڪري سگهن. اسڪولن ۾
انگريزي ٻوليءَ جي سکيا ڏيڻ جو معيار اڇو هئڻ گهرجي ته جيئن اهڙا
شاگرد جيڪي اعليٰ تعليم لاءِ وڃڻ چاهين ته اهي انهي بنيادي ڄاڻ جي
آڌار تي پنهنجي انگريزيءَ واري مهارت کي حاصل ڪري سگهن.

انهن مقصدن کي سامهون رکندي انگريزي لکڻ پڙهڻ جي سکيا 3
درجي کان متعارف ڪرائي سگهجي ٿي. پرائمري اسڪول جا پهريان ٻه
سال ٻار کي غير رسمي طرح زباني طور ٻوليءَ سان هڪ رابطي جي ذريعي
طور مانوس ڪرايو وڃي. ان جي الفابيٽ ۽ صرف بنيادي لفظ سيکاريا
وڃن ته ڪي لکڻ پڙهڻ جون بنيادي مهارتون سيکارجن. ٻارن کي
انگريزيءَ جا ٻاراڻا ٻول ۽ گيت ڳائڻ سيکارجن. انگريزيءَ جي بنيادي ڄاڻ
جي لاءِ ٻوليءَ تي بنياد رکندڙ رانديون رهاجن. انگريزي فلمون، اسٽيج
ڊراما ۽ ڊائلاگ وغيره ڏيکارجن. ۽ ڪنهن به صورت ۾ انهن تي انگريزيءَ
جي ذريعي ڪتابن ۽ گرامر جي وضاحتن جو بار نه وجهجي. اهي ٻيا مرحلا
پوءِ 6 درجي ۾ اچي سگهن ٿا. سڀ کان اهم ڳالهه. انگريزيءَ کي تعليم جو
ذريعو بنائڻ کانسواءِ هڪ ٻي ٻوليءَ جي حيثيت ۾ اسڪولن ۾ پڙهائي
سگهجي ٿو. انگريزي ماحول جي ٻولي ڪانهي. ان ڪري ان سان
مانوسيت فطري طور نٿي ٿئي. اسين پنهنجن ٻارن کي اهڙي خراب

انگريزي ڇو سیکاريون، ۽ پوءِ وري ان غلط ڳالهه تي يقين ڪري پنهنجن پني پاڻ ڀريون ته اسان جي ٻارن اها ٻولي سکي ورتي آهي؟

انگريزي ضرور پڙهائجي، پر اها سٺي طرح پڙهائجي ۽ هڪ ٻي ٻوليءَ طور پڙهائجي. ان مقصد لاءِ استادن جي تربيت وارو ڪم به سولو ٿي پوندو. جن کي انگريزيءَ جي لاءِ تربيت جي ضرورت هوندي صرف اهي ئي انگريزي هڪ ٻي ٻوليءَ طور (English as a second language) شاگردن کي پڙهائيندا. ان پروگرام ۾ سڀني مضمونن جي استادن کي انگريزي کان پڙهائڻي پوندي جيڪو هونءَ جيڪر هڪ ناممڪن ڪم هجي ها.

ESL انگريزي ٻي ٻوليءَ طور پڙهائڻ لاءِ استادن کي تربيت ڏيڻ گهرجي، جنهن لاءِ ٽيڪنالاجي ۽ نئون ٽيڪنيڪي شيون استعمال ڪري سگهجن ٿيون.

2009ع جي ڊسمبر ۾ آغا خان يونيورسٽي امتحاني بورڊ (AKU-EB) ڪاوش ٽيليويزن نيٽ ورڪ (KTN) سان ٻن سالن جي لاءِ پائيداريءَ ۾ ڪم ڪرڻ جو هڪ معاهدو ڪيو ته جيئن سيڪنڊري اسڪولن جي شاگردن ۽ استادن کي مئٽرڪ (SSC جي امتحان) جي پنجن مضمونن جي سکيا لاءِ براهه ڪاسٽنگ جي ذريعي مدد ڪري سگهجي. انهن ۾ انگريزي به هڪ مضمون هو. ڪي ٽي اين (KTN) هڪ سنڌي ٽي وي چئنل آهي، جنهن جا ڏسندڙ گهڻو ڪري سنڌ، بلوچستان ۽ پنجاب جي سرائڪي علائقي ۾ گهڻائيءَ ۾ آهن. آغا خان بورڊ وارن امتحان واري معلومات مان ڪي ڏکيا حصا سڃاڻي ڌار ڪيا. آغا خان بورڊ جي ڊائريڪٽر آپريشنز ڪريما ڪارا جي بقول اهو پروگرام اپريل 2010ع ۾ ٽيليوڪاسٽ ٿيڻ شروع ٿيو جيڪو هڪ اوکو ڪم هو جنهن جو مقصد هو پهراڙي جي اسڪولن جي استادن کي مضمونن جي بهتر سمجهه مهيا ڪرڻ ۽ ان لاءِ خاص طور جوڙيل ڪورس ذريعي ادائگي سيکارڻ. اهو پروگرام ڪي ٽي اين جي ويب پيج تي به موجود هو ۽ انهيءَ قومي نصاب ۾ سکيا ڏيڻ لاءِ مدد مهيا ڪئي ۽ اهو انهن پنجن مضمونن جي پڙهڻ ۽ پڙهائڻ سان لاڳاپيل ماڻهن ۽ ادارن جي لاءِ ڏاڍو

مهلائتو هو پوءِ ڀلي اهي ڪهڙي به بورڊ آف سيڪنڊري ايجوڪيشن سان لاڳاپيل هجن. ان جو اهو به مقصد هو ته ان ذريعي ڳوٺاڻن ٻارن، استادن ۽ مائٽن کي معياري سکيا جو مواد ۽ پرک جا طريقا (techniques) پهچائي سگهجن.

انگريزي هڪ ٻي ٻوليءَ طور (English as a Second Language)

ذڪير سرور جيڪا ڪراچيءَ جي مختلف ڪاليجن ۾ انگريزي پڙهائيندي رهي آهي ۽ 1984ع ۾ جنهن (SPELT) Society for Pakistan English Language Teachers) ٺاهي، جنهن جو مقصد هر سطح تي انگريزي ٻولي پڙهائيندڙ استادن جي مهارتن ۾ بهتري آڻڻ هو تنهن جو چوڻ آهي ته بنهه ننڍڙي عمر ۾ انگريزيءَ کي متعارف ڪرائڻ ڪو ڏاهپ وارو فيصلو ڪونهي. پاڪستان وٽ اهڙا گهڻا استادن ٿي ڪونه آهن، جن کي انگريزيءَ ۾ مهارت حاصل هجي. خراب استاد خراب انگريزي سيکاريندا ۽ اهو مقصد نٿو رکي سگهجي. ذڪير سرور ئي آهي جيڪا ان بابت بهترين راءِ ڏئي سگهي ٿي ۽ تجويز ڏئي ٿي ته استادن کي انگريزي ٻي ٻوليءَ طور (English as a Second language: ELT) پڙهائڻ جي سکيا ڏيارڻ گهرجي، جنهن جي لاءِ هاڻي نوان انداز اچي ويا آهن جن کي اختيار ڪري سگهجي ٿو. جيڪڏهن وسيلو مهيا ٿي سگهن ۽ ٻار لاءِ انگريزي سکڻ به لازمي هجي ۽ هوان لاءِ تيار به هجي ته اهو تمام آسانيءَ سان ڪري سگهندو.

ذڪير سرور اعتراف ڪري ٿي ته اهڙيون حالتون پاڪستان ۾ موجود ڪونه آهن. جان راجرس (John Ragers) جيڪو هڪ ELT جو ماهر آهي، ٽين دنيا ۾ انگريزيءَ جي سکيا واري پاليسيءَ جي ناڪاميءَ بابت کلي ڳالهائي ٿو هن لکيو آهي:

ڇا جن خطن ۾ اهو ٻار ۽ ملڪ زنده رهڻ جي ڪوششن ۾ آهن، اتي انگريزيءَ سندن ڪا مدد ڪئي آهي. يا اها ڪنهن به ريت انهن جي وجود کي ڏکيو ڪرڻ جو باعث بڻي آهي؟ ڇا اهو اخلاقي طرح درست آهي ته ايترو سارن ٻارن کي انگريزيءَ جي سکيا ڏيڻ جاري رکجي ۽ کين ان ڳالهه ۾ يقين ڏيارڻ جي لاءِ همٿائجي ته اها خود بخود

کين سٺيون نوکريون ڏياري سگهندي ڪنهن دفتر ۾ هڪ مئنيجر جي جاءِ جنهن سان هڪ وڏي موٽر ڪار به ملندي گهر به ملندو ۽ ڪپڙن جا ٻه جوڙا ۽ بهتر معيار واري زندگي به ملندي ته ڇا اسان پاڻ کان پڇڻ ڇڏي ڏنو آهي ته هڪ 'اڌ ٻڪايل دنيا' گت مت ڪري ڪيئن انگريزي ۾ چوندي ته "I want (6)

جان راجرس هن موضوع تي بحث اٿارٽو ٿو چاهي. هو اهڙي پاليسيءَ تي تنقيد ڪري ٿو جيڪا ٽين دنيا جي سمورن ملڪن جي شاگردن کي انگريزي سيکارڻ جو تصور ڏي ٿي. هو ڪيترن ئي سوالن تي سوچڻ لاءِ اسان کي منٿ ٿو ڪري ملڪ ۾ ڪيتريون نوکريون اهڙيون آهن، جن جي لاءِ انگريزيءَ جي گهر ڪئي ويندي آهي؟ ڇا جنهن سطح جي انگريزي ٻار سگهن ٿا ان سان سندن مهارت ايتري وڌي وڃي ٿي، جو هوروائيءَ سان انگريزي ڳالهائي سگهن؟ انهن شاگردن مان ڪيترن کي سچ پچ ته انگريزيءَ جي ضرورت آهي؟ هو ايتري قدر به چوي ٿو EFL, ESL, ELT ۽ TESOL جي ماهرن کي پنهنجن ESC (انگريزي ٻي ٻولي) وارن ٻرن مان نڪري اچڻ گهرجي، پر هن کي شڪ آهي ته اهي ائين ڪونه ڪندا. اها ڳالهه هن 1982ع ۾ لکي هئي. (7)

انگريزي ٻوليءَ کي تعليم جي ذريعي طور نه پر هڪ ٻي ٻوليءَ طور سيکارڻ جو وڏي ۾ وڏو فائدو اهو آهي ته شاگردن کي سندس ٻين مضمونن تي ڌيان ڏيڻ جو موقعو ملندو، جيڪي هو پنهنجي ان ٻوليءَ ۾ پڙهندو هوندو جيڪا هو تڃ پيڻ کان سمجهي ۽ ڳالهائي ٿو. ٻار کي معلومات ۽ علم حاصل ڪرڻ لاءِ مختلف سائنس ۽ آرٽس جا مضمون پڙهڻ خاطر هڪ ڌارين ۽ غير مانوس ٻوليءَ سکڻ لاءِ مجبور ڪونه ٿيڻو پوندو، نه ئي وري هن ٻوليءَ ۾ اظهار نه ڪري سگهڻ جي ڪري اهو پاڻ کي ماڻ جي خول ۾ بند ڪيل محسوس ڪندو. جيستائين اهو ڪاليج يا يونيورسٽيءَ ۾ پهچندو تيستائين ايتري انگريزي جي مهارت حاصل ڪري چڪو هوندو، جنهن ۾ هو پنهنجي علم جو بنياد رکي سگهي ۽ ان کي رابطي لاءِ توڙي اڳتي جي تعليم لاءِ استعمال ڪري سگهي.

ائين ڪونهي ته ڪو اڃا جي عالمگيريت واري دنيا ۾ آءِ انگريزيءَ جي اهميت کي نٿي مڃان. اها هڪ بين الاقوامي ٻولي آهي ۽ ان ڳالهه کان انڪار نٿو ڪري سگهجي ته عالمگير سطح تي رابطي ۽ ابلاغي ذريعن مان انگريزي جا فائدا حاصل ڪري سگهجن ٿا. پر ان جو اهو مطلب ڪونهي ته ان کي ڪنهن ڪوڙڪيءَ ۾ ڍوڪي سان فاسائي تعليم جي ٻولي بڻائجي.

انگريزيءَ جي ايتري زوردار طريقي سان کليل ۽ لڪل حمايت ڪرڻ جا پنج مکيه سبب آهن. پهريون سبب عالمگيريت واري هن دنيا ۾ انگريزيءَ جي وڌندڙ اهميت جي ڪري شاگردن جي لاءِ مائٽن طرفان ان جي پڙهائڻ جي گهر آهي ته پهريون سبب اهي نوڪرين جي مارڪيٽ ۾ داخل ٿيڻ ته جديد دنيا جي للڪارن کي منهن ڏيڻ لاءِ بهتر انداز ۾ تيار هجڻ. ٻيو سبب اهو ته آخر ڇو انگريزيءَ جي ايتري طلب موجود آهي؟ اهو انهيءَ ڪري جو پاڪستان ۾ اقتدار جي ايوانن ۾ ۽ سماج جي مٿئين ڀرت ۾ ان کي تمام اعليٰ درجو حاصل آهي. جنهن جي ڪري جيڪو ماڻهو اها ٻولي روانيءَ سان صحيح ۽ بلڪل درست اچارن سان ڳالهائي ٿو ان کي سماجي ۽ سياسي طور تي نمايان حيثيت حاصل هجي ٿي. پوءِ ٻلي ڪٿي هن کي پاڪستان جي تاريخ، معيشت ۽ معاشري جي باري ۾ ڪو علم نه هجي. ٽيون سبب وري ننڍڙي ٻار جي ثقافتي، ذهني اوسر لاءِ تعليم ۾ مادري ٻوليءَ جي ڪردار بابت احساس جي ڪوٽ بلڪه بي حسي پڻ آهي. ان سان انگريزيءَ تي اجايو زور ڏيڻ واري ڳالهه سمجهي سگهجي ٿي. جنهن کي هر ڀرو ذهانت ۽ علم جي ٻوليءَ طور اڳتي وڌايو وڃي ٿو. چوٿون سبب اڪثر بيان ڪونه ڪيو ويندو آهي پر ڏاڍو اهم آهي. سوا هو ته انگريزيءَ جي وڌ ۾ وڌ استعمال سان اصولن ۽ ٻوليون متروڪيت ڏانهن وڃڻ ٿيون جنهن سان انگريزي ٻوليءَ جي مقام کي هڪڙو مصنوعي اوچو رتبو ملي وڃي ٿو جيڪو مراعات يافته طبقي کي فائدا ڏياري ٿو جن کي انگريزيءَ تي دسترس ۽ مهارت حاصل ڪرڻ جا موقعا ميسر آهن. جنهن سان انهيءَ طبقي کي بهترين تعليم حاصل ڪري بهترين نوڪريون ماڻي. پنهنجي طاقت ۽ مراعتن کي جاري رکڻ ۾ سولائي ٿئي ٿي ۽ ائين هڪڙو شيطاني چڪر ٺهيو وڃي. جنهن کي ٽوڙڻ ڏاڍو ڏکيو آهي. پنجن سبب اهو ته نائين اليون (9/11) کان پوءِ پاڪستان لاءِ انگريزي هڪ اهڙو سهارو بڻجي وئي آهي. جنهن سان ملڪ اهو ثابت ڪرڻ جي تعليم ۾ ٻوليءَ جو جبر

ڪوشش ۾ لڳو پيو آهي ته هڪ رياست طور اهو پاڻ کي سڌارڻ جي ڪوشش پيو ڪري ته جيئن هڪ روشن خيال سماج طور اڀري سگهي.

نصاب ۾ انگريزيءَ کي شامل ڪرڻ لاءِ سکيا وٺندڙن توڙي استادن طرفان ڪي خاص سبب ظاهر ڪونه ڪيا ويا آهن. ڪي وري هڪڙو مبهم سبب ٻڌائيندا آهن ته ”اها هڪ ٻين الاقوامي ٻولي آهي“ ٻيا وڌيڪ ايمانداري سان چوندا آهن ته ”(Teaching English For No Obvious Reason TENOR) معنيٰ ڪنهن ظاهري مقصد کان سواءِ انگريزي پڙهائڻ. يعني ڪنهن خاص فائل ڪندڙ مقصد کان سواءِ جنهن ۾ ترغيب لڙو نه هجي، جيڪو ٻوليءَ جي سکيا لاءِ هڪ ضروري عنصر آهي.

جڏهن ڪمرشل مقصدن ۽ نفعي جي لاءِ انگريزيءَ جي سکيا ورتي وڃي ۽ اهائي ترغيب هجي ته پوءِ ظاهر آهي ته نامناسب ۽ ڪل جوڳا طريقا پيدا ڪيا ويندا آهن. انهن ذريعي بهترين نتيجا نٿا ماڻي سگهجن. انگريزيءَ ۽ اصولوڪين ٻولين جي لپين، آوازن ۽ ويا ڪرڻي سٽاءَ ۾ فرق جي ڪري پهرين ٻولي (L.I) ان ۾ رنڊڪ وجهي ٿي جنهن جي نتيجي ۾ گهريل ٻوليءَ ۾ اصولوڪي لکڻيءَ بدران ترجمي ڪرڻ کي هڻي ملي ٿي (8)

ان جو بهترين مظاهرو مون انگريزي اخبارن ۾ ٿيندي ڏٺو آهي. ڪيترائي پيرا مون ههڙا اصطلاح اتي استعمال ٿيندي ڏٺا آهن مثلاً his husband (هن (مرد) جو مڙس) ۽ her wife (هن (عورت) جي زال) انهيءَ غلطيءَ جو سبب اهو آهي ته اهي اصطلاح استعمال ڪندڙ صحافي سوچيندا اردوءَ ۾ آهن. پوءِ ان جو ترجمو ڪندا آهن، جنهن ۾ ويا ڪرڻي بناوٽون به جيئن جو ٿين ۽ انگريزيءَ ۾ ورجائيندا آهن.

جيڪي ماڻهو سٺي انگريزي سکڻ ۾ ناڪام ٿيندا آهن اهي محروميءَ جو شڪار ٿي ان وقت مزاحمت ڪرڻ لڳندا آهن، جڏهن انهن کي لساني پاليسيءَ جي اندر لڪل گوشن جو احساس ٿيندو آهي. جيڪي ماڻهن جي اڪثريت ۾ ڪوڙي اميد جاڳائيندا آهن. هندستان ۾ انهيءَ لقاءَ کي نئين دهليءَ جي جواهر لعل نهرو يونيورسٽيءَ جي انگريزيءَ جي اڳوڻي پروفيسر واضح ڪيو آهي، هو چوي ٿو ته ”اهو هڪ اهڙو تخريبي اڀار آهي، جيڪو

هندستان جي انهن نوجوانن ۾ پيدا ٿيو آهي جيڪي انگريزيءَ جي اصولن ۽ ٻولين سان مقابلي ۾ لڪل تصورن کي سمجهي چڪا آهن. هاڻي اهي حاوي ٿيل انگريزي دان وچولي طبقي ۽ ترقيءَ بابت مفروضي جي وچ ۾ تعلق تي تنقيد ڪري سگهن ٿا، جنهن گذريل چئن ڏهاڪن کان وسيع پهراڙي کي پنڌي رکي قربان ڪري وڌن شهرن جي شعبن کي مچائي مواڙ ڪري ڇڏيو آهي. ان تنقيد ۾ انگريزي ٻولي ۽ انگريزي تعليم کي ”جامع تاريخي جبر“ جو مکيه سبب تصور ڪيو وڃي ٿو. هو ”انگريزيءَ جو انتهاپسندان“ استعمال ڪندڙن کي پنهنجي سوچ جو انداز بدلائڻ ۽ روين ۾ تبديلي آڻڻ جي صلاح ڏي ٿو (9)

گهڻن ئي ماڻهن جي ٻوليءَ واري سکيا جي تجربن کي ڏسندي اسان کي به تعليم جي ٻوليءَ بابت ٻيهر سوچڻ جي ضرورت آهي. طبقاتي معاملن ۽ پاليسي جوڙجڪ جي عمل کي بگاڙي ڇڏي ٿو. ائين باب ۾ ڏنل انفرادي مثالن مان صاف ظاهر ٿئي ٿو ته تعليمي نظام ۾ انگريزي سيڪنڊريءَ واري مرحلي تي وڌيڪ آسانيءَ سان سکي سگهجي ٿي، پر شرط اهو آهي ته پڙهائڻ جو طريقو صحيح هجي. جيڪڏهن ماءُ ۽ پيءُ ٻئي تعليم يافتا هجن ۽ روانيءَ سان انگريزي ڳالهائيندا هجن ته ٻيو وڏي مدد ملي ٿي. ٻن ٻولين وارو نظام (bilingualism) يا گهڻ ٻوليائي نظام (multilingualism) انهن ماڻهن وٽ تمام عام آهي جيڪي ٻن يا وڌيڪ ٻولين ۾ روان هوندا آهن.

جڏهن کان انگريزي ٻوليءَ جي سکيا (ELT) کي خاص مهارت وارو مضمون ڪري آندو ويو آهي ته ڪيترائي ان فيلڊ جا تعليمي ماهر هاڻي ان شڪ ۾ پئجي ويا آهن ته آخر ٽين دنيا جي ملڪن ۾ انگريزيءَ کي تعليم جي ٻوليءَ طور پڙهائڻ جي پٺيان ڪهڙي عقلمندي آهي؟ حڪومت کي ته پاڻ ان ۾ سولائي ٿيندي ته ٻار کي انگريزي ٽين ٻولي (L3) طور هڪ اهڙي مرحلي تي پڙهائڻ گهرجي، جڏهن اهو پنهنجي مادري ٻوليءَ ۾ اردوءَ يا صوبي جي ٻوليءَ ۾ پڙهي چڪو هجي. ان ڳالهه کي قبول ڪرڻو پوندو ته اسان جي تعليمي نظام ۾ وڏي ۾ وڏي خامي استادن جي خراب معيار جي آهي. سڀ کان پهرين ضرورت آهي انهن استادن جي تربيت. جيڪڏهن استادن کي

سندن ٻوليءَ ۾ تربيت ڏجي ۽ جيڪي مضمون انهن کي پڙهائڻا هجن، انهن ۾ وڌيڪ اثرائتا ڪورس ڪرائجن ته ان ۾ ڪافي سهولت ٿيندي. جيتريقدر انگريزي ٻوليءَ جي استادن جو سوال آهي، جيڪي گهٽ انگ ۾ هوندا، ته انهن لاءِ اهڙا تربيتي پروگرام جوڙجن جو اهي ELT ڪورس ڪري پاڻ به انگريزيءَ ۾ ماهر ٿين ته گڏوگڏ ٻوليءَ جي سکيا جا نوان طريقا به ڄاڻي سگهن. جن ۾ جديد ٽيڪنالاجي (هيڊ فون ۽ رڪارڊر) ۽ ٻيا سکيا جا سهڪاري وسيل استعمال ٿي سگهن.

ان ڳالهه کي ضرور واضح ڪجي ته جيئن برٽرينڊ رسل پنهنجي ڪتاب On Education (تعليم بابت) ۾ ڄاڻايو آهي ته ”جيڪڏهن تعليم ڏيڻ جو ٺهڪو طريقو ڪار هر هنڌ يڪسان (universal) ممڪن نه آهي ته پوءِ ان کي اطمینان بخش سمجهڻ عملي رويو ڪونه هوندو“ ان کان پوءِ هو انهن فائدين جي ڳالهه ڪري ٿو جيڪي شاهوڪارن جا ٻار ماڻهن ٿا ۽ غريبن جي ٻارن کي اهڙا فائدا نٿا ملن.

اسان (پاڪستان) جي معاملي ۾ ان جو مطلب اهو آهي ته غير رسمي تعليم جون سهولتون عام ۽ انهن کي سنڀاليندڙ به ججهه هجن ۽ انگريزي ڳالهائيندڙ تعليم يافته ماڻن وغيره هجن جيڪي ظاهر آهي ته انهن کي تعليم جي سلسلي ۾ ٿيڪ ڏيندا. پر اهي ڪي اهڙا مقرر معيار نٿا ٿي سگهن، گهٽ ۾ گهٽ ٿوري ڪمائيءَ وارن طبقن جي ٻارن لاءِ ته ممڪن ڪونه آهن، ته پوءِ ڇا اهو انصاف آهي ته هڪ اهڙي لساني پاليسي جوڙي وڃي، جنهن جو بنياد ئي چند مراعات يافتا ماڻهو هجن. رسل خاص طور چوي ٿو:

ڪنهن به صورت ۾ ڪوبه غير جانبدار ماڻهو چند ماڻهن لاءِ

خاص فائدين جي سفارش ڪونه ڪندو سواءِ ڪن خاص سببن جي جيڪي هي آهن، يا اهي صفا ڪمزور دماغ وارا هجن يا وري جينيس هجن..... ماڻهن کي نوان طريقا ضرور آزمائڻ جو موقعو ڏيڻ گهرجي، پر اهي اهڙا هجن جو جيڪڏهن انهن جا نتيجا سٺا نڪرن ته پوءِ هر ڪنهن لاءِ يڪسان جوڙي سگهجن، نه ڪي اهڙا هجن جيڪي پنهنجي مزاج ۾ صرف ڪجهه مراعات يافتا ماڻهن تائين محدود هجن (10).

Notes

1. Paulo Freire, 'The Politics of Education, Power or Liberation (London: Macmillan, 1985), 184.
2. Tariq Rahman, *Denizen of Alien Worlds* (Karachi: OUP 2004) 132-3.
3. Coleman, *op. cit.* 40.
4. Coleman, and Capstick, 'Language in Education in Pakistan' *op. cit.*
5. Coleman, 'Teaching and Language in Pakistan', *op. cit.* 20-4.
6. John Rogers, 'The World for Sick Proper' in Richard Rossner (ed), *Currents of Change in English Language Teaching* (London: OUP, 1990), 8.
7. *I bid*, 9.
8. Shumaila Ali Hasan, 'English Language Teaching in Pakistan', <http://www.articlesbase.com/languages-articles/englishlanguage-teching-in-pakistan-1326181.html>, posted on October 2009.
9. Badri Riana, 'A note on Language and the Politics of English in India' in Jvati Joshi (ed) *Rethinking English: Essays in Literature, Language, History* (New Delhi: Trainka, 1994), 294-5
10. Bertrand Russell, "On Education: Especially on Early Childhood" (London: Rutledge, 1926), 17.

باب يارهون

تعليم ۽ انصاف جي اهميت

هن ڪتاب ۾ ٻوليءَ بابت بحث جو فيصلو نڪتو اهو آهي ته اها پاڪستاني سماج ۾ طبقا پيدا ڪري رهي آهي ۽ تعليم جي ميدان ۾ غير برابريءَ واري نا انصافيءَ کي همٿائي رهي آهي. اسان جي لاءِ آخر اها ايڏي وڏي ڳڻتي ڇو بڻجي وئي آهي؟ اسان جي سماج جو هڪ ننڍڙو مٿيون طبقو اعليٰ تعليم يافتہ آهي. هنرمند آهي، پنهنجي ملڪ کي ليڊر شپ ۽ ڪا واٽ ڏئي رهيو آهي، ڇا اهو ڪافي ناهي؟

جيڪڏهن اسان جي ملڪ جي وڏي اڪثريت اعليٰ تعليم يافتہ ڪانهي ته به اها ڇڄيل لفظن جي ترجماني ڪري سگهي ٿي ۽ ايتري لکڻ پڙهڻ جي مهارت يا خواندگي رکي ٿي. جنهن سان اها اهڙا ڪم ڪري سگهي ٿي جن لاءِ ڪنهن غير رواجي ذهانت جي ضرورت ناهي، ته پوءِ ڇو اسين ”سموري خلق لاءِ ويهي معياري تعليم“ تي سيٽپ ڪريون؟ جيئن هڪ اين جي او ”پاڪستان ۾ تعليم لاءِ ساٿ“ (Pakistan Coalition for Education) طرفان مطالبو ڪيو ويو آهي. (1)

انهن سوالن جا جواب تڏهن ظاهر ٿيندا، جڏهن اسين پاڪستاني رياست ۾ اندروني طرح موجود غير برابريءَ واري معاملي کي غور سان ڏسنداسين. اصولاً ته اهو انساني برابريءَ واري تصور جي جبلت لاءِ ڏاڍو اوڻ وڻندڙ هو. ها پر جي اهو انساني نسل ۾ موجود هجي تڏهن نا ڇا برابريءَ جي لاءِ جدوجهد ڪرڻ چئڻ کي حاصل ڪرڻ برابر آهي؟ اسان کي اقتصادي سائنس ۾ نوبل انعام حاصل ڪندڙ هارورڊ يونيورسٽيءَ جي اڪنامڪس جي پروفيسر امرتيا سين طرفان ڪيل سوال تي غور ڪرڻ جي ضرورت آهي. ”برابري ڇاچي؟“

جيئن امرتيا سين ڌيان ڇڪائي ٿو ته انسانذات ۾ گهڻ رنگائي يا گوناگونيت کي ڏسندي لفظي معنيٰ ۾ برابريءَ جو استعمال، ڪن ماڻهن ۾ ڪمزوري پيدا ڪندو. بينڪيت کان پوءِ وارن سماجن ۾ جتي سماجي ۽ سياسي ارتقا ۽ معاشي ترقيءَ جو تاريخي عمل صدين تائين هڪ مضبوط

دارين قوت جي قبضي جي ڪري رڪجي ويو هو اتي ضروري آهي ته 'برابري' جي باقاعدي وصف ڪئي وڃي. اها ڳالهه ان ڪري به ضروري آهي ڇو جو جن ملڪن پاڻ تان بينڪيت جو ڳت لاهڻ ۾ ڪاميابي حاصل ڪئي، انهن پنهنجي پاڻ کي هڪ اهڙي بي انصافيءَ واري نظام ۾ پاتو جيڪو کين ورثي ۾ مليو هو جنهن ۾ ان برابري پلجندي رهندي آهي ۽ ان مان جان چڙائڻ آسان ڪونه هوندو آهي. پاڪستان ان جو مخصوص نمونو آهي. بينڪيت کان پوءِ غير بينڪي دور ۾ بدلجڻ جو ڪو اهڙو انتها جو عمل ڪونه هو ۽ ان ۾ جيڪو تشدد شامل هو ان جي باوجود به سماجي، معاشي ۽ سياسي جوڙجڪ ساڳي رهي ۽ پوءِ وارن سالن ۾ به ختم نه ٿي.

اهڙي صورتحال ۾ سڀ کان بهتر عمل اهو ٿيندو ته گهٽ ۾ گهٽ ڪن بنيادي حقن جي حد مقرر ڪئي وڃي، جنهن لاءِ رياست سمورن شهرين کي اهي برابريءَ جي بنياد تي ڏيڻ جي پابند هجي. اهي حق اهڙا هجن جيڪي سمورن شهرين کي سٺي معيار جي زندگي گذارڻ لاءِ مضبوط ڪن ته جيئن هو ان کان پوءِ پنهنجي لاءِ برابري وارا موقعا حاصل ڪري سگهن ۽ جيترو چاهين انهن مان فائدو وٺڻ لاءِ پاڻ پتوڙين. مثال طور سٺي معياري تعليم هر هڪ ٻار جو بنيادي حق تسليم ٿيڻ گهرجي. اها ڳالهه ان خيال مان نڪتي آهي ته اسڪول جي تعليم کي خدمت سمجهڻ گهرجي. جيڪا لازمي ۽ مفت ٿيندي آهي، ۽ رياست جي اها ذميواري آهي ته اها سمورن شهرين کي برابريءَ جي بنياد تي مفت تعليم مهيا ڪري ڏي ان کان پوءِ ئي اهي سمورا شاگرد جيڪي اسڪول جي تعليم مان پاس ڪري ايترا تيار ٿي ويندا جو پنهنجي مستقبل جي روزگار يا هنر وغيره بابت پنهنجي انفرادي فيصلي ۽ لاڙي موجب چونڊ جو اختيار استعمال ڪري سگهندا.

ساڳيءَ طرح بنيادي صحت ۽ سنڀال، هر شهريءَ کي بنيادي حق طور مهيا ڪئي وڃي ته ڪابه بيماري ڪنهن به ماڻهوءَ کي ان ڪري محتاج نه ڪري سگهي ته هن وٽ علاج ڪرائڻ جا پئسا ڪونه هئا يا هن کي اهڙي بيماري هئي يا هو خوراڪ جي کوٽ جو شڪار هو جو هو موجود موقعن مان فائدو وٺي نه سگهيو جيڪي هن کي هڪ سٺي ۽ پنهنجي پسند جي زندگي گذارڻ ۽ پنهنجي صلاحيتن مان فائدو وٺڻ ۾ مدد ڪري سگهن ها.

ڪيترائي ٻيا حق هوندا آهن. جيڪي فلاحي رياستون (welfare states) پنهنجن شهرين جي لاءِ ضروري سمجهنديون آهن، جهڙوڪ رهائش، روزگار (نوڪري وڃڻ جي صورت ۾ بي روزگاري انشورنس ذريعي ضمانت) پينشن، ڪراڻپ جون رعايتون (old age benefits) وغيره وغيره، پاڪستان جي ڏس ۾ اهو سڀ ڪجهه آدرشي محسوس ٿئي پيو. پر مون کي لڳي ٿو ته ڀلي ڪٿي ڪيترو به ماڻهن کي اسڪولي تعليم برابريءَ جي بنياد تي مهيا هجي يا اعليٰ درجي جي بنيادي صحت جو سٺو هجي، انهيءَ سان گڏوگڏ ڪين چند مراعات يافتہ ماڻهن جي هٿان ٿيندڙ استحصال يا جبر کان به ڪين ٻاهر ڪڍڻ ۾ مدد ملڻ گهرجي، اسان جا ماڻهو باصلاحيت ۽ ذهين آهن، جيڪڏهن هنن جي رهنمائي ڪجي ۽ برابري وارا موقعا ڏجن ته هو پاڻ مڃائي ۽ پنهنجي زندگيءَ کي بهتر ڪري سگهن ٿا ۽ وڏي ڳالهه ته هو پنهنجن حقن کي لتاڻڻ جي اجازت به نه ڏيندا. سجاڳيءَ، شعور اعتماد ۽ پنهنجي زندگيءَ کي بدلائڻ جي حاڻ سان ماڻهن کي خبر هوندي ته پنهنجو پاڻ کي هڪڙي ٿورائيءَ جي استحصال کان ڪيئن بچائين؟ بيشڪ انهيءَ لاءِ عام تاثر اهو آهي ته رياست جي بنيادي سياسي ڍانچي جي لاءِ جمهوريت کي ضرور جاري رهڻ گهرجي.

عام ماڻهوءَ کي اعليٰ معيار جي اسڪولي تعليم کان محرومي هن کي انهي بنيادي وسيلي کان محروم ڪري ٿي ڇڏي جيڪو ڪنهن ماڻهوءَ کي سٺي زندگي گذارڻ جي شروعات ڪرڻ ۾ مدد ڪري سگهي ٿو انهيءَ حق کان انڪار سان هن کي استحصال جي خطري ڏانهن ڌڪيو وڃي ٿو. بيشڪ هڪ فرد کي عزت ۽ خوشحال زندگي گذارڻ لاءِ روزگار ۽ اجهي جي ضرورت هوندي آهي. منهنجو اعتراض اهو آهي ته ڀلي ڪٿي روزگار يا اجهي کي غريبت جو حق سمجهي نٿو ڏنو وڃي پر جيڪڏهن هن کي اعليٰ معيار جي تعليم ڏني وڃي ته هو ان جي مدد سان اهي ٻئي شيون حاصل ڪري سگهي ٿو ۽ هڪ سٺي زندگي گذارڻ هن جي وس ۾ ٿي سگهي ٿي. ايتريقدر جو سٺي صحت جي نعمت به هن کي تڏهن ملي سگهي ٿي، جڏهن هن کي صحت. رهڻ سهڻ ۽ کاڌي پيئي جي باري ۾ بنيادي ڳالهين بابت ضروري تعليم ملي وڃي، هو پنهنجي علم جي مدد سان زندگيءَ جو معيار وڌائي سگهي ٿو روزگار حاصل ڪرڻ لاءِ هٿ پير هڻي ڪجهه وقت کان پوءِ اجهو

به حاصل ڪري سگهي ٿو. هڪ پيرو عام ماڻهن جي زندگين ۾ تبديليءَ جو عمل شروع ٿي وڃي ته پوءِ اهي موجوده استحصالِي نظام کي يقيناً تبديل ڪندا، جيڪو تمام گهڻو بي انصاف ۽ جايراثو آهي. هي نظام اهڙو آهي جيڪو پنهنجي جبر ذريعي نظام ۾ ڇڻي تبديليءَ کي آڻڻ مشڪل ڪيو ڇڏي خاص ڪري تڏهن جڏهن اهڙي تبديلي مراعات يافتہ اشرافيه کي مليل ڪن فائدين تي اثر انداز ٿيندي هجي.

اها ڳالهه واضح طور تي انهيءَ وڌندڙ وچوتيءَ مان ثابت ٿيل آهي، جيڪا پڙهيل ۽ اڻ پڙهيل طبقن ۾ ڏسي سگهجي ٿي. اهي صرف اهڙا نتيجا ڪونه آهن، جيڪي ڪن عملي مشاهدن مان ڪڍيا ويا هجن. اهي اقتصاديات جا ماهر جن انهيءَ لقاءَ جو اڀياس ڪيو آهي تن انهي مشاهدي جي حقيقت کي ثابت ڪرڻ لاءِ تصديق ٿيل انگ اکر ۽ معلومات ڏني آهي. هن وقت تائين بهترين اڀياس جيڪو مون کي پاڪستان مان مليو آهي جنهن ۾ مختلف طبقن جي معاشي حيثيت ۽ تعليم ۾ سيٽرپ بابت تجزيو ڪيل آهي، سو ”تعليم جي صورتحال“ (State of Education) جي عنوان سان هڪ ساليانو جائزو آهي ۽ جيڪو SPDC (Social Policy and Development Centre) - سماجي پاليسي ۽ ترقيءَ جو مرڪز طرفان 2003ع ۾ ڇپايو ويو آهي. هن مرڪز جو ان وقت سربراھ اقتصاديات جو مشهور ماهر قيصر بنگالي هو جيڪو سنڌ جي وڏي وزير جي رٿابندي ۽ ترقي (Planning & Development) جو 11-2010 ۾ صلاحڪار به هو. انهي اڀياس ۾ شامل ”پاڪستان ۾ سماجي ترقي، تعليم جي صورتحال، سالياني جائزي 2003ع“ (Social Development in Pakistan: The State of Education, Annual Report 2003) ۾ لکيل آهي ته:

اڻ برابريءَ ۽ غربت کي خاص طور آمدني ۽ دولت جي حوالي سان ڏٺو ويندو آهي. آمدنيءَ ۽ دولت جي فرق کي ان حوالي سان ڏٺو وڃي ته اهو غربت ختم ڪرڻ يا ان کي گهٽ ڪرڻ جي موقعن جو تعين ڪري پر ان حوالي سان ڏٺو وڃي ٿو ته آمدني ۽ دولت تعليمي ضرورتن تي به اثر انداز ٿئي ٿي.

عملي شاهديء مان پتو پوي ٿو ته آمدنيءَ ۽ تعليم جي وچ ۾
گهڻو لاڳاپو آهي. ساڳيءَ ريت تعليمي ان برابري ۽ آمدنيءَ ۾ ان
برابريءَ جو به پاڻ ۾ تعلق آهي.

ان ڳالهه جي پيش نظر ته تعليم ڪمائن جي صلاحيت وڌائي ٿي، ان
جي ذريعي حاصل ٿيل فائديمند نتيجن جي بنياد تي تعليم ۽ انصاف ۾ تعلق
کي به سمجهي سگهجي ٿو موجوده عالمگيريت جي منظر ۾ ٽيڪنالاجيءَ وارين
تبديلين کي ٽيڪنيڪل مهارت رکندڙ ڪارڪنن جي تيزيءَ سان وڌندڙ طلب
منجهان پري سگهجي ٿو. جيڪڏهن مهارت رکندڙ هنرمند فرد جي طلب ان
سڪيل فرنڊن کان وڌيڪ ٿيڻ لڳي ته امڪان اهو آهي ته اجرت ۾ ان برابري به
وڌي ويندي تنهن کانسواءِ جيڪڏهن وڌيڪ آمدنيءَ وارن ۽ گهٽ آمدنيءَ وارن
گروهن ۾ تعليم جي لحاظ کان ان برابري هوندي ته پوءِ وڌيڪ آمدنيءَ وارن
گروهن کي قومي آمدنيءَ جي واڌ ويجهه جي ڪري ملندڙ فائدين مان تمام وڏو
غير مناسب حصو حاصل ڪرڻ جو موقعو ملي ويندو. نتيجي طور تعليمي ان
برابريون امڪاني طور تي آمدنيءَ جي ان برابريءَ کي وڌائڻ جو سبب بڻبيون ۽
ان جي ابتڙ ان برابر آمدني وري ان برابر تعليم جو سبب بنجي ويندي (3)

جيتوڻيڪ اها ڳالهه منطقي لڳي ٿي، ڀلي ڪٿي ائين نه چاهجي ته به
انهيءَ نظام ۾ وڌيڪ آمدنيءَ وارو طبقو تعليم جا بهترين موقعا حاصل ڪري ٿو
وٺي، جنهن ذريعي هونئجي بخش روزگار وٺڻ جي لاءِ تيار ٿئي ٿو. پر ان رپورٽ ۾
جيڪا ڳالهه منطقي نٿي لڳي، سا آهي ان رپورٽ جي نتيجن واري جنهن مطابق
اعليٰ تعليم جي ٽين سطح (tertiary level) ۽ پروفیشنل سطح جي شاگردن لاءِ
ملندڙ في ايڪو رعايت کي انتهائي ان برابريءَ واري شرح سان وڌي آمدنيءَ
وارن گروهن جي پنجن حصي تي خرچ ڪيو وڃي ٿو. اهو قبول ڪرڻ جوڳو
عمل ڪونهي. ڇاڪاڻ جو تعليم تي سڀ ڪاري طور ٿيندڙ خرچ جو مقصد اهو
هئڻ گهرجي ته ان جي فنڊن جي برابر ورهاست جي ضمانت هجي ۽ اهو ائين
ٿئي جو ان جو فائدو غريبن کي ٿئي ته جيئن اهي پنهنجي آمدني وڌائڻ واري
صلاحيت حاصل ڪري سگهن.

ان رپورٽ ۾ انهيءَ فائدي کي ڳڻايو ويو آهي، جيڪو مختلف آمدنيءَ وارا گروهه حاصل ڪن ٿا جنهن لاءِ ”فائدي جي شرح جي تجزيي“ (benefit incidence analysis) مان ڪاٿو لڳايو ويو آهي، ان جي لاءِ تعليم جي مختلف سطحن تي في ايڪي لاءِ مليل رعايت (per unit subsidy) جو ڪاٿو لڳائي (هلندڙ خرچ-ڪاٿو - ٿيندڙ آمدني)، وري آمدنيءَ جي بنياد تي گهرائڻ کي پنجن حصن (quintiles) ۾ ورهائي حساب ڪيو ويو. ان سان صاف نتيجو ملي ويو ته ڪهڙي حصي کي ڪيترو تعليم جي ڪهڙي سطح تي فائدو ملي رهيو آهي.

ان مشق جا نتيجا ڏاڍا دلچسپ ۽ اهم آهن. جدول 11.1 ڏيکاري ٿي ته پرائمري تعليم واري خاني ۾ پنجن حصن مان 4 ۽ 5 حصو (صفا غريب طبقن جو 40 سيڪڙو) رعايتن جو چڱو خاصو ڀاڱو حاصل ڪري ٿو. اٽڪل 55 سيڪڙو پنجاب ۾، 54 سيڪڙو سنڌ ۾، 47 سيڪڙو خيرپن پختونخواهه ۾ ۽ 42 سيڪڙو بلوچستان ۾. شاهوڪار طبقي جا ٻار خانگي اسڪولن ۾ پڙهن ٿا. وري اعليٰ تعليم يا ٽين سطح (tertiary level) ۽ پروفیشنل سطح جي تعليم سان اهو معاملو بلڪل ابتڙ آهي، جو پنجن حصن مان سڀ کان مٿيون حصو (اهڙي آباديءَ جو 20 سيڪڙو جيڪا دولتمند آهي) رعايتن جي وڏي ۾ وڏي شرح کڻي وٺي ٿو. پنجاب ۾ 44 سيڪڙو ٽين سطح جي تعليم ۽ 37 سيڪڙو پروفیشنل تعليم، سنڌ ۾ ترتيب سان 17 سيڪڙو 49 سيڪڙو خيرپن پختونخواهه ۾ 38 سيڪڙو ۽ 41 سيڪڙو بلوچستان ۾ ترتيبوار 37 سيڪڙو 57 سيڪڙو رعايت حاصل ڪئي وڃي ٿي (4).

ان ۾ پوشيده مفهوم تمام گڻپير آهن، جنهن مان ظاهر ٿئي ٿو ته سرڪار جي پاليسي وڌيڪ آمدنيءَ وارن گروهن ڏانهن لاڙو رکي ٿي، جنهن جي ڪري غربت جو شڪار ۽ نقصان ۾ رهندڙ گروهن جو غربت مان نڪرڻ ڏکيو ٿيو پوي جيتوڻيڪ اهي انگ اکر 15 سال اڳ جا رڪارڊ ڪيا ويا هئا پر صورتحال اڃا به وڌيڪ شاهڪار طبقن جي مفاد ۾ وڃڻ جي توقع آهي ڇو جو غربت اڃا به وڌيڪ ماڻهن کي اسڪولن مان پنهنجا ٻار ڪڍڻ تي مجبور ڪيو هوندو.

جدول 11.1: تعليم جي مختلف سطحن لاءِ رياستي مالي مدد جو سيڪڙو
(هي حساب 98-1999ع جا آهن)

پرو فيشنل	ٽين سطح Tertiary	پرائمري	آمدنيءَ بابت
پنجاب			
37.4	44.3	9.9	پنجين حصي جو 1
42.9	25.9	14.7	پنجين حصي جو 2
13.1	16.1	19.6	پنجين حصي جو 3
2.4	7.2	27.4	پنجين حصي جو 4
4.2	6.5	28.1	پنجين حصي جو 5
سندھ			
49	17.8	7.8	پنجين حصي جو 1
22.1	28.5	14.9	پنجين حصي جو 2
10.9	21.8	22.8	پنجين حصي جو 3
10.1	18.8	26.4	پنجين حصي جو 4
7.9	13.4	28.5	پنجين حصي جو 5
خيبر پختونخوا			
51.4	38.4	10.5	پنجين حصي جو 1
23.9	28.1	17.8	پنجين حصي جو 2
10.5	19.1	23.9	پنجين حصي جو 3
7.5	8.7	26.4	پنجين حصي جو 4
6.7	7.7	21.5	پنجين حصي جو 5
بلوچستان			
57.2	41.5	16.9	پنجين حصي جو 1
8.1	21.7	14.9	پنجين حصي جو 2
25.7	21.7	25.4	پنجين حصي جو 3
00	8.3	24.7	پنجين حصي جو 4
00	6.8	18.2	پنجين حصي جو 5

ذريعو: پاڪستان ورسماجي ترقي، تعليمي معيار (ڪراچي ايس. پي. ڊي. سي 2003ع)

آدرشي طور جيڪڏهن سرڪاري پاليسي سماجي انصاف تي ٻڌل هجي ها ته ان جي تعليمي بجيت اهڙي نموني ورهائجي ها جو اهي شعبا جيڪي وڌيڪ قوت سان گهٽ آمدنيءَ وارن گروهن کي فائدو ڏين ٿا، انهن

کي نسبتاً وڌيڪ فنڊ ملي پون ها ته جيئن ان مان خاص طور فائدو وٺندڙ آهي هجن ها جيڪي پنهنجن کيسن مان سٺي تعليم لاءِ خرچ نٿا ڪري سگهن. هاڻي سوال اهو ٿو پيدا ٿئي ته آخر اها نا انصافي هن وقت ڇا جي لاءِ وڏي ڳڻتيءَ جو باعث بڻجي وئي آهي؟ جو اها ملڪ جي يڪجهتي ۽ سماج جي اتحاد لاءِ خطرو بڻجي پئي آهي. جڏهن ته امير ۽ غريب جي ورهاست ته هميشه کان رهي آهي؟ ان جو جواب بلڪل سولو آهي. جيڪڏهن جمهوريت کي قائم رکڻو آهي ته تعليم ضروري آهي. جيئن 'دي نيو يارڪ ٽائيمس' (The New York Times) هڪ مضمون جو عنوان هو ته "مضبوط جمهوريت ڇاهيو ٿا؟ تعليم تي خرچ ڪريو." (5)

هن مضمون جو ليکڪ هارورڊ يونيورسٽيءَ ۾ اڪنامڪس جو پروفيسر آهي جيڪو ثابت ڪري ٿو ته سالن جي اسڪولي تعليم ۽ جمهوريت جي وچ ۾ 77 سيڪڙو سبب آهي (يعني ٻيا عوامل رڳو 23 سيڪڙو آهن جن سان جمهوريت مضبوط ٿئي ٿي) هو اشارو ڏئي ٿو ته انسان جو بحيتت هڪ سرمايي (human capital) جي آزاديءَ جي وچ ۾ به لاڳاپو آهي. ڇو ته پڙهيل لکيل ماڻهن ۾ اها قابليت هوندي آهي ته هو پاڻ کي منظم ڪري پنهنجي حقن لاءِ وڙهن، سندس مختصر ۽ جامع مشاهدو آهي ته:

آمرن طرفان حڪومت ڪندڙ خاص ماڻهن کي مستحڪم فائدا ملندا آهن. جڏهن ته جمهوريتون معمولي فائدا مهيا ڪنديون آهن پر اهي سڀني لاءِ برابر هوندا آهن. جيڪڏهن جمهوريت طرفان آمريت کي هارائڻو آهي ته ضروري آهي ته تڙيل پڪڙيل آباديءَ کي اهڙيون مهارتون ۽ ترغيبون ڏجن، جنهن سان آمرانه بغاوتن ۽ اعليٰ عملدارن جي برتريءَ کي گڏجي شڪست ڏئي سگهجي.

تعليم مهارتون سيکاريندي آهي. جيئن پڙهڻ ۽ لکڻ، جنهن سان ماڻهن کي گڏجي ڪم ڪرڻ جي صلاحيت حاصل ٿئي ٿي. هيٺين ڪلاس ۾ استاد گهڻو وقت ٻارن کي اهو سيکارڻ ۾ گذاريندا آهن ته ٻين سان گڏجي ڪيئن هلجي ۽ رهجي؟ آمريڪا ۾ شهر سڌارڪ ۽ سماجي گروهن ۾ شموليت جو تعليم سان گهرو لاڳاپو آهي. جنهن سان اجتماعي طور جمهوريت جو تحفظ ڪيو وڃي ٿو.

اها ڪيڏي نه بدقسمتي آهي، جو اسين هاڻ انهيءَ مرحلي تي پهچي چڪا آهيون، جتي ڪو فيصلو ڪرڻ جي ضرورت آهي، پر دنيا ۾ هاڻي سماجي انصاف جي ڪا وقعت ئي نه رهي آهي. جيئن مارڪسي مورخ کي ايرڪ هاب سبام (Eric Hobsbawm) چيو آهي ته 'سوشلزم ڪميونزم جو زميني آدرش ڊهي چڪو آهي ۽ جيڪي مسئلا انهن حل ڪرڻ جو چيو هو سي اتي جواتي پيا آهن (6)

حقيقت اها آهي ته، نه ته سماجواڊي نظام جا سماجي فائدا ماڻهن جي ڪا مدد ڪرڻ ۾ ڪامياب ٿيا ۽ نه ئي پئسي جي غير معمولي طاقت، جيڪا طاقت سرمائيداري نظام ڏيڻ جو واعدو ڪري ٿو، ترقي پذير ملڪن جي ماڻهن جي زندگيءَ جي معيار کي بهتر ڪرڻ لاءِ ڪنهن ڪم جي ثابت ٿي آهي. سوشلزم طرفان مهيا ٿيندڙ مقابلي واري روڪ ڪانسواءِ دنيا بي حساب دولت جي واڌ ڏسي رهي آهي، جنهن ان نظام کي جنم ڏنو جنهن کي سرمائيداري يا ڪيپيٽلزم چيو ٿو وڃي ۽ ان جا دنيا تي ناڪاري اثر پيا آهن. هاب سبام جي لفظن ۾ "مختصر ويهين صدي (1914ع کان 1991ع تائين، يعني پهرين مهاڀاري لڙائيءَ کان سوويت يونين جي زوال تائين) انهن ئي مسئلن سان ختم ٿي، جن جي لاءِ نه ڪنهن وٽ ڪو حل هو ۽ نه ڪنهن ان جي دعويٰ ڪئي" (7)

اقتصادِي آزاديءَ ۽ مارڪيٽ جي تبديليءَ جو عمل گهڻو جڳيالي نه سگهيو پر ان کي ترڪ به ڪونه ڪيو ويو ۽ اهو سوچيو ويو ته ان کي ڪو برجستو سياسي خطرو به ڪونهي جهڙو اڳ ۾ ڪميونزم ۽ سوويت (يونين) (USSR) کان هوندو هو. هاب سبام انهن تصادن کي هن ريت مختصر طور بيان ڪيو:

سوويت يونين (USSR) جو تڏڻ ۽ محنت ڪش طبقي ۽ ان جي تحريڪن جو زوال ۽ پڇ ڊاهه، ٽين دنيا جي فوجي اهميت گهٽجڻ، ترقي يافتا ملڪن ۾ اصل غريبن جي تعداد ۾ گهٽتائيءَ ۽ انهن جو هڪ اقليت ۾ تبديل ٿي نٿو هڻيون طبقو بڻجڻ، انهن سڀني ڳالهين سڌاري جي خواهش کي گهٽائي ڇڏيو..... جيئن نئين هزارِي

2000ع کانپوءِ (millennium) جي شروعات ويجهي ٿي ته اهو صاف ظاهر ٿي ويو ته اصل ڪم اهو ڪونه هو ته سوويت ڪميونزم جي لاش تي ويهي ڪڍيون هجن، بلڪ هڪ ڀيرو وري سرماڻيڌاريءَ جي بناوٽ خامين تي سوچجي (8)

هاب سبام مختصر ويهن صدي جي حوالي سان اهڙن لقائن جي هڪ فهرست ڄاڻائي ٿو خاص طور عالمگيريت (Globalization)، دنيا جي غريب ۽ امير ملڪن جي وچ ۾ وڌندڙ وچوئي ۽ ترقي يافتا ملڪن ۾ غريب طبقي جي انتهائي غربت ان ۾ شامل آهن. هو ٽين دنيا ۾ وڌندڙ اڻ برابرين، ڪميونڪيشن ٽيڪنالاجيءَ جي اثر خاص ڪري لاڳيتو 24 ڪلاڪ هلندڙ سيٽلائيٽ ٽيليفون جي باري ۾ چڱي طرح سان وضاحت ڏيڻ ۾ ناڪام ويو آهي جن ترقي پذير ملڪن جي ماڻهن جي خواهشن تي ۽ ثقافتي ۽ سماجي قدرن ۽ انساني سڀاءَ تي اثر وڌا آهن، جيڪي گراهڪن جي تحريڪن (consumerism) ۾ واڌاري سان گڏ پيدا ٿيا آهن. حڪمت عمليون نه جوڙيندڙ ٽين دنيا جي سماجن تي انهيءَ عمل سڀني کان وڌيڪ اثر ڇڏيو آهي.

اهڙي ناانصافي گهڻو غير مستحڪم ڪندڙ ٿي سگهي ٿي. حقيقت ۾ اهو ڏٺو ويو آهي ته اهڙي سماج ۾ وڌيڪ فئاعت ۽ اطمينان هوندو آهي، جيڪو نه طبقاتي هجي ۽ نه پيچ ڊاه وارو ۽ نه ئي ماڻهن ۾ تعليم ۽ صحت جي حوالي سان اڻ برابري هجي.

رچرڊ ولڪنسن (Richard Wilkinson) جيڪو يونيورسٽي ڪاليج لنڊن ۽ يونيورسٽي آف ناننگهم جي ميڊيڪل اسڪول ۾ سماجي وبائي مرضن جي علم (Social Epidemiology) جو پروفيسر آهي، پنهنجي ڪتاب ”The Impact of Inequality“ (اڻ برابريءَ جو اثر) ۾ ۾ لکيو آهي ته اهڙا سماج جن کي مٿين سطح جي برابري حاصل آهي، معنيٰ ته اهي امير ۽ غريب جي آمدنيءَ جي تفاوت جي حوالي سان گهٽ طبقاتي فرق رکن ٿا، تن ۾ بهتر سماجي سرمايو يا موڙي ڏسڻ ۾ اچي ٿي ۽ اهي پاڻ ۾ وڌيڪ جڙيل آهن، سماجي رشتن جو بهتر معيار منجهن استحڪام ۽ هر آهنگي وڌائي

ٿو. ولڪزن اهو دليل به ڏي ٿو ته اهڙيون رياستون جيڪي يقيني طور غريب هجن پر منجهن دولت جي منصفاڻي ورڇ ٿيل هجي ته انهن ۾ گڏجي رهڻ جو احساس وڌيڪ هوندو آهي (9)

اها ڳالهه تعليمي موقمن جي ورڇ بابت به بنهه سچي آهي ۽ ان جي سماجي ناتن جي اثر تي به پوري لهي ٿي. سماجي طبقو ۽ تعليم پاڪستان ۾ دولت جي ورهاست سان گهرو تعلق رکن ٿا. صرف شاهوڪار ماڻهن جي پهچ سٺي تعليم تائين آهي. ڇا تعليم جي حوالي سان اها طبقاتي ورڇ غريب رهندڙ اڪثريت جي نفسيات تي ڪو اثر ڪونه وجهندي هوندي؟ اسان جو ملڪ جتي اهڙي دولت نه رکندڙ طبقن جي ٻارن جي اڪثريت ڪي اهڙن اسڪولن ۾ پڙهڻو پوي ٿو جن ڪي چوڏيوار ٻه ڏنل ڪانهي، ڪاڪوس يا پيشڻ جو پاڻي ڪونهي ۽ جتي استاد عام طرح پڙهائڻ ئي ڪو نه اچن. ساڳئي وقت اميرن جا ٻار ايئر ڪنڊيشنڊ ڪلاس رومن جي عياشيءَ ۾ پڙهن ٿا جتي کين جديد سکيا جا مددي ذريعا ۽ ٻاهرن ملڪن جا درسي ڪتاب ۽ ڪمپيوٽر ميسر آهن.

اها ڳالهه ته هڪ ڏينهن ٿيڻي آهي ته ڪنهن مرحلي تي، جيڪو شايد اڃا ڪونه آيو آهي، جڏهن اها ورڇ ماڻهن ۾ ويڳاڻپ ۽ ٿڌي جي صورت ۾ ظاهر ٿيندي جيڪو هوند وارن ۽ اڻ هوند وارن جي وچ ۾ پيدا ٿيندو، جنهن جي نتيجي ۾ تشدد ۽ نا اتفاقي جنم وٺندي اهي اهڙا عنصر آهن، جيڪي سماج کي ورهائي ڇڏيندا ۽ اهو ئي اسين پاڪستان ۾ پنهنجي چوڌاري ڏسي رهيا آهيون، جيڪا انتها پسندي ۽ عسڪريت اسان جي سماجي ڍانچي ۾ ڌار وجهي رهي آهي. اها اصل ۾ صدين کان سانڍيل ڪروڙ جي ڪري آهي، جيڪو سماجي انصاف جي نه هئڻ سبب پيدا ٿيل آهي. تعليم جي اڻ برابري ان ڪروڙ کي پيدا ڪرڻ وارو هڪ وڏو عنصر آهي. 24/7 يا روزانو چوويهن ڪلاڪن تائين ٽيليويزن جو هلڻ ۽ خانگي خود مختيار چئنلن جو ڪنپين وانگر اڀرڻ، اهڙا ذريعا آهن جن ۾ عام ماڻهو ان ”ٻئي“ (طبعي) کي ڏسي سگهي ٿو. هن جا به ڪي خواب ۽ خواهشون آهن پر هن وٽ اها دولت ڪانهي، جنهن سان مارڪيٽ واري دولتمند دنيا ۾ پير پائي سگهجي.

اها حيرت جوڳي ڳالهه آهي ته تعليم جي باري ۾ لکيل رپوٽن، ڪتابن ۾ ۽ ان موضوع تي پاڪستان ۾ ٿيندڙ سيمينارن ۾ ان پهلوءَ کي (تعليم جي شعبي ۾ اڻ برابريءَ کي) ڪيترن ڏهاڪن کان ڪنهن ڇهيو به ڪونهي. اهو هاڻي ٿيو آهي جو ڪن هنڌن تي ان ڏانهن ڌيان ڏنو پيو وڃي، صرف اميرن جي ضرورتن کي پوري ڪندڙ تعليم سماج ۾ ناانصافي ۽ اڻ برابريءَ کي وڌائي ٿي. ٻوليءَ جو معاملو ان ۾ نظر ايندڙ مظهر آهي. غربت جي خاتمي لاءِ پيش ڪيل پروگرامن ۾ ان قسم جي ناانصافي جي لڪل پهلوئن جي عام طور سمجهه ڏسڻ ۾ نٿي اچي. انهن ناانصافين کي دور ڪرڻ کانسواءِ غربت ختم ٿي نٿي سگهي، خاص ڪري تعليم مان اهي دور ڪري سڀني کي هڪ جهڙو ڪيڏڻ جو ميدان ڏيڻو پوندو، گهڻوڪري ماڻهو ۽ ڪيترا مانائتا ماهر، وڌيڪ تعليمي سهولتون مهيا ڪرڻ ۽ هر ٻار کي اسڪول وڃڻ جو موقعو ڏيڻ جي ڳالهه ڪن ٿا. هتي قومي سطح تي تعليم جو معيار وڌائڻ بابت به گفتگو ٿئي ٿي، پر ڪڏهن معيار کي اڻ برابريءَ جي خاتمي سان نٿو لاڳاپيو وڃي، ان مسئلي کي تعليم ۾ موجود هيڏي ساري ورڇ جي حوالي سان ڪڏهن به نه رکيو ويو آهي.

اها ڪيڏي نه پراسرار ڳالهه آهي ته جيڪي سٺيا ماڻهو آهن، جن کي بهترين تعليم واري نعمت به حاصل آهي، اهي سلامتيءَ ۽ طبقاتي تفاوت جي وچ ۾ موجود هڪ تعلق کي سمجهڻ ۾ ناڪام ويا آهن. اهي پنهنجن ڪارخانن، زراعت، خدمتن جي شعبي، تجارت ويندي سندن گهرن جي ڪمن ڪارن لاءِ پورهيو جا محتاج آهن، پر پوءِ به اڻ هوند وارن جي مايوسي ۽ شديد احساس محروميءَ کي سمجهڻ کان قاصر آهن. بجاءِ انهيءَ جي جو انهن کي تخريبي ۽ تعميري عمل ۾ رهڻ ڏنو وڃي، جيڪو تشدد جي راهه وٺي سگهي ٿو ڇا اهو عقل جو ڪم نه ٿيندو ته آساني ۽ شائستي سان پنهنجا مقصد ماڻڻ لاءِ رواداري ۽ مساوات واري واٽ وٺي هلون؟ اهڙي نموني غريبن جي ڪاوڙ سان سماج ۾ ايندڙ تخريبي اٿل پٿل کي روڪي سگهجي ٿو، جمهوريت ئي واحد اهڙو موقعو ڏئي ٿي، جنهن سان آهستي آهستي پر امن طريقي اختيار ڪندي سماج جي ٻيهر جوڙجڪ ڪري سگهجي ٿي ۽ صحيح جمهوريت ممڪن ٿي تڏهن ٿيندي جڏهن ماڻهن کي تعليم مهيا ڪري ڏني.

هتي اها ڳالهه به چئي سگهجي ٿي ته صرف آمدنيءَ ۾ برابريءَ حاصل ڪرڻ سان سماجي انصاف ماڻي نه سگهيو آهي. امرتيا سين هڪ مضمون ۾ لکي ٿو ته ”هن طرفان انسانن جي زندگين ۾ غربت ۽ اميريءَ کي سمجهڻ جو انداز اهو آهي ته هو ڏسي ته ماڻهو ڪيتري آزادي ماڻين ٿا يا ماڻي سگهن ٿا. هن جي تصور ۾ آزاديءَ جو مطلب آهي ”مهارتون“ آهي جيڪي ڪنهن ماڻهوءَ کي ميسر ڪيون ويون هجن، جنهن سان هن کي اصل موقعا حاصل ٿي سگهن. جيڪڏهن اهي اهڙيون ساڳيون نه هجن جيڪي ٻين کي مليل هجن ته ان جو مطلب اهو ٿيندو ته اهو ماڻهو آزاديءَ کان محروم آهي. امرتيا سين پڇاڻيءَ تي لکي ٿو ته:

جيڪڏهن ڪنهن مهارت ۾ ڪنهن به قسم جي ناڪامي ڳڻتيءَ جو سبب آهي ته ماڻهن طرفان آزاديءَ سان ڪو عمل ڪرڻ ۽ کليءَ طرح ڳالهائڻ جي حالت به هڪ قسم جو فوري ڌيان گهري ٿي. اهو پڻ آزاديءَ ۽ مهارت ۾ واڌاري جي ڏس ۾ اهم خدشو هوندو آهي. چو ته سماج ئي آهن، جيڪي جهيڙن ۽ اتحاد توڙي ۽ ڪهڙي سان سهڪار ۾ شامل هوندا آهن. انهيءَ ريت آزاديءَ ۽ ماڻهن جي زندگيءَ ۾ مهارتن جي واڌاري لاءِ انصاف جي تلاش کي زنده رکڻ ضروري آهي. (10)

ان ۾ اهو اضافو ڪري سگهجي ٿو ته ڪنهن ماڻهوءَ کي سندس آزاديءَ کان محروم ڪرڻ جو سڀ کان اثرائتو طريقو آهي کيس سٺي تعليم کان محروم رکڻ آهي. انهيءَ سان هن جي اها مهارت ڦرجي وڃي، جنهن سان هو اهي موقعا ماڻي سگهي ٿو جيڪي موقعا کيس ٻي صورت ۾ ملي پئي سگهيا. ”جيڪڏهن توهان ڪنهن قوم کي تباهه ڪرڻ چاهيو ٿا ته ان کي جهالت واري حالت ۾ ڇڏي ڏيو“ اهي لفظ ٻوڏ ستايل علي حسن جا آهن، جيڪو آڪٽوبر 2010ع ۾ سنڌ جي شهر دادوءَ ۾ مون کي هڪ تنبوءَ ۾ مليو هو. هو پنهنجي ڳوٺ ۾ هڪ به اسڪول نه هئڻ جو روئڻ روئي رهيو هو.

Notes

1. A research based advocacy group that seeks to influence Policies so that they focus education initiatives on capacity building, especially in areas of human resources and organizational processes.
2. Amartya Sen, *inequality Reexamined* (New Delhi: OUP, 1992), ix.
3. Kaiser Bengali, in *Social Development in Pakistan: The State of Education, Annual Review 2002-03* (Karachi: SPDC, 2003)
4. Ibid, 34-6.
5. Edward L. Glaeser, 'Want a stronger Democracy? Invest in Education', *The New York Times*, 3 November 2009.
6. Eric Hobsbawn, *The age of Extremes* (New York: Vintage Books, 1996), 558.
7. Ibid, 562.
8. Ibid, 574.
9. Richard Wilkinson, *The Impact of Inequality: How to Make Sick Societies Healthier*; (New York: Routledge 2005).
10. Amartya Sen, 'As Biko knew, powerlessness in actual lives is the hurdle justice must clear', *The Guardian*, London, 23 March 2010.

بیلیو گرافي

- 'A World Empire by other Means: The Triumph of English', *The Economist*, London, 22 December 2001.
- Akbar, Farida, 'Sensitive Periods', Unpublished thesis submitted to Association of Montessori International (AMI), Amsterdam, 1997.
- Altaf, Anjum, 'Macaulay's Stepchildren'. Himal, Kathmandu. January 2010.
- Aly, Javed Hasan, 'Education in Pakistan: A White Paper' (Islamabad: Government of Pakistan, December 2006).
- Azfar, Omar and Sara F. Azfar, 'Corruption in Health and Education, Asia Pacific Region' in Anuradha K. Rajivan and Ramesh Gampat (eds.), *Perspectives on Human Development*, Vol. 2 (London: Macmillan, 2009).
- Carnell, Eileen and Caroline Lodge, *Supporting Effective Learning* (London: Sage Publications, 2002).
- Census of Private Educational Institutions in Pakistan 1999-2000 (Islamabad: Federal Bureau of Statistics, Government of Pakistan, 2001).
- Chomsky, Noam, *Power Systems: Conversations on Global Democratic Uprisings and the New Challenges to US Empire-Interviews with David Barsamian* (New York: Metropolitan Books, 2013).
- Coleman, Hywel, *Teaching and Learning in Pakistan: The Role of Language in Education* (Islamabad: British Council, 2010).
- _____, and Tony Capstick, *Language in Education in Pakistan: Recommendations for Policy and Practice* (Islamabad: British Council, 2012).
- Doidge, Norman, *The Brain that Changes Itself* (New York: Penguin Books, 2007).
- Edwards, M., *British India 1772-1947* (New Delhi: Rupa Press, 1967). http://www.swarnaj.org/shikshantar/resources_macaulay.html.
- Elst, Koenraad, 'The merits of Lord Mecauly', <http://koenraadeltst.bharatvani.org/articles/hinduism/macaulay.html>
- Education Policy, 1972-80 (Islamabad: Ministry of Education Government of Pakistan, March 1972).
- Education Policy, 1972-80: Review of Implementation and Measures for Further Reforms (Islamabad: Ministry of Education, Government of Pakistan, 1976).

- Edward Glaser, 'Want a stronger democracy? Invest in Education', *The New York Times*, 3 November 2009.
- Freire, Paulo, *The Politics of Education* (London: Macmillan, 1985).
- Gandara, Patricia and Russell Rumberger, *Immigration, Language and Education: How Does Language Policy Structure Opportunity?* *Teachers College Record*, Vol. III, No. 3, March 2009-750-82, available at: <http://www.tcrecord.org/content.asp?contentid=15343>.
- Gopnik, Alison, Andrew Meltzoff and Patricia Kuhl, *How Babies Think: The science of Childhood* (London: Phoenix, 2001).
- Government of Pakistan, Regulation 118, (The Privately Managed Schools and Colleges (Taking over Regulation 1972).
- Hall, Joseph, 'The Life of the Brain: First Words', *Toronto Star*, 17 July 2010.
- Halliday, M. A. K. Angus McIntosh and Peter Stevens, *The Linguistic Sciences and Language Teaching* (London: Longmans, 1964).
- Hasan, Arif, *Participatory Development* (Karachi: OUP, 2010).
- Hasan, Shumaila Ali, 'English Language Teaching in Pakistan', www.articlesbase.com, posted on 11 October 2009.
- Hobsbawm, Eric, *The Age of Extremes: A History of the world, 1914-1991* (New York: Vintage Books, 1996).
- Hoodbhoy, Pervez (ed.), *Education and the State: Fifty Years of Pakistan* (Karachi: OUP, 1998).
- Indian Educational Policy: Being a resolution issued by the Governor General in Council on 11 March 1904 (Calcutta: Office of the Superintendent, Government Printing, 1904).
- Joshi, Jyati (ed.), *Rethinking English: Essays in Literature, Language, History* (New Delhi: Trianka, 1994).
- Khan, Abdul Jamil *The Politics of Language Urdu/Hindi: An Artificial Divide* (New York: Algora Publishing, 2006).
- Khan, Akhtar Hameed, *Orangi Pilot Project: Reminiscences and Reflections* (Karachi: OUP, 1996).
- Khan Muhammad ali, 'Social Meanings of Language Policy and Practices: A Critical, Linguistic, Ethnographic study of four Schools in Pakistan', a doctoral thesis submitted to the University of Lancaster, UK, December 2012.
- Khan, Shahrukh Rafi (SDPI) and Rehana Siddiqui (PIDE), 'Landed Power and Rural Schooling in Pakistan' in *Pakistan Journal of Applied Economics*, Vol. 12, No. 2, 1996.

Lenneberg, Eric, *Biological Foundations of Language* (New York: John Wiley, 1967).

Mansoor, Sabiha, *Language Planning in Higher Education* (Karachi: OUP, 2005).

Mathews, P.H, *Linguistics: A very Short introduction* (Oxford: OUP, 2003).

Memon, M. I., (comp.). 'Education Policies' (Karachi: Board of Secondary Education, nd).

Michael Strong, 'Montessori, of Learning in a stream of exploration flowing onward from childhood', [The] Explorer's Foundation, edited and updated 15 April 2010, <http://explorersfoundation.org/glyphery/369.html>.

Mir, Salma and Mohammad Sirajuddin, *Schools: Profile, Reports on Gradual Progress of ten Schools of Orangi* (Karachi: OPP.RTI, 2006).

Misttra, B. G., 'Language spread in a multilingual setting: the spread of Hindi ■ ■ ■ a case study' in R. L. Cooper (ed.), *Language Spread: Studies in Diffusion and Social Change* (Bloomington: Center for Applied Linguistics, 1982).

Montessori, Maria, *The Absorbent Mind*, (Trans. Claude A. Claremont) (Karachi: Pakistan Montessori Association, 2000).

_____, *The Secrets of Childhood* (New Delhi: Orient Longman, 1936).

Nagai, Katsum, 'A Concept of 'critical period' for language acquisition-its implications for adult language learning', Centre for research and Educational Development in Higher Education, Faculty of Education, Kagawa University, 1997. <http://www.tsuyama-ct.ac.jp/kats/papers/kn7/kn7.htm>.

National Curriculum Framework, 2005 (New Delhi: National Council of Educational Research and Training, 2005). <http://www.ncert.nic.in/html/pdf/schoolcurriculum/framework05/prelims.pdf>.

National Education Policy 1992-2002 (Islamabad: Ministry of Education, Government of Pakistan, 1992).

National Education Policy 1998-2010 (Islamabad: Ministry of Education, Government of Pakistan, 1998).

National Education Policy 2009 (Islamabad: Ministry of Education, Government of Pakistan, 2009).

Nikolov, Marianne and Helena Curtain (eds.), *an Early Start: Young Learners and Modern Language in Europe and Beyond* (Graz: European Centre for Modern Languages, 2000).

- Nijhawan, Avni, 'Hindi-Urdu class uniting these two languages is crucial to maintaining UCLA's rich culture', *Daily Bruin*, 20 April 2010. <http://www.dailybruin.com/articles/2010/4/20/hindi-urdu-class-uniting-these-two-languages-crucial/>
- Orangi Pilot Project: Institutions and Programmes, Karachi, 120th Quarterly Report, Oct-Nov-Dec.2009.
- _____, Karachi, 132nd Quarterly Report, Oct-Nov-Dec. 2012.
- Phillipson, Robert, *Linguistic Imperialism*, (Oxford: OUP, 2008).
- Piaget, Jean, *The Language and Thoughts of the child* (London: Routledge, 1967).
- Pinker, Steve, *The Language Instinct* (New York: Harper Perennial, 1995).
- Proceedings of the Pakistan Educational Conference held at Karachi from 27 Nov. to 1 Dec. 19947 (Karachi: Government of Pakistan, 1947).
- Proceedings of the Educational Conference held at Karachi on 4 and 5 December 1951 (Karachi: Government of Pakistan, 1956).
- Quddus Naseem Jaffer, *Problems of Education in Pakistan* (Karachi: Royal Book Company, 1990).
- Qureshi, Ishtiaq Husain, *Education in Pakistan* (Karachi: University of Karachi, Bureau of composition, compilation, and translation, 1999).
- Rahman, Tariq, *Denizens of Alien Worlds* (Karachi: OUP, 2004).
- _____, *From Hindi to Urdu: A Social and Political History* (Karachi: OUP, 2011).
- _____, *Language, Education and Culture*, (Karachi: OUP, 1999).
- _____, (ed.), *Language and Education-selected Documents 1780-2003*, (Islamabad: National Institute of Pakistan Studies, Quaid-i-Azam University, 2004).
- _____, *Language Ideology and Power* (Krachi: OUP, 2002).
- _____, *Language and Politics in Pakistan*, (Karachi: OUP, 1998).
- _____, 'Passport to Privilege: The English Medium Schools in Pakistan', in *Peace and Democracy in South Asia*, Vol. 1, No. 1, January 2005.
- Raina, Badri, 'A Note on Language and the Politics of English in India' in Jvati Joshi (ed.), *Rethinking English: Essays in Literature, Language, History* (New Delhi: Trianka Publications, 1994).
- Raina, Vinod, 'Between Behaviourism and Constructivism: Quality Education in A Multicultural Context' *International*

symposium on Education and Cultural Studies, Department of Cultural Studies, Lingnan University, Hong Kong, may 2008.

Report of the Commission on National Education (Karachi: Ministry of Education, Government of Pakistan, 1959).

Richmond, Mark, Clinton Robinson, and Margarete Sachs-Israel (eds.), *The Global Literacy Challenge: A Profile of youth and Adult Literacy at the Mid-Point of the United Nations Literacy Decade 2003-2012* (Paris: UNESCO, 2008).

Rogers, John 'The World for sick Proper' in Richard Rossner (ed.) *Currents of Change in English Language Teaching* (Oxford: OUP, 1990).

Russell, Bertrand, *on Education* (New York: Routledge Classics, 1926).

Saigol, Rubina, *Education: Critical Perspectives* (Lahore: Progressive Publishers, 1993).

Sen, Amartya, 'As Biko knew, powerlessness in actual lives is the hurdle justice must clear'. *The Guardian*, London, 23 March 2010.

_____, *Inequality Reexamined* (New Delhi: OUP, 1992).

Shahwilayat Education Trust, *Excellence in School Education: Proceedings of first National Seminar* (Karachi: Shahwilayat Educational Trust, 1988).

Social Policy and Development Centre (SPDC), *Social Development in Pakistan: The State of Education, Annual Review 2003* (Karachi: SPDC, 2003).

Strachey, John, *The Challenge of Democracy: From Imperialism to Freedom* (London: Encounter, 1963).

TESOL Symposium, 'Dual Language Education: Teaching and Learning Two Languages in the EFL Setting', Bogazici University, Istanbul, Turkey, 23 September 2005.

[The] 'benefits of the English Language for Individuals and Societies: Quantitative Indicators from Cameroon, Nigeria, Rwanda, Bangladesh and Pakistan', A Custom report compiled by Euromonitor International for British Council, London, 2011.

Thematic Papers, National Education Policy Review Process, 2005-06 (Islamabad: Ministry of Education, Government of Pakistan, 2006).

Vygotsky, lev, *Thought and Language* (Cambridge: The MIT Press, 1996).

Wilkinson, Richard, *The Impact of Inequality: How to Make Sick Societies Healthier* (New York: Routledge, 2005).

Winthrop, Rebecca and Corrine Graff, *Beyond Madrasas: Assessing the links between Education and Militancy in Pakistan* (Washington: Centre for Universal Education, Brookings Institution, 2010).

Yule, William and Michael Rutter, (eds.) *Language Development and Disorders* (Philadelphia: Mac Keith Press, 1987).

Zaman, Umme Salma, *Banners Unfurled: A Critical Analysis of Development in Education in Pakistan* (Karachi: Royal book Company, 1981).

مخلف

آغا خان يونيورسٽي اگزمينيشن (امتحان) بورڊ	-AKU-EB
آغا خان يونيورسٽي انسٽيٽيوٽ آف ايجوڪيشنل ڊولپمينٽ	-AKU-IED
عوامي نيشنل پارٽي	-ANP
برائيت ايجوڪيشن سوسائٽي	-BES
ڪئنيڊين انسٽيٽيوٽ آف بزنس اينڊ ٽيڪنالاجي	-CIBT
ڪامن انڊر لائننگ پروفيشنسي	-CUP
ديره اسماعيل خان	-DIK
ڊولپمينٽ ان التريسي	-DIL
انگلش ائز فارين لينگئيج	-EFL
انگلش لئنگئيج ٽيچنگ	-ELT
ايڪسٽينڊنگ پروفيشنل ائڪٽو لائف	-EPAL
انگلش ائز اي سيڪنڊ لئنگئيج	-ESI
فنڪشنل نيوٽر - انفريرڊ اڪٽزيشن	-FNIRS
انٽر سروسز انٽيليجنس	-ISI
ڪراچي اليڪٽرڪ سپلائي ڪارپوريشن	-KESC
ڪاوش ٽيليويزن نيٽ ورڪ	-KTN
لئنگئيج اڪٽزيشن ڊوائيس	-LAD
مانٽيسوري ٽيچرس ٽريننگ سينٽر	-MTTC
نيشنل ايجوڪيشن پاليسي	-NEP
اورنگي پائلٽ پراجيڪٽ رسرچ اينڊ ٽريننگ انسٽيٽيوٽ	-OPP-RTI
سوسائٽي آف پاڪستان انگلش لئنگئيج ٽيچرس	-SPELT
ميڪنڊري اسڪول سرٽيفڪيٽ	-SSC
ڊي سٽيزن فائونڊيشن	-TCF
ٽيچرس آف انگلش ٽو اسپيڪرس آف اڊر لينگئيجز	-TESOL

تعلیم کا بولی بولی چہرہ

(مستعار ادب و خط)

زبیدہ مصطفیٰ

مترجمہ واکٹر فہمیدہ حسین



ISBN 978-9-6932513-6-1



9

251361

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻگ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:
انڌي ماءُ جڻيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪُڙهندڙ، ٻرندڙ، چُرندڙ، ڪِرندڙ، اوسيئڙو ڪُنڌڙ، پاڙي، ڪاڻو، ڀاڄوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي ڳولي سَهڪاري تحريڪ جي رستي تي آڻڻَ جي آسَ رکون ٿا.

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پڻ جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پڻ ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پڻ به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پڻ ڪا خصوصي ۽ تالي لڳل Exclusive Club نه آهي.

ڪوشش اها هوندي ته پڻ جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پڻ پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پڻن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پڻن سان اُن جو ڪو به لاڳاپو نه هوندو.

پڙهندڙ نسل . پڻ The Reading Generation

پَننَ کي کليل اکرن ۾ صلاح ڏجي ٿي ته هو وس پٽاندڙ وڌ
 کان وڌ ڪتاب خريد ڪري ڪتابن جي ليکڪن، ڇپائيندڙن ۽
 ڇاپيندڙن کي همٿائن. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رڪاوٽ کي نه مڃن.
 شيخ اياز علم، ڄاڻ، سمجھ ۽ ڏاهپ کي گيت، بيت، سٺ،
 پُڪار سان تشبيهه ڏيندي انهن سڀني کي بمن، گولين ۽ بارود
 جي مد مقابل بيهاريو آهي. اياز چوي ٿو ته:
 گيت به ڄڻ گوريلا آهن، جي ويريءَ تي وار ڪرڻ ٿا.

... ..

ڄڻ ڄڻ ڄاڙ وڌي ٿي جڳ ۾، هو ٻوليءَ جي آڙ چُپن ٿا؛
 ريتيءَ تي راتاها ڪن ٿا، موٽي منجهه پهڙ چُپن ٿا؛

... ..

ڪالهه هُيا جي سُرخ گلن جيئن، اڄڪلهه نيلا پيلا آهن؛
 گيت به ڄڻ گوريلا آهن.....

... ..

هي بيت اُٿي، هي بم- گولو،

جيڪي به ڪٽين، جيڪي به ڪٽين!

مون لاءِ ٻنهي ۾ فرقُ نه آ، هي بيت به بم جو ساٿي آ،

جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه
 وڃايو“ نادانيءَ جي نشاني آهي.

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ سُئل جا پَنَ سڀني کي **ڇو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پَنَ پَنَ جو پڙلاءُ.“
- اياز (ڪلهي پاتم ڪينرو)

پڙهندڙ سُئل . **پَنَ** The Reading Generation